

هڪ جنرل کي ڪيئن هارائي سگهجي ٿو!؟

بينظير ڀٽو

ڊاڪٽر منظور قادر



پي پي

هڪ جنرل ڪي ڪيئن هارائي سگهجي ٿو؟

بينظير ڀٽو

ڊاڪٽر منظور قادر

نئون نياپو اڪيڊمي

سچل ڳوٺ ڪراچي، سنڌ



سڪن واري سڌ، مٿان ڪا مون سين ڪري،
اندر جنين اڌ، ڏونگر سي ڏورينديون.

نئون نيارو

ڪتاب جو نالو: هڪ جنرل کي ڪيئن هارائي سگهجي ٿو؟

ليکڪ: بينظير ڀٽو

سنڌيڪار: ڊاڪٽر منظور قادر

ڪمپوزنگ: رحمان لنڊ

ٽائيٽل ڊزائين: مجاهد ميمڻ

ڇپجڻ جي تاريخ: فيبروري 2008

پيسٽنگ قمر الزمان گهانگهرو

پاران: نئون نيارو اڪيڊمي،

سچل ڳوٺ ڪراچي

Cell # 0346-2103811

مُلھ = 100/RS:

ارپنا

مان شهيد راڻي محترم بينظير ڀٽو
جي محنت ۽ پورهئي کي
پنهجي ۽ سنڌ جي مستقبل
بلاول جي نالي سان
منسوب ڪريان ٿو...

ڊاڪٽر منظور قادر

ستاء

1. ڏونگر ڏڪوڀلن کي ڳل نه سکا ڳوڙها: ڊاڪٽر منظور قادر 5
2. آسمان تي چمڪندڙ ستارو 7
3. ذوالفقار علي ڀٽو: پاڪستان ۾ جمهوريت جو باني 12
4. ڊاڪا وارو سانحو 16
5. انصاف لاءِ اپيل 20
6. نواز شريف جو ڏوه 24
7. عدالتي بحران 28
8. سياست، شخصيتون ۽ ڪارڪردگي 31
9. پاڪستان ۾ خلافت 35
10. انٽيليڄنس جو غلبو 39
11. پاڪستاني معيشت جي تباهي 43
12. پاڪستان هڪ موقعو وڃائي ڇڏيو 46
13. 2001-2002ع جي وفاقي بجيٽ: خزانوياري وزير جي ناڪامين جو داستان 51
14. هڪ وزير جو موت 54
15. جمهوريت جي بحالي اڻٽر آهي 57
16. پاڪ پارت ڳالهيون 59
17. جنرل مشرف جو نئين دهلي جو دورو 62
18. آگري واري ڪانفرنس 65
19. ريفرنڊم 68
20. هڪ جنرل جي شڪست 70
21. جنگ ڪيئن ٿارجي؟ 72
22. ڊينٽل پرل جو قتل 75
23. هاءِ جيڪنگ ۽ درپيش مشڪلاتون 78
24. ننڍا هٿيار ۽ تنازعن جو شڪار علائقا 81
25. پاڪستان ۽ هندستان: ڇا وري پهر جنگ ٿيندي؟ 84
26. دهشتگردي ۽ فوجي حڪومت 87
27. جمهوريت هٿان دهشتگرديءَ جو انت 90
28. رياست اندر رياست قائم ڪرڻ جو نتيجو 92
29. ڏاڍ ۽ اشتعال جي سياست 97
30. ڪابل سانحي کانپوءِ پاڪستان جو قدم 100
31. افغانستان جون عورتون 103
32. قيادت جي تبديلي ۽ وچ اوڀر ۾ امن جا امڪان 106
33. ترقي پذير ملڪن لاءِ ڪاميابي وارو ڊگ 109

ڏونگر ڏکويلن کي ڳل نه سکا ڳوڙها!

ماڻهوءَ جي زندگي اها آهي جنهن ۾ هو جيئي ٿو. سڀاڻي جي ڪنهن کي ڪهڙي خبر. سڀاڻي جو سج ضرور نڪرندو پر اهو ضروري ناهي ته اسين اهو سج به ڏسون. ها باقي موجود پل جنهن ۾ اسين جي رهيا آهيون، اهي پل ئي وڏي وٽ هوندا آهن، انهن ئي چند لمحن جي بنياد تي اسين پنهنجي مستقبل کي به محفوظ ڪري سگهون ٿا پر اهو سڀ ڪجهه هر ڪنهن جي وس جي ڳالهه ناهي. ڪجهه ماڻهو قدرتي طور تي ايترا ذهين هوندا آهن جو هو ايندڙ وقت جي حالتن کي به درستيءَ جيان عام آڏو آڻي بيماريندا آهن. وقت کان پهريان ڪيل سندن اڳڪٿيون يا تجزيا ايترا ته تر ۽ حقيقت تي مبني هوندا آهن جو انهن کي جيئن جو تيئن پسي ڏندين آڱرين اچي وينديون آهن.

ٺيڪ پنج سال اڳ جڏهن اسلام آباد ايترو پورٽ واري لائونچ ۾ بوڪ اسٽال تي پيل اسان جي شهيد راڻي محترم بينظير ڀٽو جو ڪتاب آخر ايڪ جنرل ڪب پسا هوناهي” ڏٺو هوم ته ڪتاب کولڻ کان پهريان ئي قيمت ادا ڪري پوءِ کولي ڏسڻ لڳس. اسلام آباد کان ڪراچي واپسي جي فلائٽ ۾ مون سمورو ڪتاب پڙهي پورو ڪيو ۽ ڪراچي ايترو پورٽ جي لائونچ کان ٻاهر ايندي اهو فيصلو ڪري ورتم ته هي ڪتاب سنڌيءَ ۾ ترجمو ضرور ڪندس. هڪ مهيني جي اندر اندر مون ڪتاب ته ترجمو ڪري ورتو پر پوءِ شهيد راڻيءَ کان اجازت ۽ راءِ معلوم ڪرڻ ضرور ڄاتم. مون کيس ان سلسلي ۾ هڪ خط لکيو ۽ ڳالهه وساري وينس پر ڳالهه وسارڻ جهڙي نه هئي. ڇو ته ان وقت جي ڪيل تجزيين ۾ هزار ست تائين سڀ ڪجهه درست ثابت ڪري ڏيکاريو. عقل حيران آهي ته پنج ست سال اڳ جنرل مشرف جي حوالي سان اسان جي شهيد راڻيءَ جيڪي اڳڪٿيون ڪيون، اهي سؤ سيڪڙو ثابت ٿيون. 18 آڪٽوبر 2007ع تي شهيد راڻي جي واپسي کانپوءِ پڪو پڪو ڪيم ته سائينس روبرو ويهي کيس مسودو به ڏيکاريان ۽ سندن راضي ٿي حاصل ڪريان گڏوگڏ ڪتاب ۽ ترجمي متعلق ڪجهه اکر به لکرايان. اڄ نه سڀاڻي. اڄ نه سڀاڻي ڪندي ۽ شهيد راڻي جي مصروفيتن کي ذهن ۾ رکندي بس ان انتظار ۾ رهيس ته ڪنهن ڏينهن تي ملي اهو ڪم اڪلائي وٺان پر ڪهڙي خبر!

افسوس اهو اڳوڻو ڏينهن سامهون آيو ۽ اسين لاوارث ٿي وياسين. هوش حواس ڪم ڪرڻ ڇڏي ويا....!

شهيد راڻي محترم بينظير ڀٽو اسان کان جدا ڪئي وئي. دشمنن اڳي جيان اهو ئي سمجهيو ته سنڌين کان محترم بينظير کي پري ڪري کين ڪنڊاڻتو ڪري ڇڏيو ۽ ائين پار تي به ڇڙو ڇڙ تي ويندي پر شايد کين اها خبر ناهي ته لفظ ”ڀٽو“ هڪ نظريو بڻجي چڪو آهي. 27 ڊسمبر 2007ع بظاهر هڪ اهڙو ڏينهن آهي، جنهن ڏينهن اسان کان پنهنجو محبوب قائد جدا ڪيو پر سندس شهادت کانپوءِ شهيد راڻي جو هڪ نئون جنم ٿيو آهي. جنهن جو قيامت تائين ڪوبه موت ٿيڻو ناهي. جنرل مشرف ۽ سندس لابيءَ متعلق شهيد محترم بينظير جيڪي به تجزيا ڪيا هئا ۽ انديشا ظاهر ڪيا هئا، اهي سڀ درست ثابت ٿيا.

شهيد راڻيءَ جي اها مڊبران سياست، فهم، تدبير ۽ تحمل هو جنهن جنرل مشرف کي وردي ڇڏڻ تي مجبور ڪيو. اها هڪ جنرل جي شڪست هئي جڏهن ته پاڪستان جي تاريخ ۾ ڪنهن به جنرل جيڪو حڪومتي ٻيڙي ۾ سوار ٿيو تنهن

موت کانسواء وڙدي ناهي ڇڏي، اڃا به ائين چئجي ته فوجي پنهنجي عهدي ۽ رينڪ سان ايترا ته چمڪيل هوندا آهن جو مرڻ کانپوءِ به قبر جي ڪتبي تي نالي سان پنهنجي رينڪ لکرائڻ جي وصيت ضرور ڪندا آهن.

8 سال جي جلاوطني کانپوءِ جڏهن شهيد رائي پنهنجي تدبير فهم ۽ سياست ذريعي پنهنجي لاءِ واپسيءَ جون راهون هموار ڪيون ۽ جنرل کي ڳالهين لاءِ مجبور ڪيو. ان حد تائين جو جنرل خود عرب امارات جي شهر ۾ وڃي پهتو ۽ ڳالهيون ڪرڻ لڳو. ڳالهين ۾ هن پنهنجي جاءِ پئي گهري. جنهن ۾ شهيد رائي کيس مات ڏني ۽ کيس ٺٽي جو اب ڏنو. مجبورن هن کي وڙدي ڇڏي پئي پر جڏهن هن ڏٺو ته جيڪڏهن محترم بينظير ڀٽو اقتدار ۾ اچي وئي ته کيس صدارتي ڪرسي به خالي ڪرڻي پوندي ان ڪري ئي ڳالهين سان گڏوگڏ سازشين پنهنجا چار وڇائڻ شروع ڪيا ۽ شهيد رائي کي اسان کان جدا ڪيو ويو. چوندا آهن ته جيڪو سامهون وڙهي نه سگهندو آهي اهو لڪي وار ڪندو آهي. اسان جي رائي به ڪنهن لڪل ۽ گجهي وار جو شڪار ٿي وئي. سڄي سنڌ سان گڏ سموري دنيا سراجي وئي. بيشڪ اسان هڪ وڏي آزمائش ۾ آهيون. پنهنجي ڏک. صدمي ۽ هن قومي المي کي هاڻ هڪ ڀيرو طاقت ۾ بدلائڻو آهي، دشمن جي سازشن کي سمجهڻو آهي. جنهن ۾ هن جو مقصد پارٽي کي قيادت جي نالي تي ورهائي ٽڪرا ٽڪرا ڪرڻ آهي، ان مقصد لاءِ ئي هو اليڪشن ملتوي ڪرڻ جابهانا پيو ڳولي ته جيئن پيپلز پارٽي جي ان طاقت کي ٽوڙي سگهجي. هن وقت اسان سڀني سنڌ واسين جي مٿان فرض ٿو عائد ٿئي ته اسين شهيد رائي جي مشن کي ڪٿي اڳتي وڌون. پارٽي قيادت تي اعتماد ڪندي پارٽي کي پيچ ڊاهه کان بچائڻ لاءِ پنهنجي پنهنجي حصي جو ڪم ڪريون. وٽ شهيد رائي جي امانت آهي. ان امانت ۾ خيانت نه ٿيڻ گهرجي، سنڌ دشمن ماڻهن جي منصوبن کي رد ڪندي پنهنجي وطن ۾ آزاد ۽ خوشحال زندگي گهارڻ لاءِ جتن ڪريون ٿا.

موجوده حالتن کي نظر ۾ رکندي ۽ شهيد رائي جي مڙني اڳڪٿين کي ثابت ٿيندي ڏسي مون هن ڪتاب جو نالو ”هڪ جنرل کي ڪيئن هارائي سگهجي ٿو“ تجويز ڪيو آهي. جيڪو پنهنجي معنيٰ ۽ مفهوم جي حساب سان بلڪل ٺهڪندڙ آهي. باقي جيستائين ترجمي جو تعلق آهي ته ان لاءِ ايترو چونڊس ته مون وڏي ڪوشش اها ڪئي آهي ته هيءُ ڪتاب پنهنجي جوهر ۾ ٻولي جي تفاوت کانسواءِ جيئن جو تيئن سامهون اچي. غلطي جي گنجائش به ٿي سگهي ٿي. آخر انسان آهيان. در گذر ڪندي نشاندهي ضرور ڪندا ته شڪر گذار رهندس.

هن سموري مسودي کي ڪتابي صورت ۾ آڻڻ لاءِ مان پياري ڀاءُ انعام عباسي جو ٿورا ٿورا آهن، جنهن ڏينهن رات هڪ ڪري توهان جي سامهون هڪ خوبصورت سوکڙي پيش ڪئي آهي ۽ شهيد رائي جي پيغام کي اوهان تائين پهچايو آهي. جنهن جو مشن شاهه سائين جي شعر جيان هو ته:

جان جان هئي جيئري ورچي نه ويئي،
وڃي پونءِ پيئي، سڪندي کي سڄڻين!

ڊاڪٽر منظور قادر

ڪراچي. 01 08 18
0301 8 262021

آسمان تي چمڪندڙ ستارو

جڏهن مان ننڍڙي هوندي هيس ته منهنجو والد شهيد ذوالفقار علي ڀٽو مون کي ٻنهي هٿن ۾ کڻي مٿي هوا ۾ اڇلائيندو هو ۽ مان خوشيءَ مان کلي کلي ڪيري ٿي پوندي هئس. منهنجو بابا پنهنجي سڀني ٻارن سان ڏاڍو پيار ڪندڙ هو، اسان سڀني جي لاءِ هو انتهائي پيار ۽ احترام واري شخصيت رکندڙ هو. ننڍي هوندي کان ئي اسان جون معصوم دليون سندس محبت ۾ گرفتار ٿي چڪيون هيون. ايتري ئي محبت ۽ عقيدت عوام وٽ به سندس لاءِ موجود هئي. اهي عام ماڻهو ئي هئا. جن ڀٽو صاحب جي لاءِ پنهنجي جانين جون قربانيون ڏنيون. پنهنجي جسمن تي پيٽرول ۽ گاسليٽ هاري باهه ڏئي پاڻ کي ساڙي ڇڏيو. اها محبت ۽ عقيدت جي انتها هئي! ماڻهن پنهنجي ڀٽن تي ڪوڙا کاڌا. بجلي جا جهٽڪا برداشت ڪيا ۽ نه ڄاڻ ڪهڙين ڪهڙين عقوبتن ۽ اذيتن کي منهن ڏنا. ڀٽو شهيد جي تقليد ڪندي ڪيترائي عام انسان عظمتن جي بلندين تائين پهتا. ڀٽو شهيد جي شخصيت شاعرن ۽ اديبن کي به ايترو ئي متاثر ڪيو جو ڀٽو شهيد جي حوالي سان انهن جون لکڻيون امر ٿي ويون. ان حوالي سان نه صرف اسان جي تاريخ ۽ ثقافت ۾ واڌارو آيو پر ڀٽو شهيد جي ذات، تاريخ جي هندوري ۾ جهولڻ لڳي. اهڙي عظيم مرتبي واري شخصيت کي ڄاڻڻ ۽ سندس شخصيت جي هر پهلوءَ کي اجاگر ڪرڻ وقت جي ضرورت آهي. ڇو ته سندس وجود پاڪستان جي تاريخ ۾ گذريل چئن ڏهاڪن کان پنهنجا اڻ مٽ نقش ڇڏيندو آيو آهي. ڀٽو شهيد هڪ حضور قسم جو انسان هو. جنهن جي چين تي هميشه مرڪب جا گلاب تڙيل رهندا هئا. مان ڪجهه وقت اڳ ڪيليفورنيا ۾ سندس هڪ ڪلاس فيلو سان مليس. جيڪو منهنجي بابا سائين کي ارڙهن سالن جي عمر کان وٺي سڃاڻندو هو. بقول ته ذوالفقار علي ڀٽو جي شخصيت ايتري ته پرڪشش هئي جو پوري يونيورسٽي سندس مٿان فدا ٿئي ٿيندي هئي. هڪ ته سندس قدآور شخصيت. ٻيو خوبصورت چهرو ۽ بلا جي ذهانت. حاضر جوابي. سندس شخصيت کي چار چنڊ لڳائي ڇڏيا. هو هڪ بهترين مقرر هو. لفظن جي چونڊ ۽ تقرير جو انداز ٻڌندڙن تي جادو جهڙو اثر ڪري ڇڏيندو هو. سندس يادداشت جو به ڪو اٽل نه هو. خوش پوشاڪيءَ ۾ پنهنجو مٿ ڀاڻ هو. سندس سوٽ برطانيا مان سڄي آمريڪا ايندا هئا.

هن جو تعلق خوشحال گهراڻي سان هو. پر سندس روحاني رشتو غريب ۽ مسڪين هارين، مزدورن ۽ ٻي پھچ ماڻهن سان هو. اهو ئي سبب هو جو امير طبقو کانئس خائف رهڻ لڳو هو. واشنگٽن ۾ اردن جي هڪ وزير مون کي ٻڌايو ته اقوام متحده جي اجلاس ۾ ڪيل سندس خطاب تاريخ جو حصو آهن ۽ اهي اهڙا خطاب هئا جن سفارتڪارن جي هڪ پوري جنريشن کي متاثر ڪيو. هن اهو به ٻڌايو ته دنيا جي مختلف ملڪن جي سفارتڪار ڀٽو شهيد جي تقريرن جا وڊيوز ۽ آڊيوز هٿ ڪرڻ جي جستجو ۾ لڳل هوندا هئا ته جيئن هو ڪجهه پراڻي سگهن.

ڀٽو شهيد تقرير جي حوالي سان اهڙو ته منفرد ۽ سٺو مقرر هو جو تقرير جي دوران ڪڏهن به کيس نوٽس جي ضرورت پيش نه آئي.

هو دل جي آڻاهه گهرائين سان تقرير ڪندو هو. پنهنجي ٻڌندڙن کي ڪلائيندو به هو ته رٿاريندو به. نه صرف اهو پر ٻڌندڙن جي دلين ۾ اهڙي ته جوش ۽ جذبي جو طوفان برپا ڪندو هو جو هو پنهنجي زندگيءَ جا ڏک واري ويهندا هئا ۽ هو هر وقت هڪ عظيم قومي تشڪيل جي لاءِ تيار رهندا هئا.

ڪارغستان ۽ نيپال ۾ آزادي ۽ جمهوريت جي تحريڪن جي سلسلي ۾ پهريون مظاهرو قائد عوام شهيد ذوالفقار علي ڀٽو کي ڏنل نانصافي تي ٻڌل قاسمي واري فيصلي خلاف ٿيو هو. شهيد ڀٽو جي ننڍپڻ جي دوست مون کي ٻڌايو ته Pan Islamism جي لاءِ هن وٽ بي انتها جوش ۽ جذبو موجود هو!

ذوالفقار علي ڀٽو اسلامي دنيا جي اتحاد لاءِ پاڻ کي وقف ڪري چڪو هو. دنيا جي ٻين تهذيبن جي برابري ڪرڻ جي لاءِ هو اسلامي ائٽمي طاقت ۽ گڏيل اسلامي مارڪيٽ جي وجود کي تمام گهڻو ضروري سمجهندو هو. 1973ع واري عرب اسرائيل جنگ ۾ هن پاڪستاني فوج کي عربن جي حفاظت جي لاءِ پڻ موڪليو هو. سندس ئي ڪوششن جي نتيجي ۾ اسلامي ملڪن جي آرگنائيزيشن (OIC) اسلامي ملڪن جي ڪانفرنس 1974ع ۾ لاهور ۾ ڪوٺائي وئي. ذوالفقار علي ڀٽو ۽ شاھ فيصل کي ٿوري وقفي کانپوءِ قتل ڪرايو ويو ۽ اهڙي طرح اسلامي تاريخ کي پنهنجي ليڊر شپ کان محروم ڪيو ويو. اها اهائي ليڊر شپ هئي جيڪا مسلمان ملڪن جي تقدير بدلائڻ جي سگهه رکي پئي. لاهور واري ڪانفرنس هڪ تاريخي ڪانفرنس هئي. ان ئي ڪانفرنس ۾ ياسر عرفات کي فلسطيني قوم جو واحد ترجمان تسليم ڪيو ويو هو ۽ فلسطين جي تحريڪ ۾ اتحاد پيدا ڪيو ويو هو. ان ئي ڪانفرنس جي ڪري ياسر عرفات مشرق وسطىٰ واري مسئلي جي حل لاءِ ڳالهه ٻولهه جو مجاز تسليم ڪيو ويو هو. ان ڪانفرنس جي ڪري ئي پاڪستان ۽ بنگلاديش جدا ٿيڻ کانپوءِ پهريون دفعو تعلقات بهتر ڪرڻ جي قابل ٿيا.

شمل ۾ ته ذوالفقار علي ڀٽو ڪمال ڪري ڇڏيو. هو اتي هڪ اهڙي قوم جي ليڊر جي حيثيت سان ويو، جنهن کي طاقت جي تلوار سان به اڏڪيو ويو هو. هو اتي ان وقت ويو جڏهن پاڪستان جا 90 هزار فوجي جنگي قيدي بڻيل هئا. پاڪستان جو هڪ حصو سندس هٿ مان وڃي چڪو هو ۽ پاڪستاني فوج جي آفيسرن ۽ جوانن تي (نيورمبرگ) جهڙو مقدمو قائم ٿيڻ جو خطرو موجود هو. ذوالفقار علي ڀٽو ان وقت اتي وڃي پهتو جڏهن جنرل مائڪ شيام باقي ان بچيل پاڪستان کي به ٽوڙڻ جون ڌمڪيون ڏئي رهيو هو. ذوالفقار علي ڀٽو پاڻ سان گڏ پنهنجو عقل فهم تاريخ جي روشني ۽ پاڪستان جي عوام جي حمايت ۽ دعائون سان کڻي ويو هو. هو اولهه واري محاذ تي هار ايل زمين واپس ڪرائڻ ۾ ڪامياب ويو. لن جي پيٽ جنرل ضياءَ جي دؤر ۾ سياچن واري محاذ تي وڃايل ايراضي سان ڪٿي وڃي، جنهن جي واپسي لاءِ ڪيتريون ئي ڪوششون ڪيون ويون آهن. هو ڀارتي وزيراعظم انڊرا گانڌي سان شمل معاهدو ڪرڻ ۾ ڪامياب ويو، جنهن جي ڪري ئي گذريل ٽن چئن ڏهاڪن کان پنهنجي ملڪن جي وچ ۾ امن قائم آهي، هو نه صرف پاڪستاني جنگي قيدي واپس ڪرائڻ ۾ ڪامياب ويو، پر ان سان گڏ ملڪي وقار برقرار رکيو ۽ انهن قيدين کي جنگي مقدمن کان پڻ بچايو.

هو سڄي دنيا ۾ هڪ پوري نسل تي اثر انداز ٿيو ۽ ڏاڍائي جي خلاف آواز بلند ڪندو رهيو، خاص طور تي ويٽنام جي جنگ جي خلاف جتي ايشياين جو رت وهايو پئي ويو. ذوالفقار علي ڀٽو پنهنجي ايشياڻي هجڻ تي فخر ڪندو هو ۽ ٽين دنيا جي ليڊرن سان سندس تعلقات ڏاڍا سٺا هئا. انڊونيشيا جو صدر سوئيڪارنو کيس پنهنجي پٽ جيان سمجهندو هو ۽ مصر جو صدر جمال ناصر به ساڻس تمام گهڻي محبت ڪندو هو. صدر ڊيگال ۽ يوگوسلاويا جو ٽيوٽو ۽ ان وقت جي وڏن وڏن ليڊرن ۽ اڳواڻن جي نظر ۾ سندس لاءِ وڏي عزت ۽ احترام هو. هو سڀني قائد عوام جي حڪمت عملي ۽ سوچ جا قائل هئا. جڏهن هو آمريڪي صدر ڪينيڊي سان

مليو ته هن سندس هٿ پنهنجي هٿ ۾ جهليندي چيو ته ”جيڪڏهن تون آمريڪي هجين ها ته پڪ سان هن وقت آمريڪا جو صدر تون ئي هجين ها!“ آمريڪي صدر جارج بش سينيئر ۽ قومي سلامتي جي مشير هينري كيسينجر سندس تدبير ۽ دانش کي تمام گهڻو ساراهيو. چين جي عظيم اڳواڻ ماٿوزي تنگ ۽ چين جو وزيراعظم چواين لائي کيس پنهنجي گهرياتي جيان سمجهندا هئا، سعودي عرب جو شاهه فهد کيس پنهنجو پيءُ سمجهندو هو. شاهه فهد هڪ پيري مون کي ٻڌايو ته ”مون ان وقت به چيو هو ۽ هاڻي به وڏي واڪي جوان ٿو ته سندس قتل ناانصافيءَ جو مظهر هو.“ شاهه ايران رضا شاهه ڪڏهن اهو ڄاڻي نه سگهيو ته هو ذوالفقار علي ڀٽو جي شخصيت کي ساراهي ٿو يا ان سان رشڪ ڪري ٿو.

ڀٽو صاحب جي عقل ۽ ڏاهپ ايندڙ وقت جي نزاکتن کي سمجهڻ ۽ قابليت جي ايتري ته ڊگهي فهرست آهي جنهن جو شمار ڪرڻ مشڪل آهي. هو ٻين کي پنهنجي قابليت، اصولن ۽ ثابت قدميءَ واري سياست سان متاثر ڪرڻ جي سگه رکندو هو. سندس شخصيت ۾ اهڙو نه جادو هو جو سندس پرستار هڪ جهلڪ ڏسڻ يا هٿ ملائڻ کانپوءِ پنهنجو هوش وڃائي ويهندا هئا. خاص طور تي عورتون ته سندس مداح هونديون هيون. انهن عورتن ۾ شهزاديون، خاتون اول ۽ ڪيتريون ئي بين الاقوامي شهرت يافتہ اداڪارا ٿيون هن مٿان دل ۽ جان سان فدا ٿيون ٿينديون هيون. ڀٽو صاحب پنهنجي خاندان سان ايتري قدر محبت ڪندو هو جو هن سڀني کي نظر انداز ڪري سندن دل ٽوڙي پنهنجي ڪٽنب کي مٽاهون ڪري ڇڏيو. ذوالفقار علي ڀٽو جڏهن صدر ايوب جي ڪابيني ۾ شامل ٿيو. ان وقت هو ڏکڻ ايشيا ۾ سڀ کان ننڍي عمر وارو وزير هو. ان وقت هو صدر ايوب جي عزت پنهنجي والد محترم جيان ڪندو هو پر پوءِ جلد ئي مايوس ٿي ويو سندس خيال ۾ ايوب آمريڪا جي تبديلي ڪرڻ ۾ حدون اورانگهي رهيو هو. پاڻ برمت واري سياست کي پسند نه ڪندو هو، جنهن جي ڪري لٽيرن جي هڪ ٽولي يعني 22 خاندانن جنم ورتو. جنهن پاڪستان جي عوام جو رت پيٽو. جڏهن ايوب جي مٿن مائٽن ۽ دوستن لٽ مار شروع ڪئي ته اهو پتي صاحب لاءِ برداشت جوڳو نه هو. تاشقند ۾ سپرياور جي چوڻ تي پاڪستان جي مفادن، ان جي سيوتن جي خون ۽ قرباني جيڪي هنن 65ع واري جنگ ۾ ڏنيون. کان منهن موڙڻ تي کيس سخت صدمو رسيو ۽ اهو ئي سبب هو جو هو ايوب جي حڪومت کان ڌار ٿي ويو. حڪومت کان ڌار ٿيڻ کانپوءِ ڪجهه وقت غور فڪر ۾ گذارڻ لڳو. هاڻ ايوب کيس پنهنجي لاءِ خطرو سمجهڻ لڳو هو. ان وقت ايوب جي مرضيءَ جي خلاف ورزي ڪرڻ وارا ڪجهه ئي بمائهو هئا.

ان دور ۾ سندس رهائش (70 ڪلفٽن) جي سامهون ڪارن جي ڊگهي قطار به هڪدم ختم ٿي وئي. اهڙين حالتن ۾ سڀ کيس اڪيلو ڇڏي ويا، ان وقت هو پاڻ کي لڪڻ پڙهڻ ۾ مصروف ڪرڻ لڳو ۽ ”نالي ماتر آزادي جي نالي سان هڪ شاهڪار ڪتاب لکي پورو ڪيائين. هو هڪ فلسفي ۽ سوشلسٽ انسان هو. برٽرينڊرسل سندس دوست هو ۽ سندس حوصلہ افزائي لاءِ هو هميشه کيس همٿائيندڙ خط لکندو هو.

ذوالفقار علي ڀٽو هڪ تمام سوشلسٽ هو. هو ايوب جي مخالفت ۾ سڀنيو ٿاڻي بيٺو ته جيئن عوام کي جاگيرداري ۽ ڏاڍو وارين قوتن کان نجات ڏياري سگهجي. ان ڪري ئي پاڻ 1967ع ۾ پاڪستان پيپلز پارٽيءَ جي نالي سان هڪ سياسي جماعت قائم ڪيائين. هن پنهنجي پارٽيءَ جو پيغام عام ماڻهن تائين پهچائڻ لاءِ ملڪ جي

ڪنڊڪٽر جو دؤرو ڪيو. ان سلسلي ۾ هو اهڙن ڳوٺن ۽ واهڻن تائين به پهتو جتي نه ته پڪو رستو هو ۽ نه ئي بجلي، پاڻ سخت گرمين ۾ جڏهن سڄ مان باهه جا شعلا نڪرندا هئا ۽ ڪانو جي اک پئي نڪرندي هئي ۽ ڪيتريون آنڊيون ۽ طوفان هئا پنهنجو پيغام پڄاڻيندو رهيو ته جيئن پاڪستان جي غريب عوام جي تقدير بدلائي سگهجي. سندس پيغام دين ۾ ولولو پيدا ڪري ڇڏيندو هو. جنهن عوام کي متحرڪ ڪيو ۽ ان ئي وقت سرمائيدارن جي هڪ گروهه هن خلاف هڪ اتحاد قائم ڪيو. پتو صاحب جو پيغام مساوات انساني يعني سڄي انسان هڪ جهڙا آهن. سندس پيغام جاگيرداري، سرمائيداري قبائلي نظام جي زنجيرن ۾ جڪڙيل عوام جي لاءِ آزادي جو پيغام هو.

سندس دؤرن ماڻهن جي مثل دين ۾ هڪ نئون روح ڦوڪيو ۽ قوم کي غفلت ۽ ڪاهلي واري خواب مان جڙهڙي اٿاريو. سنڌ جي ريگستانن ۽ سرحد جي پهاڙن ۾ قاتلن جو ٿولو مسلسل سندس تعاقب ۾ رهيو پر هن مرد مجاهد سڀني کي شڪست ڏني. وڏا وڏا فوجي جنرل ڳوڏن ۾ ڪري پيا. جهڙوڪ ايوب خان ۽ يحيٰ خان جن قسم کاڌو هو ته ڪنهن به قيمت تي اقتدار پتو جي حوالي نه ڪيو پر عوامي سيلاب کي ڪوبه جنرل بند ٻڏي نه سگهيو ۽ عوامي سگهه سان پتو صاحب اقتدار جي ايوان تائين پهتو!

پنهنجي اقتدار واري دؤر ۾ هن ملڪ کي هڪ متفرد آئين ڏنو، جنهن ۾ بنيادي انساني حقن جي ضمانت ڏني وئي. 73ع جو آئين هڪ لبرل آئين هو، جنهن جي تحت اقليتن ۽ عورتن کي پارليامينٽ ۾ سڀني حق ڏنا ويا هئا. صوبن کي خودمختياري ڏني وئي ۽ نظر انداز ڪيل قبائلي اترين علائقن کي وڌو ويجهڙو موقعو مليو. عورتن کي ماتحت عدالتن، بيوروڪريسي ۽ وزارت خارج ۾ پهريون ڀيرو مقرر ڪيو ويو، قراقرم هاءِ وي تعمير ٿيو، پورٽ قاسم، ڪامره ڪامپليڪس، هيوي مڪينڪل ڪامپليڪس، ائٽمي پروگرام ۽ ڪئنسر جي علاج جي لاءِ چئني صوبن ۾ سينٽر قائم ڪيا ويا. غريب ۽ بي پئچ هارين جي ٻارن لاءِ تعليم جادرو ازا ڪوليا ويا. حقيقت ۾ ڏٺو وڃي ته هيءُ پاڪستان جو هڪ نئون جنم هو. ڇو ته پاڪستان دنيا جي اهم ملڪن ۾ شامل ٿي چڪو هو ۽ پتو شهيد جي تدبير اهو سڀ يقيني بڻائي ڇڏيو.

ملڪ ۾ ترقي ۽ خوشحاليءَ جو دؤر شروع ٿيو. تاريخ ۾ قومن جي سونهري دؤر تي زوال جو وقت به ايندو آهي، هتي به بظاهر ڀارسا ۽ نيڪ جنرل ناٿ ۾ ويٺو هو. جيڪو اردن ۾ فلسطينين جي قتل عام ۾ به شامل رهيو. ان جنرل جي دل ۾ دوکو ۽ اقتدار جي لالچ لڪل هئي. جڏهن سرحد کان کيس اشارو مليو ته هن وفاداري، ادب ۽ احترام جي سمورين اسلامي روايتن کي پيرن هيٺ لٽاڙي پنهنجي محسن سان غداري ڪيائين. پيپلز پارٽي جي حڪومت ان شخص ختم ڪئي جيڪو غداري ۽ قتل جهڙي ڪريل حرڪت ڪري ويٺو. سندس ظالماڻي اقتداري دؤر غريب عوام کي چيپاتي ڇڏيو ۽ ان وقت تائين مسلسل ظلم ڪندو رهيو. جيستائين قدرت سندس جسم کي هوا ۾ باهه جي شعلي ۾ تبديل نه ڪيو.

ذوالفقار علي ڀٽو برصغير ۾ موجود صوفين ۽ بزرگن جي مزارن تي حاضري ڀريندو رهيو. اجمير شريف ۾ سندس صحيح اڄ به حاضري لڳائڻ واري ڪتاب ۾ موجود آهي. هو داتا صاحب جي مزار تي به هميشه حاضري ڀريندو رهيو. هو حضرت عمر رضه کي مسلمانن جو وڏو ۽ عادل خليفو سمجهندو هو ۽ اورنگزيب عالمگير کي عظيم مغل بادشاهه سمجهندو هو. سندس عقيدت سڀني کان وڌيڪ حضرت لال

شهباز قلندر سان هئي. جڏهن پاڻ تازو ڄاول ٻار هو ۽ بيمار رهڻ لڳو هو. ڊاڪٽرن به آسرو لاهي ڇڏيو هو، تڏهن سندس والده حضرت قلندر جي مزار تي حاضري ڀري ۽ دعا گهري هئي. الله پاڪ هڪ نوجوان ماءُ جي اها دعا قبول ڪئي. ماءُ پنهنجي پٽ کي هڪ سٺي پوشاڪ پارائي ۽ سندس بسترو ريشمي ڪپڙن سان ٺاهيو. الله پاڪ سندس ماءُ کي تڪليف واري ڪيفيت کان نجات ڏني ۽ پوءِ هو پنهنجي پٽ عوام جي هيري کي جيل ۾ ڦاسي واري ڪال ڪوٺڙي ۾ ڏسي ها پر ان ڪال ڪوٺڙي ۾ به جتي ظالمن کيس ڦاسي ڏيڻ کان اڳ ئي ماري ڇڏيو هو. ان جي همت هڪ چمڪندڙ مينار جيان روشن رهي ۽ عوام کي حوصلو ڏيندي رهي ته هو ظالم سان وڙهندو رهي، ان ڪري ئي ته عورتن ۾ به همت ۽ حوصلو پيدا ٿيو ته هو به فوجين اڳيان سينو سپر ٿي وڃن. ٻارن ۾ اها همت پيدا ٿي ته هو به ان ظالماڻي بي رحم ۽ بي انصافيءَ واري قيد تي احتجاج ڪن. ذوالفقار علي ڀٽو جي ذات ۾ نه صرف پاڪستان پر پوري مسلم دنيا کي اميد ۽ خوابن جي تعبير ۽ انگ نظر آئي. ذوالفقار علي ڀٽو پنهنجي زندگي غريب پيڙهيل ۽ محروم عوام جي لاءِ قربان ڪري ڇڏي. هن غاصبن ۽ ٽيرن کي چيو ته هو کين ٻڌائيندو ته هڪ عوامي ليڊر ڪيئن زندهه رهندو آهي ۽ ڪيئن مرنندو آهي. هن چيو ۽ اهو سڀ ڪري ڏيکاريو. کيس رات جي اونداهي ۾ رازداري سان قتل ڪيو ويو ۽ سندس ميت پنهنجي پيدائش واري شهر لاڙڪاڻي پهچائي وئي. جڏهن پوري قوم نند سمهي رهي هئي، غير فطري طور تي ريگستاني علائقي ۾ اڻ مندائتي بارش ٿي ۽ اهڙي ريت قدرت به ان عظيم شخصيت لاءِ ڳوڙها ڳاڙيا. جنهن جي عظمت پوري دنيا ۾ تسليم ڪئي ويندي هئي. پنهنجي نوجوان زال نصرت کي شادي وقت ذوالفقار علي ڀٽو چيو هو ته ”مان توري وقت لاءِ آسمان تي هڪ ستاري جيان چمڪندس ۽ ان کانپوءِ گم ٿي ويندس.“ هو ايشيا جو چمڪندڙ ستارو هو ۽ ان جهڙو انسان وري ڪڏهن پيدا نه ٿيندو.

ذوالفقار علي ڀٽو: پاڪستان ۾ جمهوريت جو باني

پاڪستان کي وڃڻو ملڪ ٺاهڻ وارو ذوالفقار علي ڀٽو تاريخ ۾ پنهنجا ائٽم نقش ڇڏي ويو آهي. سندس ڪارنامن جي هڪ ڊگهي فهرست آهي. جنهن ۾ 1973ع جو آئين، 1972ع جو شملہ معاھدو، جنهن جي ڪري ئي پاڪستان ۽ هندستان جي وچ ۾ هڪ ڊگهي عرصي تائين امن قائم رهيو آهي. هڪ جمهوري معاشري جي تعمير لاءِ سماجي تبديليون، غير جانبدار پرڏيهي پاليسي نيڪليئر پروگرام ۽ ملڪ ۾ سماجي، معاشي ۽ فوجي تعمير ۽ ترقيءَ جو چار وڇائڻ شامل آهي.

ذوالفقار علي ڀٽو هڪ اعليٰ درجي جو دانشور ۽ مفڪر هو. هو دانشور سان گڏ هڪ ليکڪ ۽ بهترين مقرر به هو. هو انتهائي قابل ۽ غور فڪر ڪرڻ وارو شخص هو. ايمانداري، صاف ڳالهه چوڻ ۽ پنهنجو واعدو پورو ڪرڻ سندس خاص گٽن ۾ شمار ٿيندو هو. حقيقت ۾ غريب، لاچار ۽ پيڙهيل طبقي جي عوام جو دوست هو. هو هڪ عوامي ماڻهو هو جنهن کي نه ڪنهن جو ڊچ هو ۽ نه ڪنهن قسم جي لالچ هو. صرف خدا پاڪ جي ذات کان ڊڄندو هو. هو ايتري قدر ته بهادر انسان هو جو پنهنجي نظريي ۽ اصول خاطر موت کي ڳلي لڳائي ويٺو، سندس نظرين ۾ پهريون نظريو آزاديءَ وارو هو. جيڪا آزادي هوندي نوع انسان جي لاءِ چاهيندو هو. سندس دؤر ۾ پاڪستان افرريقي قومن جي هر طرح سان مدد ڪئي، جيڪي ان وقت نسل پرستيءَ جو شڪار رهيون.

ذوالفقار علي ڀٽو هڪ مسلمان قومپرست هو، ڪيترائي ماڻهو اڄ به کيس هڪ پڪو مسلمان مڃيندا آهن، هو واحد مسلم امت تي يقين رکندڙ هو، جنهن جي هڪ ئي فوج هجي ۽ اها يورپ جي ساحلن کان وٺي افرিকা ۽ ايشيا جي ٻيٽن ۽ صحرائن تائين پکڙيل هجي، هو هڪ معتدل شخص هو ۽ قومپرستي سندس نظر ۾ اتحاد جي معنيٰ رکندڙ هئي، جنهن ۾ انتهاپسنديءَ جا سمورا ڍڳ بند هجن!

ذوالفقار علي ڀٽي هر مسلمان جو ڪنڌ فخر سان اوچو ڪرائي ڇڏيو هو. هو ٽين دنيا جو عظيم اڳواڻ هو. جنهن نهايت ئي بيباڪيءَ سان نسل پرستيءَ ۽ ڏاڍ جي خلاف ڳالهه ڪئي. سندس تقريرن جو ماڻهن تي جادو جهڙو اثر ٿي ويندو هو. سندس آواز ماڻهن جي دلين ۾ لهي ويندو هو. سندس ڳالهين ۾ شاعري ۽ جذبو هوندو هو. اهو ئي سبب آهي جو اڄ سندس ڳالهيون ماڻهن جي دلين ۾ پيهجي ويل آهن. سندس يادداشت جو ڪوانٽم نه هو. هو نالا جا يون ۽ وقت هميشه آڱرين تي ياد رکندو هو، ماڻهو سندس ان خوبيءَ کان گهڻو متاثر ٿيندا هئا. هو ان ڳالهه ٻولھ جا تفصيل پڻ ياد رکندو هو. هو تاريخ جو ماڻهو هو ۽ تاريخ سندس سيني ۾ محفوظ هئي، تاريخ کان ئي هن سبق سکيو، هو لاڙڪاڻي جي ٿڌيءَ مٽيءَ تي جنم وٺندڙ ماڻهو هو، جيڪا صوفين ۽ بزرگن جي سرزمين آهي. هو غريبن سان محبت ڪندڙ انسان هو ۽ هن پنهنجي زندگي غريبن جي لاءِ وقف ڪري ڇڏي هئي.

هن بنا ڪنهن ڊچ ۽ پریشانيءَ جي، آزادي جي حمايت ڪئي، جڏهن 1973ع ۾ وچ مشرق ۾ جنگ چڙهي پئي ته مسلمان ملڪن جي سرحدن جي حفاظت لاءِ پاڪستاني فوج موڪليائين. جنهن ۾ شام جي گولان وارين پهاڙين جي حفاظت به شامل هئي. سعودي عرب جي شاھ فيصل جي مدد سان هن ٻي اسلامي سربراهي ڪانفرنس لاهور ۾ ڪوٺائي، جنهن ۾ فلسطين واري مسئلي کي مسلمانن جو مسئلو ڪري پيش ڪيو ويو هو. ان کانپوءِ وچ مشرق ۾ وڃي امن امان جي ڳالهه

ٻولھ شروع ٿي. قائد عوام جي پنجاھ سال واري زندگي، بين الاقوامي، علائقائي ۽ ملڪي خدمتن ۽ ڪارنامن سان ڀري پئي آهي.

ذوالفقار علي ڀٽو جي سڀ کان وڏي ڪاميابي اها ئي آهي ته هن عوام کي جمهوريت سان واقفيت ڪرائي ۽ سندن دلين ۾ جمهوريت جي لات روشن ڪئي. هن عوام کي جمهوريت واري نظر تي سان جيڪو طاقت ۽ اختيار جو سرچشمو آهي، روشناس ڪرايو. هن عوام کي بااختيار بڻائڻ لاءِ ڊڪٽيٽرشپ جي خلاف ۽ ملڪ مان فوجي آمريت جي خاتمي لاءِ جدوجهد ڪئي. هن غاصبن جي مخالفت ڪئي ۽ بلوچ جي زور تي حڪومت ڪرڻ وارن جي سامهون ٿي بيٺو. هن هارين ۽ مزدورن کي، شاگردن ۽ عورتن کي ۽ معاشري جي ٻيڙهيل عوام کي انهن جي اهميت ۽ انهن جي حقن جو احساس ڏياريو، ڇو ته اهو ئي اهو احسان آهي جيڪو عوام کي پنهنجي زندگي بهتر بڻائڻ لاءِ اٽساهي ٿو.

ذوالفقار علي ڀٽو کي جمهوريت ۽ جمهوري قدرن سان تمام گهڻو لڳاءُ ۽ محبت هئي. آخرڪار هن پنهنجي زندگي انهن ئي قدرن جي ڪري قربان ڪري ڇڏي. 1969ع ۾ جڏهن عوام آيوبي آمريت خلاف جدوجهد ڪري رهيو هو ته ان وقت ڀٽو صاحب جي خلاف لاهور جي هاءِ ڪورٽ ۾ ڪيس هلي رهيو هو. ان موقعي تي عدالت ۾ هن عوام جي جمهوري حقن جي وڪالت ڪئي ۽ چيو ته ”جمهوريت تازي هوا جي جهوٽي جيان ٿيندي آهي، جمهوريت بهار جي گلن جي خوشبوءِ آهي، هيءُ آزادي جو هڪ نغمو آهي ۽ هر احساس کان مٿي، ڇو ته جمهوريت انسان جو بنيادي حق آهي. آزادي پريس تنظيم ڪاري جي آزادي، عدليا جي آزادي، قانون ساز ادارن جي آزادي، بااختيار هجڻ جي آزادي ئي اصل ۾ جمهوريت آهي. هيءُ اها آزادي آهي جيڪا هن حڪومت جي دؤر ۾ ڏسڻ ۾ نٿي اچي.“

جڳ مشهور ليکڪ تالستاء پنهنجي ڪتاب ”جنگ ۽ امن“ جي آخري حصي ۾ لکيو آهي ته تاريخ خيالن جو وهڪرو آهي، جنهن ۾ سياسي ليڊر هڪ ننڍو ڪردار ادا ڪري ٿو. ”آئون سندس ڳالهه کي ٿورو اڳتي وڌائيندي ايترو چوندس ته ”ڪڏهن ڪڏهن خيال ڏاڍو تيزيءَ سان دماغ ۾ ايندا آهن پر وري ڪڏهن ايترو ته آهستي آهستي اچن ٿا ڇڻ ڪو ٻيڻ جو بهاءُ هجي ۽ آهستي آهستي ڳرندو هجي. خيالن جو وهڪرو هڪ آزاد جمهوري ماحول ۾ پيدا ٿيندو آهي. ان ماحول ۾ ڪنهن جي مخالفت يا ڪنهن ڳالهه سان اتفاق نه ڪرڻ جي آزادي هوندي آهي. جڏهن ته ڊڪٽيٽرشپ ۾ تاريخ بيٺل يا ٽپي جيان هوندي آهي. جيئن پاڪستان ۾ قائد عوام ذوالفقار علي ڀٽو کان پهريان هو. ڀٽو اهو پهريون شخص هو، جنهن ان بيٺل پاڻي ۾ پٿر اڇلايو ۽ زندگي جي لهر پيدا ڪئي ۽ هڪ ڊڪٽيٽرشپ واري معاشري کي متحرڪ جمهوري معاشري ۾ تبديل ڪيو، جنهن جي قيمت هن پنهنجي زندگي ڏئي ادا ڪئي!“

هن فوجي حڪومت جي مخالفت ڪئي، ڇو ته فوجي حڪومت کي هو معاشري لاءِ ڪينسر جي بيماري جيان سمجهندو هو. هو فوجي حڪومت کي پاڪستان جي لاءِ بنيادي طور تي معاشرتي قتل سمجهندو هو. ڇو ته پاڪستان جمهوري جدوجهد جي ڪري وجود ۾ آيو هو. پاڻ سرد جنگ جي زماني ۾ زندهه هو. جڏهن ته گرم پاڻي تائين پهچڻ لاءِ روس ڪوششن ۾ رڌل هو ۽ ڪشمير ۾ روس جي حامي قبضو ڪيو هو. ان ڪري ئي هو دفاع کي مضبوط ڪرڻ چاهي پيو!

ان ڪري ئي پاڪستان کي مضبوط، طاقتور ۽ ناقابل شڪست بڻائڻ لاءِ هن

اٿمي ٽيڪنالاجي خريد ڪئي ۽ ڪامره ۾ ايرو نائيڪل فيڪٽري ٺاهيائين. نه صرف اهو پر هن هيو ي مڪينيڪل ڪامپليڪس ٽيڪسيلا به ٺاهيو ۽ پاڪستاني فوج جو مورال بلند ڪيو. هن ڀارت جي ڪيمپن مان 90 هزار جنگي فوجي واپس ڪرايا ۽ 1971ع واري جنگ جي جرنيلن کي جنگي مقدمن کان بچايو ته جيئن ملڪ جو وقار ۽ عزت باقي رهي.

هن فوج کي بدناميءَ واري داغ کان به بچايو، جيڪا چند جنرلن جي ڪري ملڪ جي تباهي جو ڪارڻ بڻي هئي. اهي جنرل صرف طاقت پنهنجي هٿ ۾ رکڻ لاءِ ملڪ کي داغ تي لڳائي رهيا هئا.

ذوالفقار علي ڀٽو جو اهو ايمان هو ته جيڪڏهن فوج سياسي معاملن ۾ دخل اندازي ڪندي ته هو پنهنجي فني مهارت کان محروم ٿي ويندي ۽ فوج هڪ اداري جي حيثيت ۾ تباهه ٿي ويندي. هن واضح لفظن ۾ چيو هو ته پاڪستاني فوج هڪ لمحو لاءِ به پنهنجي ذميواري کان آجي ٿي نه ٿي سگهي. پاڪستان جي عزت ۽ وقار ان ۾ ئي آهي ته فوج سياسي گورگ ڌنڌن ۾ نه ڦاسي، جيڪي فوجي پنهنجون بيرڪون ڇڏي حڪومت جي ايوانن ۾ ويهن ٿا اهي هميشه جنگ هارائي وڃن ٿا!

سندس اهي لفظ 1981ع ۾ سچا ثابت ٿيا. جڏهن جنرل ضياءُ الحق سياچن گلشيسٽر هارائي ويٺو ۽ وري 1999ع ۾ جڏهن پاڪستاني فوج هڪ طرفي موت کاڌي، اهي لفظ 2001ع ۾ به سچا ثابت ٿيا جڏهن پاڪستان دهشتگردي جي خلاف شموليت اختيار ڪئي ته پوءِ کيس خبر پئي ته شمالي اتحاد ڪابل ۾ اقتدار ۾ اچي ويو. جڏهن ته پاڪستان هن کي پري رکڻ جي تمام گهڻي ڪوشش ڪئي!

ڪيترن ئي ماڻهن جو خيال هو ته بنگلاديش ٺهڻ کانپوءِ اولهه پاڪستان به ٽڪرا ٽڪرا ٿي ويندو. پاڪستان جي اها ٻي نئين زندگي جيڪا 1971ع کان شروع ٿي سا ذوالفقار علي ڀٽو جي دور انديش قيادت جي نتيجي ۾ ئي ممڪن ٿي سگهي. جنهن هڪ مايوس قوم کي ٻيهر عزت سان جيڪڏهن سيڪاريو. پاڪستان سندس قيادت ۾ مسلم دنيا لاءِ محور ثابت ٿيو، جتي سائنس، ڪلچر ۽ فني مهارت وارا ماڻهو پنهنجون توانائون استعمال ڪرڻ جي قابل ٿيا. عالمي اڳواڻ ڀٽو شهيد کي قدر جي نگاه سان ڏسندا هئا، ڇو ته هن مسلم دنيا ۾ هڪ وڃڻي قيادت ڏني. جيڪا دنيا ۾ امن ۽ ترقي قائم ڪرڻ لاءِ مددگار ثابت ٿي.

ذوالفقار علي ڀٽو جي قيادت ۾ پاڪستان هڪ طاقتور ملڪ ٿي اڀريو. ملڪ ۾ ترقيءَ جو رستو متعين ٿي چڪو هو. ملڪ ترقيءَ جي راه تي گامزن ٿي چڪو هو. ٻاهرين ملڪن ۾ رهندڙ پاڪستاني ملڪ ۾ پئسو موڪلڻ شروع ڪيو، عوام کي پاسپورٽ ٺهرايڻ جو حق ڏنو ويو ۽ عام ماڻهو ملڪ کان ٻاهر وڃڻ جي قابل ٿي سگهيو ۽ مسلم دنيا پاڪستان کي تقريبن 500 ملين ڊالر ساليانا ڏئي رهي هئي، ان ڪري ئي پاڪستان عالمي مالياتي ادارن تي پاڙڻ گهٽائي ڇڏيو. عوام کي نوڪريون ملڻ لڳيون ۽ نين نوڪرين جا موقعا پيدا ٿيڻ لڳا. هن پاڪستان ۾ بنيادي انساني حق متعارف ڪرايا. عورتن کي آزادي نصيب ٿي ۽ ڪين پوليس، پرڏيهي کاتي ۽ عدليا ۾ جڳهه ڏني وئي.

هن پهريان ئي انهن ڊڪٽيٽرن کي آگاهه ڪري ڇڏيو هو، جيڪي جمهوريت کي بنيادي جمهوريت ۾ بدلائڻ جا خواب ڏسي رهيا هئا. هن چيو هو ته ”اسان جمهوريت جو مطالبو ڪريون ٿا ۽ ڊڪٽيٽر موت ۾ اسان کي بنيادي جمهوريت آڇين ٿا. جيڪڏهن بنيادي جمهوريت ئي جمهوريت آهي ته پوءِ دنيا جي هر هڪ ملڪ ۾ بنيادي جمهوريت جو اهڙو رواج ڇو نه آهي.“

هو اعليٰ قدرن جو پيروڪار هو. جڏهن وقت آيو ته هن ڪمپرومائيز ڪرڻ بدران پنهنجي جان جي قرباني ڏيڻ کي ترجيح ڏني. هو ٽيپو سلطان جي ان چوڻيءَ کي هر وقت پيو ورجائيندو هو ته شينهن جي هڪ ڏينهن جي زندگي گذرڻ جي هزار سالن جي زندگي کان بهتر آهي. هن چيو هو ته هو دنيا کي اهو ثابت ڪري ڏيکاريندو ته هڪ عوامي ليڊر ڪيئن زندهه رهندو آهي ۽ ڪيئن مرنندو آهي. سموري دنيا سندس زندگي لاءِ التجا ڪئي ڇو ته اهڙو شخص دنيا ۾ امن ۽ ترقي لاءِ تمام گهڻو اهم هو. هڪ جنرل سموري دنيا جي التجائن کي رد ڪيو ۽ کيس قائمي چاڙهي ڇڏيو.

سڄي دنيا حيرت ۾ هئي ۽ پتو ڦاهيءَ جي ڦندي تي جهولندو رهيو. سڄي دنيا ان عظيم شخص لاءِ حيرت ۽ غم واري ڪيفيت ۾ مبتلا هئي، ملڪي ۽ بين الاقوامي سطح تي سندس ڦاسيءَ واري سزا کي سخت ننديو ويو.

ذوالفقار علي ڀٽو تاريخ ۾ انهن عظيم ماڻهن جي قطارن ۾ بيٺل آهي. جن تاريخ ٺاهي آهي، سندس شهادت دنيا جي ڪيترن ئي ملڪن ۾ آزادي جي تحريڪن کي جنم ڏنو. دنيا جي دارالحڪومتن ۾ ڪروڙين ماڻهو قائد عوام کي ڏنل ڦاهي واري سزا کي نندڻ لاءِ گڏ ٿيا. تاريخ جي شاگرد جي حيثيت سان هو ڄاڻندو هو ته هميشه جي زندگي ڪنهن مقصد لاءِ قرباني ڏيڻ وارن جي ئي حصي ۾ ايندي آهي ۽ انهن مقصدن ۾ سڀ کان وڏو مقصد انسان کي ظلم ۽ ڏاڍ کان آزادي ڏيارڻ آهي.

ڀٽو شهيد 1928ع ۾ پيدا ٿيو ۽ 1979ع ۾ کيس شهيد ڪيو ويو پر سچ ته اهو آهي جو هواج تائين عوام جي دلين ۽ ذهنن ۾ زندهه آهي ۽ آسمان تي هڪ چمڪندڙ ستاري جيان تجليون ڏئي رهيو آهي ۽ ظلم ۽ ڏاڍ جي ماري ملظوم عوام لاءِ اميد جي روشن لات آهي.

ڍاڪا وارو سانحو

غير سرڪاري طور تي حمود الرحمان ڪميشن واري رپورٽ جي شايع ٿيڻ سان پاڪستان ۾ هڪ زبردست قسم جو بحث شروع ٿي ويو آهي. هن رپورٽ مطابق 1971ع ۾ پاڪستاني فوج کي ڍاڪا ۾ هٿيار ڦٽا ڪندي ۽ نتيجي ۾ بنگلاديش جي تخليق جي مختلف مرحلن جو ذڪر ڪيو ويو آهي. ڍاڪا واري ريس ڪورس ۾ هٿيار ڦٽا ڪرڻ واري وڊيو فلم ۽ ڪلپس اڃا تائين عام پاڪستاني نٿا ڏٺيون آهن، ڇو ته انهن کي نشر ڪرڻ مناسب نه سمجهيو ويو. انهن تي انڪار واري سياست جو بنياد پوي ٿو!

1971ع واري شڪست وقت حالتون اهڙيون هيون جو ملڪ ۾ فوج جي حڪمراني هئي ۽ عالمي سطح تي هي ملڪ الڳ ٿلڳ هو. ڪميونسٽ چين سان تعلقات جي بنياد تي پاڪستان پنهنجي اسٽريٽجڪ اهميت جو غلط انداز و لڳايو ۽ اهو سمجهيو ته چين کيس بچائي وٺندو. آمريڪا ۽ چين جي وچ ۾ مفاهمت جي لاءِ ڊڪٽيٽر جنرل يحيٰ خان نهن چوئيءَ جو زور لڳائي رهيو هو پر ان جي باوجود ڍاڪا ۾ ٿيندڙ ظلم جي ڪري دنيا پاڪستان سان سردمھري وارو رويو رکيو.

پنهنجي ملڪ جي ڀين ماڻهن جيان هڪ شاگرد جي حيثيت سان مان ان قتل عام وارين ڳالهين کي ڀارتي پروپيگنڊا سمجهندي هئس. ڪاليج ۾ جنرل جي طرز عمل تي تنقيد ڪندڙ شاگردن ۽ پروفيسرن سان وڙهي پوندي هئس. اسان جي خيال موجب ان سڄي قصي پويان ڀارت جو هٿ هو، ڇو ته اسان جي فوج ان قسم جي بربريت ۽ وحشانيت جو مظاهرو نٿي ڪري سگهي. مون کي ان وقت ڪو خاص احساس نه هو ته اهو ڪو نسلي امتياز يا فرق آهي. جڏهن شاگردن کي اهو پڙهايو وڃي ته ”مغربي پاڪستان جا ماڻهو ڊگھا ۽ پورا آهن ۽ هو ڪڻڪ کائيندا آهن ۽ مشرقي پاڪستان جا ڪوتاهه قد ۽ ڪارا آهن ۽ چانور کائيندا آهن.“ ته اسان جي وچ ۾ اهو فاصلو ۽ دوري اسان جي تعليمي نصاب جي ذريعي پيدا ڪئي وئي.

ان وقت ڍاڪا ۾ هٿيار ڦٽا ڪرڻ وارا جرنيل ڍاڪا واري سانحي جي ڪنهن به قسم جي ذميواري کان انڪاري آهن. هو ڪنهن حد تائين نيڪ به آهن، ڇو ته سياسي طور تي اڪيلي هجڻ وارو احساس گهڻو وقت اڳ پيدا ٿي چڪو هو پر پنهنجي طرز عمل واري ذميواري کان پاسو ڪندي اهي جرنيل ڏکڻ ايشيا جي اڃان جھرنڌڙ زخمن مٿان لوڻ برڪي رهيا آهن. ڪجهه افيسرن جي ڪوڙين ۽ سفاڪ حرڪتن بنگالين لاءِ ڀيو ڪو رستو نه بچيو هو، ڦرلٽ، زنا، بدڪاري ۽ بزدليءَ جو مظاهرو ڪرڻ ۽ بدعنواني جهڙن الزامن تي اڃان به غور ڪرڻ جي ضرورت آهي. اهي اهڙا الزام آهن، جيڪي بين الاقوامي ميڊيا ۽ انساني حقن جي تنظيمن جي ذريعن طرفان لڳايا ويا آهن. سڄي ساري ذميواري سياستدانن جي مٿان مڙھڻ وارا جرنيل اهو ڇو ٿا وساري ويهن ته سياسي اڪيلائي جو بنيادي سبب اهو هو ته سياستدانن جي بدران جرنيل هن ملڪ تي حڪمراني ڪري رهيا هئا. انهن ۾ جنرل ايوب ۽ جنرل يحيٰ شامل آهن. جن جي حڪومتن ۾ عام ماڻهو ائين ئي غير اهم هئا. جيئن اڄ پرويز مشرف جي ڪابينا ۾ آهن! جيڪي اپوزيشن ۾ هوندا آهن سي ته هونءِ ئي غير اهم سمجهيا ويندا آهن. جڏهن ذميواري کان منهن موڙي هٿيار ڦٽا ڪرڻ کي ترجيح ڏني وڃي ۽ قتل عام جي وارداتن کي نظر انداز ڪيو وڃي ته ان جو نتيجو سواءِ بزدليءَ جي ٻيو ڇا ٿو ٿي سگهي.

پاڪستاني عوام جي لاءِ وڌيڪ ڏک ۽ تڪليف جو سبب هٿيار ڦٽا ڪرڻ وارن

جو تعداد هو. هٿياربند فوج ۾ الائي ڪيترا اهڙا ماڻهو آهن، جن پنهنجا داستان پنهنجي خون سان لکيا آهن. تاريخ جا اهڙا ڪردار امڙ شهيد آهن پر افسوس جو ڊسمبر واري ان تلخ تجربي کانپوءِ موجود فوجين لاءِ اهڙي ڳالهه نٿي ڪري سگهجي.

جڏهن مان ننڍي هوندي هئس ته ان وقت اسان جو گهر پرڏيهي وزير بوگرا جي گهر سان گڏ هوندو هو. مون کي ياد آهي ته هو ان وقت بنگالين سان ٿيندڙ ظلم تي ڏاڍو ڪڙهندو هو. جڏهن بنگالين کي نفرت وڃان بنگو چيو ويندو هو، هڪ قسم جي بدمزگي پيدا ٿي پوندي هئي. بنگالين جي اڪثريت هجڻ جي باوجود کين نمائندگي نه ڏني وئي. اولهه پاڪستان جي صوبن کي ون يونٽ جو نالو ڏئي ننڍين قومن جي وچ ۾ احساس محرومي پيدا ڪئي وئي. سمورو پئسو ملڪ جي مغربي حصي وٽ هو ۽ مغربي پاڪستان کي بينڪن کان قرض ڪڍڻ ۽ ڪاروبار جا موٽعا ميسر هئا پنجاهه واري ڏهاڪي ۾ بنگالي زبان صورتحال کي وڌيڪ سنگين ڪري ڇڏيو هو. بنگالين جي لاءِ اردو ڳالهائڻ ڏاڍو ڏکيو هو ۽ ان جي آڙ ۾ کين انتظامي عهدن کان محروم رکيو ويو. بنگالي رهنما ۽ وزير اعظم سهروردي کي ڪريشن جي الزامن تحت ٺاهل قرار ڏيڻ کانپوءِ بنگالي وڌيڪ دل شڪست ٿي پيا. انهن ان کي عدالتي زيادتي قرار ڏنو ان کانپوءِ سياسي اقتصادي، سماجي ۽ عدالتي، مطلب ته هر قسم جي ڏاڍاين ۽ محرومين جو سلسلو جاري رهيو. اسلام آباد اڄ به پنهنجي ساڳي روش تي قائم آهي ۽ بنگالين کان اهو پڇڻ به گوارا نٿو ڪيو وڃي ته آخر اسان کان غلطي ڪهڙي ٿي.

ڪجهه پاڪستانين جو خيال آهي ته مارچ 1971ع ۾ شروع ٿيڻ واري ڪريڪ ڊائون جي ذريعي عليحدگيءَ کي روڪي سگهجي پيو. جنرل ٽڪا خان هٿياربند عام بغاوت کي ڪاميابي سان ختم ڪيو پر ان جي واپسي کانپوءِ حالتون ڪنٽرول ۾ نه اچي سگهيون. آڪٽوبر 1971ع ۾ ذوالفقار علي ڀٽو اولهه پاڪستان جو ليڊر هو. جنهن مسئلي جي حل لاءِ زور ڏنو پر سندس مطالبي کي نظر انداز ڪيو ويو ۽ ڊسمبر ۾ جڏهن ڍاڪا ٻري رهيو هو، تڏهن ڀٽي صاحب کي چيو ويو ته هو نيويارڪ وڃي ۽ چين کي فوجي سياسي مداخلت لاءِ راضي ڪري. ڀٽي صاحب جي وڃڻ شرط مشرقي ڪمان شڪست تسليم ڪري ورتي. جڏهن اهو فيصلو واپس ورتو ويو هو پر پاڪستان تي ان جي دوستن جو اعتماد ختم ٿي چڪو هو. اقوام متحده ۾ مان ان وقت پنهنجي والد سان گڏ هئس. ان عالمي تنظيم جي رويي تي سخت تنقيد ڪئي ۽ چيو ته هن وقت عدم مداخلت واري پاليسي غلط قدم آهي. عالمي برادري جي طرفان ڍاڪا ۾ جنگ بند ٿيڻ کانپوءِ مسئلي جو مذاڪراتي حل ڪيڏن واري انڪار تي هن پنهنجا نوٽس ڦاڙي ڇڏيا ۽ احتجاجي واک آئوٽ ڪري آيو.

جڏهن ڀٽو صاحب وزير اعظم ٿيو ته هن بنگالي رهنما کي ڦاسي ڏيڻ واري مطالبي باوجود کيس جيل مان آزاد ڪري ڇڏيو. هن پاڪستان کي بچائڻ لاءِ هڪ آخري ڪوشش ڪئي. اها گفتگو ٽپ ڪئي وئي هئي ۽ اها ٽپ هن وقت موجود هجڻ گهرجي. مجيب الرحمان ذاتي طور تي ڪوشش ڪرڻ جو واعدو ڪيو هو پر پوءِ هن پيغام موڪليو ته هاڻ اهو سڀ ناممڪن آهي، ڇو ته تمام گهڻو رت وهي چڪو آهي. مجيب الرحمان جي طرفان جنگي ڏوهن وارا کيس هلائڻ جي مطالبي جو سبب به اهو ئي هو. وزير اعظم ذوالفقار علي ڀٽو پنهنجي سياسي مهارت جي ذريعي ڀارت ۽ بنگلاديش کي ان مطالبي تان هٿ ڪڍڻ لاءِ راضي ڪري ورتو. هن

اهو صرف جرڻيلن جي بنسبت معصوم فوجين ۽ آفيسرن کي بچائڻ خاطر ڪيو. وزير اعظم ڀٽو 90 هزار جنگي قيدين کي عزت ۽ جنگي ڏوهن واري تربيتون جي اڳيان آڻڻ کان بغير واپس پاڪستان وٺي اچڻ ۾ ڪامياب ويو. ظلم ته اهو آهي جو جيڪو شخص کين بي عزتي کان بچائي وٺي آيو هو ان کي موت کان بچائڻ لاءِ انڪاري ٿي بيٺا. ڀٽو کين قيدين واري ڪئمپن کان واپس وٺي آيو ۽ هنن ڀٽو خاندان جي هر فرد کي جيلن ۾ بند ڪري ڇڏيو.

ظلم جي انتها اها آهي جو جنهن شخص نجات ڏياري ۽ بدناميءَ کان بچايو ان کي تباهيءَ جو ذميوار قرار ڏنو ويو، اهو عمل به حقيقت کي تسليم نه ڪرڻ واري سياست جو اظهار آهي. تقريبن ٽن ڏهاڪن کانپوءِ به جرنيل پنهنجي ذميوار ۽ ڪردار کي قبول ڪرڻ کان انڪاري آهن.

ڀٽي صاحب کي قتل ڪرڻ کان ڪجهه ڪلاڪ پهرين ايجنسين جي ماڻهن سندس رهائشگاهه تي ڇاپا هڻيا ۽ حمود الرحمان ڪميشن واري رپورٽ پنهنجي قبضي ۾ ڪيائون. اها خبر پوءِ پئي ته ان رپورٽ ۾ ترميم ڪرڻ لاءِ مٿس زور ڀريو ۽ انڪار تي مٿس تمام گهڻو تشدد ڪيو ويو. جنهن ڪري کيس جسم تي شديد قسم جا زخم ٿي پيا، کيس مقرر وقت کان به ڪلاڪ پهرين اسٽريچر تي لڻائي ڦاهيءَ جي تختي تي پڇايو ويو.

پاهريون حالتون ۽ اندروني معروضي حالتون ۽ عوامل ذهن ۾ رکي نهايت احتياط ۽ گهري تجزيي کانپوءِ ئي خارجي پاليسي مرتب ڪئي ويندي آهي. هر قوم عالمي سطح تي پنهنجي مفاد جي حصول جي تلاش ۾ هوندي آهي ۽ صحيح توازن جي حصول کانپوءِ ئي ڪو فيصلو ڪيو ويندو آهي. 1971ع ۾ اهڙي ڪا به متوازن پاليسي موجود نه هئي.

هڪ اندازي تحت هندستان کان جنگ ڪٽڻ وارو جرنيلن جو خيال تمام وڏي غلطي هئي، جڏهن اسان جا 90 هزار فوجي هڪ ڪلوميٽر جي فاصلي تي هئا، ان وقت انهن کي مسئلي جو حل تلاش ڪرڻو هو، هنن ڀيرو رستو اختيار ڪيو هئو ته اڀرندي محاذ تي جنگي نقصان کي اولهه واري محاذ تي دشمن علائقا فتح ڪري پورو ڪيو ويندو. مشرقي پاڪستان کي هونئن گهٽ فائدي وارو سمجهيو ويندو هو. جيڪڏهن ان وقت واقعي اها سوچ هئي ته پوءِ اها هڪ خطرناڪ صورتحال هئي. ان جو مطلب اهو ٿيو ته اهڙي قسم جي راند وري به ڪيڏي سگهجي ٿي ۽ هن پيري ڪشمير ۾ حڪمت عمليءَ جي فائدي لاءِ سنڌ ۽ رحيم يار خان وارن علائقن کي جنگي نقصان جي نذر ڪري سگهجي ٿو. وزير اعظم جي حيثيت ۾ مون جڏهن به جي ايڇ ڪيو جو دؤر ڪيو ته مون کي اهڙي قسم جو تاثر مليو.

ڍاڪا وارو سانحو تاريخ ۾ گم ٿيڻ جي باوجود اتي ٿيل قتل عام وارو الزام پاڪستان مٿان لڳندو رهندو ۽ اها ڳالهه ملڪ جي لاءِ ڏاڍي پريشان ڪندڙ آهي.

1988ع ۾ جڏهن مان وزير اعظم ٿيس ته ان کان پهرين مون کي ٻڌايو ويو ته ضياءَ دؤر ۾ ٿيل قتل عام جي ڇاڇ ڪرائڻ جي سلسلي ۾ فوج جو مورال متاثر ٿيندو. مون ماضيءَ کي وساري ڇڏيو پر ماضي ڪڏهن به انسان جي پٺ نٿو ڇڏي. ڍاڪا واري سانحي کان ٿورو عرصو پوءِ بلوچستان ۾ بغاوت شروع ٿي وئي. بلوچ سردار عطاءُ الله خان مينگل جي پٺ کي اغوا ڪري قتل ڪيو ويو ۽ ٺٽي واري پاسي ڪٿي دفن ڪيو ويو. هڪ برگيڊيئر جنهن کي پوءِ ضياءَ جي دؤر ۾ ڪنهن ڪارپوريشن جو چيئرمين ڪيو ويو هو. اهو ئي ذاتي طور ان واردات جو ذميوار هو. ان وقت بغاوت کي ڪچلڻ ۾ مصروف فوج جي مورال کي بچائڻ لاءِ ان

معاملي جي جاچ کي ئي ڊهايو ويو.

80ع واري ڏهاڪي ۾ سنڌين جي طرفان ٻه قتل عام جا الزام لڳايا ويا. ڪيترائي پيرا پرامن ۽ هٿين خالي مظاهرين تي فائرنگ ڪئي وئي. 1983ع واري ايم آر ڊي تحريڪ صغير نالي هڪ برگيڊيئر، جنرل ضياءَ جي دؤري وقت، احتجاجي مظاهرو ڪندڙن جي مٿان فائرنگ جو حڪم ڏنو، جنهن ۾ 275 سنڌي نوجوان بيگناهه مارجي ويا. هاڻي ان برگيڊيئر صغير کي هڪ سنڌي وزيراعظم کي عدالت ذريعي ختم ڪرائڻ جو ڪم ڏنو ويو آهي. 90ع واري ڏهاڪي ۾ ڪيترن ئي مخالف ڌر جي پارليامينٽرين کي رات وچ ۾ ڪنڀيو ويو ۽ وفاداري بدلائڻ جي لاءِ مجبور ڪيو ويو. اهڙي قسم جو ٻي رحمانه سلوڪ روا رکڻ مان ظاهر ٿئي ٿو ته حمودالرحمان ڪميشن رپورٽ جنهن ۾ واقعي ماضي جي مختلف پهلوئن تان ڀردو ڪيو ويو آهي، ان کان به اڄ تائين ڪو سبق حاصل نه ڪيو ويو آهي. انهن الزامن جي تحقيق جي لاءِ سچائي ۽ صلح صفائي واري ڪميشن يعني Truth and Reconciliation Commission جي قيام لاءِ آواز اٿاريو پيو وڃي. جيڪڏهن هي الزام ثابت ٿي وڃي ته پوءِ ان جي ذميواري ملوث ماڻهن کي گهرجي ته هو پنهنجون غلطيون ۽ ڏاڍايون تسليم ڪن ۽ متاثر ٿيندڙ ڌرين کان معافي وٺن، ڪجهه ٻين گروپن جي طرفان به اهڙي قسم جا الزام سامهون آيا آهن ۽ مسلسل آڱريون ڪڍي رهيون آهن.

مسلمانن کي اهو سيکاريو ويندو آهي ته الله پاڪ رحم ڪرڻ وارو آهي ۽ هو معاف ڪرڻ وارو آهي پر ان جي باوجود به ماڻهو پنهنجي غلطيءَ تي پشيمان ٿيڻ ۽ معافي وٺڻ کان لهرائن ٿا! جيڪڏهن اسان رحمڊليءَ جو مظاهرو ڪريون ته شايد پنجاهه سالن جا پراڻا زخم ڀرجڻ ۾ دير نه لڳندي. انهن زخمن ۾ هڪ معصوم ۽ بيگناهه وزيراعظم جي قتل جو زخم به تازو آهي. پاڪستان جي ائڊمي پروگرام جو باني، اهو شخص جنهن پاڪستان کي وڌيڪ لئجڻ ۽ ڦرجڻ کان بچايو، ان کي ڦاهي ڏني وئي. جڏهن ته سپريم ڪورٽ جي سڀني ججن گڏجي جنرل ضياءَ کي فيصلو بدلائڻ جي استدعا پڻ ڪئي. حمودالرحمان ڪميشن رپورٽ سامهون اچڻ سان بنگلاديش ۾ به هڪ قسم جي هلچل پيدا ٿي وئي آهي. جتي مجيب الرحمان شيخ جي ڏيءَ جي حڪومت آهي. بنگلاديش ان رپورٽ جي نقل ڪاپيءَ جي گهر ڪئي آهي. هاڻ پاڪستان کي اها ڳالهه سمجهه ۾ نٿي اچي ته هو ان مطالبي جو ڇا جواب ڏئي! پر هڪ حقيقت جيڪا واضح آهي ته جيستائين قتل عام جا ملزم پنهنجي ان فعل تي ندامت محسوس نٿا ڪن ۽ معافي نٿا گهرن، ڏکڻ ايشيا ۾ هڪ وڏو مسئلو زندهه رهندو. ڏکڻ ايشيا يقينن بهتر مستقبل جو مستحق آهي.

انصاف لاء اپيل

ڪجهه سال اڳ پاڪستان پيپلز پارٽي جي حڪومت جو تختو اونڌو ڪيو ويو هو. حڪومت مٿان ڪرپشن جا الزام لڳايا ويا هئا. ٻن سالن تائين مسلسل اهي الزام اخبارن ۾ شايع ٿيندا رهيا. ان عرصي دوران پاڪستان پيپلز پارٽي جي ڪنهن به رهنما جي خلاف (ڪرپشن جي الزام تحت) ڪوبه ڪيس عدالتن ۾ پيش نه ڪيو ويو هو. جيڪڏهن پنتي مڙي ڏسجي ته ائين محسوس ٿو ٿئي ڄڻ ميڊيا جي ان ٻن سالن واري هڪ رُخي مهم جو ڪيترن ئي اهم ۽ معتبر شخصيتن تي پڻ گهرو اثر پيو. انهن ماڻهن جيڪي قانون ۽ انصاف تي يقين رکن ٿا، ڪرپشن جي الزامن مان غلط نتيجا ڪڍيا، اصل ۾ اهي ماڻهو ميڊيا جي ان مهم جي ذريعي (سندن لاعلمي ۾) برين واش واري عمل مان گذاريا ويا. جڏهن اخبارن ۾ ظلم، ڏاڍ ۽ ناانصافي جي واقعي تي ٻڌل خبرون شايع ٿيون ته انهن خبرن کي نظر انداز ڪيو ويو. اهو محسوس ڪيو ويو ته جيڪڏهن ملڪ جي خزاني مان (اربين ڊالر) لتيا ويا آهن ته ان وقت تائين جيستائين هو اهو مال ۽ دولت تلاش ڪري واپس نه موٽي اچن، قانون ته محض هڪ مذاق ٿي پوندو.

اهو سڀ انصاف جي تقاضائن جي خلاف هو. ان الزام تحت ئي هڪ وزير اعظم ۽ سندس مڙس کي سزا ٻڌائي وئي. جڏهن انساني حقن لاءِ ڪم ڪندڙ هڪ اداري سندن خلاف تحقيقات کي سياسي هجڻ جي باري ۾ خيالن جو اظهار ڪيو ته ان اداري جي ڳالهين کي به نظر انداز ڪيو ويو، انهن الزامن جي تحقيق ڪرڻ واري هڪ برطانوي اخبار جي نمائندي جي سامهون ٽڪر واري انداز ۾ چيو ته ”انهن شاهدن تي تشدد به ڪيو هو“ ان سڀ جي باوجود به ان کي ڪجهه نه چيو ويو، رهندو مظلومن کي سزا ڏني وئي. اهڙا خاص قانون ٺاهيا ويا، جيڪي گذريل وقت کان وٺي مؤثر قرار ڏنا ويا ۽ انصاف وارن مڙن اصولن کي هوا ۾ اڏائي ڇڏيو. صفائي وارن شاهدن کي موقعو ئي نه ڏنو ويو. اخبارن ۾ اهڙا اشتهار ڇپرايا ويا، جن ۾ مدعي کي عدالتي فيصلو اچڻ کان اڳ ئي ڏوهي قرار ڏنو ويو. اهو سڀ ڪجهه ٿيڻ جي باوجود ماڻهو به خاموش رهيا. جيڪي ڪجهه چوڻ ۽ ڳالهائڻ جي پوزيشن ۾ نه هئا، ماڻهن کي ته اخبارن ۾ شايع ڪرايل مختلف خبرن ۽ دستاويزن جي اشاعت جي ذريعي خاموش ڪرايو ويو. انهن کي غيرملڪي عدالتن جا فيصلا ڏيکاري ٻي حس بڻايو ويو. اهڙي طرح مخالفن جي باري ۾ حڪومت جي ڳوڙن کي قانوني شڪل ڏني وئي. سچ ته اهو آهي جو ڪنهن به ٻاهرين (غيرملڪي) عدالت ۾ منهنجي خلاف ڪيس ٻڌڻي رهيو ئي ناهي ته فيصلو ڪٿان آيو؟

سويٽزرلينڊ ۾ اسلام آباد وارن جي غلط ۽ ڪوڙن الزامن جي بنياد تي تحقيقات شروع ڪئي وئي. اسلام آباد جي حڪمرانن برطانوي حڪومت کي درخواست موڪلي ته اتي جي مقامي ماڻهن کان بيان ورتا وڃن. ها اهڙي طرح جي (ڪوڙي) پروپيگنڊه جي ذريعي ڪجهه ماڻهن کي اهو سوچڻ تي مجبور ڪيو ويو ته ٻاهرين ملڪن ۾ منهنجي خلاف عدالتي ڪارروائي هلي رهي آهي. قانون جو هڪ اهم اصول اهو آهي ته ڪنهن به شخص جي خلاف جيڪڏهن ڪيس هلائڻو آهي ته اهو آزاد ۽ انصاف تي ٻڌل ماحول ۾ هلايو وڃي ڪيترائي ڪيس ته عوامي ماحول ۽ انصاف جي تقاضائن جي خلاف خراب ڪري ڳوڙ ۽ گهمسان جي نظر ڪري ختم ڪيا وڃن ٿا بدقسمتيءَ سان حڪومت جي ڪوڙي

پروپيگنڊه جي ڪري منهنجي لاءِ انصاف تي ٻڌل مقدمي واري امڪان کي ئي ختم ڪيو ويو.

منهنجي خلاف جيڪي الزام لڳايا وڃن ٿا، انهن کي ڪوڙو ثابت ڪرڻ لاءِ مون وٽ ٻه شاهدين جا پهاڙ موجود آهن. پر منهنجي خلاف واويلا تمام گهڻي ڪئي وئي آهي ۽ نفسياتي جنگ جي ذريعي منهنجي خلاف عوام ۾ نفرت پيدا ڪئي وئي آهي. صفائي پيش ڪرڻ وارن کي تمام گهڻو ذهني دٻاءُ جو مقابلو ڪرڻو پئجي رهيو آهي. اسان جي خلاف اسلامي تصور ۽ انساني حقن جي خلاف ورزي ڪندي غلط ڪيس تيار ڪيا ويا آهن، جن جي نتيجي ۾ اسان کي بدنام ڪيو ويو ۽ اسان جي عزت تي حرف آيو.

جڏهن مون جمهوريت جي حق ۾ مهم هلائڻ لاءِ پاڪستان واپس اچڻ جو اعلان ڪيو ته حڪومت منهنجي خلاف دٻاءُ وڌائڻ شروع ڪيو. مون ٻڌو آهي ته هاڻ هنن اهو منصوبو ٺاهيو آهي ته منهنجي خلاف جيڪا سزا ٻڌائي وئي آهي، سپريم ڪورٽ مان جي توثيق ورتي ويندي. جڏهن ته پاڪستان جي سپريم ڪورٽ ۾ ڪجهه دٻانددار ۽ باوقار معزز جج موجود آهن پر منهنجي لاءِ اها ڳالهه گهڻي جو سبب هئي مقدمو انصاف تي ٻڌل نه هوندو. پاڪستاني عدليا ته هڪ دٻاءُ تحت ڪم ڪري ٿي جج برطرفيءَ جي لٽڪندڙ تلوار جي هيٺان ڪم ڪن ٿا. فوج اقتدار تي قبضو ڪرڻ وقت ئي اڌ کان وڌيڪ ججن کي گهر موڪلي ڇڏيو هو، فوجي حڪومت پروپيگنڊه ۽ شديد مخالفت جي ذريعي جيڪو ماحول پيدا ڪيو آهي، ان مان لڳي ٿو ته فوجي حڪومت جيڪو چاهي ٿي ته اهو ئي ڪندي.

اهو سڀ پنهنجي جاءِ تي پر الله تعاليٰ جيڪو ڪندو آهي ان جو هڪ پنهنجو انداز آهي، هڪ اهڙو معجزو ٿيو جو مان جڏهن به ان جي باري ۾ سوچيندي آهيان ته مون تي ان جو تمام گهڻو اثر ٿيندو آهي. پاڪستان جي انٽيليجنس بيورو (I.B) جي هڪ آفيسر پنهنجي زندگي کي خطري ۾ وجهندي ضمير جي آواز تي ليڪ ڇيو. هن جڏهن ڪابينا جي وزيرن ۽ ججن جي وچ ۾ ٿيل ڳالهه ٻولڻ واري ٽيپ ٻڌي ته هن پاڪستان جي صدر کي ان باري ۾ خط لکڻ جو فيصلو ڪيو. سنڊي ٽائيمز کي به اها ٽيپ ملي وئي. جنهن ان تحت هڪ تحقيقاتي رپورٽ شايع ڪئي. جڏهن مان واشنگٽن ۾ پريس وارن سان ملي رهي هيس ته اتي مون کي به اها رپورٽ ملي ۽ موقعي مهل تي مون ان رپورٽ جي هڪ ڪاپي پريس وارن کي به ڏني.

جنرل مشرف وٽ ٽن هفتن جو وقت هو ته جيئن هو مون کي عدالت جي ذريعي اقتدار ۾ اچڻ کان روڪڻ جي لاءِ فوجي طاقت جو استعمال ڪري. شايد مشرف به انهن ڪهاڻين کان متاثر ٿيو هو. جيڪي ٻين جي وائان ٻڌيون هيون. مون اهو مطالبو ڪيو ته ججن ۽ عدليا جي باري ۾ اقوام متحده کان چاچ ڪرائي وڃي. لاڳاپيل جج ۽ ڪابينا جا وزير ان تحقيق کان ڊنل آهن. انهن منهنجي ان ڳالهه جي تائيد نه ڪئي. اها رپورٽ پاڪستان ۾ به شايع ٿي، جنهن جي ڪري حڪومتي ايوان جادر، دريون لڏي ويون. ان سان ملڪ جي دانشورن جا ضمير به جاڳيا، جن پوءِ مطالبو ڪيو ته انهن ججن کي (جن جو تعلق انهن ٽيپس سان هو) استعيفيٰ ڏيڻ گهرجي ۽ ان پوري معاملي جي وري نئين سر چاچ ٿيڻ گهرجي!

سنڊي ٽائيمز واري چاچ رپورٽ ۾ ڌماڪيدار مواد موجود هو. ان سلسلي ۾ ججن ۽ وزيرن جي وچ ۾ ٿيل ڳالهه ٻولڻ ريكارڊ جي صورت ۾ سامهون اچي وئي. جنهن سان اها ڳالهه بنا ڪنهن شڪ شڪي جي ظاهر ٿي پئي ته ججن کي بليڪ ميل ڪيو ويو هو ته جيئن هو مون کي سزا ٻڌائين ان (جج) جي زال کي به

اهو يقين آهي ته حڪومت اهو چاهي پئي ته جج مون واري کيس ۾ ناانصافي کان ڪم وٺن. اها وڏي ڏک جي ڳالهه آهي ته ملڪ جي قانون واري وزير منهنجو کيس پنهنجي هٿ ۾ رکيو. احتساب وارو وزير ججن کي پاڻ فيصلو لکرائي رهيو هو ۽ (مون کي سزا ڏيارڻ لاءِ) انهن سان جهيڙي رهيو هو. لاهور هاءِ ڪورٽ جو چيف جسٽس صاحب کيس جي ٻڌڻيءَ واري جج کي ڌمڪائي رهيو هو ۽ اهو چئي رهيو هو ته (انصاف کي ڇڏي ڏي) نه ته تون پاڻ اندر ٿي ويندين.

اهادڪڏاڻڪ ڪهاڻي. انصاف جي ڪهاڻي آهي. جنهن کي هڪ اهڙي عورت جي لاءِ قتل ڪيو پئي ويو. جيڪا ملڪ جي وزيراعظم رهي چڪي هئي پر اها ڪهاڻي انصاف سان ڪيل ان ڏاڍ کان گهڻو پري هئي، جيڪا پهريون ڀيرو ظاهر ٿي هئي، هيءُ افسوسناڪ ۽ المناڪ ڪهاڻي وزيراعظم سهروردي کي سزا ٻڌائڻ سان شروع ٿي ۽ ان جو انجام وزيراعظم ذوالفقار علي ڀٽو کي ڦاهي ڏيڻ تي ڊنگ ٿيو. سندس مٿان هڪ اهڙي شخص کي قتل ڪرائڻ جو الزام هو جيڪو اڄ به زندهه آهي.

وزيراعظم جي حق ۾ شاهدين جيڪي معزز ۽ ناليوارن قانوندانن جي طرفان ظاهر ٿيون آهن، جيڪي دنيا جي ٽن براعظمن سان تعلق رکن ٿا، هنن کيس جي سماعت ڪرڻ واري عدالت جي فيصلي جو ڏاڍي غور سان اڀياس ڪيو ان کيس جو مواد پهريان پريس ۾ ڇپائي عدالت ۾ پيش ڪيو ويو، ان سموري مواد جو اڀياس ڪرڻ ۽ ڪنهن به معاملي ۾ ثبوت پيش ڪرڻ وارن اصولن جي روشني ۾ هن تجزيي کانپوءِ هيءَ راءِ ڏني ته هن مواد مطابق ته فرد جرم جي تياري به ڏکي آهي، پوءِ کيس جي آزاد ۽ انصاف تي ٻڌل ماحول ۾ ٻڌڻي نه ٿي ۽ وري مدعي دليلن جي بنياد تي بيگناهه ثابت ٿيا.

گنريل حڪومت ماڻهن جي جيڪا ڳالهه ٻولھ ٿيپ ڪئي، ان کي ٻڌڻ کانپوءِ بين الاقوامي قانوندانن جي ڏنل راءِ جي توثيق ٿئي ٿي، انهن قانوندانن ۾ جيڪي آمريڪا ۽ برطانيا سان تعلق رکن ٿا، ٻه اڳوڻا چيف جسٽس، برطانيا جو هڪ اڳوڻو اتارني جنرل، پاڪستان سپريم ڪورٽ جو هڪ جج ۽ آمريڪا ۽ برطانيا جي هڪ مشهور قانوني فرم جا ماڻهو شامل آهن. سڄائي سان منهن مقابل ٿيڻ ڄڻ ته (جن کي سزائون ٻڌايون ويون هيون) انهن جي آزادي جو ثبوت آهي پر انهن ماڻهن کي جيڪا تڪليف پهتي آهي، جنهن اذيت مان هو گذري رهيا آهن ان ڏک ۽ اذيت جو اهو درمان نه ناهي. هيءَ شفاف احتساب جو دؤر آهي. انسان ذهني تڪليف برداشت ڪري سگهي ٿو پر جيڪڏهن ان کانپوءِ ڪو صاف شفاف ۽ انصاف پريو عمل ٿيندو نظر اچي.

پاڪستان جي عدليا ۾ جيڪا ڪرپشن ظاهر ٿي آهي، ان سان عدليا جي اداري کي ڇڻ هاڻ اهو موقعو مليو آهي ته هو پنهنجو وقار بحال ڪري ان مقصد لاءِ انهن ڪرپٽ ججن جي خلاف ڪارروائي ٿيڻ گهرجي، جن جو ان معاملي سان تعلق آهي. ان سان ملڪ (پاڪستان) کي به اهو موقعو مليو آهي ته هو پنهنجي ادارن جي نئين سر تعمير ڪري، جنهن جي ايڪويهين صدي ۾ ضرورت آهي.

اڳوڻي وزير داخلا ۽ اڳوڻي چيف جسٽس آف پاڪستان اهو تسليم ڪيو آهي ته اڳوڻي حڪومتي ڪارندن ٽيليفون ٽيپ ڪرڻ جا حڪم جاري ڪيا هئا، مان اهو يقين سان چوان ٿي ته جڏهن مان وزيراعظم هئس ته منهنجي آفيس ۽ رهائشگاهه جي ٽيليفونن ڏاکڻ ٽيپ ڪئي ويندي هئي. اڄ به جڏهن مان اهو سڀ ڪجهه لکي رهيا آهيان ته منهنجي مڙس جي ڳالهه ٻولھ ٽيپ ڪئي وڃي ٿي. ان جي وڌيڪو فلم

ٺاهي وڃي ٿي. جڏهن ته هو جيل جي هڪ ڪمري ۾ قيد تنهائي واري زندگي گذاري رهيو آهي ۽ ان ڪمري جي درين جا شيشا ڪارا ڪيا ويا آهن. ڪنهن جي اڪيلائي ۾ اها بيجا مداخلت ختم ٿيڻ گهرجي. انٽيليجنس ايجنسيون ته هر ملڪ جو حصو هونديون آهن پر اهي قانون جون پابند هونديون آهن. پاڪستان ۾ انهن چٽواڳ ايجنسين کي پابند ڪرڻ جي ضرورت آهي پر اهو سڀ تڏهن ممڪن آهي جڏهن اسلام آباد وارا انهن ٽيپس جي ڪا ڏاڍ رسي ڪري، رياستي ادارن جي صفائي تي ور ڪنجهي بيهي رهن. ادارا ته ڪيترائي آهن جنهن ۾ پارليامينٽ، عدليا، انٽيليجنس ايجنسيون ۽ هٿياربند فوج به شامل آهن. اسلام ۾ الزام تراشي جي سخت منع ڪيل آهي پر افسوس جو دنيا جي ٻئي سڀ کان وڏي اسلامي ملڪ ۾ الزام تراشي، ڪوڙ ۽ ڪردار ڪشي وارو تماشو بدستور جاري آهي جيڪو ڪڏهن به انصاف جي ڪسوٽيءَ تي پورو لهي نٿو سگهي. مون پنهنجي تازي مغربي دؤري دؤران اهو ڏٺو ته اتي جا اڳواڻ صرف مثبت قسم جي تنقيد ڪندا آهن ۽ ذاتي قسم جي حملن کان پاسو ڪندا آهن. مون کي ان ڳالهه تي ڏاڍي حيرت ٿي ته ريپبلڪن حڪومت اپوزيشن وارن کي ان ڳالهه تي ڦاٿل ڪرڻ جي ڪوشش ڪري رهي آهي ته انساني ڀلائي ۽ ميٺ محبت وارو ماحول پيدا ڪرڻ لاءِ گڏيل ڪوشش ڪئي وڃي. آمريڪا جي صدر بش ڊيموڪريٽڪ سينيٽر ڪينيڊيءَ کي ايوان صدر اچڻ جي دعوت ڏني ته جيئن گڏجي ڪا فلم ڏسن. دوستيءَ لاءِ اهڙو قدم اهو ظاهر ڪري ٿو ته سياستدانن جا پاڻ ۾ ته اختلاف ٿي سگهن ٿا پر هڪٻئي جي عزت ڪرڻ به نه وسارڻ گهرجي. جڏهن اڳواڻ سياسي ايجنڊا تي عمل ڪرڻ جي لاءِ گڏيل احترام کان محروم ٿي ويندا آهن ته چند فردن کان وڌيڪ پورو انساني معاشرو متاثر ٿيندو آهي. جڏهن کان مون وزارت عظميٰ جو قلمدان چڙيو آهي تڏهن کان اسان جو ملڪ مالي لحاظ کان ڏيوالپڻي جو شڪار ٿي ويو آهي. ملڪ جي مستقبل مٿان فوج جو هڪ نه ڪندڙ پاڇو پيل نظر اچي ٿو. جيستائين جمهوريت جي گاڏي کي واپس پٽڙي تي نٿو آندو وڃي مستقبل ۾ وڌيڪ سياسي عدم استحڪام پيدا ٿيندو ۽ اهڙي استحڪام واري ماحول ملڪ کي ڪنگال ڪري ڇڏيو آهي جو ملڪ جا نوجوان خودڪشي ڪرڻ تي مجبور آهن. اها ڏاڍي خطرناڪ ڳالهه آهي جو پاڪستان ۾ الائي ڪيترا اهڙا غريب آهن جن وٽ زندهه رهن لاءِ ڪو مالي وسيلو ڪونهي. سپريم ڪورٽ جي بلند ۽ وڏي عمارت جيڪا مون تمام وڏي خرچ سان تيار ڪرائي هئي ۽ جنهن جو مون ئي افتتاح ڪيو هو، ان ۾ ويهن وارن ججن کي آزاد ۽ انصاف پريا فيصلا ڪرڻ جو موقعو نٿو ڏنو وڃي. مون کي ٻڌايو ويو آهي ته فوج مون واري ڪيس جي نئين سر ٻڌڻيءَ لاءِ واپس ان ئي عدالت ۾ موڪلڻ کي ترجيح ڏيندي، جنهن پهريان فيصلو ٻڌايو هو، ان جو مطلب اهو ٿيندو ته اڃا مون کي وڌيڪ تڪليفن کي منهن ڏيڻو آهي. هو وڌيڪ خصوصي عدالتون قائم ڪندا ۽ سياسي ادارا وڌيڪ ججن کي بليڪ ميل ڪندا. گهٽ ۾ گهٽ ائون ته اهو نٿي چاهيان، مون کي باعزت بري ڪيو وڃي. ائون پنهنجي اڀيل ۾ اهو ئي چونديس ته مون کي منهنجو حق ملڻ گهرجي. منهنجي اڀيل اها آهي ته مون کي باعزت آزاد ڪرايو وڃي. انصاف جو مذاق وڌيڪ نه اڏايو وڃي. جيئن مون سان ۽ منهنجي پيءُ جي روح سان ڪيو ويو آهي. ائون انهن ماڻهن جي روحن کي پنهنجي اسپاس محسوس ڪريان ٿي، جيڪي صرف ان ڪري موت جي منهن ۾ ڏنا ويا جو قانون انهن کي وڌيڪ زندهه رهڻ جي مهلت ڏيڻ لاءِ تيار نه هو. انهن بيچين روحن خاطر ائون پاڻ پنهنجي لاءِ انصاف جي اڀيل ڪيان ٿي.

نواز شريف جو ڏوه

هڪ سال کان به گهٽ عرصو پهريان پنهنجي حيثيت جي برابر رهندڙ يعني اڳوڻي وزيراعظم کي مجرم قرار ڏيڻ کانپوءِ پاڪستان جي وزيراعظم نواز شريف کي خود به ڪراچي جي دهشتگردي توڙي عدالت عمر قيد جي سزا ٻڌائي هو هاڻي جيڪنگ ۽ دهشتگردي جي ڏوه ۾ ملوث قرار ڏنو ويو آهي.

پاڪستان ۾ نواز شريف جو ڪيس دنيا جي نظر جو مرڪز هو. ڇو ته مٿس جيڪي الزام هئا، انهن جي سزا موت به ٿي سگهي پئي. ملڪ جو نئون حڪمران جنرل مشرف پهريان ئي چئي چڪو هو، هو انتقام وٺڻ وارو مزاج نٿو رکي ڪيس جي ٻڌڻيءَ واري جج جنرل صاحب کي آزمائش کان بچائي ورتو ۽ موت واري سزا وڪي ڇڏي پر هو ملڪ کي تيزو ٿيڻ کان بچائي نه سگهيو.

جئن ڏهاڪن ۾ عدالتن چئن وزيراعظمن کي ڏوهي قرار ڏنو ۽ ڪنهن به ٻئي ملڪ جي مقابلي ۾ هي، هڪ انوڪو ريكارڊ آهي. ڪيس انهن ڪمزور جانشين ماتهن تيار ڪيا جيڪي مخالفن کي سياسي منظر تان هٽائي پنهنجي اقتدار کي مضبوط ڪرڻ گهرن پيا. مخالفن کي ختم ڪرڻ واري هر ڪارروائي هڪ نئون پيندورا باڪس کولي ڇڏيو، جنهن سان ويجاڙي جي باقي بچيل ساک به ختم ٿي ۽ مستقبل وڌيڪ ڳنڍيل ٿي ويو.

منظر تان هٽائڻ جي پهرين عدالتي ڪارروائي پنجاهه واري ڏهاڪي ۾ ٿي. بنگالي وزيراعظم سهروردي جي مٿان ڪرپشن جو ڪيس هلايو ويو. ان تي الزام هو ته هن پنهنجي اثر رسوخ ذريعي هڪ ٺيڪو ڏنو. هو پنهنجي بيگناهي متعلق رڙيون ڪندو رهيو پر عدالت هن جي خلاف پري پري هئي، هن کي ناهل قرار ڏيڻ سان ملڪ جي مشرقي حصي ۾ تلخي پيدا ٿي پئي، بنگالي عوام کي ناراض ڪرڻ ۾ اهو به هڪ اهم عنصر هو. جنهن جي ڪري 1971ع ۾ ملڪ ٻه اڌ ٿي ويو.

سن واري ڏهاڪي ۾ متوقع وزيراعظم ڏوهي قرار ڏيڻ کان بچي ويو. اهو شيخ مجيب الرحمان هو. 1970ع واري چونڊ ۾ ڪاميابي ان جي ناڪاميءَ جو سبب بڻي. کيس غداريءَ جي الزام هيٺ جيل ۾ بند ڪيو ويو. ملڪ ٽٽي ويو. ان جي ڪري جنرل يحيٰ مالڪ هوندي اقتدار ڇڏڻ تي مجبور ٿيو. ان کانپوءِ ايندڙ وزيراعظم ذوالفقار علي ڀٽو. هڪ رحم دل شخص هو. هن شيخ مجيب الرحمان کي آزاد ڪري ڇڏيو هو هڪ جائز مينڊيٽ وارو مقبول ليڊر هو ۽ ان کي عوامي حمايت حاصل ڪرڻ جي پاهرين سهارن جي ضرورت نه هئي، سندس عقيدو هو ته همدرديءَ جو اظهار ڪرڻ سان زخم ڀرجي ويندا آهن ۽ نفرتون ختم ٿي وينديون آهن ۽ آئين ٿي ٿيو. بنگالي عوام جي قتل عام جي باوجود هن ٽي سال پوءِ يعني 1974ع ۾ لاهور ۾ ملڪ جي مغربي حصي ۾ زهر واري پائرن سان مفاهمت ڪري ڇڏي.

ان جي باوجود هڪ انسان دوست وزيراعظم ذوالفقار علي ڀٽو پنهنجي ئي جان نشين جنرل ضياءَ جي عدم تحفظ واري احساس جو شڪار ٿي ويو، جڏهن جولاءِ 1977ع ۾ جنرل ضياءَ بغاوت ڪئي ۽ اقتدار تي قبضو ڪيو ته هن پنهنجي محسن تي قتل جو الزام هنيو ۽ ان ئي قتل جي الزام ۾ کيس موت جي سزا ڏني وئي.

ضياءَ کي اهو ڊپ هو ته جيڪڏهن عوام جو مقبول اڳواڻ وري اقتدار ۾ اچي ويو ته سندس مٿان غداريءَ جو ڪيس هلايو ويندو. پاڪستان جي آئين جي مطابق غداري جي سزا موت آهي. ضياءَ چوندو هو ته هڪ ماڻهو هڪ قبر يعني ان جو مطلب اهو هو ته هڪ کي مڙو پوندو ۽ ٻئي کي زندهه رهڻو آهي.

اصاف جي سلاٽر هائوس ۾ بين الاقوامي لعن طعن جي باوجود ضياءَ ڀٽو کي

هڪ اهڙي شخص جي قتل ۾ ڏوهي قرار ڏنو جيڪو ڀٽو جي قتل کان 21 سال گذرڻ جي باوجود اڄ به زندهه آهي، ڀٽو شهيد پنهنجو ڪنڌ اوچو ڪري ڦاسي گهاٽ ڏانهن ويو ۽ موت کي شڪست ڏئي جام شهادت پيتائين.

ڀٽو جي عدالتي قتل پاڪستان جي معاشري کي منبوءَ ٿيندو ڪري ڇڏيو. ڀٽو شهيد جي حامين کي ختم ڪرڻ جي ڪوشش ۾ سول ۽ فوجي ادارن کي ختم ڪيو ويو. ڇاڪاڻ ته ڀٽو هڪ لبرل جمهوريت پسند اڳواڻ هو، ان ڪري لبرل ۽ جمهوريت پسند شخص کي مملڪت جي نظام مان ئي ڪڍي ٻاهر ڦٽو ڪيو.

ضياءَ جي آخري ساهن تائين ڀٽو شهيد جو روح کيس تڙپائيندو رهيو. ظلم ۽ ڏاڍ جي الزامن ضياءَ کي پاسيرو ڪري ڇڏيو. هو هڪ جاءِ تي محدود ٿي ويو. ضياءَ پنهنجي ڪيل ڏوهن جي احساسن کان چوٽڪارو حاصل ڪرڻ چاهيو پئي ۽ ان تي ڪوشش ۾ هن پاڪستان جي سياسي ترقي کي به تباهه ڪري ڇڏيو. پاڙي وارو ملڪ ڀارت اڳتي وڌندو رهيو. پاڪستان جا ادارا تباهي جو شڪار ٿي ويا. ڊرگ مافيا، نسلي ۽ علائقائي تنظيمون، فرقواري ۽ هٿياربند عنصرن جو زور وڌندو رهيو ۽ موت ۾ انتظامي ادارن کي سندن طاقت جي اڳيان جهڪڻو پيو.

مڪافات عمل کي پنهنجو قدرتي نظام آهي. ضياءَ کي 130 جهاڙ جي باهه جو پارڻ ٿي ويو. ان جي مرڻ کانپوءِ اليڪشن جي لاءِ راهه هموار ٿي پئي ۽ پيپلز پارٽي عوام جي حمايت سان اقتدار ۾ اچي وئي.

عوام ۾ مقبوليت جي باوجود پ پ پ انتقام واري راهه نه ورتي، ڇو ته سندس طاقت جو بنياد مضبوط هو، ڇاڪاڻ ته پارٽي پنهنجي نظم و نسق تي ڌيان ڏنو. مواصلات جو جديد نظام رائج ڪري ڏکڻ ايشيا ۾ سڀ کان پهريان نجڪاري ذريعي اقتصادي نظام ۾ باقاعدي پيدا ڪئي ۽ اڀرندي آزاد منڊين جي دنيا ۾ پاڪستان کي اڳتي آندو. تڏهن به عوام ۾ پ پ پ جي مقبوليت انهن ماڻهن عڪاسي ٿي نه سگهي. جن آمريت جي دؤر ۾ اقتدار جا مڙا مائيا هئا، انهن ماڻهن محلاتي سازش جي ذريعي وري ٻيهر هڪ اهڙي حڪومت کي ختم ڪيو، جنهن کي پارليامينٽ ۽ عوام جي حمايت حاصل هئي، انهن اهو ڪم صدارتي حڪمرانن جي ذريعي ڪيو.

اهي ماڻهو جن ۾ لبرل ۽ جمهوريت پسند سوچ رکندڙ گهٽ ماڻهو هئا. عوام سان سمجهوتو نه ڪري سگهيا ۽ هو اهڙن اسڪينڊلز جي تلوار استعمال ڪندا رهيا. جن جو نه ڪو ڪر پيرو هو ۽ نه وري منهن سر. ڪوڙن اسڪينڊلز جي بهاني صدارتي اختيارن ذريعي ٻيو ڀيرو پ پ پ جي حڪومت کي برطرف ڪيو ويو. ناجائز ڪاررواين کي جائز قرار ڏيڻ لاءِ عدالتي ٺپا استعمال ڪيا ويا ۽ عدليا جي اندر به سياست داخل ڪري عدليا کي ڪمزور ڪيو ويو. پ پ پ جي حڪومت جي برطرفي کي جائز قرار ڏيڻ جي موت ۾ هڪ چيف جسٽس کي ملڪ جي صدارت واري اعزاز سان نوازيو ويو. جڏهن ته باقي ٽن ججن کي ٿوري عرصي لاءِ برطرف ڪيو ويو.

هڪ جمهوري معاشري ۾ قانون ۽ انصاف جو بنياد آزاد عدليا جي ڪري پوندو آهي. عدليا حڪومت جو هڪ خودمختيار ادارو هجڻ جي حيثيت سان سول سوسائٽي ۾ طاقت جو توازن برقرار رهي ٿو. حڪومت جي تبديلي جي لاءِ عدليا کي پارليامينٽ واري جاءِ ڏئي ان توازن کي ئي ختم ڪيو ويو آهي، جنهن جي نتيجي ۾ هر هر اهو تماشو ٿيندو رهي ٿو.

اهڙي طرح هر ڀيري عوام جي طرفان چونڊيل جمهوري حڪومت کي هڪ صدارتي حڪمران نامي تحت ختم ڪيو ويو ۽ ان کانپوءِ پنهنجي پسند واري چونڊ وارو طريقو اختيار ڪيو ويو ۽ بيلٽ باڪس کي پنهنجي مرضي مطابق تسخیر

حاصل ڪرڻ لاءِ استعمال ڪيو ويو.

هڪ مشهور چوڻي مطابق ڏانڊلي واري چونڊ واري ڏينهن هڪ صدر اعلان ڪيو هو ته ”مون مردي کي غسل ڏئي ڇڏيو آهي. هاڻي اهو توهان جو ڪم آهي ته توهان ان کي دفن ڪيو.“ اها ٻولي ان ڪري استعمال ڪئي وئي، ڇو ته اشرافن انتخابي نتيجن کي ڏسي ڇڏيو هو ۽ هاڻي صرف ان جو رسمي اعلان ڪرڻ رهجي ويو هو. هر ڀيري اشرافت جي اهڙين حڪمتن مان فائدو وٺڻ وارو شخص هاڻ عمر قيد جي سزا جو حقدار قرار ڏنو ويو ۽ اهو آهي نواز شريف، حقيقي عوامي مينڊيٽ جي گھٽتائي ۽ هڪ عوامي ليڊر سان جنگ جوڙڻ جي ڪري نواز شريف، غير روايتي ۽ غير جمهوري حڪمتن تي لهي آيو هو.

ملڪ جي مڙني مالي، عدالتي ۽ قانون سازيءَ متعلق ميڊيا کي ان ناڪام ڪوشش ۾ غلط طور استعمال ڪيو ويو ته جيئن پارليامينٽ ۾ اپوزيشن کي ختم ڪري ڇڏجي. هر ڪارروائي مان حڪومت جي سياسي ڪمزوري جو انڪشاف ٿيندو رهيو. حڪومت هٿ ڏوٽي اپوزيشن جي پويان پئجي وئي ۽ ملڪ جو نظم و نسق تباهه ٿيندو رهيو. بيروزگاري ۽ افراط زر پنهنجي عروج تي پهتيون. ملڪ ڏيوالپشي جو شڪار ٿي ويو ۽ قرض ريشيدول ڪرايا ويا. حالتون اهڙيون ٿي ويون جو هڪ آرمي چيف کلڻي عام وزيراعظم کي چند پتي ته هو جاهليت تي ٻڌل ۽ سياسي رقابت واريون پاليسيون ختم ڪري ان ڪري ان کي برطرف ڪيو ويو. ان ئي برطرفيءَ نواز شريف ۽ فوج جي وچ ۾ جهيڙي جو بنياد وڌو.

نواز شريف جي اها بدقسمتي ڇٽجي، ڇاڪاڻ ته جڏهن اقتدار سندس هٿ هيٺ هو ۽ هو انهن اشرافن کي پاڻ سان گڏ کڻي هلي سگهيو پئي، پر ائين ڪرڻ ۾ هو ناڪام ويو ۽ سندن حمايت کان محروم ٿي ويو. ڪنهن به هڪ فریق کي اقتصادي نتيجن جو احساس نه ٿيو جيڪي اپوزيشن کي ختم ڪرڻ لاءِ نظم و ضبط کي نظر انداز ڪرڻ جي ڪري پيدا ٿي رهيا هئا. ڪنهن کي به اهو احساس نه هو ته ڪنهن به ناجائز مهم جا سنگين اثر تمام گھڻو پوءِ ظاهر ٿيندا آهن. يعني عدليا، قانون سازي، پريس، بينڪاري، تجارتي، بيروني، سرماڻيڪاري وارو عمل ۽ انهن جي جوڙ توڙ جو پنهنجو هڪ اثر ٿيندو آهي. جيڪو جمهوري نظام جي چمري کي وڌيڪ منور ڪندو آهي ۽ ان جي پويان واقع جو هڪ سلسلو هوندو آهي. ڪارگل اپريشن واري ڌميواري، جنهن جي ڪري گذريل سال پاڪستان ۽ هندستان جي وچ ۾ شديد سرحدي جنگ ٿي پئي هئي. نواز شريف ۽ ان کي اقتدار ۾ آڻڻ وارن اشرافن جي وچ ۾ منهن ماري جو سبب بڻي. ڪارگل جي واقعي جو ڌميواري آرمي چيف کي قرار ڏيڻ ۽ کيس برطرف ڪرڻ لاءِ نواز شريف پنهنجي حمايتن کي ورهائي ڇڏيو، جيڪڏهن ملڪ مالي ۽ سياسي بحران ۾ ڦاٿل نه هجي ها ته نواز شريف اهو ڪم به ڪري ڇڏي ها. پر عوام جي بي اطمیناني فوج جو ساٿ ڏنو ۽ نواز شريف جي حڪومت جو تختو اونڌو ڪرڻ لاءِ ان جي ضرورت پڻ هئي.

هڪ سال اڳ نواز شريف وڏي ڪاميابي سان هڪ آرمي چيف کي برطرف ڪري چڪو هو پر ان وقت حالتون مختلف هيون. اشراف ائڻمي ڌماڪي جي ڪري سندس پذيرائي ڪري رهيا هئا ٻئي طرف ان وقت ئي جڏهن 1999ع ۾ ڪارگل وارو جهيڙو عروج تي هو. ڪارگل مان هڪ طرفي واپسي واري ذلت، جنهن جو اعلان واشنگٽن ۾ ٿيو ۽ جنهن مان ڊڪٽيشن جو تاثر ٿيو، ان ماحول کي وڌيڪ بگاڙي ڇڏيو ۽ اشراف، ورهائجي ويا. جڏهن انهن پنهنجي حمايت تان هٿ ڪڍيو ته نواز شريف اچي ٺهڪو ڪيو. نوان حڪمران به پنهنجو پاڻ کي ايترو ئي محفوظ سمجهن ٿا، ايترو نواز شريف پنهنجي دور ۾ هو. عوام نواز شريف

جي برطرفي جي حمايت ڪئي پر فوجي حڪومت لاءِ ڪابه ايتري حمايت ڪانهي، حڪومت کي ملڪ جي ڍانچي جي اندران خطرو درپيش آهي. نواز شريف جيل ۾ بند هو پر انتظاميا ۾ سندس اثر رسوخ اڃا به قائم آهي. مرحوم جنرل ضياءَ جو سياسي پٽ ۽ جان نشين جي حيثيت سان هو انتظاميا جو لاڏلو رهيو هو، جنرل ضياءَ پنهنجي ڊگهي دور ۾ جيڪو هڪ ننگ نظر ٿولو پيدا ڪيو، نواز شريف جي برطرفي ان ۾ پهرين ٿوٽ ثابت ٿي. هاڻ جڏهن نواز شريف جيل کانپوءِ ٻاهر هليو ويو آهي پر پوءِ به پاڪستان اڃا تائين ڪوتاهه نظر پاليسين تحت هلي رهيو آهي. انهن ماڻهن پنهنجون حمايتون هاڻي جنرل مشرف ڏانهن وڌائي ڇڏيون آهن، تڏهن به جيستائين اقتصادي افراتفري ختم نٿي ٿئي جنرل مشرف پریشان رهندو.

نئين حڪومت لاءِ بي يقيني واري فضا ڏاڍي تڪليف ڏيندڙ آهي. انتظاميا جي مٿان پنهنجي گرفت مضبوط ڪرڻ جي لاءِ هنن کي اها ڪوڙي گوري هاڻي گهڻي پوندي ته هو نواز شريف کي منظر تان نظر انداز ڪري ڇڏين. هاڻ هو نواز شريف ۽ ان جي ساٿين جي پويان ائين پئجي ويا آهن، جيئن نواز شريف جو رويو پنهنجي مخالفن سان هوندو هو. هنن لاءِ اها ڏاڍي پریشانيءَ واري ڳالهه آهي. ڇاڪاڻ ته هاڻ هو پنهنجي سياسي پارٽين کي چئلينج ڪري رهيا آهن، انهي تناظر ۾ هو اهڙو ڪوھ ڪوٽي رهيا آهن، جيڪو نواز شريف ڪوٽيو هو، يعني ملڪ تنزلي ۽ تباهي جي طرف وڃي رهيو آهي.

سياسي رقابتن ۽ مخالفن کي منظر تان هٽائڻ جي لالچ ۾ عدالتي طريقيڪار جي غلط استعمال سان پاڪستان ڏينهن ڏينهن بحران ۾ ڦاسندو پيو وڃي، ان سان ئي سياسي نتيجا سامهون ايندا.

پهريون ته ان سان حڪمران ڪنڊاڻا ٿي ويندا. مفادات عمل وارو خوف، ملڪ کي معمول مطابق صحيح دڳ تي آڻڻ ۾ رڪاوٽ پيدا ڪري رهيو آهي.

ٻيو ته ان سان سول ادارا وڌيڪ ڪمزور ٿي رهيا آهن، ڇو ته فوج انتظامي عهدا سڀ پنهنجي هٿ هيٺ رکي رهي آهي.

ٽيون، ان سان نظم و ضبط خراب ٿي رهيو آهي ۽ عوام جي بي اطمیناني جي ڪري نوان خطرا پيدا ٿي رهيا آهن.

پاڪستان ۾ چوٿون مارشل لا جنرل مشرف کي اهو موقعو فراهم ڪري ٿو ته هو سياسي قوتن سان گڏجي منظم طريقي سان سول سوسائٽيءَ ڏانهن واپس وڃي. مفاھمت کان ڪم وٺي، هو فوج جي واپسي جو رستو به پيدا ڪري سگهي ٿو. ماضي ۾ فوج جي واپسي اطمینان بخش نه رهي آهي.

پهرين مارشل لا آمر ايوب خان جو گهٽين ۽ بازارن ۾ هنگامن دؤران رخصت ٿيڻ، جڏهن ته ماڻهو اهو مطالبو ڪري رهيا هئا ته کيس ڦاهي ڏني وڃي، ٻي مارشل لا دؤران آمر يحيٰ خان مشرقي پاڪستان ۾ شرمناڪ پاليسي اختيار ڪئي، جنهن جي ڪري ڀارت جي هٿان شڪست کائڻي پئي، ان کانپوءِ مجبورن يحيٰ خان کي اقتدار کان ڌار ٿيڻو پيو. ٽيون آمر ضياءَ ان وقت تائين اقتدار کي چنبڙيو رهيو، جيستائين هو فوجي جهاز جي پرواز دؤران باھ جي شعلي ۾ نه بدليو.

جنرل مشرف ۽ ان جي ساٿين جي لاءِ اهو ئي بهتر ٿيندو ته هو سياسي اتفاق راءِ سان واپسي جو خاڪو تيار ڪري ۽ قسمت جي لالچ ۾ نه اچي. ڇاڪاڻ ته جيڪي ماڻهو قسمت جي لالچ ۾ رهندا آهن، اهي آخر هڪ ڏينهن پڇتائيندا آهن.

عدالتي بحران

قانوني حلقن ۾ حيرت جو باعث بڻجندڙ ڪجهه قدامت ۾ چيف جسٽس آف پاڪستان ۽ ٻين چوڏهن ججن کي فارغ ڪرڻ وارو قدم به شامل آهي. عدليا جو اهو وحشياڻو قتل ان وقت ڪيو ويو، جڏهن برطرف وزيراعظم نواز شريف جي بحالي لاءِ ڏنل هڪ درخواست جي ٻڌڻي ٿيڻ واري هئي.

مٿين ججن کي فارغ ڪري فوجي حڪمرانن چند اهڙن ججن کي بحال رکيو آهي، جن جي شهرت مالي فائدا ۽ ٻيون سهولتون حاصل ڪرڻ جي حوالي سان داغدار رهي آهي. حڪومت تي فوج جي قبضي جي ٽن مهينن کانپوءِ عدليا جي سينيئر رڪنن خلاف ان اوچتي قدم سان فوجي حڪومت جي پريشاني ظاهر ٿئي ٿي. عوامي حلقن ٻار ايسوسيئيشن ۽ انساني حقن جي تنظيمن ان قدم جي سختيءَ سان مذمت ڪئي آهي.

عدالتي قتل جو اهو عمل پاڪستان ۾ گردش ڪرڻ وارين انهن رپورٽن جي ڪري تڙتڙ ۾ ڪيو ويو. جن مطابق پاڪستاني عدليا ۾ بي انتها اختيار جوڌڻي چيف جسٽس، جرنيلن کان جمهوريت جي بحالي ڪري انهن کي وڌيڪ پريشاني ۾ مبتلا ڪرڻ وارو هو ۽ ان لاءِ جرنيل راضي نه هئا. چيف جسٽس سعيدالزمان صديقي جرنيلن جي نئين ليگل فريم آرڊر تحت قسم کڻڻ کان انڪار ڪري حڪومت جي آئيني حيثيت کي چيلنج ڪيو ۽ هڪ ڀيرو ٻيهر ان جي جائز هجڻ متعلق سوال اٿاري ڇڏيا! هن واضح ڪري ڇڏيو ته هو صرف آئين جي تحت ڪم ڪندو.

دلچسپ ڳالهه اها آهي ته چيف جسٽس 1999ع کان فوجي حڪومت جي قابض ٿيڻ کانپوءِ سائس ٽيل مفاهمت جو ذڪر پڻ ڪيو. صديقي صاحب جي بقول جنرل مشرف آئين ۾ عدليا جي متعلق حصن کي بحال رکڻ لاءِ سائس انصاف ڪيو هو پر پوءِ جرنيلن جي طرفان نئين فرمان تحت قسم کڻڻ لاءِ ايگزيڪيوٽو آرڊر جاري ڪرڻ تي ججن ۽ جرنيلن جي وچ ۾ اثبوت ٿي پئي. ججن جي برطرفي کي عوامي حلقن ۾ اڳوڻي فوجي حڪمران جنرل ضياءَ طرفان عدليا پنهنجي وفادارن کي گڏ ڪرڻ وارن عملن جي برابر سمجهيو ويو. اها ڳالهه نئين چيف جسٽس ارشاد حسن خان جي سربراهي ۾ سپريم ڪورٽ ۾ موجود ججن لاءِ چيلنج جي حيثيت رکي ٿي. انهن ۾ گهڻي ڀاڱي سني شهرت رکندڙ آهن. نئين فرمان موجب وفاداري وارو قسم کڻڻ کانپوءِ اهي جج نواز شريف حڪومت جي بحالي واري درخواست جي ٻڌڻي نه ڪري سگهندا.

پر ان عدالتي بحران سان نئين حڪومت کي دوست پيدا ڪرڻ جي معاملي ۾ نااهلي ۽ دشمن گڏ ڪرڻ وارو عڪس نمايان نظر اچي ٿو. اها ڳالهه واضح ٿي وئي آهي ته جرنيل عدالتي ۽ سياسي عمل کي پنهنجي حق ۾ ڪرڻ لاءِ جلدبازي ۾ فيصلو ڪري رهيا آهن. سياسي جماعتون، بار ايسوسيئيشنز ۽ انساني حقن جي ڪارڪن طرفان فاشسٽ نواز حڪومت جي برطرفيءَ جو استقبال ڪرڻ واري ان سماجي طبقي کي وڏي منظم انداز سان مخالف بڻائي ڇڏيو.

احتساب جي لاءِ هڪ آزاد ۽ باصلاحيت طريقو اختيار نه ڪرڻ جي ڪري نواز حڪومت جي پنهنجي سياسي مخالفن سان ڪيل زيادتين جي الزالي ۾ ناڪامي. متحده اپوزيشن سان رابطن جي گهٽتائي ۽ هاڻ واضح طور تي غير جانبدار ججن جي برطرفي جي ڪري هي حڪومت سياسي حمايت وڃائي ويئي آهي جيڪا حمايت کيس 1999ع ۾ حڪومت سنڀالڻ وقت حاصل هئي.

هن حڪومت جيڪو پنهنجو دفاع ڪيو آهي ان متعلق به سوال پيدا ٿي رهيا آهن. ڇو ته بدقسمتيءَ سان سپريم ڪورٽ مان فارغ ڪيل ججن جي اڪثريت جو تعلق پهرين کان ئي احساس محرومي جو شڪار ٿيل صوبي سنڌ سان آهي. جنرل مشرف اقتدار سنڀالڻ وقت معزول وزيراعظم نواز شريف جي علائقائي پاليسين کي به تنقيد جو نشانو بڻايو هو، هاڻ انهن ججن جي برطرفي جي ڪري سنڌ جي عوام ۾ احساس محرومي وڌيڪ پيدا ٿيندي.

عدالتي بحران جي ڪري پاڪستان ۾ جمهوري معاشري جي وڌندڙ فرق ۽ سياسي معاملن جي حل ۾ عدليا جي اهميت جي عڪاسي ٿئي ٿي. جمهوريت ۾ اليڪشن جي ذريعي ئي حڪمراني جي مسئلن ۽ معاملن جو تعين ڪيو ويندو آهي. پاڪستان ۾ مختلف ڌرين جي حڪمراني واري حق جو تعين عدالت ئي ڪندي رهي آهي. نتيجي طور عدالتن ۾ سياست ڪاهي پئي آهي ۽ قانون ۽ آزادي مشڪوڪ بڻجي ويا آهن.

1985ع ۾ جمهوريت جي بحاليءَ کان وٺي پارلياماني اڪثريت رکندڙ ٽن حڪومتن جي خاتمي تي عدالت تصديق واري مهر هڻي ڇڏي. گذريل چئن سالن ۾ پاڪستان پيپلز پارٽي هڪ چيف جسٽس تي پنهنجي خلاف سازش ۾ ملوث هجڻ جو الزام لڳايو. جڏهن ته فاروق لغاري وري هڪ ٻئي چيف جسٽس تي مسلم ليگ جي حڪومت کي بچائڻ جو الزام هنيو. ججن جي سياسي رغبت ڏانهن مائل ٿيڻ جي پيش نظر جرنيل نواز شريف جي مقرر ڪيل چيف جسٽس سيدالزمان صديقيءَ جي طرفان نواز حڪومت جي بحالي واري ڪيس جي ٻڌڻي جي خطري کي منهن ڏيڻ لاءِ تيار آهن.

ٻين ملڪن ۾ سياسي سوچ رکڻ وارا جج ڪنهن اهڙي ڪيس جي ٻڌڻي نه ڪندا آهن جن ۾ انهن جو ڪيس تي اثر انداز ٿيڻ جو امڪان موجود هجي. نتيجي ۾ عدليا بي داغ رهي ٿي پر پاڪستان ۾ ائين ڪونهي. سياسي مفاد رکڻ وارا جج پنهنجي دلچسپي ۽ مفاد رکڻ وارن ڪيسن جي سماعت خوشيءَ سان ڪندا آهن. جيئن ته پتو ۽ زرداري جي ڪيسن مان ظاهر آهي جج پنهنجو پاڻ کي سياسي معاملن ۾ الڳ رکي نه سگهيا ۽ اهڙي طرح عدالت جي غير جانبداري متاثر ٿي ٿئي. جنهن جي ڪري عدالتون متنازع بڻجي ويون آهن.

پاڪستان ۾ جنهن قسم جون حالتون آهن لڳي ٿو ته عدليا جي لاءِ ايندڙ ڏينهن اڃا وڌيڪ اونڊا هوندا. عدالتي نامعقوليت متعلق رپورٽون ڇپجڻ جي باوجود عدالتون غلط فيصلن تي قانون مطابق اليڪشن ڪرڻ ۾ ناڪام ويون آهن ججن تي ڪريشن جي الزامن جي تحقيق ڪرائڻ متعلق عوامي دٻاءُ وڌي رهيو آهي. 1997ع ۾ اقتدار جي رساڪشيءَ ۾ برطرف ڪيل چيف جسٽس سجاد علي شاهه عدليا جي احتساب جو مطالبو ڪرڻ وارن ۾ نمايان رهيو آهي. پاڪستانين جي احتساب واري مطالبي جي باوجود احتساب جي لاءِ غير جانبدار ضابطو ۽ انصاف تي ٻڌل قانون واري مطالبي تي ڌيان نه ڏنو ويو آهي. نتيجي ۾ احتساب جي نالي بريا ڪيل طوفان رڳو انتقامي ڊرامي تائين محدود ٿي ويندو.

اهو عدالتي بحران جنهن ڀارت جي طرفان پاڪستان کي دهشتگرد ملڪ قرار ڏيڻ واري مهم جي دؤران منهن ڪيو آهي. پاڪستان جي استحڪام لاءِ سٺو سنوڻ ناهي. معاشري جي ورهايل صورتحال ادارن جي زبون حالي اقتصادي بدحالي ۽ اهم سياسي پارٽين کي نظر انداز ڪرڻ سان هڪ خلا پيدا ٿي رهيو آهي جيڪو ڪنهن وڏي انتشار کي جنم ڏيندو. پاڪستان جي داخلي انتشار سان هن

خطي ۾ امن ۽ سلامتي به خطري ۾ پئجي سگهن ٿا. پاڪستان جيڪو دنيا ۾ واحد اسلامي ايٽمي ملڪ آهي ۽ غير مستحڪم افغانستان سان سندس سرحدون ملن ٿيون، سو بين الاقوامي برادري جي لاءِ پريشانيءَ جو باعث آهي. عدالتي بحران اڳيهين صدي جي شروعات ۾ پاڪستان کي درپيش چيلينجن جي عڪاسي ڪري ٿو. پاڪستان جي فوجي حڪمرانن جي لاءِ اهو ئي وقت آهي ته هو گذريل ٽن مهينن جو جائزو وٺن. منفي تاثرن کي ختم ڪرڻ لاءِ ڪو قدم کڻڻ. اهو تڏهن ئي ممڪن ٿي سگهي ٿو جڏهن جرنيل اصلاح احوال جي لاءِ سياسي اتفاق جي راءِ جي حصول لاءِ ڪو اشارو ڏين. ان اشاري کانسواءِ ملڪ جو مستقبل غير يقيني آهي.

سياست، شخصيتون ۽ ڪارڪردگي

آڪٽوبر 1999ع ۾ جڏهن مشرف ۽ هن جي ساٿين جمهوري حڪومت جو تختو اونڌو ڪري اقتدار تي قبضو ڪيو ته عام ناثر اهو ئي پيدا ٿيو ته هاڻ فوج جي اقتدار سنڀالڻ سان عام ماڻهو جي زندگي وڌيڪ محفوظ ٿي ويندي ۽ جڏهن حڪومت معيشت جي بحاليءَ جي عزم جو اظهار ڪيو ۽ چيو ته ميرٿ ۽ صلاحيت سان هو عام پاڪستانين جي زندگيءَ ۾ بهتري آڻيندا پر حقيقت ۾ اهو نظريو گمراهي کانسواءِ ٻيو ڪجهه به نه هو جيئن اڳتي هلي وقت ثابت ڪيو. شوڪت عزيز ۽ ڪجهه ٻين ماڻهن جن پاڪستان کان ٻاهر پنهنجي صلاحيتن آڌار هڪ نالو ڪمايو هو ۽ ڪاميابيون حاصل ڪيون هيون ته انهن جي ان ڪاميابين ۾ انهن جو ذاتي ڪمال گهٽ هو. جڏهن ته اتي جو متحرڪ ۽ جاندار سسٽم ڪنهن به پڙهيل لکيل ماڻهو کان اهي ڪم وٺي سگهي ٿو. ذاتي صلاحيت ۽ ڪوشش جي بدران هڪ متحرڪ سسٽم انهن جي ڪاميابيءَ ۾ وڏو رول ادا ڪيو آهي. جڏهن ته انهن ڪامياب ماڻهن پاڪستان ۾ صورتحال کي بهتر بڻائڻ لاءِ ڪم شروع ڪيو ته انهن صورتحال کي بهتر بڻائڻ بدران وڌيڪ ڳنڍيل بڻائي ڇڏيو. ان جو سبب سسٽم جي ڪمزوري آهي، ٿورو وقت انهن وڏن قرضن ڏانهن ڌيان ڏنو، جيڪي قرض تمام گهڻي وياج تي حاصل ڪيا ويا هئا، اهي قرض فاروق لغاري جي دؤر ۾ عالمي بينڪ جي هڪ آفيسر اسان جي مٿان ٿاڦيا هئا. ان سان وزارت خزانہ جي ناڪاميءَ جو مشاهدو ڪيو، جڏهن ته سٽي بينڪ جو هڪ وڏو آفيسر پنهنجي مڙني صلاحيتن کي استعمال ڪري رهيو آهي، ٻين ملڪن سان اعليٰ سطحي تجارتي، مالياتي ۽ بينڪنگ جي رابطن سان عام ماڻهو جي زندگي ۾ ڪو خاص فرق ڪونه پيو آهي. سچ ته اهو آهي جو پهرين کان به حال ٻرو لڳو پيو آهي. جيڪڏهن گذريل ڏهاڪي جي ٻن جمهوري حڪومتن جي شروعاتي سالن جي ڪارڪردگي جو وڏي پيماني تي تجزيو ڪيو وڃي ته هڪ صدمو رسي ٿو، ڇو ته 1989ع ۽ 1993ع ۾ معيشت پنهنجي شروعاتي سالن ۾ اڳتي وڌڻ شروع ڪيو. 1989ع ۾ نه بئڪاري، نون منصوبن ۽ ڊي ريگيولر آئيزيشن جو عمل شروع ٿيو، جڏهن ته 1993ع ۾ توانائي ۽ سافٽ ويئر جي پاليسي متعارف ڪرائي وئي. اهي پاليسيون معيشت لاءِ ٻارڻ ثابت ٿيون، جنهن معيشت بانبڙا پائڻ شروع ڪيا. ماڻهن لاءِ روزگار جا ذريعا پيدا ٿيا، جائداد جي قيمتن ۾ واڌارو آيو، مارڪيٽ ۾ پئسن جي گردش شروع ٿي ۽ آمدني ۾ اضافو ٿيو.

ان جي ابتڙ سڌي يا اڻ سڌي طرح فوجي حڪومتن ۽ عبوري دؤر ۾ هميشه وٺ پڪڙ ٿيندي رهي، حڪومتي معاملن کي نظر انداز ڪيو ويو ۽ انهن معاملن کي نالي ۾ نهال ٽيڪنوڪريٽ جي هٿ هيٺ ڏنو ويو، جن ۾ سياسي بصيرت جو نالو نشان به نه هو ۽ اهي سياسي پروگرام کان ناواقف هئا. سندن دل کين چونڊيندڙن سان گڏ ڌڙڪندي هئي، نتيجي ۾ هو پنهنجو توازن قائم رکي نه سگهيا ۽ ناڪام ٿي ويا.

عوامي راءِ کي عملي شڪل ڏيڻ وارا اهو يقين رکن ٿا ته سڀني مسئلن جو حل صرف ئي صرف ميرٿ آهي. سياسي طور تي چونڊجي اچڻ وارن لاءِ اقرباڻپوري ۽ دوست نوازي جي نالي تي مذاق اڏائي وڃي ٿي. جيڪڏهن ميرٿ ئي سڀ ڪجهه آهي ته پوءِ يونيورسٽي ڇڏڻ کانپوءِ هر شاگرد کي اٺن استادن بڻجڻ گهرجي پر حقيقت ۾ ائين ناهي. ايستائين جو جيڪڏهن آمريڪي حڪومت تبديل ٿئي ٿي ته ان سان گڏ هزارين ٻيا ماڻهو به تبديل ٿي ويندا آهن. هاڻوڪي تاريخ ۾ برطانوي

وزير اعظم ٽوٺي بليئر ڪنهن پئي وزير اعظم جي بنسبت سڀني کان وڌيڪ سياسي ماڻهن کي سياسي ڪارڪنن جي حيثيت سان پارٽي ۾ شامل ڪيو. هن اهو ڪم نيو ليبر جي نالي تحت ڪيو.

چونڊيل سياسي ماڻهو غير معمولي جوش ۽ جذبي سان ميدان عمل ۾ لهي پوندا آهن. انهن جي ان جذبي کي ٽيڪنوڪريٽ جي جذبي سان ڀرتي نٿو سگهجي ڪوبه سياسي ڪارڪن هوندو آهي ته ان جي وفاداري سياسي پروگرام هوندي آهي. سياسي حيوان هجڻ جي ناتي سياسي ڪارڪن سدائين سماجي اعزاز ۽ انعام کي مالي انعام تي ترجيح ڏيندو آهي ۽ اهو رويو ٽيڪنوڪريٽ جي رويي کان مختلف ٿيندو آهي. ڇو ته ٽيڪنوڪريٽ پئسي کي وڌيڪ اهميت ڏيندو آهي. جڏهن ته چونڊيل سياسي ماڻهو ان ڳالهه تي يقين رکندو آهي ته ان جي ڪاميابي ۽ ناڪاميءَ جو دارومدار سندس اقتدار جي مدت جي ڪاميابيءَ سان وابسته آهي. جڏهن ته ٽيڪنوڪريٽ پنهنجي اقتدار جي مدت کي اقتصادي مارڪيٽ ۾ پنهنجي مستقبل کي روشن بڻائڻ لاءِ استعمال ڪندو آهي.

ڇيو ويندو آهي ته ترقي ۽ جمهوريت جو پاڻ ۾ تمام گهڻو ويجهو تعلق آهي. اها ڳالهه پاڪستان جي سياسي صورتحال جي حوالي سان صحيح آهي. اسان پاڪستان جي سياسي صورتحال جي حوالي سان جمهوري حڪومت ۽ فوجي حڪومت جي حمايت يافتہ حڪومت جي ڪارڪردگيءَ جو جائزو وٺي سگهون ٿا. پوءِ ان تجزيي کي هڪ مخصوص مفاد پرست گروپ کي تعليم ڏيڻ جي لاءِ استعمال ڪري سگهون ٿا ته جيئن کين خبر پوي ته چونڊيل ماڻهن جي اهميت ڇا هوندي آهي. ڪاميابي جي لاءِ پهرين کان ڪامياب نظام جو نقل ڪرڻ تمام ضروري هوندو آهي. جيئن آمريڪا جو نظام. انهن جي انتظاميا جو انحصار طاقت ۽ چونڊيل سياسي ماڻهن جي طرفان ڏنل قوت تي هوندو آهي. انهن کي پنهنجي ٽيم سان گڏ ڪم ڪرڻ جي آزادي هوندي آهي ۽ انهن کي مجهول غير متحرڪ شڪي مزاج ۽ خشڪ مزاج ماڻهن سان گڏ ڪم ڪرڻ تي مجبور نه ڪيو ويندو آهي. جيڪي ڪنهن به پاليسي کي ان وقت ناڪام بڻائي ڇڏيندا آهن. جڏهن هو ڏسندا آهن ته پاليسي جي ڪري سندن مفادن کي نقصان رسڻ جو انديشو هوندو آهي.

هڪ ٻيو غير جمهوري نعرو به لڳايو ويندو آهي ته ملڪ کي هلائڻ جي لاءِ هڪ ٽين پارٽي کي به چانس ڏيڻ گهرجي، ڇيو وڃي ٿو ته ملڪ جا ٻئي وزير اعظم به پيرا اقتدار ۾ اچي چڪا آهن تنهن ڪري انهن کي اقتدار کان ٻاهر رکجي. سوال اهو ٿو پيدا ٿئي ته ڇا انهن ٻنهي وزير اعظم کي امير طبقي جي ماڻهن وٽ ڏنا هئا يا اقتدار ۾ آندو هو. اها ڳالهه واضح آهي ته جمهوريت ۾ ووت وجهندڙ ئي اهو فيصلو ڪندا آهن ته ڪنهن کي چونڊڻو آهي. جڏهن مٿين طبقي جي اشرافن ووٽرن جي اعتماد کي ڏک هنيو ۽ نااهلي جو هڪ نئون ڊرامو رچايو ويو ۽ اهڙي طرح سياسي ميدان ۾ ڪرپشن جا ڪوڏيا پنهنجا ڪرتب ڏيکارڻ لڳا!

انهيءَ عمل جي ڪري سياسي ڪلاس کي بدنام ڪيو پيو وڃي، منفي سوچ سان خود تباهي جو هڪ منفي چڪر پيدا ٿي پوندو آهي.

ان سان اهو تاثر پيدا ٿئي ٿو ته سياست به ڪسيون وانگيان آهي يعني جيڪڏهن توهان جي قسمت سٺي آهي ته توهان اقتدار حاصل ڪري سگهو ٿا. حقيقت ۾ اقتدار يا طاقت لائري واري نظام کان گهڻو مختلف آهي. اقتدار هڪ مقدس امانت آهي ۽ اختيارن کي اهي ماڻهو استعمال ڪن ٿا جن تي لکين ماڻهو آزاديءَ واري ماحول ۾ پنهنجي اميدن سان گڏ اها ذميواري عائد ڪن ٿا. اهو حق صرف ۽ صرف ووٽر وٽ هوندو آهي ته ڪنهن کي اقتدار جي مسندن تي ويهاري جي ڪنهن کي لاهي ڦٽو ڪجي. ان جي لاءِ ووٽر سندن ڪارڪردگيءَ کي ئي بنياد

بڻائيندو آهي.

ووٽرن جي انهيءَ حق کي کائس محروم ڪرڻ معنيٰ ته سندن آزادي ۽ پنهنجي قسمت جي ڪنٽرول کان محروم ڪرڻ آهي، ان جو مطلب اهو ٿيو ته انهن کان اهو حق ڪسي وڃي ته هو پنهنجي مرضي سان نمائندا چونڊين. اسان جو ملڪ اڄ جنهن صورتحال جو شڪار آهي ۽ جنهن بحران ۾ ڦاٿل آهي اهو ان جو ئي نتيجو آهي جو ماڻهن کي پنهنجي نمائندن کي چونڊڻ واري حق کان محروم ڪيو ويو آهي. جمهوريت ۽ جمهوري عمل جو پيڙو ٻوڙڻ، ائين کي ٻني ڏئي مجروح ڪرڻ ۽ رياستي اختيارن جي ناجائز استعمال تي پردو وجهڻ واريون سازشون هان ناڪام ٿي چڪيون آهن. پاڪستان پيپلزپارٽي سڃاڻي ۽ مفاهمت واري ڪميشن جو مطالبو ڪري ٿي ۽ ان لاءِ جيڪي اعتراضات سامهون اچن انهن کي منظرعام تي آڻڻ جو پڻ مطالبو ڪري ٿي، انهن اعتراضن ۾ سلامتيءَ جي هڪ اداري جي طرفان 1988ع ۾ هڪ پارٽي ٺاهڻ، 1990ع واري اليڪشن ۾ اسٽيٽ بينڪ کي لٽڻ وارو عمل، جنهن جو مقصد اميدوارن کي پئسا ڏيڻ هو ۽ اهو پڻ اعتراف ته گذريل عام چونڊن ۾ پاڪستان مسلم ليگ (ن) کي مينڊيٽ نه مليو هو، جڏهن ته سڀني پولنگ بوٽ تي فوج ويل هئي.

اهي اهڙا قدم آهن جيڪي اسلامي اصولن ۽ وفاق توڙي جمهوري اصولن جي خلاف آهن. اهڙن قديم سببن تي نئين صوبن ۾ احساس محرومي پيدا ٿيو آهي. معيشت زبون حاليءَ جو شڪار ٿي وئي. مسلح ۽ تشدد پسند گروپ جي حوصلو افزائي ٿي آهي. سماجي طور تي هيئن ماڻهن جي خلاف تعصب پيدا ٿيو آهي ۽ بين الاقوامي طور تي ملڪ اڪيلائي جو شڪار ٿي ويو آهي.

مسلح فوج جو وقار انهن آفيسرن جي ڪري ڏاڍو مشڪل سان مجروح ٿيڻ کان بچيو آهي، جن سياسي جماعتون پيدا ڪري اليڪشن ۾ ڏانڊلي ڪرائي ۽ اسٽيٽ بينڪ مان پئسا چوري ڪيا، انهن چند آفيسرن جي پنهنجي عهدي جي قسم سان غداري جي ڪري سموري فوج جي خلاف بدگمانِي پيدا ٿي. فوج 1997ع وارين چونڊن جي دؤران جيڪا مدد ۽ نگراني ڪئي، انهن چونڊن جي نتيجن متعلق ڪيترائي شڪ شيها موجود آهن. فوج متعلق اهو تاثر پيدا ٿي رهيو آهي ته فوج رياست جي اندر هڪ ٻي رياست جي حيثيت رکي ٿي ۽ اهو پڻ واضح آهي ته چونڊيل حڪومت فوج جي اڳيان بيوس هوندي آهي. هڪ اداري جي باري ۾ اهڙي قسم جا تضاد ڪو سٺو تاثر قائم نٿا ڪن. جنهن اداري 1965 واري جنگ ۾ مردن توڙي عورتن جي دل ۾ هڪ جاءِ ٺاهي هئي.

پاڪستان جي سماج ۾ ملڪ جي فوج هڪ اهم عنصر جي حيثيت رکي ٿي. مسلح فوج ۾ ملڪ جا چڱي خاصي تعداد ۾ ماڻهو ملازمت ڪن ٿا. فوج هڪ اهڙو ادارو آهي جيڪو محروم ۽ پوئتي پيل طبقن جي سماجي تحريڪ کي فروغ ڏئي ٿو. امن جي قيام لاءِ پاڪستان جي مسلح فوج جون صلاحيتون قابل تعريف آهن ۽ ان لاءِ دنيا پڻ تعريف ڪري چڪي آهي. فوج جي جوانن شهادت سان دليري ۽ بهادري جي ڪهاڻين کي جنم ڏنو آهي. ضرورت ان ڳالهه جي آهي ته مسلح فوج هان ان ڳالهه جو تعين ڪري ته هن وقت سندس ڪهڙي حيثيت آهي ۽ هن کانپوءِ سندس ڇا منزل هوندي. هڪ ڳالهه عام آهي ته پاڪستان کي اهو ماڻهو ڪامياب ملڪ بڻائي سگهي ٿو جيڪو گهوڙي تي چڙهي ايندو پر ان سان گڏ هڪ ٻيو نقطو نظر به آهي. جيستائين اهو شهنشوار گهوڙي کي واپس نٿو ڪري ان وقت تائين هو ملڪ کي هڪ اهڙي دؤر ۾ وٺي ويندو جتي آمريت جي لاءِ ڪا به جاءِ نه هوندي.

اڄ جو دؤر شفافيت جو دؤر آهي جنرل مشرف دفاعي خرچن ۾ گهٽتائي ڪري دلر اٿو قدم کنيو آهي ۽ تنقيد جي باوجود هو پنهنجي فيصلي تي قائم آهي. اهڙي طرح سندس مٿيون عمل وڌيڪ اهميت اختيار ڪري ويو آهي پر حڪومت پنهنجي مقرر بجيٽ جي اندر رهڻ واري واعدن ڀڃڻ ۾ ناڪام وئي آهي. فوجي پيشن واري بجيٽ کي آساني سان سول بجيٽ ۾ منتقل ڪيو ويو آهي. اهڙي طرح بجيٽ ۾ گهٽتائي سراب کانسواءِ ٻيو ڪجهه به نه آهي. اهڙي قسم جي سربان کان بچڻ جي ضرورت آهي. پاڪستان جي مسلح فوج کي نئين عالمي نظام ۾ پنهنجو ڪردار ادا ڪرڻو آهي. ان لاءِ ضروري آهي ته فوج پاڻ کي جديد قدرن سان هم آهنگ ڪري، انهن قدرن ۾ وڌيڪ شفافيت نوآبادي طرز انداز کان بچي. غير سياسي ڪردار ۽ معاهدن جي شفافيت شامل آهي.

آخري ڪار قوم کي ڪنهن نه ڪنهن مرحلي تي ڪرپشن جي معاملن ۾ اڳيون بند رکڻ بدران، ڪوٺيون پونديون، ٽيڪس پيئرز سرٽيفڪيٽس جي ڪري ماڻهن پنهنجون رقمون لڪائي رکيون آهن. هيءَ حڪومت به ٽيڪس مٿان ٽيڪس لاڳو ڪري رهي آهي، جڏهن ته حڪومت ڪرپشن جي خاتمي لاءِ به واويلا ڪري رهي آهي. اهڙي طرح بهتريءَ جي اميد ڪيئن ٿي ڪري سگهجي. احتساب جي طرز تي ڪرپشن جي تحقيق جي لاءِ نظام جي ضرورت آهي. عهدي تي رهڻ واري حق ۽ پڇاڳاڇا ڪرڻ واري حق جي وچ ۾ فرق ڪرڻ ضروري آهي. ڪرپشن جيئن پوءِ تپڻ وڃي ٿو ته مرض جيان وڌي رهي آهي. جيستائين ڪو اهڙو نظام واضح نٿو ڪيو وڃي جنهن سان عام پاڪستاني کي اميگريشن ۽ ڪسٽم جي ذريعي ٽنجن کان نٿو بچايو وڃي، ڪرپشن وڌندي رهندي.

ايندڙ ڏهاڪن ڏانهن قدم وڌائڻ جي لاءِ ضروري آهي ته ماضيءَ کي وساريو وڃي، ان جو مطلب اهو آهي ته ڊگهي عرصي کان اسان جيڪا تعصب جي عينڪ پايو ويٺا آهيون ان کي لاهي ڦٽو ڪرڻ گهرجي ۽ سياسي گروهن جي وچ ۾ تعصب موجود آهي انهن کي ختم ڪرڻ گهرجي. ان جو مطلب اهو ٿيو ته سياسي حڪومت کي پنهنجي ٽيم سان گڏ ڪم ڪرڻ جو موقعو ڏنو وڃي ۽ ان جو جائزو ان جي شخصيت بدران سندس ڪار ڪردگيءَ جو ورتو وڃي. اسان شخصيتن متعلق هڪ خبط جو شڪار آهيون ۽ انهيءَ خبط ئي حڪومتن جي ڪار ڪردگي کي نظرن کان اوجھل ڪري ڇڏيو آهي. جڏهن حڪومت جو عروج ۽ زوال، شخصيت ۽ تعصب جي بدران ڪار ڪردگي جي تابع هوندو آهي. تڏهن وڃي پاڪستان ترقيءَ جي عروج تي پهچندو. جنهن جو نظارو سڀ ماڻهو ڪندا.

پاڪستان ۾ خلافت

پاڪستان جي فوجي حڪومت جنهن جي مٿان هن وقت سخت دٻاءُ آهي ته واپس بيرڪن ۾ وڃي هن وقت بهارو ڦيرائڻ واري آئيني اصلاح جي منصوبو بندي ڪري رهي آهي. ان آئيني اصلاح جو مقصد قوم جي تقدير جو ڪنٽرول فوج جي آئيني چار ۾ ڦاسائي رکڻ آهي. جڏهن ته ٽيڪنيڪلي ملڪ کي غير فوجي حڪومت جي حوالي ڪيو ويندو. اهڙي قسم جي آئيني تبديلين کان ملڪ جمهوري سڏبو پر عملي طور تي ملڪ مٿان آمريت مسلط هوندي. ڇا آمريت ملڪ کي هن سياسي طوفان کان ٻاهر نڪرڻ ۾ مددگار ثابت ٿي سگهندي، جنهن ۾ هن وقت ڦاٿل آهي؟ هيءُ هڪ الڳ سوال آهي.

نومبر 1996ع ۾ جمهوري حڪومت کي ختم ڪيو ويو. جڏهن کان جمهوريت کي پٽڙيءَ تان لاتو ويو آهي. تڏهن کان پاڪستان پاڻ کي هڪ طوفان ۾ ڦاٿل محسوس ڪري رهيو آهي. کيس خارج پاليسي جا چئلينجز، بيمار معيشت، لساني ۽ مذهبي اقليتن جي وچ ۾ ناموافق سياسي عدم استحڪام جهڙين مشڪلاتن کي منهن ڏيڻو پئجي رهيو آهي.

1996ع ۾ حقيقي طور چونڊيل حڪومت جو خاتمو، 1997ع جي اليڪشن ۾ ڏانڊلي ۽ پارليامينٽ ۾ اڪثريت واري ڌر هڪ ڪمزور ليڊر جي اقتدار ۾ اچڻ سان ملڪ هڪ بحران ۾ ڦاسي پيو. جمهوريت جو رستو روڪڻ سان فوج جي ڪردار تي به وڏا اثر پيا. فسطائي قوتن جي اپرڻ سان ڊڄي ويندڙ فوج آڪٽوبر 1999ع ۾ ملڪ جا انتظام پنهنجي هٿ هيٺ ڪيا ته جيئن هو صورتحال کي بهتر ڪري سگهي.

عوام ۽ معيشت کي زور زبردستيءَ سان پنهنجي مرضي مطابق بڻائڻ لاءِ استعمال ڪيل طريقن جي ڪري صورتحال بهتر ٿيڻ بدران وڌيڪ خراب ٿي وئي. ماڻهن جو وڏو تعداد بد دل ٿي ملڪ ڇڏي ٻاهر هليو ويو. هو پاڻ سان گڏ پنهنجو سرهايو به کڻي ويو ته جيئن مغربي ملڪن ۾ وڃي پنهنجي لاءِ آزاد ۽ سڪون وارا گهر خريد ڪري سگهن.

لکين ماڻهن بيلٽ جي ذريعي پاڪستان پيپلز پارٽي کي ووٽ ڏنا. تازو ٿيندڙ بلدياتي چونڊن ۾ به پارٽي ٽيڪ ٽاڪ اڪثريت حاصل ڪئي. آهي ووٽ موجود فوجي حڪومت کان مايوسي جو واضح اشارو آهن.

جڏهن بلدياتي اليڪشن جا نتيجا سامهون آيا ته پريس ۾ ڪجهه رپورٽون شايع ٿيون جن ۾ اهو ظاهر ڪيو ويو ته حڪومت عوام جي جذبن ۽ خيالن جي سيلاب کي آئيني دعوائن جي ذريعي روڪڻ جي رٿابندي ڪئي آهي، جنهن ۾ عوام جي فيصلي کي ڪا نئين شڪل ڏني ويندي. فوج جي منصوبي ۾ شامل آئيني ڊيم ملڪ جي استحڪام لاءِ تباهيءَ جو سبب بڻجي سگهن ٿا. جنهن ڪري آزادي ڪسجي ويندي ۽ معاشي بحران جيئن پوءِ ٿيڻ وڌي ويندو.

پهريون منصوبو اهو آهي ته جنرل پرويز مشرف کي صدر بڻايو وڃي. ٻيو منصوبو اهو آهي ته کيس طاقتور آئيني هٿيار ڏنا وڃن جيئن هو پنهنجي مرضيءَ سان وزير اعظم کي فارغ ڪري سگهي.

گنريل چوڏهن سالن ۾ پنج دفعا اسيمبليون ٽوڙيون ويون آهن ان حقيقت کي مدنظر رکي ڏٺو وڃي ته ڇا پاڪستان هاڻي به ماضي جي انهن تجربن کي ورجائڻ جي قابل آهي؟ ڇاڪاڻ ته وزير اعظم کي هٿان اسان آهي. ان ڪري ئي هر سال

هڪ نئون وزير اعظم اقتدار سنڀالي ٿو.

ان جو نتيجو اهو نڪرندو ته ڪرپشن اڃا وڌندي. وزارت عظميٰ جي لاءِ ايندڙ اميدوار موجود وزير اعظم کي هر وقت پنهنجي گهيري ۾ رکندو. ان کان ته چڱو هو ته اڪثريت ۽ اقليت جي وچ ۾ مرڪزي حيثيت رکندڙ پارليامينٽ جي ميمبرن تي ئي انحصار ڪيو وڃي. اهڙي طريقي سان پارليامينٽ جا ميمبر شرمناڪ قسم جون گهرون ڪري سگهن ٿا، جنهن سان بدعنواني ۽ ڪرپشن پڻ وڌندي. ان سان خارج پاليسي به متاثر ٿيندي، ڇو ته غير ملڪي حڪومتون هڪ ٻي يارومددگار وزير اعظم سان معاملن طئي ڪنديون جنهن جي مٿان هر وقت صدر جي طرفان معزوليءَ جي ڊپ جي تلوار لڙڪيل هوندي. ان سان پارليامينٽ جا ميمبر هڪ طاقتور شخص جي حڪم تي آئناصدفنا عمل ڪندا ۽ موت ۾ وڌيون وڌيون پگهارون ۽ رعايتون حاصل ڪندا، ان سڄي تماشي فوج جي پيشورائي صلاحيتن کي خطري ۾ وجهي ڇڏيو آهي. هڪ وقت هو جڏهن بطور هڪ اداري جي پاڪ فوج جو تمام گهڻو احترام ڪيو ويندو هو، ڇو ته اڳ ۾ سندس طور طريقو ساراهڻ جوڳو هو. اليڪشن بنا ڪنهن ڊپاءَ، ڏانڊليءَ جي ٿيندي هئي پر هاڻي اها ڳالهه ناهي، ڇو ته اها فوج ئي آهي جنهن هڪ هر دلعزيز وزير اعظم کي ڦاهي ڏني ۽ پنهنجون سياسي پارٽيون ٺاهڻ لڳي. اليڪشن جي نتيجن کي پنهنجي مرضي مطابق ٺاهڻ لڳي. قومي آدمشماري ۾ به جوڙ توڙ کان ڪم ورتو ويو. سياچن ۽ ڪارگل ۾ وڏو نقصان پهچايو ۽ ذاتي فائدي لاءِ زرعي ۽ ڪمرشل زمين پنهنجي قبضي ۾ ڪئي.

هڪ آمر صدر پنهنجي مرضي مطابق وزير اعظم کي نه ڏسي کيس ڪنهن سخت آزمائش ۾ وجهڻ سان گڏ ٻيو به گهڻو ڪجهه ڪري سگهي ٿو. هو اليڪشن ۾ ڏانڊلي ڪرائي سگهي ٿو. اليڪشن ڪميشن ۽ عدليا جي عهديدارن کي پنهنجي مرضي مطابق تبديل ڪري سگهي ٿو. اهڙي منصوبه بندي ۽ اصلاحن کانپوءِ فوج پنهنجي مرضي مطابق چونڊ ڪرائي سگهي ٿي.

ماضي جا تجربا ٻڌائين ٿا ته عوام اهڙين چونڊن جو بائيڪاٽ به ڪيو، 1985ع ۾ جڏهن جنرل ضياءَ ريفرنڊم ڪرايو ته 5 سيڪڙو کان به گهٽ ماڻهن ووٽ جو استعمال ڪيو. اهڙي طرح 1997ع وارين متنازع چونڊن ۾ به صرف 16 سيڪڙو عوام ووٽ وڌو. باقي ماڻهن خاموشي اختيار ڪري احتجاج رڪارڊ ڪرايو. ماڻهن جي اهڙي احتجاج کان بچڻ لاءِ منصوبي جي مطابق اصلاحن ذريعي ووٽ وجهڻ لازمي قرار ڏنو ويندو ۽ پوءِ ووٽ ڏيڻ واري کي جيل پيڙو ڪيو ويندو. ان جو مطلب اهو ٿيو ته اختلاف رکڻ وارن کي قيد ڪرڻ جي لاءِ نوان جيل ٺاهڻا پوندا. ان کان به وڌيڪ اهم ڳالهه اها آهي ته ائين ڪرڻ سان ووٽ پنهنجي مرضيءَ سان وجهڻ وارو حق به ڪسيو ويندو. اهو حق اهڙو حق آهي جيڪو بنيادي انساني حقن ۾ شمار ٿئي ٿو.

فوجي حڪومت جو مقصد اهو آهي. يعني فوج کانسواءِ باقي ٻيا سڀ ادارا، مفلوج هجن. سياسي پارٽيون به ته اداري جي حيثيت رکن ٿيون، جن 45 سالن جي تاريخ ۾ چئن مارشل لائن جو مقابلو ڪيو آهي، هينئر فوجي بالادستيءَ کي سياسي پارٽين کان جيڪو خطرو آهي، ان کي منظم طريقي سان ختم ڪرڻ جي ڪوشش ڪئي پئي وڃي. فوج اليڪشن ڪميشن جي ذريعي سياسي پارٽين جي اندروني طريقيڪار لاءِ نوان قانون جوڙي ميل جول واري حق ۾ مداخلت ڪري رهي آهي. منصوبي مطابق اليڪشن ٽن سالن کانپوءِ ٿيندي ۽ سياسي پارٽين کي

پنهنجي اندر هر سال اليڪشن ڪرائڻي بوندي پھريان قومي چونڊ پوءِ صوبائي چونڊ ان کانپوءِ لوڪل ۽ پارٽي جي اندر چونڊ ٿيندي. يعني سياستدان ٻارهن ئي مهينا چونڊ جي حوالي هجي ۽ فوج آزاد هجي. جيڪا ڪنهن به احتساب کان آجي هجي ۽ هو پاڪستان کي پنهنجي ذاتي جاگير سمجهي ڦرلٽ ڪندي رهي. هن وقت عالمي برادري توڙي پاڪستان جي اندر ڪجهه ڌريون هن آئيني امر مان مطمئن ۽ خوش آهن. جنرل پرويز مشرف واعدو ڪيو هو ته هو ترڪي جي انقلاب پسند اتاترڪ وانگر صلح پسند بنياد پرستن کي ڪاوڙائڻ لاءِ اهو ئي ڪافي آهي ته هن پنهنجي پالڻوڪن سان گڏ تصويرون ڪڍرايون. جيڪي مختلف اخبارن ۾ شايع ٿيون. ان کان به وڌيڪ گشتي واري ڳالهه اها آهي ته هن فرقيواريت جي ليڊر مولانا جهنگوي کي ڦاهي ڏيڻ جي اجازت ڏني. هنن سان ڪنهن به جاءِ تي ڪڏهن به ڳالهون ڪرڻ جو واعدو ڪيو ۽ سي تي بي تي تي صحي ڪرڻ جو اشارو ڪيو.

انهن سڀني ڳالهين جي باوجود هن اليڪشن ڪميشن. عدليا. قانون لاڳو ڪندڙ هٿياربند فوج ۽ سياسي پارٽين کي پنهنجي ماتحت ڪري سڀئي اختيار واحد فرد جي هٿ ۾ ڏئي رهيو آهي جيڪو هڪ خطرناڪ عمل آهي. هاڻ جيڪڏهن ڪو ملڪ تي قبضو ڪرڻ چاهي ته هن کي صرف هڪ عهدي تي قبضو ڪرڻو پوندو.

پريشانيءَ واري ڳالهه اها آهي ته هڪ اهڙي ملڪ ۾ جنهن جي فوج افغانستان تي ٻاهرين فوج جي قبضي جي خلاف افغان جهاد کي اڳتي وڌائي رهي آهي ته اهڙي حالت ۾ واحد فرد جي هٿ ۾ آئيني اختيار ڪنهن خطرناڪ نتيجي کي سامهون آڻي سگهن ٿا. اختيارن جو اهو طريقو ڪار انهن لاءِ بهتر آهي جيڪي گهڻي ڀاڱي نرم انقلاب جي ڳالهه ڪندا هجن جڏهن ته هو پاڪستان کي پوري علائقي توڙي بين الاقوامي طور قابل احترام ۽ پروڦار ڄاڻ تي ڏسڻ جا خواهشمند آهن. هن جي لاءِ اختيارن جو اهو طريقو نقصانڪار آهي ۽ اها ڳالهه وڏي غور ۽ فڪر جي طلب آهي.

سياسي انتهاپسندن مذهب جي نالي تي جنهن انقلاب جو واعدو ڪيو آهي ٿي سگهي ٿو ته اهو نرم انقلاب هجي. اهو پاڪستان تي قبضي ڪرڻ جو ٻن مرحلن وارو خطرو آهي. پهرين مرحلي ۾ آرمي چيف جي سربراهي ۾ اقتدار تي قبضو ڪيو ويو ۽ هاڻ ٻئي مرحلي ۾ انتهاپسندن کي اها پڪ آهي ته هو آرمي چيف کي بنياد پرست طور تي مامور ڪري ڇڏيندا. بنياد پرست آرمي چيف ملا عمر جيان اسلام جو خليفو هجڻ جو اعلان ڪندو. سياستدان بي معنيٰ ۽ بي مقصد اليڪشن تي وڙهندا رهندا، جڏهن ته خليفو طالبان جيان اسلام کي وڌيڪ ڦٽڻ ڦاٽڻ لاءِ ڌيان ڏيندو. پاڪستان وٽ اسلامي دنيا جي باري ۾ سوچ مختلف آهي، هيءُ هڪ اهڙو ملڪ آهي جنهن وٽ وڏي پيماني تي تباهي مچائڻ وارا هٿيار موجود آهن، جيڪڏهن پاڪستان اهڙن بنياد پرست قوتن جي قبضي ۾ اچي ويو، جن جو مقصد اسلام کي وڌائڻ ويجهائڻ هوندو ته ڪيترائي اسلامي ملڪ عدم استحڪام جو شڪار ٿي ويندا.

ان ۾ ڪوبه شڪ ڪونهي ته اهو منصوبو جنرل مشرف جي اڳيان. سياسي پارٽيون. بيلٽ ۽ عوام کي ڪنٽرول لاءِ هڪ ذريعي جي طور تي پيش ڪيو ويندو. وڌيڪ خطرناڪ ڳالهه اها آهي ته سڀئي اختيار هڪ ئي فرد جي هٿ هيٺ آهن. توهان ٿوري دير لاءِ سوچيو ته پاڪستان ۾ جهاد جي حامی قوتن نواز شريف ۽ ان

جي ڀارتِي جي ذريعي آئين کي پنهنجي قبضي ۾ ڪرڻ جي ڪوشش ڪئي. نواز شريف ۽ پير مذهبي حڪومت جي قيام جو اعلان ڪيو. سينيٽ ۾ آئيني اڪثريت نه هجڻ ڪري هو آئين نه ڪري سگهيو. اپوزيشن کيس آئين ڪرڻ کان روڪي رکيو. نواز شريف طالبان جي تعريف ڪندو رهيو ۽ گڏوگڏ اهو واعدو پڻ ته جڏهن به کيس سينيٽ ۾ اڪثريت ملي ته هو مذهبي حڪومت جو اعلان ڪندو. هن ۽ دفعا اهڙي ڪوشش ڪئي ۽ ٻئي دفعا معزول ڪيو ويو.

پاڪستان ۾ هڪ دفعو پهريان به بنياد پرستن مذهبي حڪومت قائم ڪرڻ جي ڪوشش ڪئي جڏهن 1995ع ۾ جونيئر آفيسرز انقلاب آڻڻ جي ڪوشش ڪئي. جنهن کي وقت سر ناڪام بڻايو ويو هو. ان انقلاب جي اڳواڻي برگيڊيئر مستنصر ڪئي هئي. هاڻ وري ملڪ کي مذهبي رياست ٺاهڻ لاءِ جنرل مشرف سان اميدون وابسته ڪيون ويون آهن پر حقيقت ۾ اهو نظريو اڪثريت جي حامي معاشري ۾ موجود عنصر کي بي پاڙو بڻائڻ لاءِ هڪ چال آهي ته جيئن آئيني آمريت کي عمل ۾ آڻي سگهجي. جنهن کانپوءِ طالبان طرز حڪومت جي شڪل ڏني وڃي. جنهن جي قيادت هڪ گجهو ملا عمر ڪندو. اهو عمل نه صرف پاڪستان جي عوام پر ڏکڻ ايشيا توڙي اسلامي دنيا لاءِ به خطرناڪ آهي.

انتيلييجنس آفيسرن جو غلبو

رفيق نارڙ 15 آگسٽ 2000ع تي ڪابينا جي چئن نون وزيرن کان قسم ڪتابو. جنرل مشرف طرفان فوجي بغاوت ذريعي اقتدار حاصل ڪرڻ کانپوءِ هڪ سال کان به گهٽ عرصي جي اندر ڪابينا ۾ ردوبدل ڪئي وئي. ڪابينا جي ردوبدل سان پاڪستان جي سياست ۾ انتيلييجنس آفيسرز جي اثر رسوخ جي خبر پوي ٿي. ان اثر رسوخ جي شروعات ضياءَ الحق جي دور ۾ ٿي هئي.

1979ع ۾ هڪ ٻاهرين طاقت طرفان افغانستان تي قبضو ڪرڻ سان جنرل ضياءَ جي ٻن سالن واري اقتدار ۾ پاڪستان جي سياست جو رخ ٿي تبديل ٿي ويو. آخري ڏينهن ۾ ته اها آمريت اهڙي خونخوار ٿي پئي جو هن هڪ چونڊيل وزير اعظم کي وحشيانهي طريقي سان ڦاهي ڏني ۽ هزارين نوجوانن کي سنگسار سان ڪوڙا هڻڻ جي ڪري نفرت جي قابل ٿي وئي.

افغانستان تي ٻاهرين طاقت جي قبضي جي ڪري آزاد دنيا جي لاءِ پاڪستان جي اهميت وڌي وئي. اهڙي طرح آمريڪا سميت ٻين ڪيترن ئي ملڪن جون گجهميون سرگرميون پاڪستان جي سرزمين تي شروع ٿي ويون.

ان موضوع تي هونئن ته ڪيترائي ڪتاب لکجي چڪا آهن ته آمريڪا جي سي آءِ اي ڪهڙي طريقي سان اربين ڊالر سوت ڪيس ۾ بند ڪري پاڪستان ۾ پهچايا. سي آءِ اي پاڻ به فرادلي جو مظاهرو ڪندي رهي ۽ نذرانو ۽ عطيو ڏيندي رهي. دولتمند اسلامي ملڪن ۽ اتي جي امير خاندانن کي پڻ ائين ڪرڻ لاءِ چيو ويو. منشيائت ۽ هٿيارن جي ڪاروبار مان حاصل ٿيندڙ آمدني کي پردي اندر رکيو ويو. هڪ ڪتاب ۾ دعويٰ ڪئي وئي آهي ته جنرل ضياءَ کي خوش رکڻ لاءِ سي آءِ اي جا سربراهه پاڻ ڊالر جون پٽيون پري پاڪستان کڻي ايندا هئا.

جنرل ضياءَ ۽ ان جي انتيلييجنس آفيسرن جي لاءِ اهو يقين خوشگوار دؤر هو. انهن مان چند آفيسرن جو اولاد اڄ تمام گهڻو امير ماڻهن ۾ شمار ٿئي ٿو. پئسا روڪ رقم جي صورت ۾ ايندا هئا ۽ انهن جي آڊٽ نه ٿي سگهندي هئي. ڊالر جون پٽيون هر جاءِ تي پهچنديون رهنديون هيون.

ان سان آرمي جو ڪردار جيئن پوءِ تبين گهٽجندو رهيو. ڇو ته مونسيل جا ادارا مڪاني مسئلن ۽ معاملن کي حل ڪندا رهندا هئا ۽ انتيلييجنس سيڪيورٽي کي به سنڀاليندي هئي. افغان جنگ ۾ چار ارب ڊالر کان به وڌيڪ سرڪاري طور ملندڙ امداد جنهن ۾ روڪ پئسا شامل ناهن، ملڪ جي پرڏيهي دفاعي ۽ اندروني پاليسي جو انعام هئي. هڪ افواهه اهو به آهي ته اها ڳالهه انتيلييجنس جي علم ۾ هئي ته آگسٽ ۾ ضياءَ الحق جو موت ٿيندو ۽ اها ڳالهه جنرل جي علم ۾ به آئي هئي ته هو 8 آگسٽ 1988ع تي مري ويندو. 8 آگسٽ 1988ع گذرڻ کانپوءِ جنرل ضياءَ هڪ اخبار ”ڊي نيشن“ کي انٽرويو ڏيندي اها ڳالهه فخر سان ٻڌائي هئي ته هو ان خوفناڪ تاريخ گذرڻ کانپوءِ به زندهه آهي.

ٽيڪ نون ڏينهن کانپوءِ يعني 17 آگسٽ 1988ع تي ضياءَ الحق مري ويو. ان جي ڪفن دفن کانپوءِ جڏهن سندس لاش مليو ته انتيلييجنس وارن حڪم ڏنو ته ان کي بغير پوسٽ مارٽم جي ڪنهن گجهمي جاءِ تي دفنايو وڃي. قومي تعلق جي حوالي سان پاڪستان اڃان ڪجهه ڏينهن پهريان ته اسلام آباد ۾ سندس ڪفن دفن واري خفي مان واندو ٿيو هو.

جهاز ڦٽڻ واري حادثي ۾ ضياءَ جي مرن کانپوءِ انتيلييجنس ڪجهه وڌيڪ ئي فعال ٿي وئي هئي. ڪورڪمانڊرن جي نڪڙي سڏايل اجلاس ۾ انتيلييجنس وارن هڪ تجويز ڏني ته ائين تي عمل ڪندي سينيٽ واري چيئرمين کي ملڪ جو صدر

بڻايو وڃي. اها انتيليجنس ئي هئي جنهن ان وقت صدر جي لاءِ ڪابينا جوڙي. ضياءَ جي حامي طاقتن تي مشتمل سياسي پارٽي ٺاهي وئي ۽ هڪ معلق پيپلزپارٽي جي بيمين تي ٻڌل پارٽي جي گهٽ ۾ گهٽ ڏهن سيٽن تي ڦير ڦار ڪئي وئي. ڦير ڦار جي باوجود جڏهن پاڪستان پيپلز پارٽي اڪثريت سان آئي ته انتيليجنس پنهنجا رنگ بدلائڻ شروع ڪيا. انتيليجنس پ پ پ جي انهن اڳواڻن کي وزارت عظميٰ جي پيشڪش ڪئي. جيڪي پنهنجي گروپ مان ڏهه ووٽ ٽوڙڻ جي همت يا توفيق رکڻ پيا. پر پ پ پ مان ڪنهن به اهڙي پيشڪش کي قبول نه ڪيو. انتيليجنس وارن کي ان وقت مايوسي ٿي جڏهن پ پ پ هڪ طاقتور انٽر سروسز انتيليجنس جي سربراھ جي حيثيت سان هڪ رٽائرڊ جنرل کي منتخب ڪيو. ڪنهن رٽائرڊ جنرل کي اهڙيون ذمڪيون نٿيون ڏئي سگهجن جيڪي ٻي صورت ۾ جي ايڇ ڪيو کي اطلاع ڏئي حاضر سروس آفيسرن کي ڏٺيون وينديون آهن.

جلد پوءِ هڪ رستو ڪڍيو ويو. ملٽري انتيليجنس کي آرمي چيف جي ڪارڪردگي هيٺ نئون نالو ڏئي ان جي ڪارڪردگي کي وسيع ڪيو ويو. ظاهر آهي نئين نظام ترقي ڪئي جڏهن 1971ع ۾ وزير اعظم ذوالفقار علي ڀٽو اقتدار سنڀاليو ته ان وقت آئي ايس آئي جو سربراھ هڪ برگيڊيئر هو. ملٽري انتيليجنس جو سربراھ هڪ ڪرنل هو ۽ پوءِ جلد ئي هڪ ميجر جنرل کي آئي ايس آئي جو سربراھ ۽ هڪ برگيڊيئر کي ملٽري انتيليجنس جو سربراھ مقرر ڪيو ويو. 1996ع ۾ جڏهن پ پ پ جي حڪومت کي برطرف ڪيو ويو ته عبوري وزير اعظم جتوئي انتيليجنس جي ڪم لاءِ هڪ پوري ڪور کي اجازت ڏئي ڇڏي. هاڻ آئي ايس آئي هڪ ليفٽيننٽ ۽ ملٽري انتيليجنس هڪ ميجر جنرل جي سربراهي هيٺ اچي چڪيون هيون.

وڌ ۾ وڌ انتهائين ڪارروائي انتيليجنس جو وڌايو هو. جڏهن ته ماضيءَ ۾ انتيليجنس ڊويزن تائين محدود هوندي هئي، هاڻ ته کيس ضلعي ۽ تعلقي ليول تائين آندو ويو آهي، جلد ئي انتيليجنس وڏن ويجهڻ شروع ڪيو.

ڪور ڪمانڊرن جي هٿ هيٺ انتيليجنس وڌيڪ وسيع ۽ بااثر ٿي وئي. فيلڊ انتيليجنس يونٽ ۽ فيلڊ انتيليجنس ٽيمون تشڪيل ڏنيون ويون. آخر ۾ تعلقي سطح تائين تقريبن ست مختلف انتيليجنس ادارا قائم ٿي چڪا هئا. انهن سڀني ڳالهين جو مطلب اهو ٿيو ته وڌيڪ پگهار وڌيڪ انتظامي خرچ. وڌيڪ پيچ ڊڪ ۽ اثر رسوخ ان جو مطلب ته هاڻ انتيليجنس هٿيار بند فوج جي سوچ مٿان حاوي آهي ۽ فوج جي ئي حوالي سان ملڪ جي ڪيترن ئي حصن تي چاٽيل آهي.

1990ع ۾ انتيليجنس نواز شريف حڪومت جي پٺڀرائي ڪئي پر پوءِ به نواز شريف ۽ انتيليجنس وازن جي وچ ۾ جهڳڙو ٿي پيو. ڇو ته نواز شريف انتيليجنس جي پرنس جنرل حميد گل کي چيف آف آرمي اسٽاف بڻائڻ کان انڪار ڪري ڇڏيو هو. نواز شريف کي پهرين حڪومت وڃائڻ واري نقصان جي صورت ۾ اها قيمت ادا ڪرڻي پئي. ان بدقسمت ڏينهن کانپوءِ ضياءَ جي خوابن مطابق انتيليجنس ماضي جي بنسبت وڌيڪ وڏي ويجهي پر ان سان گڏ هو هڪ نئين سياسي ليڊر جي تلاش ۾ پڻ رهي، سندن خيال هو ته فاروق لغاري جي صورت ۾ هنن اهو ليڊر ڳولي ورتو آهي. بهرحال هو آڪسفورڊ جو تعليم يافتہ ماڻهو هو ان جو تعلق هڪ اهڙي گهراڻي سان هو جيڪو بلوچستان پنجاب ۽ سنڌ جي گڏيل سرحدن تي آباد هو ۽ اسلامي پائيداري واري اداري ”آجرا“ سان سندس تعلق هو. هو مذهبي تنظيم تبليغي جماعت جي اجلاس ۾ شرڪت ڪندو رهندو هو. هو انساني سان ڳالهه مڃڻ ۽ تعاون ڪرڻ لاءِ تيار ٿي ويندو.

جڏهن 1997ع واري اليڪشن کي ملتوي ڪرڻ واري ضمير واري خلش محسوس ڪئي ته سندس روشنيءَ ۽ اهميت گهٽجڻ لڳي. هو تنقيد کان پريشان ٿيڻ لڳو. ڇو ته ماڻهو کيس ضياءَ جي روپ يعني فاروق الحق سمجھڻ لڳا تڏهن هن اليڪشن وقت سر ڪرائڻ واري ڳالهه تي زور ڏنو ۽ پنهنجي قسمت تي مهر هني ويٺو. انٽيليجنس وارن سان ڪنهن کي به تڪرار نه ڪرڻ گهرجي. هو جيڪو ڪجهه چوڻ اهو ڪرڻو پوي ٿو يا وري پوءِ ان جي قيمت ادا ڪرڻي پوي ٿي. نواز شريف پشيمان به ٿيو ۽ صلح ڪرڻ لاءِ تيار به ٿيو ۽ اپوزيشن پاڪستان پيپلز پارٽي اليڪشن جو بائيڪاٽ ڪرڻ کان انڪار ڪري چڪي هئي. تنهن ڪري اميد جو چلهو وري به نواز شريف کان ئي پارايو ويو پر پوءِ نواز شريف انٽيليجنس وارن تي ڀروسو نه ڪيو ۽ پنهنجي طريقي سان پنهنجو بنياد ٻڌڻ جي ڪوشش ڪندو رهيو. ائين ڪرڻ سان هو انٽيليجنس وارن جي حمايت وڃائي ويٺو ۽ هڪ دفعو پهر ڪيس معزوليءَ جو منهن ڏسڻو پيو.

آگسٽ ۾ جن نون وزيرن قسم کنيو انهن سڀني جا انٽيليجنس سان رابطا هئا. ڊاڪٽر عطيه عنايت الله جيڪا هونئن ڏاڍي سٺي عورت هئي. جنرل ضياءَ سان گڏ ڪم ڪري چڪي آهي ۽ هن جي ڪم کان به واقف آهي. ڊاڪٽر غازي به هڪ سٺو ماڻهو آهي ۽ ضياءَ سان گڏ رهڻ جي ڪري مٿس اعتبار ڪري سگهجي ٿو. جنرل جاويد فاضل جيڪو خود آئي ايس آئي جو سربراھ رهي چڪو آهي، ڪرنل ٽريسلي به ضياءَ جي دور جو يادگار آهي ۽ ان دور ۾ فارن سروسز ۾ ڪم ڪري چڪو آهي.

جيڪڏهن ڪابينا ۾ انٽيليجنس جو غلبو موجود آهي ته پوءِ سفيرن جي مقرريءَ ۾ به ائين ئي ٿيو آهي. خليج جي هڪ ملڪ جو سفير جنرل اسد دراني به آئي ايس آئي سان وابستہ رهيو آهي ۽ ٻين ڪيترن ئي سفيرن جيان هو آئي ايس آئي انٽرئل جو سربراھ هو.

اقتدار جي ايوانن ۾ ضياءَ جو روح مسلسل رڙي رهيو آهي ته هاڻ مشرف جو وارو آهي پر اهو تعاون هن وقت ڏکيو نظر اچي رهيو آهي. ڇو ته هڪ پاسي جهاد ڪرڻ وارو روح آهي ته ٻئي پاسي وري هڪ اهڙو جرنيل آهي جيڪو ترڪ ريفارمر اتاترڪ جهڙا خواب ڏسي رهيو آهي.

پاڪستاني اتاترڪ جي چوڌاري گڏ ماڻهو جيڪي کيس صحيح دڳ تي هلائڻ وارا آهن. اهي سڀ ضياءَ جون پسنديدہ شخصيتون آهن. ضياءَ جي وزير قانون شريف الدين پيرزادو به واپس اچي ويو آهي. ضياءَ جو اتاترڪي جنرل عزيز منشي به ساڳئي عهدي تي واپس آيو آهي. هڪ ڪيپٽن هڪ چيف جسٽس کي گهر موڪلي ڇڏيو ته جيئن ڪو نئون چيف جسٽس اچي سگهي. اتفاق جي ڳالهه آهي جو ضياءَ جو سيڪريٽري رهندڙ هاڻ نئون چيف جسٽس مقرر ٿيو آهي، هڪ هوشيار ماڻهو آهي ۽ ملڪ ۾ کيس پسند ڪيو وڃي.

سرحد صوبو جتي ڪيترائي مدرسا آهن ۽ ان جون سرحدون افغانستان سان پڻ ملن ٿيون، اتي هڪ آئي ايس آئي جي آفيسر کي گورنر مقرر ڪيو ويو آهي ته جيئن اتي جا معاملن ٺيڪ طرح سان هلي سگهن. هن جو تعلق ڪوهاٽ سان آهي ۽ سندس نالو جنرل افتخار آهي.

نواز شريف جو پراڻو ساٿي ۽ آئي ايس آئي جو هڪ سربراھ جنرل جاويد ناصر هاڻ مالي فائڊو ڏيڻ واري هڪ پراڻي ترست جو سربراھ آهي جيڪڏهن محتاط طريقي سان ڪم ڪيو ته ملڪ جي سرگرمين کي جاري رکڻ لاءِ وڏيون رقمون حاصل ڪري سگهجن ٿيون. ان سان گڏ جنرل مشرف کيس هڪ ٻي ڏميواري به ڏني آهي ته هو پاڪستان ۾ موجود سکن جي مفادن جي به نظر ڌاري ڪري

جيڪو به ماڻهو اهو سوچي ٿو ته خدا کان ڇڻ وارو جنرل جاويد ناصر پاڪستان ۽ هندستان جي سرحدن تي چڪتاڻ پيدا ڪرڻ لاءِ سڪن کي استعمال ڪري ٿو ته اهو غدار آهي ۽ ڀارت جي ”را“ جي لاءِ ڪم ڪري رهيو آهي. ٻيا به ڪيترائي انتيليڄنس جا آفيسر اهم عهدن تي پهتا آهن، 10 ڪور جو ڪمانڊر جنرل گل فراز آئي ايس آئي ۾ موجود ڪري رهيو آهي. چيف آف آرمي اسٽاف جي پيئي ساڪ ٿئي ٿي هو جنرل ضياءَ جي اسٽاف آفيسر جي حيثيت سان خدمتون سرانجام ڏئي چڪو آهي ۽ آئي ايس آئي ۾ به ڪم ڪري چڪو آهي. چيف آرمي اسٽاف جنرل غلام احمد جيڪو جنرل مشرف تائين پھچ جو ذريعو آهي، ان جو پس منظر به انتيليڄنس ئي آهي.

ضياءَ دور جي تجربيڪار ماڻهو کي هڪ دفعو ٻيهر رکيو ويو آهي ۽ ڪيترن کي ته پرڪشش پگهارون ڏنيون پيون وڃن. هڪ صاحب ته حڪومت جي اندر ٽينڊر سڀني مقررين ۽ بدلين کي خاص طور ڪنٽرول ڪري ٿو. انتيليڄنس جا ڪجهه ٻيا آفيسر احتساب بيورو يا آئي ايس آئي جي تحقيقاتي سيل ۾ ڪم ڪري رهيا آهن. جيڪي فيصلو ڪندا آهن ته ڪنهن کي پڪڙيو وڃي ۽ ڪنهن کي ڇڏيو وڃي. جيڪڏهن سويلين بيورو ڪريسي کي آئي ايس آئي جي آفيسرن جي امداد جي ضرورت پوي ته انتيليڄنس جا ٻيا آفيسر هڪيا ٽڪيا تيار ملي سگهن ٿا. سنڌ جو آئي جي جيلز جنهن کي اڳوڻي وزيراعظم جي شريڪ حيات جي نگراني ڪرڻ وارو ڏکيو ڪم ڏنو ويو آهي، ان جو تعلق به آئي ايس آئي سان آهي. ٻيا به ڪيترائي ماڻهو آهن، جيڪي پوليس انتظاميا ۽ مانيٽرنگ وارن عهدن تي ڪم ڪري رهيا آهن.

جيڪڏهن ڪو اهو سوچي ته آئي ايس آئي جا اهي سڀئي ماڻهو ضياءَ جي حمايتي جرنيلن جا وفادار آهن. جن افغان جنگ ۾ حصو ورتو ۽ هاڻ اهي اڻ اعلانيل بادشاهه گر پارٽي بڻجي ويا آهن ته اسان سمجهنداسين ته اهي ”غدار“ آهن ۽ ”غير ملڪي آقاڻن جا پگهار دار آهن.“

1988ع ۾ پاڪستان پيپلز پارٽي جي ڪاميابي کي هڪ سانحو سمجهندڙ ضياءَ جي حامي آئي ايس آئي جي آفيسرن هڪ دفعو وري ڪمان سنڀالي ۽ هڪ دفعو ٻيهر مارشل لا لڳي چڪي آهي. هو ڪوبه ضابطو بدلائي سگهن ٿا. جنهن سان هنن لاءِ ڪا ڏکيائي پيدا ٿئي. هو وري ڪا نئين پارٽي به ٺاهي سگهن ٿا ۽ هڪ ٻيو نواز شريف به ڳولهي سگهن ٿا. اقتدار حاصل ڪرڻ لاءِ حڪمراني جو صرف هڪ پاسو آهي پر اقتدار کي نيائڻ هڪ ٻيو پاسو آهي. ڪيترائي افغاني جهاد ۾ شامل هئا، انهن کي اقتدار ۾ هجڻ گهرجي ۽ ٻيا باقي انهن جا وفادار آهن، ان جو مطلب اهو به نڪري ٿو ته جهاد اقتصادي پابندين سان لاڳاپيل آهي. پوئين پيري ضياءَ جي حامي انتيليڄنس آفيسرن افغانستان ۾ ڪافرن جي خلاف جهاد ڪيو، جنهن جو خرچ انڪل سام برداشت ڪيو. هاڻ سوال اهو ٿو پيدا ٿئي ته هاڻ خرچ ڪير ڀريندو؟ جيڪڏهن ائين نه ٿيو ته ڇا عوام مطمئن رهندو؟ يا هو اٿي پوندو، جيئن ماضي ۾ فوجي مداخلت جي خلاف اٿندو رهيو آهي؟

ان سوال جي جواب تي ضياءَ جي حامي آفيسرن جي فهرست ۽ مستقبل جو انحصار آهي. جن جهاد واري تصور کي دلڪش بڻائي ڇڏيو آهي. هنن ضياءَ کانپوءِ واري ڏهاڪي ۾ پاڪستان ۾ به جماعتي نظام کي ختم ڪري اڌ جنگ کڻي ورتي آهي. هنن اها جنگ کڻي ته ورتي آهي پر ان جي قيمت پاڪستان ۾ جمهوريت، معيشت ۽ حڪمرانيءَ جي زوال جي صورت ۾ ادا ڪرڻي پئي. پر اڃا تائين کين اڌ جنگ باقي ڪٽڻي آهي.

پاڪستاني معيشت جي تباهي

فوج جي سربراھ جنرل پرويز مشرف آڪٽوبر 1999ع ۾ اقتدار سنڀالڻ کانپوءِ واعدو ڪيو هو ته هو معيشت جي مثل گهوڙي ۾ ساهه وجهندو پر افسوس جو اقتصادي صورتحال ڏينھون ڏينھن خراب ٿيندي پئي وڃي، ڇو ته خزاني وارو وزير پڻ ان ڳالهه جو اعتراف ڪري چڪو آهي ته قومي پيداوار بلڪل هيٺين سطح تي اچي پهتي آهي، ان مايوسي واري ڪارڪردگي تي حڪومت خود حيرت ۾ مبتلا آهي. جڏهن ته سياسي تجزيه ڪارن ته گذريل سال واري بجيٽ وقت اڳڪٿي ڪري ڇڏي هئي ته معيشت وڌيڪ تباهي جو شڪار ٿيندي، جيڪي تاريخ مان سبق حاصل نٿا ڪن اهي پنهنجون غلطيون ورجائيندا آهن، اهو ساڳيو ئي مسئلو فوجي حڪومت طرفان پيش ڪيل 2001-02ع واري بجيٽ سان لاڳاپيل آهي. بجيٽ جي ڪهاڻي هڪ ملڪ جي ڪهاڻي آهي. جتي معاشي تباهي ماڻهو کي ڪاٺڻ لاءِ ٿي اچي. وڏا وڏا قرض غير معمولي قسم جو بوجھ آهن. اها ڳالهه ڪا گهڻو پراڻي به ناهي، چار پنج سال اڳ جي ڳالهه آهي. 1996ع ۾ پاڪستان جي معيشت تيزيءَ سان ترقي ڪري رهي هئي، ڇو ته ملڪ اقتصادي لحاظ کان وچ ۽ ڏکڻ ايشيا جي ڇوڙ تي بيٺو هو.

جمهوري حڪومت جي خاتمي ۽ پوءِ هڪٻئي پويان فاشسٽ حڪومتن جي ڪري ملڪ جي معيشت تيزي سان گھوٽالي جو شڪار ٿي وئي، جنهن وٽ جوهر ۽ هٿيار ۽ ساڍا ست لک فوج موجود آهي. چار سال اڳ تائين پاڪستان جي ڪل قومي پيداوار جي شرح 6.76 سيڪڙو هئي، اها شرح ترقي پذير دنيا ۾ ٻئي نمبر تي هئي. اڄ هن ملڪ جي ڪل پيداوار جي شرح 2.82 سيڪڙو وڃي بچي آهي، جيڪا دنيا جي گھٽ ۾ گھٽ شرح آهي.

پيداوار جي شرح ۾ گھٽتائي جو تعلق سنئون سڌو غربت سان هوندو آهي. جڏهن پيداواري شرح ۾ گھٽتائي ٿيندي آهي ته ان سان گڏوگڏ ماڻهن جي قوت خريد به گھٽجي ويندي آهي. جڏهن ماڻهن ۾ خريد جي قوت نه رهي ته سمجهڻ گھرجي ته ملڪ جي معيشت مفلوج ٿي وئي آهي. دڪان خريدارن کان خالي ٿي ويندا آهن ۽ ماڻهن جي گهرن ۾ روزاني استعمال جي شين جي گھٽتائي اچي ويندي. ڪرنسي جي گردش هڪدم رڪجي ويندي آهي. جنهن سان غربت ۽ تباهي ڪر موڙي اٿنديون آهن. 1996ع ۾ ڪل سرمائيواري جي ڊي پي جو 19 سيڪڙو هئي، جيڪا هاڻ گھٽجي اڌ رهجي وئي آهي. ان سان سرمائيواري جي شعبي ۾ گھٽ ۾ گھٽ 150 بلين روپين جي گھٽتائي اچي وئي آهي، سرمائيواري ۾ ان حد تائين جي گھٽتائي ملڪ جي اقتصادي صورتحال کي وڌيڪ ڏک ڏسايو آهي.

ان جي باوجود پاڪستان هڪ اهڙو ملڪ آهي جيڪو سرمائيواريءَ جي لاءِ ڪشش جو سبب آهي. چار سال اڳ تائين غير ملڪي سرمائيواري تقريبن هڪ بلين ڊالر هئي جڏهن ته 22 بلين ڊالرن جي ٽڪڙي سرمائيواري جي فراهمي جو امڪان پڻ موجود هو. جڏهن صدر صاحب جمهوريت جي ريل کي پٽڙي تان لٽو ته ايڏي ساري رقم وڌي جو فلو Flow ملڪ جي اندر هڪدم رڪجي ويو. جنرل جي سيني تي سجايل تمغا به سرمائيوڪارن کي راغب نه ڪري سگهيا. ڇو ته هنن ويٽنام، بغداد، ٽريپولي ۽ ٻيا جهڙي نظام جي ڳالهه ڪئي هئي. پاڻ ۾ تيل سمجهوئن جي پراڻي ٻاڏن جي ڪري اڄ به سرمائيوڪاري ٿي رهي آهي پر افسوس

جو اها 200 ملين ڊالرن کان به گهٽجي وئي آهي. پنهنجي ملڪ جو سرماييدار به ملڪ کان ٻاهر يعني عرب رياستن ۽ ڪينيڊا وغيره ۾ سيڙپ ڪرڻ کي ترجيح ڏئي ٿو. ڇو ته سندس محنت جو ڪمپايل پئسو اهڙي ملڪ ۾ وڌيڪ محفوظ آهي. جتي قانون جي حڪمراني آهي ۽ جتي جون حڪومتون ايماندار آهن. ان جو نتيجو اهو نڪتو جو گذريل ٽن سالن کان ڪنهن به ڪمپنيءَ ڪراچي اسٽاڪ ايڪسچينج ۾ شموليت اختيار نه ڪئي. سموري ملڪ ۾ ڪلاريڪل تحريڪ کي جنم ڏيڻ وارا غير جمهوري قدرن جي خلاف عوام جي عدالت ۾ اهو شديد ترين باظابط فرد جرم آهي. گذريل نومبر ۾ مٿاسٽا واري ناٿي جي ذخيرن ۾ خطرناڪ حد تائين لاٽ اسلام آباد وارن کي مجبور ڪيو ته هو اٽي ايم ايف سان نئون اقتصادي معاهدو ڪن. پاڪستان جو خزانو وارو وزير هڪ پرائيوٽ بينڪر آهي ۽ کيس تعلقات عام جي خبر به آهي. ان ڳالهه کي نظر ۾ رکي ڏٺو وڃي ته اها ڳالهه حيرت جوڳي ان ڪري محسوس نٿي ٿي ته اسلام آباد وارن ناموزون، وڌيڪ قيمت وارو ۽ مختصر مدت وارو اسٽينڊ باءِ پروگرام چونڊيو آهي. اقتصادي معاملن ۽ عالمي اقتصادي اداري جي باري ۾ پوري ملڪ ۾ ڄاڻ رکندڙ هڪ تجربڪار وزير کي ان کان وڌيڪ ڪنهن پرڪشش پروگرام جو انتخاب ڪرڻ ڪيندو هو. اٽي ايم ايف غربت ۾ سهولت وارن پروگرامن جي پيشڪش به ڪري سگهي ٿو. اهو معاهدو وڌيڪ ضرورت پوري ڪرڻ لاڳيتو ويو آهي. ان سان حڪومت کي جلد ئي پيرس ڪلب سان ريشيڊولنگ جي ضرورت پيش اچي سگهي ٿي.

پيرس ڪلب وٽ ته قرضن کان نجات جي لاءِ ڪوڙ سارا پيڪيج موجود آهن. جيڪي مختلف شرطن تي ڏنا ويندا آهن. پاڪستان لاءِ قرضن جي ريشيڊولنگ وڌيڪ مقدس شرطن تحت ڪئي ويندي. قرضن جي ٻيو پيرو ريشيڊولنگ انهن شرطن تي عمل ۾ آندي ويندي، جن شرطن تي نواز شريف پيڪيج جي ڳالهه ڪئي هئي، ان وقت اسلام آباد ڏيوالپٽي جو شڪار هو ۽ قرض واپس ڪرڻ جي سگهه وڃائي ويٺو هو. ان مان صاف ظاهر ٿيو ته پيرس ڪلب کي فوجي حڪومت ۽ ان جي پيشيور حڪومت ۾ فرق نظر نه آيو آهي. اسلام آباد وارن فقط ٿوري مهلت وٺي ڇڏي آهي ۽ جلد ئي قرضن جي مٿان پونڊڙ وڃي رقم جو بار حڪومت جي مٿان ڪرڻ وارو آهي. اسٽينڊ باءِ مدت جي خاتمي کانپوءِ ريشيڊولنگ ٿيڻ وارو قرض گڏ ٿيندڙ وڃاڻ ۾ شامل ڪيو ويندو ۽ ان وقت اسلام آباد اقتصادي لحاظ کان بدترين حالت ۾ هوندو.

عالمي اقتصادي معاهدن ۾ هڪ واضح پيغام موجود آهي ته عالمي برادري موجوده نظم و نسق کي اعتبار جي قابل نٿي سمجهي. اسلام آباد کي زندهه تر ڪيو ويو آهي پر کيس مضبوط رسن ۾ پٽو ويو آهي ۽ اهي رسا کڻڻ جي اميد ان وقت تائين نظر نٿي اچي، جيستائين جمهوريت بحال ڪرڻ وارين تقاضائن تي ڪو ردعمل ظاهر نٿو ڪيو وڃي.

جرنيلن واعدو ڪيو هو ته هو ادارن کي مضبوط ڪندا ۽ پبلڪ انٽر پرائيزز جي جوڙجڪ نئين سر ڪندا. انهن کي ڏنل مدت ان کان وڌيڪ گذري چڪي آهي ۽ ڪنهن به اداري ۾ بهتريءَ جو نظام، سول سروس ۽ ٽيڪس ايڊمنسٽريشن ۾ فوجي آفيسرن کي شامل ڪرڻ سان فوجي آفيسر ته يقينن تمام گهڻو خوش ٿيا آهن پر ان سان سول ملازمن جو مورال ڪري پيو آهي. پرائيوٽائيزيشن جو پروگرام جنهن جي حد کان وڌيڪ تعريف ڪئي ٿي وڃي. متنازع بڻجي پيو آهي.

۽ ان ۾ ڪرپشن جي عمل دخل واري الزام کان به بچي نٿو سگهجي. پهريان ته عوام کي ائين ڪان محروم ڪيو ويو، مٿان وري جج حضرات پنهنجو حلف وٺڻا ۽ هاڻ بجيٽ عوام جي باقي بچيل ڪسر به ڪڍي ڇڏي آهي. گذريل سال جيان هن مالي سال جي بجيٽ ۾ به رجاڻيت پسند اعداد ۽ شمار جا ڪرتب ڏيکاريا ويا آهن. باقي ڪجهه به نئون نه آهي. پاڻي جي شديد ڪوت ملڪ جي هڪ حصي کي ڏڪار واري حالت ۾ پهچائي ڇڏيو آهي. ان سلسلي ۾ بجيٽ ۾ اهو ٻڌايو ويو آهي ته پاڻي متعلق ڪجهه منصوبن جو اعلان ڪيو ويو آهي، جڏهن ته هلندڙ منصوبن جي ڪوت جو شڪار آهن.

اهڙي صورتحال ۾ ڪوبه امڪان نظر نٿو اچي ته ترجيحن کي تيزي سان تبديل ڪجي ۽ اها نشاندهي به نه ڪئي وئي آهي ته انهن منصوبن جي لاءِ پئسو ڪٿان ايندو. ان جو مطلب ته صرف اهو نڪري ٿو ته اها عوام سان بهتر رابطو رکڻ واري هڪ چال آهي.

بهر حال ٽيڪسٽائيل انڊسٽريءَ کي ڪجهه سهولت ضرور حاصل ٿيندي، ڇو ته ورلڊ ٽريڊ آرگنائيزيشن جي معاهدي جي ڪري ڊيوٽين ۾ ڪمي ڪرڻ متعلق سوچيو ويو آهي. پروقار طريقي سان پيداوار وڌائڻ ممڪن نه هوندو. زراعت جيڪا پاڪستاني معيشت ۾ ڪرنگهي جي هڏيءَ واري حيثيت رکي ٿي، جي شعبي ۾ متوقع حذف حاصل ڪرڻ ۾ ناڪامي ٿي آهي. جمهوري دؤر ۾ زرعي پيداوار جي شرح ست سيڪڙو کان به مٿي وڃي رهي هئي، جيڪا هاڻ گهٽجي پڙيءَ کان به هيٺ وڃي رهي آهي. سرڪاري ملازمن کي پگهارن ۾ پنجاهه سيڪڙو اضافي جي خوشخبري ڏني وئي آهي پر جڏهن پنهنجا چيڪ وصول ڪرڻ لڳندا ته انهن کي خبر پوندي ته سائن هڪ ٻي گيم کيڏي وئي آهي.

گذريل سال جرنيلن فوج ذريعي ٽيڪس متعلق سروي ڪرايو جيڪو ناڪام ٿي ويو، ڇو ته روپيو جو ٽارگيٽ پورو ٿي نه سگهيو. گذريل ٽيڪسن ۾ اصلاح جو واعدو پڻ ڪيو ويو، جنهن جو اعلان اجاڻائين نه ٿيو آهي ان رپورٽ کي گذريل سال واري ڊسمبر ۾ ريليز ڪرڻو هو. ڇهه مهينا وڌيڪ گذري وڃڻ جي باوجود عوام کي اڄ به ان جو انتظار آهي.

پاڪستان جي معيشت اڄ به مقتل ۾ پيل آهي. جڏهن ته ملڪ ڪنهن اونهيءَ کڏ ۾ ڪري پيو آهي: گهٽ پيداوار گهٽ روپيو ۽ گهٽ سيرپ جهڙا عوامل عالمي برادري ۾ پاڪستان جي نالي ۽ مقام کي منفي طور متاثر ڪري رهيا آهن. داخلي طور تي غربت ۾ اضافو ٿي رهيو آهي. هاڻي به پاڪستان گهٽ پيداواري شرح ۽ وڏن قرضن جي چار مان به نڪري سگهي ٿو پر شرط اهو آهي ته جمهوريت بحال ڪئي وڃي پر ڇا ڪجي جرنيل اهو ڪرڻ لاءِ تيار ناهن.

پاڪستان هڪ موقعو وڃائي ڇڏيو

پاڪستان جي سرڪاري حلقن ان وقت خوشيءَ جو اظهار ڪيو جڏهن اُتي ايم ايف سان معاهدو ڪرڻ کانپوءِ پاڪستان تي هڪ بلين ڊالرن جي وڌيڪ قرض جو بار وڌو ويو، ان ڳالهه تي خوشي نه ملهائجي ها ته چڱو هو.

پاڪستان تي تمام گهڻن قرضن جي ڪري ملڪ مان فيصلو ڪرڻ واري سياسي آزادي ختم ٿي چڪي آهي. وري وري فوجي مداخلت جي ڪري ملڪ جي اقتصاديات قرضن جي بار هيٺ ڊهندي پئي وڃي. هاڻ جڏهن حڪومت جو هر فيصلو قرض ڏيڻ وارن ملڪن جي مفادن کي سامهون رکي ڪيو ٿو وڃي ته ائين سمجهڻ گهرجي ته پاڪستان پنهنجي آزادي وڃائي ويٺو آهي.

پاڪستان جي لاءِ هڪ سونهري موقعو ضرور آيو هو ته جيئن هو پنهنجي وڃايل آزاديءَ کي پهر حاصل ڪري سگهي ۽ اهو موقعو به حادثاتي طور سامهون آيو هو. جڏهن ورلڊ ٽريڊ سينٽر تي حملي کانپوءِ دنيا جو ردعمل سامهون آيو هو. اهڙي قسم جي ٻين بحرانن ۾ اردن ۽ مصر پنهنجا قرض معاف ڪرائي ڇڏيا هئا پر موجوده حڪومت صرف پنهنجا قرض واپس ڪرڻ لاءِ وڌيڪ وقت جي گهر ڪئي. جمهوري حڪومت جنهن هڪ ارب ڊالرن جو قرض واپس ڪيو هو ان جي مقابلي ۾ فوجي حڪومت مسلسل قرض وٺندي رهي ٿي. هن فوجي حڪومت ۾ ملڪ مٿان قرض جو ڇي ڊي پي 120 سيڪڙو ٿي ويو. ٻاهريون مڙئي قرض ملڪ جي برآمد کان 230 سيڪڙو تائين پهچي چڪو آهي.

جمهوريت نه هجڻ ڪري پاڪستان وٽ اهو موقف نه هجڻ جي برابر آهي ته هو اقتصادي ميدان ۾ پهر ڪا ترقي ڪري سگهي. اڳئين صدي ۾ جيڪو سوال اڀري سامهون آيو آهي ته ڇا اهي قومون واقعي آزاد هونديون آهن، جيڪي قرضن جي بار هيٺ ڊهيل هجن. ويهين صدي استعماري قوتن ۽ ان جي نظام کان نجات حاصل ڪرڻ جي صدي هئي. جيڪي روايتون اڻ چونڊيل حڪمرانن ملڪ ۾ ڇڏيون آهن، اهي هي آهن ته اهي قومون صرف چوڻ جي حد تائين آزاد آهن. جڏهن ته حقيقي طور تي اهي آزاديءَ کان محروم هونديون آهن.

پاڪستان کي انتظامي طور هلائڻ ۾ پاڪستاني فوج جو اهم ڪردار رهيو آهي ۽ پاڪستان جي دفاعي خرچن جو ته ڪاٿو ئي نٿو لڳائي سگهجي ۽ نه ئي وري انهن خرچن جو ڪو حساب ڪتاب رکيو وڃي ٿو. بقول يو اين ڊي پي ته پاڪستان ۾ انساني ترقيءَ جي رفتار ٻين سڀني ملڪن کان گهٽ آهي. پيدائش کانپوءِ زندهه بچي ويندڙ ٻارن جو تعداد سڀني کان وڌيڪ ۽ بالغن ۾ تعليم سڀني کان گهٽ آهي. حقيقي طور تي في ماڻهو سالياني آمدني 1996ع ۾ 475 ڊالر هئي جيڪا هاڻ 2001ع ۾ جنرلن جي حاڪميت هيٺ صرف 396 ڊالر وڃي بچي آهي. اسلام آباد جي هاڻوڪي اقتصادي پاليسي اها آهي ته هو قرض ڏيڻ وارن جي نظر ۾ لڳي جڏهن ته قرض ڏيڻ وارن جو نقط نظر سياسي واقفن تي انحصار ڪندڙ هوندو آهي. هن وقت قرض ڏيڻ وارا ملڪ اسلام آباد جي ڊڪٽيٽر شپ مٿان مهربان آهن، جڏهن ته ٻئي پاسي ان پاليسي سبب جيڪي ڏکيائون پيش اچي سگهن ٿيون اهي آسانيءَ سان حڪومت کي هيٺ مٿي ڪري سگهن ٿيون. ٻاهرين قوتن نوان سياسي طريقا متعارف ڪرايا آهن. جنهن ڪري فوجي حڪومت کي پنهنجا ڪجهه اهم مقصد ترڪ ڪرڻا پئجي ويا آهن.

انهن ۾ پهريون ته پاڪستان جي اسٽيبلشمينٽ ۽ طالبان حڪومت جي وچ ۾

جيڪو رومانس هليو پئي ان کي ختم ڪرڻو پئجي ويو، ائين ڪرڻ هنن لاءِ لازمي ٿي پيو جيئن جنرل مشرف به قوم کي خطاب ڪندي چيو ۽ بين الاقوامي اتحاد جو ساٿ ڏيڻ جو اعلان ڪيو. اسلام آباد طالبان کان وٺي ڪي ٽي ٻيئي ۽ آخرڪار ڪابل فتح ٿيڻ کانپوءِ تعلقات ختم ڪري ڇڏيا. ان کانپوءِ اسلام آباد وارن نارڊن الاڻس ۽ سابق شاھ جي راءِ معلوم ڪرڻ جي ڪوشش شروع ڪري ڇڏي. اهڙو قدم تڏهن کنيو ويو جڏهن واقعا ڪنهن نتيجي تي وڃي پهتا. جيڪڏهن اهو سڀ ڪجهه اڳ ۾ ڪيو وڃي ها ته ڪجهه بهتريءَ جي صورت نڪري سگهي ها!

اهڙي صورت حال ان وقت به سامهون آئي هئي جڏهن فوجي حڪمرانن آمريڪا کان ان ڳالهه جي لاءِ مدد گهري هئي ته نارڊن الاڻس کي ڪابل ۾ داخل ٿيڻ کان روڪيو وڃي. اها بيڪار ڪوشش اسلام آباد جي قابليت ۽ صلاحيت جي نشاندھي ڪري ٿي. جيڪا سياسي نتيجن جي باري ۾ اڳڪٿي نه ڪري سگهڻ بابت آهي. مشرف حڪومت جو ٻيو وڏو مقصد اها پاليسي هئي، جيڪا گهري حڪمت عملي سڏجي ٿي. يعني (Strategic depth) ٻن ڏهاڪن تائين انساني جانيون مال ملڪيت ۽ ڪيترائي وسيلا ان گهري حڪمت عملي جي نذر ٿي ويا پر حڪومت انهن کي بچائي نه سگهي. ان کانسواءِ حڪومت رمضان جي مهيني ۾ حملو نه ڪرڻ لاءِ به اپيلون ڪندي رهي جيڪي اڻ ٻڌيون ڪيون ويون بين الاقوامي برادري پنهنجون نظرون ڏکڻ ۾ مشرف تان هٽائي اتر ۾ جنرل دوستم تي رکيون، نتيجي ۾ ڪابل رمضان کان ئي ڪنٽرول ۾ اچي ويو ۽ ان سان گڏ گهري حڪمت عملي به ڪنهن اونھائيءَ ۾ گر ٿي وئي.

حڪمت عملي هيٺ جيڪا پاليسي اختيار ڪئي وئي هئي، ان جو بنياد اهو هو ته پنهنجو سمورو زور يا وزن هڪ پاسي رکيو وڃي. ان جي پٺيان اها سوچ هئي ته مغرب ۾ طالبان دوست حڪومت جي ڪري اسان جي مغربي سرحد محفوظ هوندي ڇو ته پاڪستان جي مشرقي سرحد تي ڀارت سان مستقل چڪ چڪان لڳي پئي آهي. طالبان جي حمايت واري پاليسيءَ جي ڪري پاڪستان به سياست تي به ڪجهه اثر پيا. جنهن ۾ فوج مذهبي ۽ انتهاپسند گروپن ۾ تعلق پيدا ٿيو.

هان ان تعلق ۾ وقفو اچڻ سان سوال اهو ٿو پيدا ٿئي ته ڇا اهو وقفو مستقل آهي ۽ صرف ڪابل واري واقعي جي ڪري آهي يا اهو وقفو يا لاتعلقي مستقل آهي، ڇو ته ان کانپوءِ ڪشمير جي آزادي واري جدوجهد تي به اثر پوندا.

هن وقت تائين تمام گهٽ ترجيحو ۽ جواب ڏنا ويا آهن. جنهن ڪري اسلام آباد جي حيثيت بين الاقوامي برادري ۾ ساٿيءَ جي حيثيت سان عجب صورتحال اختيار ڪري وئي آهي، ڇو ته هاڻي هي ساٿي آهي به ۽ نه به آهي. ان گهريءَ حڪمت عمليءَ واري نظريي ۽ پاڪستاني سياست جي وچ ۾ رشتو اهو هو ته ان گهري حڪمت عمليءَ واري پاليسي جي ڪري پاڪستان جي سڀ کان وڏي سياسي پارٽي، پاڪستان پيپلز پارٽي کي اقتدار کان الڳ ڪيو ويو ۽ مستقل طور اقتدار کان پري رکڻ جي ڪوشش ڪئي. پيپلز پارٽي مذهبي ۽ سياسي پارٽين سان مقابلو ڪيو ته ان ڪري فوجي اسٽيبلشمينٽ پنهنجي انٽيليجنس ايجنسين جي ذريعي ڪيتريون ئي سياسي پارٽيون پيدا ڪيون ته جيئن پيپلز پارٽي کي اقتدار کان ٻاهر رکي سگهجي. جنرل (ر) حميد گل ان ڳالهه جو وڏي وات اظهار به ڪيو ته هن اسلامي جمهوري پارٽي ان مقصد لاءِ ئي ٺاهي هئي. جڏهن هو 1988ع ۾ انٽيليجنس جو سربراھ هو.

نواز شريف به ان ئي اسلامي جمهوري پارٽي جي ڪڪ جي بيدار ۾ هو ۽ وري

جڏهن مشرف حڪومت نواز شريف سان رشتو ٽوڙيو ته آئي ايس آئي ۽ ان جي سربراه جنرل محمود کي اها ذميواري ڏني وئي ته هو هڪ نئين سياسي پارٽي ٺاهي ۽ اهڙيءَ طرح پنجاب ۾ هم خيال ۽ ٻين علائقن ۾ ٻيون پارٽيون ٺاهيون. طالبان ۽ ڪابل ۾ پنهنجي گهري حڪمت عملي واري پاليسيءَ کي ترڪ ڪرڻ کانپوءِ مشرف حڪومت لاءِ نئون امتحان اهو هوندو ته ڇا هو ملڪ اندر پنهنجا تعلقات مذهبي انتهاپسندن سان ختم ڪري ٿو يا نه!

فوجي حڪومت مذهبي پارٽين سان تعلق رکڻ لاءِ اهو جواز پيش ڪري ٿي ته ڪشمير تنازعو پنهنجي جاءِ تي موجود آهي، ان ڪري مشرف حڪومت لاءِ اهو چوٿون امتحان هوندو ته هو ڪشمير ۾ مذهبي پارٽين خلاف ڪارروائي ڪري ٿو يا نه!

جڏهن پاڪستان دهشتگردي خلاف هلندڙ مهم ۾ شموليت اختيار ڪئي هئي ته ان وقت اها اميد پيدا ٿي هئي ته آمريڪا پاڪستان جي اقتصادي طور مدد ڪندو ۽ پاڪستان جي خواهشن جي عين مطابق ڪشمير وارو مسئلو به حل ڪرائيندو پر اسلام آباد جي اميدن کان اڳ افغانستان ۾ جنگ ختم ٿي وئي ۽ اسلام آباد پنهنجي اهميت وڃائي ڇڏي ۽ موقعو هٿ مان نڪري ويو.

پاڪستان جي لاءِ ڊيورنڊ لائن افغانستان جي طرفان هڪ چئلينج ٿي سگهي ٿو. پٺاڻ آباديءَ کي الڳ الڳ ڪرڻ سان افغان جنگ جي اثرن جي ڪري هڪ نئون نسلي مسئلو پيدا ٿي سگهي ٿو. پٺاڻن ۾ جنگي رجحان ۽ قومپرستي زور وٺي رهي آهي. 1980ع کان ته افغانستان ۽ پاڪستان جي وچ ۾ سرحدون پنهنجو اثر وڃائي ويٺيون آهن. پٺاڻ ڪوئٽا کان قنڌار ۽ پشاور کان جلال آباد اچڻ وڃڻ جا عادي ٿي ويا هئا. هڪ ٻيو مسئلو به هو، جنهن ۾ پاڪستان ويڙهاڪن جو افغانستان ۾ مارڻ يا گرفتار ٿي وڃڻ هو. گهري حڪمت عملي واري پاليسي تحت فوجي حڪومت جا انهن ويڙهاڪن ۽ انهن جي گروپن سان ويجهي تعلقات هئا. هاڻ جڏهن اسلام آباد جي اها پاليسي ختم ٿي چڪي آهي ته سوال ٿو پيدا ٿئي ته انهن ويڙهاڪن جو ڇا ٿيندو؟ انهن جا لاش ڪيڏانهن ويندا ۽ جيڪي ڪابل جي جيلن ۾ بند آهن انهن جو مستقبل ڇا هوندو؟ انهن جي خاندانن کي ڪهڙو جواب ڏنو ويندو؟ يا انهن کي به ائين بي يارو مددگار ڇڏيو ويندو جيئن ڪارگل ۾ ڪيو ويو هو.

جنرل مشرف ان ارادي کي ذري برابر به لڪائڻ جي ڪوشش نٿو ڪري ته هو ئي صدر رهي، جڏهن ته هن پنهنجي لاءِ جيڪو بنياد رکيو هو، اهو هاڻ پٽ پئجي رهيو آهي. سياسي پارٽين سندس ساٿ ان وقت ڏنو هو جڏهن هو سندس حڪومت ختم به ڪري سگهيو پئي پر انهن ائين نه ڪيو ۽ عوام کي رستن تي نه آندو ويو. انهن پارٽين سان اڃان تائين حڪومت جو اختلاف برقرار آهي. حڪومت سياسي قيدين جي آزادي لاءِ به پنهنجي شرطن تي قائم آهي ۽ نه ئي وري سياسي مفادن تحت قائم ڪيل ڪيسن کي ختم ڪرڻ لاءِ تيار آهي. ٻيو ته ٺهيو پر آزاد ۽ انصاف پري اليڪشن کي يقيني بڻائڻ لاءِ به ڪو قدم کڻڻ لاءِ تيار ناهي، مشرف سياست تي به پنهنجو قبضو ڄماڻڻ چاهي ٿو.

مشرف جو فوج جو سربراه رهڻ ۽ ايندڙ سال آڪٽوبر ۾ ٿيندڙ اليڪشن جي اهم ڪردارن ۽ فوجي حڪومت جي وچ ۾ هڪ وڏي وڻي آهي، مذهبي پارٽيون به ڪاوڙيل آهن هنن کي احساس ٿيو آهي ته اسٽيبلشمينٽ ساڻن ڌوڪو ڪيو آهي ۽ کين بي سهارو ڪري ڇڏيو آهي. اسٽيبلشمينٽ جيڪي نيون پارٽيون ٺاهيون

هيون اهي به هلي نه سگهيون. سڄو قومي مزاج تلخيءَ جو شڪار آهي ڪاوڙ ان ڳالهه تي آهي ته پاڪستان جيڪو ڪڏهن فرنٽ لائن اسٽيٽ هو، ان جي حڪمرانن بدانتظامي جو مظاهرو ڪيو ۽ هو گذريل صديءَ وارا ايف 16 به حاصل ڪري نه سگهيا.

هر شڪست کي قرباني جي پڪري جي ضرورت پوندي آهي. هاڻ جڏهن مشرف سياسي اڳواڻن تي الزام هڻي رهيو آهي پر هو فوجي آفيسرن ۽ جوانن تي اهو الزام نٿو هڻي سگهي. هڪ قوم ۽ هڪ فوج جنهن افغانستان ۾ طالبان جي پاليسي جي حمايت ڪئي ۽ انهن جي مذهبي گروپن جي مدد ڪئي هاڻ ان ڳالهه جو جواب ڳوليو پيو وڃي ته آخر غلطي ڪتي ٿي آهي.

جيڪڏهن اهو چيو وڃي ٿو ته ڪارگل واري مسئلي تي جهڙي طرح نواز شريف کي ڊڪٽيٽ ڪرايو ويو ته اهو فوج جي مورال ۽ عزت ۽ وقار لاءِ خطري جو باعث ٿيندو. هاڻ غلط پاليسين کي ڇڏڻ کانپوءِ هڪ قرباني جو پڪرو گهرجي. فوجي حڪومت کي گهرجي ته هاڻ اها قرباني پاڻ پيش ڪري.

عوام کي اهو خدشو آهي ته پاڪستان ۾ وڌيڪ خرابيون پيدا ٿينديون. ان خطري کي دل ۾ محسوس ڪيو پيو وڃي ته افغانستان خلاف جنگ. پاڪستان ۾ مدرسن جي خلاف جنگ جي شڪل نه اختيار ڪري وجهي فوجي حڪومت انهن حالتن کي فوج جي مقصدن جي تبديلي لاءِ استعمال ڪري سگهي ٿي ۽ فوج کي سياسي مقصد کان پري ڪري ايڪيهين صديءَ ۾ دنيا ۾ امن قائم ڪرڻ لاءِ اهم ڪردار ادا ڪري سگهي ٿي.

پاڪستاني فوج جو اميج بدلائڻ لاءِ ضروري آهي ته هو پاڻ کي ڊڪٽيٽرشپ کان پري ڪري ۽ عوام سان تڪراءَ ۾ نه اچي. پاڪستان، پاڪستاني ائلين ۽ چونڊيل حڪومت کي مٿاهون رکي. ڇو ته ائين ڪرڻ سان فوج جو اميج بهتر ٿي سگهي ٿو. گڏوگڏ وريءَ پهريل فوج جو وقار ۽ ڪردار به بلند ٿي سگهي ٿو. پاڪستاني فوج جي نئين مقصد جو رشتو هڪ نئين ماحول سان لاڳاپيل آهي. جنهن سان پاڪستان جا نيو ڪليئر اثاڻ به محفوظ رهي سگهن ٿا. ان خدشي جو اظهار به ڪيو ويندو آهي ته پاڪستان جا ائٽمي هٿيار مذهبي انتهاپسندن جي هٿ به چڙهي سگهن ٿا ۽ برگڊيئر مستنصر بالله جي طرفان بغاوت واري ڪوشش به انهن خدشن کي جنم ڏيڻ لاءِ ڪافي آهي.

جنرل مشرف، جنرل محمود ۽ جنرل عثماني کي هٽائي ڇڏيو آهي پر انهن کي هٽائڻ جي پويان ڪا اصلاح واري پاليسي به لاڳاپيل ناهي. جنرل مقبول جي هاڻوڪي تقريري به ان ڳالهه جي تائيد ڪري ٿي. جنرل مقبول، جنرل رحيم الدين جو اڳوڻو ملٽري سيڪريٽري رهي چڪو آهي. جنرل رحيم سوويت يونين جي خلاف جهاد ۾ بلوچستان انچارج هو.

1979ع ۾ سوويت يونين جي افغانستان ۾ داخل ٿيڻ کانپوءِ فوجي اسٽيبلشمينٽ افغانستان جي سياسي صورتحال ۾ ملوث رهي آهي. 2001ع ۾ حامد ڪرزئي نگران حڪومت جي سربراھ جي حيثيت سان قسم کڻڻ کانپوءِ پاڪستاني فوج جو ڪردار ختم ٿي ويو آهي.

پاڪستان جي حفاظت لاءِ حد کان وڌيڪ ڳڻتيءَ واري ايجنڊا پاڪستان جي اقتصاديات کي هيٺ مٿي ڪري ڇڏيو آهي. هاڻ وري ڪجهه ماڻهو ان ڳالهه تي رويي رهيا آهن ته افغانستان ۾ طالبان حڪومت جنهن گهري حڪمت عمليءَ جي ڳالهه ڪئي هئي يا واعدو ڪيو هو اها ختم ٿي وئي يعني پاڪستاني عوام جي

مٿان پوندڙ هڪ ٻوجھ گھٽجي رهيو آهي. هاڻ خراب اقتصادي صورتحال سبب پاڪستان هڪ آزاد ملڪ جي حيثيت سان ڪم ڪرڻ واري صلاحيت کان محروم ٿي ويو آهي. هاڻ اهو حادثو خدا پاڪ جي طرفان موڪليل هڪ موقعو ٿي سگهي ٿو ته ڪشڪول ڦٽو ڪري پاڪستان جي اقتصاديات کي بحال ڪيو وڃي. ڪابل وٽان اڻندڙ ڇولي پاڪستان جي سياسي گندگيءَ کي گھلي وڃي رهي آهي، جنهن ڪري پاڪستان ڪنهن مصيبت ۾ ڦاسي نٿو سگهي.

مشرف حڪومت اها اميد ڪري سگهي ٿي ته اولھ سندس سياسي مدد ڪري سگهي ٿو پر ڇا ڪجي اولھ ڪابل جي حالتن کي ٺيڪ ڪرڻ ۾ اڳ ئي ڦاٿل آهي ۽ هن جي مٿان هڪ وڏي ذميواري آهي. فوجي حڪومت جنهن هاڻ طالبان سان تعلق ختم ڪري ڇڏيو آهي ۽ گھري حڪمت عملي جي پاليسي کان به پاسيري ٿي وئي آهي. هاڻ جنگجو ۽ مدرسن مان به جان ڇڏائڻ جي ڪوشش ڪئي ويندي. جنهن سان مذهبي گروپ ۽ فوجي اسٽيبلشمينٽ جا تعلقات به متاثر ٿيندا.

جنرل مشرف ڪنهن وقت ۾ جنرل ضياءَ جو اهم مددگار ساٿي هو ۽ چيو وڃي ٿو ته جنرل ضياءَ جي موت کان ٿورو وقت اڳ جنرل ضياءَ جو ملٽري سيڪريٽري پڻ ٿيڻ وارو هو. هاڻ کيس فيصلو ڪرڻو آهي ته هو گذريل وقت جي قوتن سان گڏ رهڻ پسند ڪندو يا سڀني تعصبن کي ڇڏي ايندڙ وقت جي قوتن جو ساٿ ڏيندو.

2002-2001ع جي وفاقي بجيٽ خزاني واري وزير جي ناڪامين جو داستان

2002-2001ع واري وفاقي بجيٽ کي تاريخي تسلسل ۾ گڏيل مخالف ۽ متضاد عنصرن کي ٺاهيو ويو آهي. حقيقت ۾ هيءَ بجيٽ معاشي زبون حالي ۽ مالي اعداد ۽ شمار جي ڦير گهير کانسواءِ ٻيو ڪجهه به نه آهي. بجيٽ جي معاملن جي باري ۾ ٿوري گهڻي ڄاڻ رکندڙ ماڻهو ان بجيٽ کان يقينن مايوس ٿيا هوندا. هن بجيٽ کي هڪ اسٽيريو ٽائپ ”بجيٽ جو نالو ڏجي تڏهن به غلط ڪونه ٿيندو. ڇو ته هن بجيٽ ۾ سرڪاري عملدارن ۽ ماهرن جيڪي انگ اکر پيش ڪيا. حقيقت ۾ صورتحال ان کان به وڌيڪ خراب آهي. بجيٽ جي حق ۾ ڏنل دليل ان ڪري به ديواني جو خواب لڳي رهيا آهن ڇو ته متعارف ڪرايل پاليسين کي عملي جامو پهراڻي کانپوءِ مقرر ڪيل تاريخ يا نتيجا حاصل ٿي نه سگهندا. جن جي دعويٰ حڪومت جا ترجمان ڪري رهيا آهن. اسٽيٽ بينڪ آف پاڪستان به پنهنجي اقتصادي جائزي واري رپورٽ ۾ جيڪي حقيقتون پيش ڪيون آهن، اهي بجيٽ ۾ ڏنل انگن اکرن سان ڪٿي به هڪ جهڙائي نٿيون رکن. ان سان گڏ قومي پيداوار جي شرح ۾ به ڊائون ورڊ ٿرِينڊ ڏسڻ ۾ اچي رهيو آهي. ٻين لفظن ۾ اهو ئي لکڻو پوندو ته وڌندڙ آبادي ۽ خام قومي پيداوار جي شرح، قومي ترقي جي شرح جي مقابلي ۾ منفي ڊگري ڏيکاري رهي آهي.

ملٽري ليڊر جي سربراهي ۾ ٿيندڙ قومي اقتصادي ڪائونسل واري اجلاس ۾ **2002-2001ع جي بجيٽ جي منظوري ڏني وئي. بدقسمتيءَ سان اسان جا ماهر غلط اعداد ۽ شمار ڏئي ڪوڙ کان ڪم وٺي اصل حقيقتون عوام کان لڪائين ٿا. جيڪو قوم سان بدديانتيءَ جو مظهر آهي. معيشت جي زبون حالي ۽ قومي اخبارن ۾ ان جي اشاعت کان ڪوبه بي خبر ڪونهي. ان کي حڪومتي مالياتي مينيجرز جي بدديانتي چئجي يا وري حقيقتن کان منهن موڙڻ! اها صورتحال خزاني واري وزير جي لاءِ ڪنهن چئلينج کان گهٽ ڪونهي پهرين سال ئي معاشي حذف پورا نه ڪرڻ تي سندن چڱي ڀلي مٿي پليت ٿي چڪي آهي. هنن مان ته اها اميد پئي ڪئي وئي ته هيءَ معيشت جي بهتري خاطر فنڊن جي حصول لاءِ نوان ذريعا ڳولي لهندا. اهڙي طريقي سان غير ملڪي امداد جي سهاري ملڪي معيشت جي ڪن ۾ ڦاٿل ٻيڙي کي ڪناري لڳائي وڻندا پر ائين ٿي نه سگهيو. تنهن جي ڪري موجود معاشي ڍانچي کي تنقيد جو نشانو بڻائڻ بي معنيٰ ڳالهه آهي. حقيقت ۾ معيشت جي اهڙي ته خراب حالت آهي جو ڪوشش جي باوجود به سنڀالي نٿا سگهون. اقتصاديات جي مڙني شعبن ۾ هيٺانهين رجحان ۽ وري وقت به وقت کيس ملندڙ معاشي ڌچڪا به ڏاڍا هاجيڪار ثابت ٿيا آهن. اهڙين حالتن ۾ ٻاهرين ملڪن ۾ خدمتون سرانجام ڏيندڙ پاڪستاني خود هڪ ڏهڪاءُ جو شڪار آهن. هو ان خوف جي ڪري پنهنجا پئسا بئنڪن جي ذريعي موڪلڻ کان لٽوائن ٿا، ڇو ته کين اهو ڊپ آهي ته ڪٿي ماضيءَ جيان معاشي بدحالي جي هٿان ”بليڪ ميل“ تي حڪومت فارن ڪرنسي اڪائونٽ بند نه ڪري ڇڏي. ٻاهرين سرمايڪاريءَ جي بند ٿيڻ جو سبب ملڪ جون اهي ئي غير يقينيءَ واريون حالتون آهن. ان ڪري اسان جا مٿاسٽا واري ناتي جا ذخيرا به خطرناڪ حد تائين گهٽجي ويا آهن اهڙي حال ۾ ورلڊ بئنڪ 350 ملين ڊالر جي قسط موڪلي وئي طور تي ان صورتحال کان ٻاهر ڪڍيو**

اسان جن اقتصادي حالتن ۾ زندهه آهيون، انهن ۾ اڳتي جي لاءِ به قرضن جي ضرورت آهي جيڪي ملڻ جي باوجود به فائدي بدران نقصان جو سبب بڻجي رهيا آهن. مٿان وري بجيٽ به هڪ قسم جي جهميڙن جهميڙن جو امتزاج هوندي آهي ۽ سياست جي ذريعي ئي ان جهميڙن جهميڙن کي گهٽ ڪري سگهجي ٿو. سياسي عمل ٻن طريقن سان ڪم ڪندو آهي. هڪ پاسي هو تصادم يا ٽڪراءُ کي هٽائيندو آهي ته ٻئي پاسي وري موافق عنصرن کي گڏ ڪري عدم اتفاق کي ختم ڪندو آهي. هتي سفارتي تدبير کان خالي خزاني واري وزير کي مخالف نظرن وارن ماڻهن سان واسطو پوي ٿو، جن کي اسان بيورو ڪريٽ چوندا آهيون. جنهن ڳالهه تي وڌيڪ زور ڏيڻ جي ضرورت آهي اهو ان طريقي متعلق آهي جيڪو هاڻي گڏو ڳڏو پراڻو ٿي چڪو آهي پر هاڻ به اسان وٽ بجيٽ ٺاهڻ وقت ان طريقي کي اڳيان رکيو وڃي ٿو ۽ ان حقيقت کي شروع کان نظر انداز ڪيو وڃي ٿو ته اهو ڪيئن نه اسان جي قوم کي تباهي طرف ڌڪي رهيو آهي. جڏهن ته مسٽر شوڪت عزيز وڏي دعويٰ ڪئي آهي پر اصل صورتحال اها آهي ته هو معاشي بحالي جي لاءِ اڃا تائين ڪوبه قابل عمل ۽ لاڳاپو ڀرو گرام سامهون آڻي نه سگهيو آهي.

بجيٽ ۾ پيش ڪيل انگ اکر انتهائي گمراه ڪن آهن ۽ انهيءَ بنياد تي پنهنجي مرضي جون حڪمت عمليون تيار ڪرڻ ڏکيو ڪم آهي. جنرل مشرف جي هڪ سال واري حڪومتي دؤر وانگيان هنن جي پيش ڪيل بجيٽ به مايوسي واري آهي. اقتصادي واڌ ويجهه جي بنسبت قرضن ۾ اضافو ٿيو آهي. اها ڳالهه ياد رکڻ جي قابل آهي ته قرضن ۾ اضافو ۽ انهن ۾ مسلسل واڌ واري سلسلي ۾ ڪوتاهي وارو رويو اختيار ڪرڻ سان مسئلا منهن ڪيندا آهن.

پهريون مسئلو قومي آمدني جو تخمينو لڳائڻ واري طريقي جي صورت ۾ ظاهر ٿيندو آهي بدقسمتيءَ سان بجيٽ ٺاهڻ وارين قوتن جو طريقو درست ناهي، اسان کي ته هيٺ مٿي واري ٽڪراءُ واري فرق کي گهٽ ڪرڻ جي ضرورت آهي. ٽيڪس پاليسي ۾ ڪيتريون ئي ڪوتاهيون آهن. جڏهن ته ان کي بهتر ڪرڻ جي لاءِ ڪوششون به ڪيون ويون آهن پر ان ڳالهه کي به نظر ۾ رکڻ گهرجي ته ٽيڪس پاليسي ثقافتي پابندين سان لاڳاپيل هئڻ گهرجي ۽ انهن سان هم آهنگ هجي. حڪومت نوان ٽيڪس پيرينڊز ماڻهو ته هٿ ڪيا آهن پر ان جي باوجود اهو ڪٿي به نظر نٿو اچي ته ڪو مقرر حد پورا ٿي سگهندا. هتي وري به سياسي تعلقات وارو پاسو سامهون اچي ٿو. حڪومتي خرچن تي هميشه تنقيد ٿيندي رهندي آهي. دفاعي خرچ ته حڪومت جي صوابديد تي ٻڌل هوندا آهن پر تڏهن به انهن کي انهن ملڪن کان وڌيڪ هرگز هجڻ نه گهرجي. جن ملڪن سان اسان پنهنجي پيٽ ڪندا رهندا آهيون. اها هڪ حقيقت آهي ته وڌيڪ آمدني وارا ماڻهو پنهنجي آمدني لڪائي انڪم ٽيڪس بچائيندا آهن، نتيجي ۾ حڪومت پنهنجو ٽارگيٽ پورو ڪري نه سگهندي آهي.

۽ ٽيڪس جي مٿان ٽيڪس مڙهندي رهندي آهي. جنهن سان ٽيڪس چوري واري رجحان ۾ اڃا اضافو ٿيندو رهندو آهي. مٿي ذڪر ڪيل حقيقتن کي پيش نظر رکندي ڏٺو وڃي ته اها ئي ڳالهه سامهون اچي ٿي ته خزاني جو وزير معاشي بحاليءَ جون جيڪي دعوائون ڪري رهيو آهي انهن ۾ ڪابه صداقت ناهي. ڪيترن ئي بنيادي خرابين مان اها به هڪ خرابي آهي ته انگن اکرن جي هڪ مخصوص ٻولي ٿيندي آهي ۽ ان ٻوليءَ کي

بگاڙي ماهر اهڙي طريقي سان پيش ڪن ٿا. جيئن هو چاهين ٿا. پر جيڪڏهن معاشي سگهه کي سامهون رکي ڏنو وڃي ته اسان کي انهن انگن اکرن ۾ ڪابه سچائي نظر نٿي اچي.

سچ ته اهو آهي ته اسين معاشي بدحالي جو شڪار ٿي چڪا آهيون. اسان جي معاشي حالت ريل جي انجن جهڙي ٿي چڪي آهي. جنهن ۾ باق آهي ئي ڪونه. اسان هٿرادو طريقي سان ان کي گهلائڻ جي ڪوشش ڪري رهيا آهيون. ان سموري صورتحال جو ذميوار مسٽر شوڪت عزيز آهي. جيڪو ريل جي انجن کي هلائڻ لاءِ جديد ۽ سائنسي طريقا استعمال ڪرڻ ۾ ناڪام رهيو آهي. ملڪ جي مٿان قرضن جو تمام وڏو بوجھ آهي ۽ ملڪ تباهي جي ڪناري تي اچي پهتو آهي. حالتن ۾ بهتري جي بدران ڏينهن ڏينهن ابتري ايندي پئي وڃي. ان جو سبب اسان جي ڪرندڙ معاشي ساک پت آهي. اسان کي سياسي تبديلين جي نتيجي ۾ پيدا ٿيندڙ حالتن کي نظر ۾ رکنو پوندو ۽ ماضيءَ ۾ مستقبل جي فرق کي سامهون رکي فيصلو ڪرڻو پوندو. بحيت کي اڄ به ڪار ڪردگيءَ جو پيمانو ۽ عمل جي قوت ۽ حڪومت هلائڻ جي باري ۾ حڪمت عملي جو مظهر سمجهيو ويندو آهي. بحيت اڄ به پراني قسم جي ترجيحن مطابق مرتب ڪئي وڃي ٿي. جنهن سان حڪومت وٽ پنهنجن منصوبن کي مڪمل ڪرڻ لاءِ امڪان گهٽجي وڃن ٿا.

ٻيو مسئلو غير يقيني صورتحال جو آهي، هڪ ڊگهي عرصي کان بحيت تخمينو غير يقيني صورتحال جو شڪار آهي. ان جا ٻه سبب آهن هڪ ته ملڪي معيشت خود غير يقيني جو شڪار آهي ۽ ٻيو ته فوجي حڪومت جون تبديليون ۽ جزوي ترجيحن وڌين معاشي ترجيحن ۾ بدلي جي ڪيون آهن. بحيت جي حالت ان غير يقيني واري ڪيفيت سان ڪنهن به طرح ڪلهو پيچي نٿي بيهي. بحيت جابظا ۽ قانون به ان ڪيفيت کان چوٽڪارو ڏياري نٿا سگهن.

ان غير يقيني صورتحال کان چوٽڪارو ممڪن آهي پر شرط آهي ته ان لاءِ ڪجهه ڪوششون وٺيون پونديون. مثال طور سياسي اهتڪام لاءِ تبديلين کي واضح ڪرڻو پوندو. جتي موقعا موجود هجن. اتي معاشي معاملن جي ترجيحن کي ترڪ ڪرڻ گهرجي. عام طور تي موقعن جي حاصلات جي لاءِ منڊيون سازگار هونديون آهن. تيون مرحلو مالي شعبن جي متعلق آهي. بحيت ۾ ٻن معاملن کي روايتي چئي سگهجي ٿو. جنهن ۾ هڪ اهو ته ٽيڪس جي دائري کي وڌائجي ۽ ٻيو اهو ته حڪومتي خرچن کي گهٽائجي. پاڪستان ۾ هميشه اهو جهيڙو هلندو رهي ٿو ته ٽيڪس ڪير ڏيندو ۽ ان مان فائدو ڪير حاصل ڪندو. ٽيڪس جو ٻوجھ ڪيئن گهٽائجي؟

هڪ وزير جو موت!

اڳوڻي وفاقي وزير عمر اصغر خان جو موت ڪراچي ۾ ٿيو ۽ ان موت متعلق شڪ شبهن جا بادل ڇانيل رهن ٿا. عمر پنهنجي ڪمري ۾ ان وقت مثل حالت ۾ ڏٺو ويو جڏهن هن جي گهر وارن سندس ڪمري جو دروازو ٽوڙي ڏنو. پوليس جو چوڻ آهي ته هن خودڪشي ڪئي آهي ۽ ان سلسلي ۾ هن پنهنجي هٿن سان لکيل هڪ خط به ڇڏيو آهي. عمر جي ويجهن سائين ان ڳالهه کي مڃڻ کان انڪار ڪيو آهي. حڪومت سندس موت تي ڏک جو اظهار ڪري ٿي پر ان موت جي تحقيقات ڪرڻ جي ضرورت محسوس نٿي ڪري.

ڪجهه ماڻهو عمر اصغر جي موت کي پينشن فنڊ جي غائب ٿيڻ ۽ ڪجهه اين جي اوز جي فنڊن جي غير مناسب آڊيٽنگ سان جوڙين ٿا. جيڪي گذريل بلدياتي اليڪشن دؤران خرچ ڪيا ويا هئا. عمر اصغر جو موت اهڙي وقت ٿيو آهي. جڏهن آمريڪا القائده کي ملندڙ فنڊن جي ذريعن جي تحقيق ۽ ڪاري نائي کي سفيڊ ڪرڻ واري طريقي جي تلاش تي اربين ڊالر خرچ ڪري رهيو آهي. جڏهن ته القائده افغانستان مان غائب ٿي چڪي آهي پر ان جي ڪارڪنن جي تلاش پاڪستان جي پهاڙي علائقن ۾ ۾ جاري آهي.

ميڊيا تي ڪجهه ماڻهن جو چوڻ آهي ته القائده جو اڳواڻ اسلام بن لادن پاڪستان جي قبائلي علائقي ۾ ڪٿي لڪل آهي، پر اسلام آباد جا فوجي امر ان ڳالهه جي ترديد ڪن ٿا، ڇاڪاڻ ته اهو بلڪل ظاهر آهي ته القائده کي ختم ڪرڻ وارين ڪوششن جو مرڪز پاڪستان ۾ منتقل ٿي چڪو آهي. عمر اصغر جي ڏڪاري خاندان حڪومت کي ان جو ذميوار سمجهيو آهي پر سندس موت عالمي سطح جي سيڪيورٽي معاملن جي تناظر ۾ ٿيو آهي. عمر اصغر جي وزارت اين جي اوز جي وسيع فنڊن جي نگراني ڪندي هئي جيڪي گذريل سال آگسٽ ۾ ٽينڊر بلدياتي اليڪشن جي دؤران خرچ ڪيا ويا هئا. پر وزارت ان تي ڌيان نه ڏنو هو. هاڻ ته اين جي اوز جو معاملو به متنازع ٿيندو پيو وڃي. انهن ۾ ڪيترين اين جي اوز جي باري ۾ ان شڪ جو اظهار ڪيو وڃي ٿو ته انهن ۾ ڪيترين ئي عسڪري تنظيمون جون ”فرنٽ تنظيمون“ هيون. جن جي مٿان هاڻي پابندي لڳائي وئي آهي. اها پابندي يارنهن سيپٽمبر وارن آمريڪي حملن کانپوءِ لڳائي وئي آهي. آمريڪا جي صدر به ڪيترين ئي ترستن جي مٿان پابندي مڙهي ڇڏي آهي. جيڪي بظاهر فلاح ۽ سماجي پلاني جي ڪمن لاءِ قائم ڪيون ويون هيون. عمر اصغر جي وزارت حڪومت جي ڪنٽرول هيٺ پينشن فنڊ جي به نگران هئي. جيڪي تمام وڏين رقمن تي مشتمل هوندا آهن. عمر اصغر پينشن فنڊ مان ڏهه ڪروڙ ڊالرن جي غبن وارين خبرن عام ٿيڻ کانپوءِ مشرف جي ڪابينا مان استعيفا ڏئي ڇڏي هئي. ان مٿان ان سلسلي ۾ ڪوبه الزام نه لڳايو ويو هو پر ڪيترن ئي ماڻهن جو خيال آهي ته عمر اصغر کي ڪيترين ئي اندروني خبرن ۽ معاملن جي ڄاڻ هئي. پراڻن ملازمن جي پينشن فنڊز (EOBI) جي غبن واري خبرن کانپوءِ ان معاملي متعلق عمر اصغر جي اها خودڪشي اهڙي قسم جي ٻي وادعات آهي. جنهن اڪائونٽن انهن فنڊن کي (EOBI) کان هڪ بينڪ ۾ منتقل ڪيو هو. جتان اهي فنڊ غائب ٿيا هئا ان به خودڪشي ڪري ڇڏي هئي فنڊن ۾ غبن وارو معاملو به حادثاتي طور تي سامهون اچي ويو هو. اهو معاملو هڪ ايماندار آفيسر پروڊنشل بينڪ جي تحقيقاتي آفيسر جي خوف جي انتها نه رهي آهي. جڏهن

کيس ڪو انعام ڏيڻ بدران سندس خلاف مقدمو داخل ڪيو ويو. جڏهن ته هن کي انعام جي اميد هئي. ان قومي احتساب بيورو "نيب" جي چيئرمين کي 3 آگسٽ 2001ع تي پنهنجي خلاف مقدمي جي باري ۾ تحريري شڪايت به ڪئي. هن نيپ جي چيئرمين کي جيڪا رپورٽ موڪلي اها 114 صفحن تي مشتمل هئي پر هن جي خط يا ان رپورٽ تي ڪابه ڪارروائي نه ڪئي وئي. ان کانپوءِ ئي نيپ جي چيئرمين کي به پنهنجي عهدي کان الڳ ڪيو ويو ۽ سندس وات بند رکڻ لاءِ هن کي هڪ صوبي جو گورنر مقرر ڪيو ويو. ان کان اڳ جڏهن هو واشنگٽن ۾ سرڪاري فرض انجام ڏئي رهيو هو ته هن جعلي ڊالرن وارو معاملو به اتاريو هو. هينئر اهو چوڻ وقت کان اڳ ٿيندو ته غبن ٿيل پئسن جو تعلق سيڪيورٽي ايجنسي سان هو. القائده سان هو. عسڪريت تشدد پسندن سان يا انهن ڪرپٽ ڏوهاري گروپن سان آهي جيڪي ملڪ ۾ ڪارروايون ڪندارهن ٿا، ڪيترين ئي شايع ٿيل رپورٽن ۾ اهو چيو ويو آهي ته جهاز اغوا ڪندڙ عطا کي (جهاز جيڪو ورلڊ ٽريڊ سينٽر سان ٽڪرايو هو، جيڪا رقم ملي هئي اها اسلام آباد واري رستي کان وٺي هئي.

1993ع ۾ مهراڻ بينڪ جي اوچتي ناڪامي کانپوءِ اها ڳالهه سامهون آئي ته سيڪيورٽي ايجنسيون غيرقانوني طور تي سرڪاري فنڊ استعمال ڪري رهيون آهن. عمر اصغر جي والد سپريم ڪورٽ ۾ درخواست دائر ڪئي، جنهن ۾ ان سلسلي ۾ ڪارروائي ڪرڻ جي استدعا ڪئي وئي هئي. ان غيرقانوني حرڪت ۾ ملوث هڪ شخص اڄڪلهه سعودي عرب ۾ پاڪستان جو سفير آهي. ٻيو صاحب پنجاب ۾ امن امان جي سلسلي ۾ فرائض انجام ڏئي رهيو آهي. کيس ان وقت شهرت ملي جڏهن ڊينئل پرل جي قاتل پاڻ کي ان جي حوالي ڪيو. ان دوران پيرس (فرانس) ۾ هڪ ٻئي پاڪستاني بينڪ آفيسر کي گرفتار ڪيو ويو. اها گرفتاري فرانسيسي حڪومت جي هدايتن تي عمل ۾ آئي ان آفيسر تي ڪاري ناڻي کي سفيڊ ڪرڻ جو الزام لڳايو ويو. ڪجهه ٻيون پاڪستاني بينڪون به جن ۾ بينڪرز ايڪوٽي به شامل آهي اوچتو ويهي ويون. انهن جي ادب خاموشيءَ سان ڪئي وئي پر حقيقتون ڇا سامهون آيون؟ عوام کي ڪابه خبر ڪونهي.

اهڙا اطلاع به مليا آهن ته پاڪستان جا فوجي حڪمران ٻاهرين ملڪن ۾ "ٽرسٽ" قائم ڪرڻ چاهين ٿا. جنهن ۾ تمام وڏيون رقمون هونديون "ٽرسٽ" ٻاهرين ملڪ ۾ قائم ڪرڻ جو مقصد اهو آهي ته ان کي ڪرپٽ سياستدانن کان پري رکي سگهجي. هڪ ماڻهو ٽرسٽ سان امداد جي نالي تي رابطو ڪيو ته هن کي ٻڌايو ويو ته اهو پئسو ته نجڪاريءَ جي ذريعي حاصل ڪيو وڃي ٿو ۽ ان جو استعمال اسٽيٽ بينڪ آف پاڪستان جي ذريعي ٿيندو. وڌيڪ اهو ته ان رقم کي سوشل سيڪيورٽي جي تحت ادائگين لاءِ استعمال ڪيو ويندو. اها پيشڪش هڪ شڪ کي جنم ڏيندڙ آهي. نجڪاريءَ جو عمل ته عالمي بينڪ يا ملڪ جي خزاني واري وزارت کان لنوائٽي نٿو سگهي. پوءِ سوشل سيڪيورٽيءَ تحت ادائگي ڪنهن خفيہ غيرملڪي تنظيم بدران متعلقہ وزارت جي ذريعي ڪئي ويندي آهي. ڇاڪاڻ ته شڪ ۽ امڪان آهي ته ان فنڊ ۾ موجود رقم جو حصول ۽ استعمال اهو ناهي جيڪو بيان ڪيو وڃي ٿو پر ڪجهه ٻيو آهي. ان سان اهو سوال پيدا ٿو ٿئي ته اهي فنڊز آخر ڪنهن جا آهن، ڪٿان آيا آهن ۽ ڪنهن کي منتقل ڪيا وڃن ٿا.

اسلام آباد جيڪي غيرملڪي زرمبادلہ ۾ اضافي جي لاءِ 240 ارب روپين جا

نوان نوٽ ڇاپيا آهن. ان سلسلي ۾ ڪيتريون هيٺيون مٿيون ڳالهيون هلندڙ آهن. اهو پڻ چيو وڃي ٿو ته ڪيترائي سرڪاري آفيسر روپين جا سوٽ ڪيس پري کڻي ويا هئا ته جيئن کليل منڊي مان ڊالر خريد ڪري سگهجن. آفيسرن کي ان سلسلي ۾ ڪميشن حاصل ڪرڻ جي به آزادي هئي. انهن پئسن کي چار ارب پنجاه ڪروڙ ڊالرن ۾ تبديل ڪيو پر ڪنهن کي به ان ڳالهه جي خبر ڪونهي ته اهي 240 ارب روپيا ڪيڏانهن ويا (جيڪي نوٽن جي صورت ۾ ڇاپيا ويا هئا) انهن پئسن جو ذڪر اڃان تائين ملڪ ۾ موجود سرڪاري رقم جي طور تي نه ڪيو ويو آهي. جڏهن آڪٽوبر 1999ع ۾ جنرل مشرف اقتدار سنڀاليو ۽ پارليامينٽ کي ختم ڪيو تنهن جي ڪري نامناسب مالياتي معاملن کي پارليامينٽ ۾ پيش نه ڪيو ويو. جنرل مشرف واعدو ڪيو آهي ته آڪٽوبر واري اليڪشن کانپوءِ پارليامينٽ بحال ڪئي ويندي. اليڪشن صاف ۽ شفاف ٿيندي. ان سلسلي ۾ ڪي اصلاحات نه ڪيا ويا آهن. تنهن جي ڪري شڪ شبها پنهنجي جاءِ تي موجود آهن. ڪيترن ئي تنقيد نگارن جو چوڻ آهي ته جنرل مشرف پارليامينٽ جي اهڙن ميمبرن کي چونڊرائيندو جيڪي سندس ها ۾ هلائيندا. يعني پارليامينٽ صرف ”هوندي“ هوندي پارليامينٽ ايتري ته ڪمزور هوندي جو ڪنهن به اختلافي معاملن تي ڳالهائڻ جي ڪوبه ميمبر جرئت نه ڪري سگهي گذريل ڪيترن ئي سالن کان پاڪستان جي فوجي اسٽيبلشمينٽ پاڪستاني سياستدانن جي مٿان ڪريشن جو الزام لڳائيندي رهي آهي. سياستدانن جو موقف آهي ته اهي الزام فوج سياسي انداز ۾ لڳايا آهن، انهن جو مقصد صرف سياسي آهي ۽ فوج حامي حڪومت تي پنهنجو قبضو برقرار رکڻ چاهين ٿا.

اخباري اطلاع موجب اهو ايماندار تحقيقاتي آفيسر جنهن فنڊن ۾ غبن جو انڪشاف ڪيو هو، هڪ بينڪ ”مسلم ڪمرشل بينڪ“ جي باري ۾ به تحقيقات ڪرڻ ۾ مصروف آهي. هاڻ ان بينڪ جو مالڪ هڪ ٻي بينڪ يونائيٽيڊ بينڪ آف پاڪستان کي به خريد ڪرڻ جي چڪر ۾ آهي، ان ڳالهه ۾ به ڳڻتي جو اظهار ڪيو پيو وڃي ته خليجي ملڪن جا سرمائيدار پاڪستان ۾ جيڪو سرمايو آڻي رهيا آهن، انهن سان به ڪو سٺو سلوڪ نٿو ڪيو وڃي. ڇو ته فوجي حڪومت جو جهڪاءُ ملڪ جي بينڪنگ واري شعبي ۾ اجارداري قائم ڪرڻ وارو آهي.

عمر اصغر خان (EOB) وارن فنڊن جو عيني شاهد هو. جهڙي طرح هو اڪائونٽنٽ هو جيڪو فوت ٿي چڪو آهي. عمر اصغر کي خبر هئي ته ان فنڊ واري رقم جي جاءِ تي ڪنهن به پينشن واري فنڊ کان ٻئي اڪائونٽ ۾ منتقل ڪرڻ جي هدايت ڪئي هئي، جتان اها رقم غائب ٿي عمر اصغر اهي سب راز پاڻ سان قبر ۾ کڻي ويو آهي.

جمہوریت جي بحالي اثر آهي

گذريل مهيني پرويز مشرف آمريڪا جي دوري تي ويو هو ته جيئن هو اتي ان عزت افزائي مان لطف اندوز ٿي سگهي. جيڪا دهشتگرديءَ جي خلاف عالمي جنگ جي هڪ اهم ملڪ جي ليڊر کيس بخشي هئي. ان ئي مهيني هن توکيو جو به مختصر سفر ڪيو ته جيئن 11 سيپٽمبر واري واقعي کانپوءِ پاڪستان جيڪو ڪردار ادا ڪيو آهي ته ان حوالي سان ڪو تحسين امير ڌيان ڇڪائي وئي. واشنگٽن ۾ هن اهو چئي مائٽن کي حيران ڪري ڇڏيو. توهان جمہوريت جو ليبل ڇاهيو ٿا، نيڪ آهي مان جمہوريت جو ليبل لڳائي وٺندس، ان سان گڏوگڏ اهو به واضح ڪيائين ته جمہوريت جو ليبل لڳائڻ جي باوجود آمريت به باقي رهندي. سندس پرڏيهي سيڪريٽري دور انديشيءَ جو ثبوت ڏنو آهي پر جڏهن جنرل کي رستي جي ضرورت هئي ته ان وقت هن پئي ڏينهن صبح تي ميٽنگ ۾ اهو ئي بيان ڏنو. هن چيو ته منهنجو پرڏيهي سيڪريٽري ته اهو نتو ڇاهي پر توهان مون مان اها اميد رکو ٿا ته مان جمہوريت جو ليبل لڳايان. نيڪ آهي مان اهو ليبل لڳائيندس، ان کانپوءِ هيءُ مسلسل آمريت تي جمہوريت جو ليبل لڳائيندو اچي ٿو. ترقي يافتہ ٻوليءَ ۾ انجنئرد اليڪشن کي صاف شفاف اليڪشن ۽ فوج جي خواهش کي عوام جي خواهش جو نالو ڏئي رهيو آهي.

مشرف جو توکيو ۾ زبردست قسم جو استقبال ڪيو ويو. ڇو ته هو هڪ اهڙي ملڪ جو ليڊر آهي، جيڪو دهشتگردي خلاف بين الاقوامي اتحاد جو اهم ميمبر آهي. پاڪستان جي اتحاد ۾ شموليت جي حوالي سان سندس رهنما ڪردار کي نه صرف تسليم ڪيو وڃي ٿو پر کيس ساراهيو پڻ وڃي ٿو. جڏهن ته جاپان پنهنجي جمہوري روايتن سان جڙيل آهي، ڇو ته اها سندس عالمي پاليسي آهي، ان ڪري ئي جاپان اها ڳالھ واضح ڪري ڇڏي آهي ته هو صاف شفاف ۽ غير جانبدار اليڪشن جي ذريعي پاڪستان ۾ جمہوريت جي بحالي جي حمايت ڪري ٿو.

روس جي تڻن کانپوءِ پاڪستان جي جمہوريت جي بحالي پراسرار عالمي جمہوريت جي ڍانچي لاءِ اهميت جوڳي آهي. ڪيترائي اهڙا ملڪ ۽ ڪيترائي سياستدان به جيڪي اهو ڏسي رهيا آهن ته هو پنهنجون حدون اور انگهي آمريت مسلط ڪري سگهن. دنيا اهڙي ڪميونٽي کي مشڪل سان برداشت ڪري سگهي ٿي، جتي چونڊ فوجي آمر ۽ طالبان آمر مان ڪرڻي هجي. اها ئي صورتحال جنرل مشرف کي پريشانين ڏئي سگهي ٿي. سياسي اڳواڻن جي چوڻ مطابق ملڪ ۾ صاف، شفاف، انصاف پري ۽ غير جانبدار اليڪشن جو مطلب پاڪستان پيپلز پارٽيءَ ۽ ان جي قيادت جي واپسي آهي. جڏهن ته جنرل صاحب ان جي مخالفت ڪرڻ جو قسم کڻي چڪو آهي. هن ايوزيشن جي اهم ليڊرن کي جيل ۾ بند ڪرڻ جي ڌمڪي ڏئي ڇڏي آهي. هن ان ڳالھ جي شروعات اهڙي طريقي سان ڪئي آهي جو 15 مارچ تي پاڻي جي مسئلي تي ٿيندڙ احتجاج ڪرڻ وارن هزارين پرامن مظاهرين کي گرفتار ڪيو ويو، جڏهن ته ايوزيشن جي ليڊرن کي جيل ۾ بند ڪرڻ بهي ڳالھ آهي ۽ انهن کي جيل جي اندران اليڪشن ۾ حصو وٺڻ کان روڪڻ بهي ڳالھ آهي. جنرل صاحب جيتري قدر ايوزيشن سان محاذ آرائي ڪندو خاص طور تي عورتن سان محاذ آرائي، اوتري قدر ان جي ۽ پمڊس سياڻپن جي هيرو شپ واري حيثيت گهٽ کان گهٽ ٿيندي ويندي. مسلم ثقافت عورتن کي ماءُ ۽ پيڻ جي حيثيت سان عزت ڏئي ٿي اهڙا ماڻهو جيڪي عورتن کي قيد ڪن ٿا سي پنهنجي عزت پاڻ مٿي ۾ ملائن ٿا.

ثقافت ۽ سياست ۾ فاسن جي ڪري فوجي حڪومت هڪ اهڙي قانون پاس ڪرڻ تي غور ڪري رهي آهي، جنهن تحت سياسي ليڊرن کي ٽيون ڀيرو وزيراعظم ٿيڻ کان روڪي سگهجي. مسئلو اهو آهي ته فوجي حڪومت جيڪو به قانون پاس ڪري ان کي پارليامينٽ مان وٺي جي ضرورت پوندي آهي. اهڙا قانون جن جي پارليامينٽ توثيق ڪري ٿي. اهي به ان ڳالھ تي منحصر هوندا آهن ته اليڪشن انجنئرد هئا يا

شفاف. شروع ۾ فوجي حڪومت زندگي جي مڙني شعبن جي سياسي ليڊرن سان ڳالهين جا رٿونڊ ڪيا پر وڏي اپوزيشن پارٽين ۽ جنرل جي وچ ۾ ٿيندڙ ڳالهينون تن اهم معاملن تي ڏيڍ لاک جو شڪار ٿي ويون. پهرين معاملي جو تعلق سياسي قيدين جي آزادي سان آهي. جيڪي اڳواڻ جلاوطن ڪيا ويا آهن انهن کي واپس آندو وڃي ۽ جن ماڻهن جي خلاف سياسي بنيادن تي مقدمات قائم ڪيا ويا آهن. اهي واپس ورتا وڃن. ٻئي معاملي جو تعلق ان قانون سان آهي، جنهن ۾ هڪ ماڻهو اليڪشن جي ذريعي منتخب ٿي نئون پيرو چيف ايگزيڪيوٽو ٿي نٿو سگهي. ٽئين معاملي جو تعلق اپوزيشن جي ان اصرار متعلق آهي، جنهن ۾ چيو ويو آهي ته صاف شفاف ۽ غير جانبدار اليڪشن جي لاءِ اليڪشن جي طريقيڪار کي نالي بدران حقيقي طور انعقاد ڪيو پيو وڃي.

ڳالهين ۾ جنهن ٽئين معاملي ۾ وقفو پيدا ٿيو آهي. ان معاملي فوجي حڪومت کي انديشن جي ور چاڙهي ڇڏيو آهي، حڪومت کي اهو خطرو ورائي ويو آهي ته جيڪڏهن صاف، شفاف، انصاف پريون ۽ غير جانبدار چونڊون ٿيون ته هر دلچسپ عوام دوست ليڊر دٻي لڏين يا واشنگٽن کان اسيمبلي تي سئو سنڌو اثر انداز ٿيندي صاف، شفاف، غير جانبدار ۽ انصاف پري اليڪشن نه ٿيڻ جي ڪري پاڪستان مسلسل عدم استحڪام جو شڪار رهندو. نئون وزيراعظم اپوزيشن سان ملي صدر کي بليڪ ميل ڪري سگهندو. وزيراعظم جوڻيجي 1980ع واري ڏهاڪي ۾ اهو ئي ڪيو هو، جڏهن هن جرنيلن کان مرسيڊيز واپس وٺي کين ننڍين سوزڪي گاڏين ۾ ويهاري ڇڏيو. افغانستان متعلق جنٽيوا عمل جي دوران به هن جرنيلن کي گنگهيو ٿي ڪونه. اهڙي قسم جي اعلانن نافرمانيءَ فوجي صدر سان سندس تعلقن کي ڇيهو رسيو. پوءِ کيس بظاهر ڪرپشن ۽ نااهلي جي بنياد تي هٽايو ويو ۽ پاڪستان وڌيڪ مشڪلاتن جو شڪار ٿي ويو. ائين کان مٿانهين قدم جي ڪري ائين کان مٿانهون ردعمل به پيدا ٿيو.

ان ڳالهه جي اميد به ڪري سگهجي ٿي ته اليڪشن ۾ ڏانڊلي جي صورت ۾ انتهائيندڙ عنصر مقامي اپوزيشن کي هاءِ جيڪ ڪري سگهن ٿا. ان ڪري پاڪستان جي قومي محاذ لاءِ صاف ۽ شفاف اليڪشن ضروري آهي.

تاريخ هڪ منٽ ۾ به بدلجي سگهي ٿي. 11 سيپٽمبر تي به اهو ئي ڪجهه ٿيو. ورلڊ ٽريڊ سينٽر ۽ پينٽاگون تي ٿيل حملن پاڪستان کي هڪ اهم ملڪ بڻائي ڇڏيو. پاڪستان کي سڀ کان وڌيڪ امداد ڏيڻ واري ملڪ جاپان طرفان هنگامي بنيادن تي اقتصادي امداد جي آمد سان گڏوگڏ ٻين ملڪن مان به امداد اچي رهي آهي. هڪ اهڙو ملڪ جيڪو چاليهه بلين ڊالرن جو قرضي هجي ان جي لاءِ ته اها امداد ڪنهن به فياضي کان گهٽ ناهي پر اهو سڀ ڊگهي عرصي جو حل ناهي. پاڪستاني عوام جنرل مشرف جي قرض معاف ڪرائڻ واري عدم صلاحيت تي ناپسنديدگي جو اظهار ڪري ٿو. عوام اهو حوالو ڏيندي چوي ٿو ته اهو سڀ ڪجهه سندس ناقص مذاڪراتي صلاحيتن جو نتيجو آهي. آخرڪار عالمي بحرانن جي موقعن تي مصر، اردن ۽ ٻيا ملڪ به ته پنهنجا پنهنجا قرض معاف ڪرائڻ ۾ ڪامياب ويا هئا. جنرل مشرف ان اقتصادي مونجهاري کان ٻي خبر آهي. جنهن پاڪستان کي قرض جي لاءِ هڪ فنڊي ۾ ڦاسائي ڇڏيو آهي. ري اسٽرڪچرنگ قرض ۾ اضافي جي حوالي سان هڪ سراب آهي. هن جي حڪومت فائدو حاصل ڪندي ۽ سزا وري هنن جي اولاد کي هلندي جيڪي آڃا هاڻي پيدا ٿيا آهن.

جاپان، پاڪستان تي زور ڏنو آهي ته پاڪستان ايٽمي ڏهاڪن تي عارضي پابنديءَ کي برقرار رکي. جاپان ان ڳالهه تي به زور ڏنو آهي ته پاڪستان CTBT تي به صحيح ڪري پنهني اڳواڻن يقينن ان مسئلي تي ڳالهه ٻوله ڪئي هوندي پر جنرل مشرف کي سڀ کان وڌيڪ ڏکيائي، جمهوريت ۽ صاف، شفاف اليڪشن وارو مسئلو لڳي ٿي. هو جتي به وڃي ٿو ته اتي کيس اهو راڳ ٻڌڻو پوي ٿو.

پاڪ - ڀارت ڳالهائون

جنرل مشرف جي هندوستان تي دؤري سان منهنجي ذهن ۾ ڪنهن ٻئي هوائي اڏي جو خاڪو اچي رهيو آهي. مون کي ٻارنهن سال پهريان واري ڊسمبر جي سردين وارو اهو ڏينهن ياد اچي رهيو آهي، جڏهن راجيو گانڌي منهنجي حڪومت دؤران اسلام آباد جي هوائي اڏي تي لٿو هو ۽ ان ئي پاڪستاني فوج خوشيءَ مان ٽپائي ڏنا ۽ کيس سلامي ڏني هئي. پاڪستان ۽ هندوستان جي وچ ۾ رنج رسامون دور ڪرڻ جو بنياد مون ئي رکيو هو ۽ اها منهنجي طرفان اخلاقي ۽ شخصي ڪشاده دلي آهي، جنهن تحت مون ان ڳالهه جو خيال ڪيو ته هڪ آرمي چيف هڪ وڏي پاڙيسريءَ سان رنج ۽ ڪاوڙ کي ختم ڪرڻ جي لاءِ ٻارنهن سالن جي دير کانپوءِ منهنجي ئي نقش قدم تي هلي دانشمنديءَ جو مظاهرو ڪري رهيو آهي. مان ان قومي نقصان کي به محسوس ڪري رهي آهيان ايترو سارو وقت لنگهي ويو ۽ هزارين قيمتي جانين به ضايع ٿيون. اسلام آباد ته پهريان ئي ملاقات جي خيرات گهري هئي ته ڪنهن وقت به ٿئي. ڪٿي به ٿئي، جڏهن ته هڪ شاندار موقعو به هو پر ائين ٿي نه سگهيو.

مشرف جي اها ملاقات ته هڪ متنازع ملاقات آهي. جنهن جي اختلافي هجڻ جاتي سبب آهن.

مشرف وٽ پنهنجي عهدي جي جائز هجڻ جو ڪوبه آئيني جواز موجود ناهي. چو ته هي منتخب صدر ناهي.

اسان جي قومي تاريخ ان کي متنازع ثابت ڪري ٿي.

ڪشمير جي تاريخ به ان کي متنازع ڪري ٿي.

فوجي تاريخ اهو ٻڌائي ٿي ته مشرف جنهن فوج جي قيادت ڪري ٿو اها ئي هن جو پاسو ورائي ان ڪم جو دليل پيش ڪري سگهي ٿي. وڌيڪ اهو ته مشرف وٽ اها اخلاقي ۽ سياسي اتار تي به ناهي جنهن جي ذريعي عوام سائنس ان عمل ۾ شامل ٿئي. فوجي تاريخ اهو به ٻڌائي ٿي ته هر فوجي ڊڪٽيٽر نووار بيڪٽ جهڙو ڏکيو ڪم ڪرڻ چاهيندو آهي پر هندوستان انڪار ڪندو رهيو آهي. مشرف به انهن ئي جرنيلن مان هڪ آهي.

وڏي ڳالهه ته ڪشمير جي موجوده صورتحال سامهون آهي جنهن ۾ مشرف ڪارگل واري بحران جو معمار هو ۽ پاڪستاني سپاهه ۽ مسلح ڪشميرين پنهنجون جانين ڏنيون ۽ مشرف جي لاءِ ليڊي ميڪ بيٺ جيان اهو ڏکيو ٿي پيو ته هو پنهنجي هٿن سان انهن بيگناهه مرنڙن جي خون جا نشان مٽائي سگهي.

هاڻ جڏهن مشرف 70 جڻن جو وفد وٺي آگري پهچندو ته هن سان گڏ پاڪستاني فوج جي ٽي هزار سپاهين جا روح به گڏ هوندا جن کي ڪارگل واري جنگ ۾ گهمي نموني دفن ڪيو ويو هو. هو اتي انهن مرنڙن سپاهين جا چهرا به ڏسي سگهندو جيڪي ان وقت ڪارگل جي برفاني چوٽين تي آج ۽ بڪ وگهي تڙپي تڙپي مئا هئا. جڏهن ٻويان سڀلائي لاکن بند ٿي وئي هئي اتي آگري ۾ کيس انهن لاشن جا چهرا به نظر ايندا جن کي ان وقت هٿيار ڦٽا ڪرڻ جو حڪم ڏنو ويو هو. جڏهن آمريڪا پاڪستان کي حڪم ڪيو ته پاڪستان پنهنجي طور تي هڪدم فوج کي واپس گهرائي. ڇا مشرف ان تڏليل کي معاوضي جي صورت ۾ اڄ کان پهريان انهن سپاهين کي ڪجهه ڏئي نه سگهيو.

ايتريون ساريون شهادتون آخر ڪهڙي مقصد تحت ٿيون؟ ڪارگل آپريشن

جو مقصد ڇا هو؟ ان آپريشن ۾ هڪ طرفي جنگ بندي جو مقصد ڇا هو؟ هاڻ جيڪڏهن دهلي ۾ پاڪر پائڻا آهن ته پوءِ ٻه سال اڳ لاهور ۾ واجپائي کي سليوٽ ڪرڻ کان انڪار ڇو ڪيو ويو هو؟

جيڪڏهن ڪا نئين چونڊيل حڪومت هجي ها ته ڪارگل واري نفسياتي دٻاءُ کان آزاد ٿي ڳالهه ٻوله ڪري ها، ان ڪري ئي اسان اهو دليل پيش ڪندا آهيون ته امن امان قائم ڪرڻ وارو فرض هڪ چونڊيل حڪومت لاءِ ڇڏيو وڃي، ان ڪري ئي اهو چيو وڃي ٿو ته مشرف لاءِ صرف اهو بهتر ٿيندو ته هو پنهنجو سمورو ڌيان جمهوريت ڏانهن ڏي پر کيس واجپائي سان معاملو نبيرون ذاتي طور تي بهتر لڳي ٿو.

مشرف جي دؤري تي جيڪي به ڳالهيون ٿين اهي ان شخص جي اردن جو مرڪز هونديون جنهن تحت هن آگري وڃڻ جو رستو اختيار ڪيو. اصل ڌيان ته ان رهاڻي ڳالهه ڏانهن هوندو جيڪو هڪ شهنشاهه جي عشق جي ڪري ٺاهيل تاج محل آهي. جيڪو هن پنهنجي راڻي جي لاءِ ٺهرايو هو. دهليءَ وارن کي اهو پختو يقين آهي ته اهو نظارو ٻن ملڪن جي وچ ۾ هڪ نئين رومانس کي طاقت وٺرائيندو پر ان اميد جو پڪو بنياد ڇا آهي؟ دهلي وارا ته اهو سمجهن ٿا ته هڪ ڊيموڪريٽ جي بدران هڪ ڊڪٽيٽر سان گهڻو سلهاڙجي نٿو سگهجي پاڪستان کي شايد اهو يقين هجي ته امن جي لاءِ پيش قدمي ڪندڙ جمهوري ليڊرن جيڪي قدم وڌايا هئا اهي ئي اڳتي به وڌايا ويندا پر دهلي ۾ ڪجهه ٻيا دليل پٺڻ لاءِ مليا. دهلي وارا ته ضياءَ الحق کي ياد ڪن ٿا جنهن سياچن واريون چوڪيون ڏيڻ واري نقصان جو دفاع اهو چئي ڪيو هو ته ”اها هڪ اهڙي برقاني زمين آهي، جتي ڪوبه گل تڙي نٿو سگهي.“ واجپائي ڳالهه ٻوله دؤران ڪجهه به نه وڃائيندو جنهن خود هڪ پليٽ فارم تان وڌي واکا اهو چيو هو ته ملاقات ڪيو پوءِ ڪڏهن به ڪيو. جتي چاهيو اتي ڪيو!

واجپائي گهڻو ڪجهه ڪائٽس وٺندو. چانهه بسڪوٽ سان خاطر تواضع ڪري ۽ کيس پراڻو گهر ڏيکاري، ڪشمير واري گفتگو به تال متول ڪري ڇڏيندو. واجپائي ته ڪارگل جي هن معمار کي پنهنجن شرطن تي اتي جو اتي بيهاري ڇڏيندو ۽ پنهنجي مٿان لڳل الزامن مان آڇو ٿي ويندو!

پهرين ڳالهه اها ته مشرف نئون جنم ان ڏينهن ورتو، جنهن ڏينهن هن نواز شريف کان اقتدار کسيو. ان کان پهريان هو هڪ ڪمانڊر هو. جنهن هندستاني دشمن کي سليوٽ ڪرڻ کان انڪار ڪيو هو ۽ ڪارگل ۾ انڊيا جي اهميت کي سامهون آڻيندي ماسٽر مائينڊ سڏرايو ۽ جنهن ڏينهن اقتدار ۾ آيو ان ڏينهن کان هڪ پوپٽ جيان امن جو سڀاهي بڻجي پيو ته جيئن کيس ڪرائيميلس جيان هن جو نوبل پرائيز ملي. ان RE BIRTH THEORY جو بنياد اهو آهي ته مشرف هڪ فوجي اسٽيلشمينٽ ۽ مذهبي پارٽين جي پيداوار آهي. اڃان ته اسان ڏسنداسين ته ڪارگل جون پهاڙيون حاصل ڪرڻ ۽ وري هندوستان جي فوج جي گهيري ۾ ڦاسڻ جي اصل ڪهاڻي ڇا آهي؟ ٻي وضاحت اها آهي ته مشرف جو هندستاني دؤر ڪارگل واري لائن جو ٻيو قدم آهي. جنهن جو مطلب آهي ته دشمن کي بي خبريءَ ۾ گرفت ۾ آڻڻ واري گيم.

ٽين وضاحت اها آهي ته مشرف پنهنجي اقتدار کي ڊيگه ڏيڻ خاطر بين الاقوامي سطح تي منظوريون وٺي رهيو آهي ۽ هندوستان جو دؤر به انهن منظورين لاءِ گيڏي ويندڙ هڪ چال آهي جنهن سان هو اهو ثابت ڪرڻ چاهي ٿو ته

مان ئي آهيان جنهن سان هندوستان پنهنجو ڪاروبار هلائي سگهي ٿو. چوٿين وضاحت اها آهي ته اتر ۾ اڄ به طالبان جي حڪومت آهي، جنهن تي اقوام متحده پڻ پابنديون مڙهي ڇڏيون آهن ۽ انهن کي سگهه ڏيڻ جو ذميوار پاڪستان کي ئي سمجهيو وڃي ٿو ۽ مٿس عالمي دٻاءُ آهي ته طالبان جي حاڪميت ختم ٿئي. ان ڪري به مشرف هندستان سان ڳالهيون ڪري اهو اميج ٺاهڻ گهري ٿو ته هو مذهبي جنوني ناهي پر حقيقت ۾ پاڪستان هندوستان جي وچ ۾ ٺاهه ڪرائڻ وارو ڪوٺار آهي.

پريس وارا ته غير تحريري طور تي سڻي بازي ۾ مشغول ٿي ويا ته واجپائي مشرف ملاقات ٺڳي آهي پر اصل ڳالهه اها ناهي. حقيقت اها آهي ته پاڪستان ۽ هندوستان جي وچ ۾ جيڪا چڪتاڻ آهي ان کي ختم ڪرڻ لاءِ جيڪا ايگريميمينٽ پيپلز پارٽي ڪئي هئي ان جو سهارو ورتو پيو وڃي. مثال طور هڪٻئي جي ايٽمي سهولتن تي حملو نه ڪري. ايٽمي معاملن تي بين الاقوامي ڳڻتي جو خاتمو. ڪارگل ۾ فوجي واڌ ويجهه تي غور ڪرڻ.

پنهني ملڪن جي وچ ۾ واپار کي وسيع ڪرڻ جنهن جو فارمولو سارڪ ڪانفرنس 1988ع ۾ طءُ ڪيو ويو هو.

ايران کان هندستان تائين تيل جي پائپ لائين وڃائڻ.

مشرف جي دؤري سان ڪشمير جو مسئلو حل ڪونه ٿيندو ۽ نه ئي وري گڊ فرائي ڏي واري آتش بازي ٿيندي. بس هڪ ڳالههين جو سلسلو شروع ٿيندو. مشرف ڪمزور ترين پوزيشن ۾ دوري تي ويل آهي. ڇو ته هن ڪنهن به سياسي جماعت کي اعتماد ۾ نه ورتو آهي ۽ نه ئي وري سندس ڪا مالياتي حرڪت پذيري موجود آهي. تنهن ڪري اهو چئي سگهجي ٿو ته سندس دؤر و ڪيترن ئي مسئلن جو شڪار ٿي ويندو!

جنرل مشرف جو نئين دهلي جو دور

هندوستان جي وزير اعظم مسٽر واجپائي اڃانڪ پاڪستان ۾ فوجي انقلاب جي قائد جنرل مشرف کي هن اونھاري ۾ ڳالهه ٻولھ ڪرڻ جي لاءِ دهلي جي دؤري جي دعوت ڏني آھي. اھا دعوت مٿي مھيني ۾ ڏني وئي هئي، جنھن مھيني ۾ ٻنھي ملڪن گذريل سال ايتھي ڌماڪا ڪيا ۽ پوءِ ٻنھي ملڪن جي وچ ۾ ڪارگل ۾ جنگ ٿي. هندوستان جي وزير اعظم جي طرفان ڏنل اھا دعوت چئني پاسن کان گھيري ۾ آيل جنرل لاءِ وقتي طور تي ساهه پٽڻ جو موقعو فراهم ڪندي. ڇاڪاڻ ته آڪٽوبر 1999ع ۾ اقتدار سنڀالڻ کانپوءِ ٻنھي ملڪن جي وچ ۾ ڳالهه ٻولھ لاءِ لڳاتار وڪالت ڪندو پيو اچي. تنھن ڪري هن اھا دعوت بنا ڪنھن دير جي قبول ڪري ورتي.

جنرل مشرف هن وقت ان شھر ڏانھن سفر ڪرڻ لاءِ تيار ڪري رهيو آھي جتي هو پيدا ٿيو هو پر ان تناظر ۾ سائنس شڪ ڪرڻ ڏاڍو ڏکيو آھي. ڇو ته هو پاڪستان جي پراڻي حريف سان معاملن ۾ ڪرڻ لاءِ ويندڙن ۾ ڪمزور ترين رھندا آھي. پاڪستان ۽ هندوستان هن وقت تائين ٽي جنگيون وڙھي چڪا آهن ۽ پاڪستاني فوج جي هميشه اھا ڪوشش رھي آھي ته هو گھٽ ۾ گھٽ ان معاملي ۾ هندوستان سان ڪلهوڪلھي ۾ ملائي بيھي. هن وقت جڏهن مشرف پنھنجو سوت کيس تيار ڪيو آھي ته پاڪستان جي لاءِ اڃان حالتون وڌيڪ خراب آهن، ڇو ته دنيا جي واحد سپرپاور سان پاڪستان جا تعلقات بهتر نه آهن. آمريڪي ميڊيا ۾ پاڪستان جي ايتھي پروگرام جي باري ۾ خطرن ۽ خدشن جو اظهار ڪيو پيو وڃي. آمريڪي ميڊيا دعويٰ ڪئي آھي ته آمريڪي نائب پرڏيهي وزير رچرڊ آرميٽيج هن ئي جون واري مھيني ۾ چيو آھي ته ”آمريڪا کي پاڪستان جي ايتھي واڌاري واري پروگرام تي تشویش آھي ۽ ان تشویش ناڪ حالتن جا نميوار اھي ماضو آھن جيڪي پاڪستان جي ايتھي ادارن ۾ ملازم هئا پر هاڻ انھن کي رٽائرڊ ڪيو ويو آھي.“

ڊاڪٽر قدير. جنھن کي ذوالفقار علي ڀٽي ايتھي ترقيءَ جو منصوبو مڪمل ڪرڻ لاءِ ڏنو هو. مشرف حڪومت کيس رٽائر ڪري ڇڏيو آھي. هاڻ اسلام آباد وٽان ان ڳالهه جي تصديق ٿئي ٿي ته آمريڪا جي منصوبدار جو اشارو ڊاڪٽر قدير ڏانھن هو يا ڪنھن ٻئي سائنسدان جي لاءِ جڏهن هن پاڪستان ايتھي پروگرام سان تعلق رکندڙ رٽائرڊ ماتھن جو ذڪر ڪيو هو.

ب پ پ جي گذريل حڪومت پاڪستان جي ايتھي سائنسدانن جي چري تي پابندي لڳائي ڇڏي هئي. 1990ع ۾ اهو قدم ان ڪري کنيو ويو هو جو اهو معلوم ٿيو ته بنياد پرستن جو هڪ حامي صحافي. ڪنھن به سرڪاري اجازت کان سواءِ هڪ وڏي ايتھي سائنسدان کي ڪنھن اهڙي ملڪ جي دؤري تي وٺي وڃڻ جي تياري ڪري رهيو آھي جيڪو خود به ايتھي پروگرام جي منصوبابنديءَ جو خواهشمند هو.

پاڪستان جي طرفان ايتھي واڌارو آمريڪي خدشان وقت سامھون آيو آھي (يا آندو ويو آھي)، جڏهن هندوستان جي وزير اعظم واجپائي ۽ جنرل مشرف جي وچ ۾ ڳالهه ٻولھ ڪرڻ جو اعلان ڪيو ويو آھي. هندستان سان ڳالهه ٻولھ ۾ آمريڪي خدشن جو اظهار پاڪستان جي مٿان دٻاءُ جو باعث بڻجندو. اسلام آباد اڳ ئي معاشي دٻاءُ هيٺ آھي. واجپائي، مشرف جي برعڪس هڪ چونڊيل وزير اعظم آھي. هن پاڪستان جي فوجي جنرل سان ڳالهه ٻولھ ڪرڻ کان اڳ پنھنجي ملڪ جي اپوزيشن رھنمائين سان صلاح مشورو به ڪيو هو. جڏهن ته مشرف پنھنجي ملڪ جي اپوزيشن سان ڳالھين لاءِ تيار نه ناھي. مخالف ڌر جي اڳواڻن کي جلاوطني واري زندگي گذارڻ تي مجبور ڪيو ويو آھي. تنھن جي ڪري اھو جئي سگھجي ٿو ته مشرف هڪ اهڙي ميج ۾ انتهائي

ڪمزور سياسي وڪيٽ تي بيٺنگ ڪرڻ لاءِ نڪتو آهي. جتي تماشائي ملڪ جي ٽيم لاءِ زور شور سان تاڙيون وڄائيندا.

اسلام آباد ان ڳالهه جي ترديد نه ڪري ٿو ته اتر ڪوريا سان تعلقات جي سلسلي ۾ پاڪستان جي ايتمي شعبي جي انتظاميا جا اهم ماڻهو ملوث آهن. جڏهن ته آمريڪا جي اها دعويٰ آهي ته ان وٽ پڪا ثبوت موجود آهن ته اتر ڪوريا جي ڪجهه منصوبدارن پاڪستان ۾ ايتمي هٿيار ٺاهڻ جي سلسلي ۾ هڪ هنڌ دُورو ڪيو هو. وزيراعظم ذوالفقار علي ڀٽي پنهنجي دُور ۾ ايتمي سائنسدانن کي ايتمي هٿيار تيار ڪرڻ جا خاڪا ڏنا هئا. سندس پارٽي ان پروگرام کي مڪمل ڪرڻ لاءِ هڪ تحرڪ بخشيو. پيپلز پارٽي پنهنجي پنهنجي دورن ۾ حڪومت دوران پارٽيءَ هڪ ميزائيل ٽيڪنالاجي بورڊ قائم ڪيو ۽ ان جي لاءِ ضروري فنڊ پڻ ڏنا. اهڙي طرح ملڪ ۾ بلاسٽڪ ميزائيل ٽيڪنالاجيءَ جي ترقي ۽ فروغ ۾ مدد ڪئي. انهن پاليسين جي ڪري پارٽي کي پنهنجي حڪومت جي قرباني ڏيڻي پئي. اها ئي اها ميزائيل ٽيڪنالاجي آهي جيڪا آمريڪا جي نئين (بش) انتظاميا جي لاءِ ڳڻتي جو باعث آهي. صدر بش پاڻ هڪ ”ميزائيل دفاعي نظام“ قائم ڪري رهيو آهي جڏهن ته هو ٻين ملڪن ۾ ميزائيلن جي تباهي، ترقي ۽ فروغ تي هڪ باز جيان اک رکيون ويٺو آهي. ايتمي ڌماڪن کانپوءِ پاڪستان ”ايتمي ريگيوليٽري اٿارٽي“ قائم ڪئي آهي. پوءِ به جيئن ته آمريڪا جو خيال آهي ته هندوستان جي خلاف مئي 1998ع ۾ ايتمي ڌماڪن کانپوءِ لڳايل پابندين کي ختم ڪيو ويندو پر پاڪستان تي لڳل پابنديون برقرار رهنديون. انهن پابندين کي وڌيڪ آمريڪي پابندين سان مضبوط ڪيو ويو آهي. جيڪي جنرل جي اقتدار تي قبضي ڪرڻ کانپوءِ لڳايون ويون آهن.

ٻاهرين پابندين، ملڪ ۾ حمايت جي اٿهوند، اقتصادي ڏيوالپڻي جي لتڪندڙ تلوار ۽ بين الاقوامي ادارن تي پاڙن جي ڪري، جنرل مشرف لاءِ هندوستان جو دُورو وڏي اهميت رکي ٿو. کيس دهلي واري ڳالهه ٻولھ جي صورت ۾ ڏنو ويندڙ آڪسيجن ماسڪ ۾ تحرڪ سان پيش اچڻو پوندو. ان جي ابتڙ وزيراعظم واجپائي تي اهڙي قسم جو ڪوبه ڊها ناهي. هو اهڙي طرح مسڪرائي ٿو جيئن هڪ ڀيري هڪ ماکوڙي هڪ مک کي چيو هو ته ”آج منهنجي ديوان خاني تي تشريف ڪئي آڇ“ مشرف کي به دعوت ڏئي سگھي ٿو.

هندوستان تي رهنما پاڪستاني جنرل کي دعوت ڏيندي پنهنجي شدت پسند دوستن کي به نه وساريو آهي. جنرل کي دعوت ڏيڻ سان گڏ ئي نام نهاد جنگبنديءَ جي خاتمي جو به اعلان ڪيو ويو آهي. جيڪا ڪشمير واري متنازع علائقي ۾ هڪ سال کان وڙهي پئي وئي. جنگ بندي خاتمي جو مطلب اهو آهي ته هاڻ هندوستان جي مسلح فوج ۽ ڪشميري ويڙهاڪن جي وچ ۾ هلندڙ چڪرين ۾ اضافو ٿيندو ۽ مشرف جي مٿان انهن ويڙهاڪن جو ڊها، وڌيڪ هوندو. جنهن کي دهليءَ وارين ڳالهين کان الڳ رکيو پيو وڃي. ٻه سال اڳ واجپائي پاڪستان جو دُورو ڪيو هو، جنهن سان ٿوري گھڻي برف رجڻ شروع ٿي هئي پر اهو وقفو معمولي ثابت ٿيو. مشرف جيڪو ان وقت به آرمي چيف هو، واجپائي جو استقبال ڪرڻ واري قطار مان غائب هو. سندس غيرحاضري فوج جي طرفان ان دُوري جي نامنظوري جو اشارو هو. هاڻ مشرف جو دهلي وارو دُورو فوجي ۽ سياسي خيال ۾ واضح فرق کي ظاهر ڪري ٿو. اهو ئي مشرف جيڪو هڪ سياسي حڪومت جو (هندوستان سان) ڳالهين ڪرڻ کي مذاق سمجهي رهيو هو ۽ جنهن بطور چيف آف آرمي اسٽاف، واجپائي جي لاهور واري ياترا جي مخالفت ڪئي هئي، بطور چيف ايگزيڪيوٽو پنهنجو لهجو تبديل ڪرڻ تي مجبور ٿيو آهي ۽ هندوستان سان ڪنهن به وقت، ڪنهن به جاءِ تي ڳالهين ڪرڻ جو اعلان ڪري ۽ هندوستان وڃڻ لاءِ تيار ٿيو آهي.

پاڪستان جي مخالف ڌر ايتمي هٿيارن سان مسلح ٻن ملڪن جي وچ ۾ ٿيندڙ ڳالهين جو خير مقدم ڪيو آهي. جڏهن ته اپوزيشن هڪ ان چونڊيل ليڊر جي طرفان ڪيل ڪنهن به معاهدي جي جواز کان انڪار ڪيو آهي پر اپوزيشن مشرف واري دؤري جي اجازت ان ڪري ڏني آهي ته جيئن هڪ تاريخي رقيب ملڪ سان ڪو بهتر رابطو قائم ڪرڻ جو مثال قائم ڪري سگهجي.

اپوزيشن جو اندازو اهو آهي ته هڪ فوجي پنهنجي فوج جي مخصوص مفادن جي ڪري، جيڪي ٻنهي ملڪن جي وچ ۾ چڪتاڻ سان لاڳاپيل آهن انهن ڳالهين ۾ ڪابه اڳڀرائي ڪري نه سگهندو پر ايندڙ سال ٿيندڙ عام چونڊن جي تناظر ۾ اپوزيشن ان دؤري کي ان عمل ۾ نرمي پيدا ڪرڻ جو هڪ ذريعو سمجهي ٿي جيڪو تڪميل پذير ٿي سگهي ٿو. پاڪستان جي عوام جي راءِ به بدليل آهي ڇو ته ان کان اڳ هندوستان سان ڳالهين ڪندڙ رهنماڻن کي اڪثر ”غدار“ جو لقب ڏنو ويندو رهيو آهي پر هاڻوڪين حالتن جي ڪري ائين ناهي. ڇو ته پاڪستان پنهنجي ايتمي ڌماڪن ۽ هندوستان سان چڪتاڻ جي ڪڙي فصل کي بگڙجندي اقتصادي حالت جي شڪل ۾ لٽي رهيو آهي.

ٻيا اسلامي ملڪ پاڪستان جي ايتمي ڌماڪن تي فخر نه ڪن ٿا پر هنن پاڪستان جي ڪابه مدد نه ڪئي آهي. پاڪستان جي ٻڌندڙ معاشي پيڙي وسيع غربت ۽ بڪين، اڇايل جون خودڪشيون، معاشري جي هڪ نئين تصوير به هاڻوڪي نسل جي تازي صورتحال کي ظاهر ڪري رهي آهي.

21 صديءَ ۾ پاڪستان آمريڪا جو ”بهرين حليف“ نه رهيو آهي. هاڻي ته اها ڳالهه به هڪ چوڻ جي حد تائين آهي ته آمريڪا پاڪستان ۽ هندوستان سان هڪ جهڙو سلوڪ ڪندو، ڇو ته آمريڪا ان اعلان کانپوءِ جنهن ۾ چيو ويو آهي ته آمريڪا پاڪستان ۽ هندوستان سان الڳ الڳ بنيادن تي ئي تعلق قائم ڪندو. هندوستان سان تيزيءَ سان تعلقاتن کي فروغ ڏئي رهيو آهي. هاڻ اسلام آباد کي اهڙي پرڏيهي پاليسي ٺاهڻ جي ضرورت آهي جيڪا نئين عالمي نظام ۾ بدلجندڙ حقيقتن جو ساٿ ڏئي سگهي. هاڻوڪين حقيقتن پاڪستان جي پليٽ ڪٽي اهڙا مسئلن سان ٽمٽار ڪري ڇڏيو آهي. جن کي هضم ڪرڻ اڃا حل ڪرڻ جي فوري ضرورت آهي. ان سلسلي ۾ ايتمي واڌ جي لاءِ قدم کڻڻ، هندوستان سان اعتماد ۽ مسئلن جي حل لاءِ بهتر تعلقات قائم ڪرڻ افغان پاليسي تي نظر ثاني ڪرڻ، جنهن سان عوام کي معاشي طور تي سٺا موقعا ملي سگهندا ۽ جنهن سان معاشي طور تي حالتن کي بهتر بڻائي سگهيو.

مشرف جي دهلي واري دؤري تي ڪروڙين ماڻهن جون اکيون ڪٽل هونديون ۽ ميڊيا ۾ خبرون ۽ رپورٽون زور شور سان جاري ٿينديون هو پنهنجي اباڻي شهر جي دؤري مان لطف اندوز ٿيڻو جنهن کي هن ورهاڱي وقت ڇڏيو هو. اهو دؤرو وطن موٽي اچڻ جي يادن تي معمور هوندو پر هو دهلي جي دؤري تان جيڪا شاپنگ بيگ واپس کڻي ايندو ان ۾ ڪوبه نوس معاهدن نه هوندو، ڪجهه ٽي به سگهي ٿو. پر پاڪستان ۾ مشرف جي لاءِ ڪيل واعدن جو جواز گهٽ تسليم ڪيو ويندو.

هاڻ باقي اهو دؤرو علامتي طور تي ڏيڻ چڪائي سگهي ٿو. اهو ڪارگل جي معمار جي رضامندي جو مظهر آهي، جنهن سان اهو ظاهر ٿئي ٿو ته پراڻن طورن طريقن هاڻ نئون دڳ ورتو آهي. پاڪستان جي مسلح فوج 1989ع ۽ وري 1999ع ۾ پاڪستان ۽ هندوستان جي ڳالهين جي شدت سان مخالفت ڪئي هئي. ان جي پيش نظر هيءُ دؤرو هڪ وڏي ڪاميابي هوندو اها ٻي ڳالهه آهي ته ان کي عملي شڪل وٺڻ لاءِ گهٽ ۾ گهٽ هڪ ڏهاڪي کان به وڌيڪ وقت لڳي سگهي ٿو.

آگري واري ڪانفرنس

ڪيترين ئي اميدن ۽ محبتن جي اظهار کانپوءِ نيٺ آخر اها ”نالي ۾ نهال“ تاريخي ڪانفرنس پوري ٿي. مينڊيٽ ڪانسواءِ جنرل مشرف جو دؤر تي ٺهي ڪاهي پوڻ واري عمل تي تنقيد ڪندڙن کي به اها اميد هئي ته ڪنهن گڏيل اقرار نامي جو اعلان ڪيو ويندو پر اتي ڪو گڏيل بيان به جاري ٿي نه سگهيو.

ڀارت ۾ موجود ڪجهه ماڻهو فوج کان مغلوب ٿيڻ تي پاڪستان جي سياستدانن تي الزام آڻين ٿا. سندن خيال آهي ته هاڻ فوج سان معاملو ٺاهي هلڻ ۾ ئي بهتري آهي. انهن خود اها ڳالهه مڃيندڙ بي اختيار آرمي کي پنهنجي سانچي ۾ ويهاري ڇڏيو آهي. جنهن اها دعويٰ ڪئي آهي ته جيڪڏهن هو ڊڪليئرشن تي صحيح ڪرڻ کي بهتر سمجهي ٿو ته پوءِ ان کان ته وڌيڪ بهتر اهو ٿيندو ته هو ڀارت ۾ ئي پنهنجي آبائي نهروالي رهائشگاهه ۾ ترسي پوي.

سويلين قيادت اسلام آباد، شمل ۽ لاهور وارن جن معاهدي تي صحيحون ڪيون. اهي سڀئي معاهدا قابل تعظيم آهن. ڊپلومييسي امڪان پذير ٿيڻ جو فن آهي سياسي ليڊر ڏين واري معاملي جا ماهر ٿيندا آهن. جنرل مشرف هڪ فوجي آمر آهي. جڏهن هو ڳالهائڻ لڳي ٿو ته ٻيا گيس ٻڌندي ئي دير ٿا ڪن. ان چونڊيل فرمانبردارن جي ميڙ ۾ ڦاٿل جنرل مشرف سٺن ارادن جي اعلان جي باوجود هر وڏي امتحان ۾ مونجهاري جو شڪار ٿي وڃي ٿو. جهڙوڪ چونڊن لاءِ تاريخ جو اعلان، ماڻهن کي سياسي طور تي قربانيءَ جو پڪرو ٺاهڻ، معيشت جي بحالي ۽ هاڻي پرڏيهي پاليسي کي تربيت ڏيڻ وغيره.

اها ڳالهه به ڏاڍي عجيب آهي ته جڏهن به ڀارتي نمائندا ڪا اهڙي گهر ڪن تاجنهن سان ڪنهن واعدي جي سڃي هجڻ جو ثبوت ملي ته ڀارتي حد تائين وات ڦاڙي رڙيون ڪيون وڃن ٿيون. وقت سدائين گهٽجنندو رهيو ۽ وري پوءِ ان ۾ واڌارو ڪيو ويو. سڀ کان پهريان نيرن واري تبديل تي پريس جي ماڻهن سان ڳالهه ٻولهي ٿي ته پوءِ وري ڳالهين جي ختم ٿيڻ ۾ ڪافي وقت لڳو. اجمير شريف جو دؤرو به رد ڪرڻو پيو. اسلام آباد ۾ ان وقت هڪ ڳڻتي جي لهر دؤر جي جڏهن هندوستاني ميڊيا اهو راز فاش ڪيو ته ڳالهين بڻي ڏينهن تائين جاري رهنديون. ڪانفرنس جي لاءِ ڪاغذن جي تيار ڪيل مڪمل ٿي نه سگهي. جڏهن ته مانيءَ ۾ مزاج کي خوشگوار بڻائڻ لاءِ خاص جڙي پوڻيون استعمال ڪيون ويون پر اهي به ڪنهن ڪم نه آيون.

هن دؤر ۾ جنرل مشرف ڪيتريون ئي غلطيون ڪيون. هو جائز سياسي طاقتن جي وچ ۾ اندروني اتفاق قائم ڪرڻ ۾ ناڪام ويو. هو پاڪستان جي انتهائين پارٽين جي آسري تي ڀارت ويو. انهن پارٽين جا اڳواڻ دؤر تي وٺي وڃڻ کان اڳ ڪئميرا فليش جو مزو وٺندار هيا. هن هڪ ناقابل اعتبار ٽيم تي ڀاڙيو، جڏهن ته اها ٽيم پهريان به کيس ناڪام ڪري چڪي آهي. جيڪڏهن کيس ڪو سٺو مشورو ڏنو وڃي ها ته هو اتي هڪ ڏينهن وڌيڪ ترسي ها. تحمل سان ڀارت جي صبر جو موازنو ڪري ها پئي کي ٿڪائي مارڻ دنيا جو ابتدائي ڊپلوميٽڪ گُر آهي. ان جي برعڪس هو ڪاوڙ ۾ اچي جلدي واپس هليو آيو.

اسلام آباد وارا هڪ واضح اقرار نامي جي خواهش ۾ مبتلا هئا ۽ نئين دهلي وارا سندن خواهش کان بخوبي واقف هئا. ان ڳالهه جو اعتراف وفد ۾ شامل هڪ همراھ ”گلف نيوز“ سان ڳالهائيندي ڪيو. هن چيو ته ”مان جسونت سنگھ وٽ ويس ۽ هن کي چيم توهان جيڪو ڪجهه چاهيو ٿا لکي وٺو. اسان تسليم ڪرڻ لاءِ تيار آهيون.“ اها ڳالهه هڪ غير معمولي ڳالهه آهي اها ڳالهه باعث حيرت ناهي ته پرڏيهي وزير جسونت سنگھ ڳالهين جي لاءِ اڃان هڪ ڏينهن وڌيڪ چاهي پيو ته جيئن هو پنهنجي خواهش يا

تقاضائن جي فهرست پيش ڪري سگهن. اهو هڪ استبدادي ڪيس پڻ آهي، ڇو ته جرنيلن کي سرحدن تي نظر رکڻ کپي ۽ سياستدانن کي ڊپلومييسي ذريعي معاملا حل ڪرڻ گهرجن.

پاڪستان جي سوچ مطابق، ڪشمير مرڪزي معاملو هو. جڏهن ته هندوستان جي سوچ ڪجهه ٻي هئي، ڏوڙي جو مقصد ڏوري کي گهٽائڻ هو. ان ڪانفرنس مان جيڪا شيء حاصل ٿي به آهي ته اها جنرل مشرف دهلي وارن کي هڪ موقعو فراهم ڪيو آهي ته هو ڪشمير واري مسئلي ۾ پاڪستان جي موقف سان موازنو ڪري سگهن. 1993ع ۾ ڀارتي سفارتڪار ڊگسٽ سائپرس ۾ ٿيندڙ دولت مشترڪه واري ڪانفرنس ۾ پاڪستان کي پيشڪش ڪئي هئي ته ڪشمير کي هڪ الڳ ايجنڊا جي طور تي کنيو وڃي. تڏهن کان ڀارت ڪشمير کي بنيادي مسئلي جي طور تي تسليم ڪرڻ لاءِ رضامنڊ رهندو پيو اچي پر ان جهڳڙي جو مطلب پاڪستان واري نقط نظر کان مختلف هو. پاڪستان ۾ حڪومت ۽ پرڏيهي آفيس جي مستقل نه رهڻ جي ڪري اها اهم پيش رفت نظر انداز ٿيندي رهي آهي.

مسودي ۾ موجود لفظن تي ڌيان ڏيڻ سان وڏي تصوير تان ڌيان هٽي وڃي ٿو. ڊپلوميٽ عام طور تي اهڙي جوڙ توڙ ڪاميابي سان ڪري وٺندا آهن. موجوده تصوير جوهر ي طاقت جي مالڪ جي پن رباستن جي وچ ۾ ڇڪتاڻ واري صورتحال کي ظاهر ڪري ٿي. جڏهن ته ٻئي ملڪ تي خطرناڪ جنگيون به وڙهي چڪا آهن ۽ وادي، ڪشمير ۾ لائڻ آف ڪنٽرول تي اڃان به ڇڪتاڻ واري صورتحال آهي. ڳڻتيءَ ۾ مبتلا عالمي برادري ٻنهي ليڊرن کي مجبور ڪيو آهي ته هو ڳالهين جي ميز تي اچن ته جيئن ڏکڻ ايشيا ۾ ٽينشن کي گهٽائي سگهجي.

ڪجهه ماڻهن جو خيال اهو هو ته شيرواني پاتل جنرل مشرف امن قائم ڪرڻ واري فرد جي طور تي سامهون آيو آهي پر سندس ماضيءَ ۽ فوج تي دارومدار رکڻ. سندس راه ۾ رڪاوٽ جو سبب رهيا. هن وٽ مينڊيٽ به ڪونه هو ۽ پنهنجي قوم جي سڀ کان اعليٰ عهدي تي فائز ٿيڻ جو خواهشمند هو. هن جي ڪلهي تي ڪارگل آپريشن دوران 3 هزار سپاهين جي موت جو بار پڻ آهي. جيستائين سندس ايجنڊا، عزم، فوج، آمريڪا ۽ افغانستان جو تعلق آهي ته مشرف پنهنجا ڪارڊ سٺي نموني کڏيو آهي. اها ٻي ڳالهه آهي ته هو رات جو ئي واپس اچي ويو آهي. چمڙا پوڄي ڪمانڊو جي ٻي فطرت ٿيندي آهي ۽ ان ۾ ڪو شڪ ڪونهي ته ان جو خوب استعمال ڪيو ويو. هن شيرواني ۾ اتي لينڊ ڪيو. اهڙي طرح هن هڪ فوجي کي لڪائي ڇڏيو. جنهن سان ذاتي طور تي هو ڀارت خلاف پن محاذن تي وڙهيو. پوءِ وري جلد ئي شيرواني جي جاءِ ننڍين پانهن واري شرٽ والاري پيغام اهو هو ته مان پنهنجي گهر ۾ آهيان ۽ آرام واري حالت ۾ آهيان. توهان مون تي اعتماد ڪري سگهو ٿا.

هندوستان جي صدر به اهو ئي چيو پنهنجي تقرير هن جنرل مشرف کي هندوستان جي ممتاز ۽ معتبر سپوٽن مان هڪ قرار ڏنو. جيڪو اڌ صديءَ کانپوءِ پنهنجي شهر جي ڏوري تي آيو. خيالن کي بدلائڻ لاءِ اهو هڪ حيرت انگيز عمل هو.

اهو ماڻهو جنهن جي ڪارگل آپريشن جي ڪري ڪيترن ئي هندوستان جي سپاهين کي پنهنجي جانين جون قربانيون ڏيڻيون پيون، هن وقت معزز ۽ ممتاز سپوٽ جي طور تي قبول ڪيو ويو، جڏهن هن لڄڪدار ٿيڻ لاءِ رضامندي جو اشارو ڏنو. موقعو ملڻ تي جنرل مشرف آل پارٽيز ڪانفرنس جي ليڊرن سان پڻ ملاقات ڪئي. اهو هڪ عزم جو پنهنجائپ جو اظهار هو. هن ڀارتي وزير اعظم جي پڻ تعريف ڪئي ۽ هن لاءِ عزت ۽ احترام جو اظهار ڪيائين. هن چيو ته هو اڳتي وڌڻ چاهي ٿو. جنرل مشرف ان وقت تائين نمائشي انداز اختيار ڪيو. جيستائين رات جي وقت هن جي تحمل واري قوت ٽٽڻ نه لڳي هن ڪانفرنس جي دوران عالمي ڌيان ۽ نيڪ خواهي حاصل ڪئي. هن صدارت تي قبضو ڄمائڻ لاءِ مختلف طاقتن کي نيشنل سيڪيورٽي ڪائونسل جي ماتحت ڪرڻ.

آئي ايم ايف کان قرض جي قسط حاصل ڪرڻ ۽ مخالفن کي شڪار بڻائڻ لاءِ به ان نيڪ خواهي جو خوب استعمال ڪيو. نئين دهلي ۾ هن پارٽي وزير اعظم کي پاڪستان جي دؤري جي دعوت ڏني. جيڪا قبول ڪئي وئي. هڪ ٻي کانفرنس جي وعدي سان هن کي پنهنجي ڪوششن ۾ مدد ملندي.

آڪٽوبر 2002ع تائين ملڪ جي اندر ڪو سياسي خاڪو تشڪيل ڏيڻ لاءِ تربيت ڏني پئي وڃي، انتهائي اهميت جوڳي ان کانفرنس جي ڪري پاڪستان جي ٻڌندڙ معاشي پيڙهي ۽ اڀرندڙ طالبانائيزيشن تان گهڻي ڀاڱي ڌيان هٽي ويو آهي. پارٽي پرڏيهي وزارت سٺي منصوبابندي ڪري ٽي پر مشرف انهن کي پنهنجي گيم پلان تحت مات ڏئي ڇڏي. سواءِ انهن آخري گهرين جي جڏهن هو جلد بازي ڪري واپس موٽي آيو. ڏينهن ۾ ڪيترائي ڀيرا لباس تبديل ڪري هن پريس کي نامناسب تبصري ڪرڻ جو موقعو ڏنو. اصل ۾ هو پاڻ کي سادو سپاهي ظاهر ڪرڻ جي ڪوشش ڪري رهيو هو پر ان کانفرنس جوڏهن ڪروڙ پاڪستاني تي حڪمراني ڪرڻ واري جنرل جي پس منظر ۽ ان جي شخصيت ۾ موجود تباھ ڪن خامين کي آشڪار ڪري ڇڏيو. مثال طور سندس جلد بازي ۾ اسلام آباد ڏانهن واپسي. ان کانسواءِ پاڪستان ۽ ڀارت ٻنهي جا ڪيترائي زخم نازا ٿي پيا تنهن فوجن جي نمائندگي ڪندڙ پارٽي ايسر چيف مشرف کي سلبوت ڪرڻ کان انڪار ڪري ڇڏيو هو. جنرل مشرف به واجپائي جي لاهور واري دؤري دؤران ساڳي حرڪت ڪئي هئي. اهڙي طرح پارٽي ايسر چيف بدلو جڳائي ڇڏيو. پاڪستان ۾ ڪارگل آپريشن دؤران مرندڙ سپاهين جا روح جنرل مشرف کي ڏسندا رهيا. 1971ع ۾ ڍاڪا واري سانحي کانپوءِ پاڪستان جي لاءِ اها وڏي شڪست هئي. ڀارت فاتح هجڻ جي حيثيت سان چوٽين تي قبضو ڪيو. هيڏانهن هڪ طرفي واپسي ڏلت آميز هئي. جنرل مشرف آگري ۾ چانهه پيتي، ڪيڪ کاڌو ۽ تاج محل جي سامهون فوٽو چڪرايا. هاڻ وري واجپائي اسلام آباد ايندو چانهه پيئندو ڪيڪ کائيندو ۽ قائد اعظم جي مزار جي اڳيان فوٽو چڪرائيندو. انهن چانهه پارٽين جي باوجود ڪشمير ۾ موت جو ننگو ناچ اڃان به جاري آهي ته پوءِ ان ساري عمل جا نقصان ۽ فائدا ڪهڙا آهن؟ جوهر ي طاقت جي مالڪ ٻن رياستن جي رهنمائن خاموشي توڙي ڇڏي آهي. بس اها ئي وڏي ڪاميابي آهي. هنن هڪٻئي جو اندازو لڳائي ڇڏيو آهي. هنن وري ملڻ جو واعدو پڻ ڪيو آهي پر ان جي لاءِ اسان کي وري وڏي قيمت ادا ڪرڻي پوندي. ٻه جنگ بنديون ختم ڪيون ويون آهن. هڪ جنگ بندي پاڪستان ڪئي آهي جڏهن ته ٻي هندستان جي طرفان ڪئي وئي آهي. هن دؤري دؤران به جڏهن صدر مشرف هڪ وڏي صدارتي ضيافت ۾ اهو چئي رهيو هو ته بطور آپشن فوجي حل هن وٽ ناهي جڏهن ته هڪ نئين دؤر به دؤران 80 ماڻهو پنهنجون زندگيون وڃائي ويٺا آهن گولين جو اوزر مسلسل ايندو رهيو.

ڪانفرنس جي ناڪامي. پاڪستاني سياستدانن جي طرفان جمهوريت جي بحالي لاءِ ڏنل ڪال کي هڪ نئين قوت بخشي آهي ته جيئن چونڊيل نمائندا ۽ حڪومتون ڊپلومييسي تحت معاملن طئي ڪري سگهن. ڪانفرنس مؤثر طريقي سان اها ڳالهه ظاهر ڪري ڇڏي آهي ته سياستدانن معاهدا به ڪري سگهن ٿا. جڏهن ته جرنيل لاءِ اجازت نامو حاصل ڪرڻ به ڏکيو ڪم آهي.

ريفرنڊم

هن وقت قوم اهڙي موڙ تي اچي پھتي آھي جو سائس ضياء الحق پاران ڪيل فرائڊن کان به وڌيڪ فرائڊ ٿيڻ وارو آھي. فوجي ريفرنڊم اصل ۾ گڻ پوائنٽ تي صدارت جو عهدو حاصل ڪرڻ جي ڪوشش آھي. هن وقت قوم کي ريفرنڊم نه پر ڳڀي جي ڳولا آھي. قومي سطح تي ٿوري به غلطي هندوستان کي وڏو فائدو پهچائي سگھي ٿي، جنهن جي سموري ذميواري موجود حڪمرانن جي مٿان هوندي. نيون ٽڪنڊيون ڪري من پسند ماڻھن کي ڪٽرائڻ لاءِ رستو هموار ڪيو ويو آھي. ائين ڪي پيرن هيٺان لتاڙيو ويو آھي. عوام ريفرنڊم واري تماشوي کي رد ڪري ڇڏيندو پر فوجي جادوگر ضياء الحق جيان 98 سيڪڙو عوامي راءِ جي حاصلات جو گمراه ڪن اعلان ڪري ڇڏيندو. مزي جي ڳالھ ته لاهور جو ناظم ۽ پنجاب جو گورنر ته ريفرنڊم کان پهريان ئي ان فوجي جادوگر جي ڪاميابي جا طبل وڄائي نمڪ حلالي جو حق ادا ڪرڻ ۾ مشغول آهن. ريفرنڊم واري تماشوي کي ضلعي ناظم ۽ نائب ناظم ڪوڙن ووٽن سان ڪامياب ڪندا. فوجي جادوگر اليڪشن کان پهريان ريفرنڊم ڪرائي دراصل عام چونڊن جي لاءِ ڏانڊلي جو شفاف بنياد فراهم ڪري رهيو آھي. مان چوان ٿي ته مشرف جنهن وردي جي داڀي تحت اهو سڀ ڪجهه ڪري رهيو آھي، پهريان ان وردي مان هٽ ڪڍي پوءِ خبر پوندي ته کيس ڪير ۽ ڪيترا ووٽ ڏئي ٿو. ڏنڊي جي زور تي ريفرنڊم ڪرائي فرضي اڪثريت ظاهر ڪري ان کي هي فوجي جادوگر پاڪستاني سياسي ڪلچر جو حصو بڻائي گھري ٿو. سياستدانن ملڪي ترقي ۽ سالميت لاءِ هڪ ترقي پسند اسلامي جمهوري ائين ڏنو افسوس جو فوجين ان جا بڪيا اڏيڙي ڇڏيا ۽ فوجين جي اقتدار واري حوس ٿي ملڪ کي ٽڪرا ٽڪرا ڪري ڇڏيو. اهو سراسر ڪوڙ آھي ته 90 سيڪڙو پارٽيون ريفرنڊم جون حامي آهن. فوجي جادوگر لاءِ صرف اهو ڪافي آھي ته ملڪ جي سڀ کان وڏي سياسي پارٽي پيپلز پارٽي، مسلم ليگ ان، ايم ڪيو ايم ۽ جماعت اسلامي ته ريفرنڊم جي خلاف آهن ته پوءِ ريفرنڊم وارو تماشو ڪهڙي جماعت جي حمايت سان ٿيڻ وارو آھي؟ بهتر ته اهو آھي (ريفرنڊم) جو تماشو ڪري قوم کي وري ضياء الحق واري اونداهي دؤر ۾ نه پهچايو وڃي. اڃان تائين قوم پنهنجي پيرن جي ڪڙين مان نڪتل ضياء الحق جا لڳايل ڪنڊا ۽ ڪرچيون ٿيل شيشا ڪڍي رهي آھي ته پوءِ ڪنهن نئين ضياء الحق جي ڏنل زخمن جو تاب ڪٿي برداشت ڪري سگھندي؟ مان سڀني سياسي پارٽين کي اپيل ٿي ڪيان ته هو قوم کي ريفرنڊم جي عذاب کان نجات ڏيارين. پاڪستان 21هين صدي ۾ نه ڪنهن ريورس گيٽر ۽ نه وري ڪنهن نئين ضياء الحق جو بار کڻي سگھڻ جي قابل آھي. مشرف لاءِ اهو بهتر آھي ته هو ضياء جيان امير المومنين بڻجڻ کان پاسو ڪري ۽ گذريل دؤر جي تجربن مان ڪو سبق حاصل ڪري.

پ پ پ ڪالھ به آمريت اڳيان ديوار هڻي ۽ اڄ به جمهوريت جي سج کي آمريت جي گرھڻ کان بچائڻ لاءِ پنهنجو پڙ پور ڪردار ادا ڪندي پ پ پ فوجي جادوگر کان مطالبو ڪري ٿي ته صرف پنهنجي مرضي جي بدران اليڪشن جي شڪل ۾ پوري قوم جي مرضي معلوم ڪئي وڃي ۽ ريفرنڊم جهڙو ڊمي هٿيار استعمال ڪرڻ کان پاسو ڪيو وڃي. مشرف جيڪڏهن اڄ به صاف ۽ متفاف اليڪشن ڪرائي گهر هليو وڃي ته قوم کيس سنن لفظن ۾ ياد ڪندي رهندي پر ڇا ڪجي

اقتدار جو نشو و کنس ائين ڪرڻ کان روڪي رهيو آهي. ٻئي پاسي عمران خان لغاري اظهر، طاهر القادري ۽ ٻيا ڪيترائي هم خيال هن فوجي جادوگر جي ميز تان بچيل سچيل ٽڪر هٿ ڪرڻ جي چڪر ۾ ميز جو طواف ڪري رهيا آهن. مان مان جو ورد ڪرڻ وارو قدرت جي بي اواز لٺ جي گونج ٻڌي. ”مان“ اڪثر طور تي انسان کي عبرت ڪا انجام ڏياري ڇڏيندي آهي.

فوجي جادوگر کي ڄاڻ هجڻ گهرجي ته بينظير ڀٽو هن ملڪ جي سڀ کان وڏي سياسي پارٽي جي سربراهه آهي ۽ نواز شريف به وڏي سياسي پارٽي جو اڳواڻ آهي. ٻنهي اڳواڻن کي اليڪشن کان پري رکڻ ڇا چوڏهن ڪروڙ عوام جي بيعزتي ناهي!

اصل ۾ مشرف کي اهو خوف آهي ته جيڪڏهن بينظير ڀٽو کي اليڪشن ۾ حصو وٺڻ جي اجازت ڏني وڃي ٿي ته پوءِ هن کي نئون ڀيرو وزير اعظم ٿيڻ کان ڪير به روڪي نٿو سگهي. تنهن جي ڪري هن بزدليءَ جو مظاهرو ڪندي پنهنجي تقرير ۾ منهنجي اليڪشن ۾ حصو وٺڻ واري امڪان کي رد ڪري ٿو ۽ پاڪستان واپسي جاري رهندي رهي ٿو. اقتصادي بهتريءَ جون سڀ دعوائون ڪوڙيون آهن. ڪوڙو قيصر لند اهو سڀ اقتدار کي قائم رکڻ لاءِ ڪري رهيو آهي. مشرف ضياءَ الحق ۽ ايوب جي جديد انداز ۾ نقل ڪري رهيو آهي. جڏهن ته ائين ۾ صدارتي چونڊ جو طريقو موجود آهي، پوءِ هو اهو طريقو ڇو نٿو اختيار ڪري؟ ان ڪري جو کيس هڪ به ووٽ ملڻ جو آسرو ناهي، تنهن ڪري گڻ پوائنٽ تي عوامي راءِ کي اغوا ڪرڻ جي ڪوشش ڪري رهيو آهي.

مان روزاني نوا وقت جي ايڊيٽر جي جرڻمند آواز کي خراج تحسین پیش ڪريان ٿي ۽ ان سان گڏ سڀني ڪالم نگارن ۽ اخبار وارن کي اپيل ڪيان ٿي ته هو به نوا وقت جيان پنهنجي ضمير جي آواز تي لبیک ڪن. هاڻ صحافت ۽ عدالت جي امتحان جو وقت آهي. ٻنهي ادارن کي عوامي راءِ جو احترام ڪندي صدر جي غير آئيني ۽ غير جمهوري قدم کي رد ڪرڻ لاءِ وڏو ڪردار ادا ڪرڻ گهرجي. مشرف سينيٽر دانشورن ۽ ڪالم نگارن جي سوچ کي مذاق سڏي هڪ معزز طبقي جي توهين ڪئي آهي. اڄوڪيون اخبارون هڪ غير آئيني ۽ غير جمهوري حڪمران کي ليڊ اسٽوري طور جاءِ ڏين ٿيون پر ملڪ جي ٻن وڏين سياسي پارٽين جي اڳواڻن جي بيانن کي هڪ ٻي ڪالمي خبر طور ۽ ڊمي انداز ۾ شايع ڪري صحافت سان مذاق ڪري رهيون آهن. ان معاملي ۾ به انصاف ٿين گهرجي ته مشرف ريفرينڊم تي 3 ارب رپيا خرچ ڪرڻ بدران بيروزگارن جي روزگار لاءِ ڪو بندوبست ڪري. سرڪاري خزاني مان ناظم جيڪي مشرف جي حق ۾ اشتهاار ڇپرائي رهيا آهن انهن جو به ڪو حساب ڪتاب ٿيڻ گهرجي.

فوج جو سياست ۾ مستقل ڪردار خوفناڪ بحران جي ور چاڙهي سگهي ٿو. انهن سان اهو احساس شدت سان اڀري ٿو ته اسان پنهنجا معاملو پاڻ سنڀالڻ جي قابل نه رهيا آهيون. جنرل مشرف نه صرف ايندڙ 22 سالن تائين اقتدار تي قابض رهڻ جو خواهشمند آهي پر هو ايندڙ وڌيڪ پنجن سالن تائين آرمي چيف به رهڻ چاهي ٿو. معنيٰ ته اهو چئي سگهجي ٿو ته هو ايندڙ وقت ۾ پاڪستان جي مقدر سان ڪيڏندي ملڪ کي وڌيڪ ٽڪرڻ ۾ ورهائڻ چاهي ٿو، جنهن لاءِ کيس قوم ڪڏهن به اجازت ڪونه ڏيندي.

هڪ جنرل جي شڪست

هلندڙ مهيني جي شروع ۾ پاڪستان جي فوجي ڊڪٽيٽر ريفرينڊم ذريعي پاڻ کي ملڪ جو صدر چونڊرائي پنهنجو عهدو برقرار رکڻ جو فيصلو ڏئي ڇڏيو. اليڪشن ڪميشن جي هڪ جج احتجاج ڪندي اهو چئي استعيفا ڏئي ڇڏي ته ريفرينڊم غير آئيني آهي. پاڪستان بار ايسوسيئيشن، پريس ۽ سياسي جماعتن به ان ريفرينڊم کي غير آئيني قرار ڏنو ۽ ريفرينڊم مهم هلائڻ لاءِ سرڪاري فنڊ مان پئسو خرچ ڪرڻ باوجود جنرل صاحب کي لاتعلقي ماڻهن جي سرد مهريءَ کي منهن ڏيڻو پئجي ويو.

جنرل مشرف جي شخصي سياست سندس حامين ۽ مخالفن جي وچ ۾ جڻ واريءَ تي لڪير پائي ڇڏي آهي. جيڪڏهن هو آرمي جي وردي لاهي ٿو ڇڏي ته سندس حصي ۾ ووٽ به صرف سندس ذات جو ئي پلٽ پوي ٿو. عقل جي ڳالهه ته اها هئي ته پاڪستان جي مستقبل جي رخ جو تعين هڪ رياست جي طور تي ڪري ها، جنهن جو مقصد پنهنجي پاڙيسرين سان امن امان قائم رکڻ ۽ عوام جي خوشحالي هجڻ گهرجي ها!

ڪنهن به امڪاني جهڳڙي جو احساس ڪندي اپوزيشن ريفرينڊم جي بائيڪاٽ جو اعلان ڪيو. اپوزيشن مشرف کي چيو ته جيڪڏهن ووٽن جو ٽرن آئوٽ 50 سيڪڙو کان گهٽ اچي ته هو اقتدار سپريم ڪورٽ جي جسٽس جي حوالي ڪري ڇڏي پر جنرل اها ڳالهه رد ڪري ڇڏي. جنهن سان ان شڪ جي پڪ ٿئي ته بظاهر هن عوام جي سامهون ڪاميابي جو اعلان ته ڪري ڇڏيو آهي پر عوام تي کيس ڪو گهڻو اعتماد به ڪونهي.

هن ريفرينڊم پاڪستاني معاشري ۾ هڪ اهڙي وقت انتشار واري ڪيفيت پيدا ڪري ڇڏي، جڏهن دهشتگرديءَ جي خلاف بين الاقوامي مهم هڪ خطرناڪ ۽ نئين مرحلي ۾ داخل ٿي چڪي آهي. پاڪستان جي دل پنجاب ۾ القاعده جا ڪارڪن ڪٿي لڪل آهن يا وري اتان ٿي پوءِ ڪنهن ٻي جاءِ تي ويا آهن. جنرل صاحب ڪيترن ئي مهينن تائين اها دعويٰ ڪندو رهيو ته پاڪ - افغان سرحد تي فوجي چوڪيون قائم ڪري انهن جي فرار ٿيڻ جا رستا بند ڪري ڇڏيا آهن.

آمريڪي ۽ برطانوي فوجي افغانستان جي پهڙي علائقن ۾ ڳولا ڪري رهيا آهن ۽ گوريلا مزاحمت کي منهن ڏئي رهيا آهن. جڏهن ته هڪ بين الاقوامي فوجي ڪمانڊر پاڪستاني علائقن ۾ به ڳولا جو امڪان ظاهر ڪيو آهي. ان سان گڏ وچ اوڀر به شعلن جي لپيٽ ۾ آهي ۽ پوري عالم اسلام جا مسلمان غم ۽ غصي جو اظهار ڪري رهيا آهن. واشنگٽن جي تاريخ ۾ پهريون ڀيرو پنجاه هزار مسلمان بازارن ۾ نڪري فلسطيني علائقي ۾ اسرائيل جي قبضي خلاف احتجاج ڪيو آهي.

هندوستان ۽ پاڪستاني فوجون سرحد تي پنهنجي توپن ۽ ميزائيلن جو هڪٻئي ڏانهن رخ ڪري بيٺا آهن، جيڪڏهن هن پيري پاڪستان ۽ هندوستان جي وچ ۾ جنگ شروع ٿي ته پوءِ دنيا هڪ وڏي تباهي جو نظارو ڪندي. جنرل مشرف شايد دعويٰ سان اهو چئي سگهي ٿو ته هن وقت بين الاقوامي طور تي ٿيندڙ حمايت جي ڪري هو اولهه جي لاءِ نهايت ضروري آهي پر جيڪڏهن هو ان تازڪ موقعي تي پاڪستاني معاشري ۾ موجود تضادن ۽ رجحانن کي ختم ڪري ٿو ته اهو هن لاءِ خوفناڪ قسم جو قدم ثابت ٿيندو. هن وقت پاڪستان جون

قومي ۽ صوبائي اسيمبليون معزول آهن. چونڊيل صدر کي به گهر موڪليو ويو آهي، آئين به معطل آهي، سياسي پارٽين کي پريشان ڪيو پيو وڃي. سياسي ليڊرن کي مملڪت جي سرپرستي ۾ غير فطري انصاف جو منهن ڏسڻو پئجي رهيو آهي. سياسي اڳواڻن مٿان پابندي آهي. بس صرف انهن ماڻهن کي آزادي آهي، جيڪي آمريت جي حمايت ڪن ٿا.

پاڪستان ۾ اڄ به جمهوري ۽ انساني حقن جي صورتحال اها آهي جيڪا ويه سال اڳ جنرل ضياءَ جي دؤر ۾ هئي. هن به پنهنجي آمريت کي تحفظ ڏيڻ لاءِ پاڪستان جي اهميت کي آمريڪا جي لاءِ افغانستان ۾ استعمال ڪيو. هاڻ وري جنرل مشرف پاڪستان جي تحريري آئين جي خلاف ورزي ڪندي اعلان ڪيو آهي ته هو 30 اپريل تي ريفرينڊم ڪرائيندو ته جيئن بعد ۾ ٽينڊر اليڪشن جي نتيجن کان قطع نظر سندس فوجي آمريت کي پنج سال وڌيڪ توسيع ملي سگهي. مشرف جيڪو ڪجهه ڪري رهيو آهي، اهو سڀ ڪجهه هو جمهوريت ۽ پاڪستاني عوام جي انساني حقن جي قرباني ڏئي ڪري رهيو آهي، جيڪڏهن اقتدار پاڪستاني عوام جي حوالي نه ڪيو ويو ته افغانستان جي تباهي سندس پاڙيسري ايٽمي طاقت (پاڪستان) لاءِ هڪ وڏي تباهي جو سبب بڻجي سگهي ٿي. جيڪڏهن جنرل مشرف ملڪ جي جمهوري مستقبل جو حصو ٿيڻ چاهي ٿو ته پوءِ کيس گهرجي ته هو پنهنجو پاڻ کي آئين مطابق چونڊرائي.

پاڪستان جي سپريم ڪورٽ ۾ ريفرينڊم جي خلاف ڪيس جي ٻڌڻي هلي رهي آهي. ڪورٽ ان ڳالهه جو فيصلو ڪري سگهي ٿي ته ريفرينڊم هڪ توثيق ته ٿي سگهي ٿو پر چوند نه!

هڪ بصيرت پرڻي جنرل کي علم هجڻ گهرجي ته هٿيار ڪڏهن ۽ ڪٿي ڦٽا ڪرڻ گهرجي ۽ اسان جو جنرل صاحب ته پهريان ئي 1999ع ۾ بهار واري موسم ۾ ڪارگل جي پهاڙ تي پنهنجي طور هار کائي موٽيو آهي، جڏهن هندستان ۽ پاڪستان ويجهو اچي چڪا هئا، هن لاءِ هاڻ اهو موقعو آهي ته پاڪستاني عوام جي راءِ جو احترام ڪندي هو هڪ ڏينهن پهر هٿيار ڦٽا ڪري ۽ اقتدار عوام جي حوالي ڪري ڇڏي. آئين ڪرڻ سان هو اخلاقي فتح سان هم ڪنار به ٿي سگهندو ۽ تاريخ به کيس ياد ڪندي باقي هڪ ڪوڙي ريفرينڊم مان هن کي ڪجهه به حاصل ٿي نه سگهندو.

جنگ کي ڪيئن تارجي؟

جنگ جا بادل فضا ۾ ڇانيل آهن. بيوس اداڪارن جيان ٻئي ملڪ هندوستان ۽ پاڪستان بي رحمان انداز ۾ تباهي ڏانهن گھليندڙ جنگ ڏانهن وڌي رهيا آهن. نفرت ۽ انتقام واري جذبي ان جنگ کي مهميز ڏئي آهي. ان سان گڏوگڏ ان ڪشمڪش سان چڪتاڻ ۾ وڌيڪ اضافو ٿيو آهي. جنهن جي ڪري ئي ٻنهي ملڪن جي وچ ۾ گذريل اڌ صديءَ دوران ٽي جنگيون ٿي چڪيون آهن.

ان نفرت انگيز محرڪ جي نتيجي ۾ ڪشميري ويڙهاڪ جن هندوستاني فوج جو روپ ڌاري رکيو آهي. ڪشمير جي رت سان رنگيل ۽ قبضي هيٺ آيل واديءَ ۾ بندوقن ۽ گرنيدن سان ٻارن ۽ عورتن کي قتل ڪري رهيا آهن. هو بدلو وٺڻ چاهين ٿا ۽ ان ڪري ئي انهن اهڙي قسم جو طريقو اختيار ڪيو آهي. هو سرحدن تي مقرر هندوستاني فوج جي سپاهين جي ٻارن ۽ زالن کي قتل ڪن ٿا. سندن پيغام واضح آهي ته جيڪڏهن هو هندوستاني فوج جي ٻارن ۽ زالن کي گھرن جي اندر نشانو بڻائي سگھن ٿا ته پوءِ لائن آف ڪنٽرول تي موجود هندوستاني فوجي انهن کي ڪيئن روڪي سگھندا.

هندوستاني فوجي جڏهن پنهنجي پٽن، ڌيئرن ۽ زالن کي رت ۾ لال ٿيل ڏسن ٿا ته سندن اندر ۾ نفرت ۽ بدلي جي باهه اڇا ۽ وڌيڪ پڙڪي پوي ٿي. ڪشميري ويڙهاڪن جو شڪار ٿيندڙ هندوستاني فوجين ۽ ٻين ساٿين ۾ نفرت انتها تي پهچي چڪي آهي. هو بدلو وٺڻ چاهين ٿا. هندوستاني وزيراعظم واجپائي مٿان اهو دٻاءُ آهي ته جوابي ڪارروائي جي ذريعي بدلو ورتو وڃي.

آمريڪي سي آءِ اي جي سربراهه به مارچ ۾ ان جنگ جي امڪان جي پيشنگوئي ڪري ڇڏي هئي. سينيٽ جي مسلح سروسز ڪميٽي جي اڳيان تصديق ڪندي ٽينيت چيو ته ”جيڪڏهن ڀارت پاڪستان جي ڪنٽرول هيٺ ڪشمير واري علائقي ۾ وڏي پيماني تي ڪوآپريشن ڪيو ته پاڪستان به مات ڪري ڪونه ويهندو ۽ پاڪستان جوابي حملو ان يقين سان ڪندو ته جو سندس نيو ڪليئر ڊيٽرنٽ ڀارت جي جوابي حملي جي وسعت کي محدود ڪري ڇڏيندو.“ ٻه سال اڳ آمريڪي صدر بل ڪلنٽن ڏکڻ ايشيا کي دنيا جو خطرناڪ ترين خطو قرار ڏنو هو. گذريل ڇهن مهينن کان پاڪستاني ۽ هندوستاني فوجون هڪ ٻئي جي آمهون سامهون هٿيار تائي بيٺيون آهن. ايتري وڏي تعداد ۾ سرحد تي فوج جو گڏ ٿيڻ، گذريل سال هندوستان جي پارليامينٽ تي ٿيل حملي جو نتيجو آهي. هاڻ ڀارت پاڪستاني هاءِ ڪمشنر کي به پنهنجي ملڪ مان ڪڍي ڇڏيو آهي. ڀارت جي وزيراعظم ۽ اپوزيشن جي وچ ۾ به خيالن جي هڪ جهڙائي ۽ ذهني هم آهنگي موجود آهي. جڏهن ته ڀارتي پارليامينٽ ويڙهاڪ پسندن جي خلاف زبردست قدم کڻڻ جو مطالبو ڪيو آهي. مطلب ته جنگ لاءِ دهل وڄايو پيو وڃي.

بين الاقوامي برادري کي هن خطي ۾ شديد خطرو محسوس ٿي رهيو آهي. پاڪستان هن وقت آمريڪا جي چانو هيٺ انهن طاقتن جو حليف آهي جيڪي پاڙيسري ملڪ افغانستان ۾ ڪارروائي ڪري رهيون آهن. آمريڪا پاڪستان ۽ هندوستان جي وچ ۾ ٿيندڙ امڪاني جنگ کي دهشتگردي خلاف جنگ ۾ تبديل ٿيندڙ ڏسڻ جو خواهشمند آهي پر جيڪڏهن ويڙهاڪ پسند، اتحادي فوجين جو ڌيان پاڪستان ۽ افغانستان جي سرحدن علائقن تان هٽائڻ چاهين ٿا ته هو ان مقصد ۾ ڪامياب به ٿيا آهن. ويڙهاڪ پسندن طرفان گذريل سال سيپٽمبر ۾ ورلڊ

ٿرڊ سينٽر جي جڙي تاور تي ٿيل حملي کانپوءِ جيڪا جنگ شروع ٿي هئي، ان جنگ جي شروع ٿيڻ کانپوءِ ان ڳالهه جو به امڪان هو ته جنگ سرنگر ۾ به شروع ٿي ويندي جنهن جي پويان هٿ به ويڙهاڪ پسندن جو ٿي هجي ها. جيڪي پاڪستان ۽ هندوستان جي وچ ۾ موجود چڪتاڻ ۽ محاذ آرائي کي وڌائڻ جو پڪو په ڪري چڪا آهن.

بين الاقوامي برادري جي طرفان هڪ بنيادي غلطي اها ٿي ته هن اهو نتيجو ڪڍيو ته هڪ فوجي آمر پاڪستان ۽ هندوستان جي وچ ۾ موجود چڪتاڻ کي گهٽائي سگهي ٿو يا وري انتهاپسنديءَ جي انهن لهرن کي روڪي سگهي ٿو. جيڪي هاڻ هن خطي ۾ وڌين ڪي وڌائڻ رهيو آهن. بين الاقوامي برادري جي ٻي وڏي غلطي اها هئي ته اها اندروني علائقائي تنازعن ۽ دهشتگردي جي وچ ۾ فرق ڪرڻ جي اهليت نٿي رکي. اسرائيلي اٿارٽي تي ڊاهو ڪرڻ لاءِ اسرائيلي وزيراعظم ايرل شيرون تبديل ٿيل تصور کي استعمال ڪرڻ چاهيو ته وچ اوڀر جي صورتحال نهايت ئي ڳنڍيل ٿي وئي.

هان ڀارت به ساڳي غلطي ڪندي نظر اچي رهيو آهي. درحقيقت نائن اليون کانپوءِ دنيا سياسي حل جي بدران فوجي حل ڏانهن مائل نظر اچي ٿي. ڀارت سرڪار طرفان اهڙيون ڳالهيون ڪيون پيون وڃن ته محدود فوجي حملن ذريعي پاڪستان جي ڪنٽرول هيٺ ڪشمير واري علائقي ۾ ٽريننگ ڪئمپن کي ختم ڪيو وڃي. لائن آف ڪنٽرول جي پريان کان هوائي فائرنگ زور شور سان جاري آهي. لائن آف ڪنٽرول جي ويجهو رهندڙ ڳوٺاڻا ان مصيبت جي ڪري پنهنجا علائقا ڇڏي رهيا آهن. ڇاڪاڻ ته پاڪستان ۽ هندوستان جي وچ ۾ چوٿين جنگ جا امڪان چٽا آهن.

اهو هڪ تباهي وارو منظر آهي. اولهه وارن ملڪن پنهنجي سفارتڪارن کي چڪتاڻ گهٽائڻ لاءِ هن خطي ۾ موڪليو. جنرل مشرف کي دهشتگردي خلاف جنگ ۾ هڪ وڏي اميد جي طور تي تصور ڪيو پيو وڃي پر هاڻ ته اها اميد به پوري ٿيندي نظر نٿي اچي. سندس دؤر ۾ انتهاپسنديءَ جي ويڙهه ۽ علائقائي چڪتاڻ ۾ جيئن پوءِ تيزي اضافو ٿيو آهي.

هن آڱري ۾ هندوستان سان اعتماد واري فضا کي موافق بڻائڻ وارو موقعو وڃائي ڇڏيو. کيس ڪارگل واري ڪشمڪش جو روح روان سمجهيو وڃي ٿو. ان ئي ڪشمڪش جي نتيجي ۾ پاڪستان ۽ هندوستان جنگ جي ويجهو اچي پهتا هئا. سندس سياست اندروني سياسي قوتن جي خلاف عملي مخالفت تي ڀاري ٿي جنهن سان ملڪ ۾ انتشار وڌي رهيو آهي. ان تاريخ کي مدنظر رکندي ان ڳالهه جو امڪان آهي ته ڳالهين جي تجويز ان سفر کي روڪيندي جيڪو جنگ ڏانهن وٺي وڃڻ لاءِ شروع ٿي چڪو آهي.

جنگ جي امڪان کان بچڻ لاءِ هڪ رستو موجود آهي ۽ اهو آهي حڪومت جي تبديليءَ جو. پاڪستان ۾ حڪومت جي تبديلي سان نئين آغاز جا امڪان پيدا ٿي سگهن ٿا. اهڙي تبديلي پاڪستان آرمي جي آفيسر ڪورز جي ذريعي ئي ممڪن آهي. هو جنرل مشرف کي استعيفيٰ ڏيڻ جي لاءِ چئي سگهن ٿا. ان سان نئين حڪومت کي صاف ذهن سان اعتماد پيدا ڪرڻ وارين ڳالهين جو موقعو ملي سگهي ٿو.

اٺين هڪ دفعو اڳ به ٿي چڪو آهي. ۱۹۷۱ع ۾ پاڪستان آرمي جي سپرنيئر آفيسرن فوجي آمر جنرل يحيٰ خان کي استعيفا ڏيڻ لاءِ چيو جنرل انهن جي ڳالهه

مجي جنهن سان نئين حڪومت جي تشڪيل ۾ آساني ٿي ۽ پوءِ نئين حڪومت ٽريبل پڪٽرل ٽڪرن کي ميڙي گڏ ڪيو.

ان نئين حڪومت ۱۹۷۲ع ۾ شمل معاهدي تي صحيحون ڪيون ۽ ان ئي معاهدي تحت ٻنهي ملڪن جي وچ ۾ ڪافي عرصي تائين امن رهيو. ايسٽائين جو ۱۹۹۸ع ۾ ٻنهي ملڪن ايتي ڌماڪا ڪيا. ۱۹۹۸ع کان اڄ تائين ٻئي ملڪ جنگ جي ڪناري تائين پهچندي پهچندي رهجي ويا آهن.

اطلاع آهن ته ڪور ڪمانڊر ائين ڪري به سگهن ٿا. شروع ۾ انهن متنازع ريفرينڊم ۾ مخالفت ڪئي جيڪو جنرل مشرف پاڻ کي صدر چونڊرائڻ لاءِ منعقد ڪيو هو. هاڻ جڏهن اهي ڪمانڊوز اولهه ۽ اوڀر وارين سرحدن تي ٽڙي پڪڙي ويا ته پوءِ هڪ ئي وقت ٻنهي محاذن کي سنڀالڻ ڏکيو ٿي پوندو. پاڪستان جي اهم ۽ طاقتور حليف آمريڪا جو نقط نظر به بنيادي اهميت جو حامل آهي. آمريڪا جنرل مشرف جي کلي حمايت ڪري رهيو آهي. صدر بش کيس پنهنجو دوست سڏيو آهي. هاڻ هن کي اهڙي ماڻهو جنهن کي هو پنهنجو دوست سڏي ٿو ۽ محدود جنگ جي خطري جيڪا بي قابو ٿي سگهي ٿو. ٻنهي مان ڪنهن هڪ کي چونڊڻو پوندو. هندوستان فوجي ايڪشن شروع ڪرڻ کان اڳ اهڙو تاثر ظاهر ڪندو ته کيس آمريڪا جي حمايت حاصل ناهي. اصل ۾ هندوستان کي ايڪشن جي آزادي ان کان به وڌيڪ هوندي جيتري ڪارگل جنگ دؤر ان پاڪستان کي حاصل هئي. ان وقت صدر ڪلنٽن قرضن ۾ ڦاٿل پاڪستان کي آئي ايم ايف جو ڀر ڏيڻ لاءِ چيو هو. صدر بش جي لاءِ اها ڳالهه هندوستان کي چوڻ ڏکي لڳندي، ڇو ته هندوستان جي معيشت گهڻي ڀاڱي آزاد آهي. صدر بش جي هٿ ۾ هڪ اهڙو هٿيار آهي، جنهن سان هو هندوستان کي روڪي سگهي ٿو. اهو هٿيار ڪشمير جي مسئلي تي ٽيڪڙي جو ڪردار ادا ڪرڻ وارو آهي، جڏهن ته هندوستان ان مسئلي تي ٻين الاقوامي ٽيڪڙيءَ جو مخالف آهي.

عسڪري طور تي ڏک لڳڻ کانپوءِ جنرل مشرف جي ڪاميابي جا امڪان مڪمل طور تي ختم ٿي ويندا. خطي لاءِ ڀلو به ان ۾ ئي آهي ته هو حڪومت جي تبديلي جي لاءِ راضي ٿئي ته جيئن هڪ خوفناڪ جنگ کان بچي سگهجي. جيڪا نيڪليئر تباهي به آڻي سگهي ٿي.

هندوستان لاءِ به اهو ئي بهتر ٿيندو ته پنهنجو وات بند ڪرڻ لاءِ حڪومت جي ان تبديلي کي قبول ڪرڻ بجاءِ ان جي ته هو محدود جنگ ڪري جيڪا بي قابو به ٿي سگهي ٿي.

ڀارت کي به ياد هوندو ته پاڪستان وقت ۽ علائقي جي حوالي سان محدود جنگ ۾ بهترين جنگ جو مظاهرو ڪري سگهي ٿو. پاڪستاني فوج پوري طرح اسلح ۽ هٿيارن سان مسلح آهي. محدود جنگ طويل جنگ ۾ به بدلجي سگهي ٿي ۽ ڊگهي جنگ گرمي جي موسم ۾ گرمي پد کي وڌائي به سگهي ٿي، ايسٽائين جو ٻنهي ملڪن جي ڪجهه علائقن ۾ گرمي پد ۵۰ ڊگري سينٽي گريڊ تائين به وڃي سگهي ٿو. گنريل مارچ ۾ سينٽ ڪميٽي جي اڳيان پنهنجي شهادت ۾ سي آئي اي جي اڳيان اهو چيو هو ته ۱۱ سيپٽمبر وارن حملن جي نتيجي ۾ پاڪستان کي پنهنجو حليف بڻائڻ جو فيصلو بنيادي سياسي تبديلي جو حامل فيصلو هو، جنهن ۾ بنيادي طور تي ڪيترائي خطرا موجود هئا.

هاڻ اهي خطرا واضح طور تي سامهون اچي رهيا آهن. ڇو ته ڏکڻ ايشيا جو سمورو خطو جنگ جي خطرن جي ور چڙهيل آهي.

ڊينئل پرل جو قتل

”وال اسٽريٽ جرنل“ جي صحافي ڊينئل پرل جي قتل سان پاڪستان جي سياست ۾ هڪ خطرناڪ قسم جي مرحلي جو آغاز ٿيو آهي. ان مان ظاهر ٿئي ٿو ته ڪشمير ۽ افغانستان مان هار کائي موٽندڙ جنگجو هان پاڪستان ۾ پاڻ کي وري منظم ڪري رهيا آهن. ڪيترن ئي اهم ادارن، جاگرافيائي، تاريخي ۽ نظرياتي همدرديءَ جي ڪري جنگجوئن کي منظم ٿيڻ لاءِ اسلام آباد هڪ بهترين پناهه گاهه طور نظر اچي ٿي. اسلامي ويڙهاڪ پسندن ۾ اهڙا گروپ ۽ ماڻهو موجود آهن، جن افغانستان تي روسي قبضي دوران پاڻ ۾ اتحاد قائم ڪيو هو. جيڪي هاڻ به هڪ سپر پاور کي شڪست ڏئي سگهن ٿا. روس جي خلاف جنگ دوران هنن جنگي نظم و ضبط ۽ جنگي ڪاررواين جو جيڪو تجربو حاصل ڪيو، ان جي ڪري هنن کي گوريلا جنگ وڙهڻ جو به زبردست تجربو حاصل ٿي چڪو آهي. انهن جنگجوئن جي ٽولن ۾ اعليٰ تعليم یافتہ، سائنسدان، اهو به ممڪن آهي ته هنن ۾ ايٽمي سائنسدان به هجن. پاڪستان جي اعليٰ يونيورسٽين جا گريجوئيٽ ۽ اولهه جي دنيا جي اعليٰ تعليمي ادارن جا پڙهيل لکيل ماڻهو به شامل آهن.

شيخ عمر جيڪو ڊينئل پرل جي اغوا ڪيس ۾ سڀ کان وڏو شڪي ملزم آهي، بنيادي ابتدائي تعليم جي لاءِ هڪ باوقار اداري ايجي سن ڪاليج لاهور ۾ داخل ٿيو. ان کانپوءِ هو لنڊن جي هڪ عظيم اداري ”لنڊن اسڪول آف اڪنامڪس“ ۾ داخل ٿيو. پر پوءِ هن جهاد جي لاءِ تعليم کي آڏ ۾ ڇڏي ڏنو. هن جڏهن اهو تسليم ڪيو ته هن ڊينئل پرل کي اغوا ڪيو آهي ته ڄڻ هو موت سان منهن مقابل ٿيندو هجي. هن ايتري حد تائين به دعويٰ ڪئي ته هو پاڪستان کي آمريڪا جي غلاميءَ مان نجات ڏيارڻ لاءِ جنگ ڪري رهيو آهي.

اهي اعليٰ تعليم یافتہ ويڙهاڪ، قانون جي نفاذ، فوجي ۽ انٽيليجنس جي پسمنظر کان به ڀليءَ پٽ واقف آهن. هنن غير مسلمانن جي لاءِ جيڪا جنگ شروع ڪئي آهي، ان ۾ اعليٰ قسم جي نواڻ (اسلحي جي لحاظ کان) شامل ڪري ڇڏي آهي! جيڪڏهن هاورڊ يونيورسٽي جو پروفيسر سيموئيل هينگن تهذيبن جي ٽڪراءَ جي ڳالهه ڪري ٿو ته ويڙهاڪن جون ڪارروايون، مسلم ۽ غير مسلم دنيا جي وچ ۾ تعلقاتن کي خوف، دهشت، ڪاوڙ ۽ مکافات عمل جي پاداش جي ذريعي ٽوڙي مروڙي ڇڏڻ واري عمل ۾ ٽڪڙ ڪرڻ تي قادر آهن.

ڊينئل پرل جو سُر ڌڙ کان جدا ڪري ڏيکارڻ واري وڊيو ڪيسٽ ان وقت جاري ڪئي وئي، جڏهن مسلمان حضرت ابراهيم عليه السلام جي قربانيءَ جي ياد ملهائي رهيا هئا. حضرت ابراهيم عليه السلام جو اهو عمل الله تعاليٰ جي محبت جو مظهر هو. علامتي طور تي ڊينئل پرل کي انتهائي پيانڪ انداز ۾ قتل ڪيو ويو جيڪو ويڙهاڪن طرفان غير مسلمانن خلاف عزم جو اظهار آهي. سندس زبان کان چورايو ويو ته هو يهودي آهي، هن جي ماءُ يهودي آهي، ان کانپوءِ ڪيس ذبح ڪيو ويو. ان مان اهو به ظاهر ٿئي ٿو ته ڪيس آمريڪي ۽ يهودي هجڻ جي ناتا قتل ڪيو ويو. اهڙي موقعي تي جڏهن مسلمان ان ڳالهه تي اصرار ڪندا ته ڪنهن فرد واحد جي ڪنيل قدم ۽ ڪنهن ڪميونٽي جي خلاف جذبن ۾ تميز ڪرڻ مشڪل ٿي پوي ٿو. وري خوف ۽ دهشت واري عالم ۾ اهو به ظاهر ٿئي ٿو ته اسلامي ويڙهاڪ پسندن جو هڪ مطلب اهو به آهي ته اهڙن مختلف مذهبي گروپن جي وچ ۾ جنگ ۽ نفرت پيدا ڪئي وڃي جيڪو اهل ڪتاب وارن جي وچ ۾ هڪ

جهڙي روايت سان وابسته آهي. هن وقت مسلمان تعداد جي لحاظ کان فوجي طور، مالياتي لحاظ کان ۽ ٽيڪنالاجي جي مناسبت سان غير مسلمانن کان گهڻو ڪمزور آهن. ڪيترائي ماڻهو انهن شاندار ڏينهن کي ياد ڪن ٿا، جڏهن عالم اسلام تمام گهڻو منظم ۽ مضبوط هو. برابري ۽ توازن قائم رکڻ سندس هٿ وس هو. ان مقصد لاءِ ويڙهاڪن خاطر آخري رستو اهو به آهي ته هو پاڻ کان وڌيڪ طاقت سان منهن مُقابل ٿين. انهن کي اشتعال ۾ آڻين ته جيئن هو پنهنجي بقا ۽ تحفظ جي لاءِ مسلمانن تي وڌيڪ ظلم ۽ ڏاڍ ڪن. هاڻوڪن ڏينهن ۾ عالم اسلام ۾ انهن اثرن ۽ واقعن تي ڪوبه بحث مباحثو نٿو ٿئي جيڪو اسلامي عسڪريت پسنديءَ جي نتيجي ۾ اهل اسلام تي مرتب ٿي سگهن ٿا.

ڪيترن ئي مسلمانن ورلڊ ٽريڊ سينٽر (نيو يارڪ) تي ڪيل حملي کي تبديل ڪيو آهي. کين ان ڳالهه جو به بخوبي احساس آهي ته آمريڪا کي پنهنجي سلامتي ۽ تحفظ خاطر جواني ڪارروايون ڪرڻ گهرجن. پر وچ اوڀر ۾ جهڙيءَ طرح (مسلمانن) جو قتل ٿي رهيو آهي. ڪشمير ۾ جهڙيءَ طرح هٿيار ڦٽا ڪيا ويا آهن. پاڪستان وچ ايشيا ۽ افغانستان ۾ جهڙيءَ طرح غير ملڪي فوج موجود آهي. ڪجهه ٻين مسلمان ملڪن کي ”برائي“ قرار ڏيڻ، آزادي جي جدوجهد ۽ دهشتگردي ۾ فرق نه ڪرڻ، ان سان عالم اسلام جي گهٽين ۾ عوامي مزاج بدلجي رهيو آهي ۽ وڏي ڳالهه ته تعذبن جي وچ ۾ اڃا تائين ڪا گفتگو به شروع ٿي نه سگهي آهي. هي اهڙي صورتحال آهي جنهن ۾ گفتگو جو بهج موجود آهي، پهرين ئي (سنن تعلقاتن ۾) رڪاوٽون پيش اچي رهيون آهن. نسلي اختلاف به وڏي رهيا آهن ۽ اعتماد جي جاءِ شڪ شبهي والاري ڇڏي آهي، ورلڊ ٽريڊ سينٽر تي ٿيل تباهي واري حملي کانپوءِ عوام جي وچ ۾ آزاد چرپر بند ٿي چڪي آهي. جيڪڏهن ويڙهاڪن ڊينٽل پرل جي اغوا ۽ قتل جي ذريعي دهشت پکيڙي پاڪستان ۽ ٻين ملڪن کان غير ملڪي سرمايو واپس ڪري ڇڏيو ۽ جيڪڏهن متاثر ملڪ اقتصادي طور ڪمزور ٿي ويا ته پوءِ غربت واکا ڪندي ۽ غربت جي ڪري مايوسي پيدا ٿيندي آهي ۽ اها اها مايوسي آهي. جنهن ۾ اهڙو ماحول پيدا ٿئي ٿو جيڪو دهشتگردي کي (راضا ڪار) پرڻي ڪرڻ ۾ مدد ڏئي ٿو.

ڊينٽل پرل جي اغوا ۽ قتل ۾ مختلف سطحن تي ڪي پيغام ضرور آهن. پهريون پيغام جيڪو ويڙهاڪن ڏنو آهي. (پاڪستان جي فوجي حڪومت ڪمزور آهي) اهو پيغام ويڙهاڪن جي خلاف ۱۶ جنوري تي نالي ۾ نهال ڪريڪ ڊاٽون (سخت ڪارروائي) کانپوءِ موڪليو ويو آهي. شيخ عمر گرفتار ٿي نه سگهيو آهي، جڏهن ته هو پنج مغربي يرغمالين جي قتل ۾ به مشڪوڪ آهي ۽ اهو پڻ شڪ ظاهر ڪيو ٿو وڃي ته هن جهاز اغوا ڪرڻ واري عطا کي هڪ لک ڊالر به موڪليا هئا ته جيئن ورلڊ ٽريڊ سينٽر کي تباهه ڪرڻ وارو عمل سرنجام ڏئي سگهجي، پيو ته اسلام آباد ۾ اها دعويٰ به ڪئي وئي ته ڊينٽل پرل اغوا پويان ڀارت جو هٿ آهي. اهو اهڙو قدم هو جنهن جو مقصد آمريڪا ۽ هندوستان جي تعلقاتن کي خراب ڪرڻ هو، سو ناڪام ٿي ويو. ڇو ته آمريڪا اها ڳالهه تسليم ڪرڻ کان انڪار ڪري ڇڏيو. ٽيون اهو ته ڊينيءَ جو اغوا جنرل مشرف جي آمريڪي ڌوري جي بلڪل ويجهو ٿيو. جنهن مقصد آمريڪا جي جاگرافيائي ۽ تزويراتي مفادن ۾ جنرل مشرف جي دلچسپي جي اهميت جو اظهار هو. چوٿون اثباتل سببن جي ڪري مشرف ۽ ان جي ماڻهن ان ڳالهه تي زور ڏنو ته ڊينٽل پرل

جيئرو آهي. جڏهن ته سڀ کان وڌيڪ شڪي ملزم اهو چئي چڪو هو ته هو مري چڪو آهي.

ڊينئل پرل جو قتل حقيقت ۾ وفاقي ۽ صوبائي ڪابينا جي نئين سر تشڪيل ۽ ترتيب ۾ ناڪاميءَ جو ثبوت آهي، ڇو ته اهي ڪابيناڻوڻ ان وقت تشڪيل ڏنيون ويون، تشدد پسند ۱۹۹۹ع ۾ جنرل مشرف کي اقتدار تي وٺي آيا. جيش محمد تنظيم جنهن تي آمريڪي صحافي جي اغوا جو شڪ آهي ۲۰۰۰ع ۾ قائم ڪئي وئي هئي، ان سان هڪ دلچسپ صورتحال پيدا ٿي چڪي آهي. جنرل مشرف حق تي اهو شور ڪري رهيو آهي جڏهن ته ويڙهاڪ پسندن جا حامي سندس حڪومت ۾ اهم عهدن تي فائز رهيا آهن. شيخ عمر جي گرفتاري پنجن ڏينهن تائين خفي رکي وئي ۽ سندس گرفتاري ان ڏينهن ظاهر ڪئي وئي جنهن ڏينهن مشرف واشنگٽن پهتو.

ڊينئل کي ان وقت اغوا ڪيو ويو جڏهن هو هڪ اجلاس ۾ وڃي رهيو هو جنهن جو انتظام ملٽري انٽيليجنس جي هڪ اڳوڻي عهديدار ڪيو هو، جنهن اسامه بن لادن ۽ فوجي انٽيليجنس جي وچ ۾ به اهم ڪردار ادا ڪيو هو ۽ جيڪو ۱۹۸۸-۹۰ع ۾ پاڪستان ۾ جمهوريت کي ڪمزور ڪرڻ ۾ به ملوث رهي چڪو هو.

ڊينئل جي اغوا ۾ افغانستان، ڪشمير، سابق اٽلي ايس اٽلي جمهوريت جو عدم استحڪام ۽ اسلامي ويڙهاڪ پسند سڀ ڪجهه گڏجي سڏجي پيو. اڳوڻي اٽلي ايس اٽلي فوجي انٽيليجنس بي خبر نه هئي. جڏهن ملٽري انٽيليجنس ۾ ويڙهاڪ پسند گهڙي آيا ۽ پوءِ عام ٿي ويا ته سوويت روس واري قبضي جي خلاف جنگ جا سرپرست غير رياستي رانديگرن سان رلي ملي ويا، اڄ اهي تجارتي ادارا ۽ اين جي اوز (غير سرڪاري تنظيمون) رڳو ڪري رهيا آهن، هاڻ اهي اهڙي مافيا جي طور تي ڪم ڪري رهيون آهن، جيڪي حڪومت ۾ پنهنجي حامين جي ذريعي ڏوريون هيٺ مٿي ڪندا رهندا آهن.

مشرف ۽ ان جي حامين جڏهن اقتدار تي قبضو ڪيو هو ته هن ويڙهاڪ پسندن کي ڇپائي ڇڏڻ جو واعدو ڪيو هو پر ويڙهه ته عروج تي هئي. جنوري ۲۰۰۲ع ۾ مشرف اهو تسليم ڪيو هو ته حڪومت جي اٿارٽي جهڙوڪ ختم ٿي چڪي آهي. اسلام آباد جيڪا پنج سال اڳ هڪ اڀرندڙ مارڪيٽ هو، تنهن کي هاڻ ماهر ۽ اسڪالر هڪ اهڙي رياست قرار ڏئي رهيا آهن جيڪا درهم برهم ٿيڻ واري هجي. ٽي ڪس آمدني جيئن پو، تيئن گهٽ ٿيندي پئي وڃي ملڪ کي اندروني ۽ ٻاهرين خطرن ۽ ڌمڪين کي منهن ڏيڻو پئجي ويو آهي.

پاڪستان جو تجارتي شهر ڪراچي جنهن جي آبادي هڪ ڪروڙ چاليهه لک کان به مٿي ٿي چڪي آهي، جنگي ليڊرن جي رحم ڪرم تي آهي. مختلف نسلي گروپ ايم ڪيو ايم، حقيقي ۽ ٻيا ڪيترائي مذهبي گروپ، شهر جي مختلف حصن تي قبضو ڄمائي ويٺا آهن. ڪرائي جا قاتل عام جام ٿي ويا آهن. نسلي ويڙهه ۾ اڳ به ڪيترائي هزار ماڻهو پنهنجون قيمتي جانين وڃائي چڪا آهن. هڪ وزير اعظم جو ڀاءُ (مير مرتضيٰ پٽو) هڪ وزير اعليٰ ۽ هڪ داخله جي وزير کي ان وقت قتل ڪيو ويو جڏهن هو اهم عهدن تي فائز هئا. پرل جي قاتلن پاڪستان جي اقتدار اعليٰ جي تحفظ جي نالي تي هڪ گروپ (الصائق) جي نالي پاڪستان ۽ افغانستان جي سرحدي علائقي ۾ قائم ڪيو آهي. اهو به چيو وڃي ٿو ته بن لادن گروپ به مصر جي الصائق برعبيد جي ڪرنل جي هدايتن تحت ڪم ڪري رهيو آهي. جن ڏينهن ۾ اهي گروپ قائم ڪيا پئي ويا، ڪراچي پوليس کي هوائي اڏي جي ڀرسان پنج راکيٽ مليا هئا. اسلامي ويڙهاڪ پسند ته دنيا ۾ عدم استحڪام پيدا ڪرڻ لاءِ اوڏر کايو ويٺا آهن. هنن کي اميد آهي ته هو طالبان جيان اسلامي معاشرو قائم ڪرڻ ۾ ڪامياب ٿي ويندا. هاڻ هنن جو گهڻو زور ملائيت تي نه پر قومپرستي تي آهي. انهن کي اهو موقعو نه ملڻ گهرجي ته هو تهذيب جي وچ ۾ ٽڪرا پيدا ڪري اڄ جي دنيا کي تباهي، جي ڪناري تي پھچائي ڇڏندا.

هاء جيڪنگ ۽ درپيش مشڪلاتون

ڪشميري مجاهدن ڊسمبر ۲۰۰۰ع ۾ ڪٽمنبو کان ايندڙ هندوستاني جهاز کي ڪاميابي سان اغوا ڪيو. جهاز جي اغوا واري هاڻوڪي تاريخ ۾ اها هڪ ڪامياب ترين هاءِ جيڪنگ هئي. هاءِ جيڪنگ جو سلسلو تقريبن هڪ هفتي تائين هلندو رهيو ۽ ڪشميري مجاهدن هندوستان کي ان ڳالهه تي مجبور ڪيو ته هندوستاني جيلن ۾ قيد ڪشميري مجاهدن کي آزاد ڪيو وڃي.

۳۱ ڊسمبر ۱۹۹۹ع تي جڏهن سڄي دنيا صديءَ جون اختامي تقريبن ملهائي رهي هئي ان وقت هندوستان بيزاري ۽ پريشان ڪن حال ۾ ڪشميري مجاهدن جي پيش ڪيل مطالبن جي اڳيان ڪنڌ جهڪائڻ تي مجبور هو. هن وٽ ٻيو ڪو رستو به نه هو. جيڪي ماڻهو جهاز ۾ سوار هئا، انهن جي وارثن هندوستاني حڪومت جي تڪ ۾ دم ڪري ڇڏيو هو. اندروني دٻاءُ، ايترو ته وڌيڪ هو جو هندوستاني حڪومت کي پنهنجو سخت رويو تبديل ڪرڻو پئجي ويو. ڇو ته ان کان اڳ حڪومت هاءِ جيڪرن سان ڳالهائڻ لاءِ تيار نه هئي.

يرغمالِي پنهنجي گهرن ۾ پهچي ويا ۽ هاءِ جيڪر وري افغانستان جي پهاڙن ۾ گم ٿي ويا. جتي جهاز کي لائو ويو هو. ان هاءِ جيڪنگ پاڪستان ۽ هندوستان جي تعلقاتن تي جهڙوڪ ڀڙو ڏئي ڇڏيو آهي. ٻنهي ملڪن هڪ دفعو ٻيهر هڪٻئي تي الزام لڳائڻ وارو سلسلو شروع ڪري ڇڏيو آهي. جيڪو ڏکڻ ايشيا ۾ امن ۽ خوشحالي لاءِ ڪو سٺو سنوڻ ناهي.

هاءِ جيڪنگ کان فورن پوءِ هندوستان ان جو ذميواري پاڪستان کي قرار ڏئي ڇڏيو آهي. هندوستان ته اها به دعويٰ ڪئي آهي ته هاءِ جيڪر اسلحي سميت پاڪستان جي قومي ايئر لائن جي ذريعي ڪٽمنبو پهتا هئا ۽ ٽرانزٽ لائونج ۾ ڪنهن به جانچ پڙتال کانسواءِ هندوستاني جهاز ۾ وڃي سوار ٿيا. پر ان وقت جي ڪڏهن به تصديق ٿي نه سگهي هئي، ان جي ردعمل ۾ وري پاڪستان هندوستان تي اهو الزام مڙهيو ته هو هاءِ جيڪنگ مان سياسي فائدو حاصل ڪرڻ چاهي ٿو. هندستان جي طرفان دهشتگرديءَ جي سرپرستي ڪرڻ واري الزام جو جواب پاڪستان جلد ئي ڏئي ڇڏيو ۽ پنهنجي نازاڻي ظاهر ڪندي هندوستان سان واپار کي معطل ڪري ڇڏيو. اها ڳالهه درست ناهي. هاڻ اهو وقت آهي ته نازاڻي کي گهٽايو وڃي. جهيڙي وڌائڻ مان ڇاهر حاصل. هاءِ جيڪنگ واري ڳالهه ته پراڻي ٿي وئي پر ان جا اثر هاڻ ظاهر ٿيڻ لڳا آهن.

تازي ڏند چڪ مان صاف طور تي اهو ظاهر ٿئي ٿو ته هندوستان جوابي ڪارروائي جي پوري پوري ڪوشش ڪندو، ڇو ته هاءِ جيڪنگ جي ڪري هو پهريان گهڻو بيعزت ٿي چڪو آهي. اها جوابي ڪارروائي ان صورت ۾ به ٿي سگهي ٿي ته پاڪستان کي هڪ دهشتگرد ملڪ قرار ڏيارڻ لاءِ هڪ نئين بين الاقوامي مهم شروع ڪرائي ڇڏجي.

هاءِ جيڪنگ وارو واقعو اهڙي موقعي تي پيش آيو آهي. جڏهن پاڪستان اڳ ئي خراب حالتن جي ور چڙهيل آهي، اڃان ته گذريل بهار واري موسم ۾ ڪارگل واري بحر ان جي اثرن کان به نڪري نه سگهيا آهيون. جڏهن ٻئي ملڪ جنگ جي ويجهو اچي چڪا هئا. پاڪستان جي نئين فوجي حڪمران ڏاڍي گرم جوشيءَ سان هندوستان ڏانهن دوستائي ماحول جا پيغام موڪليا هئا. ايستائين جو سرحدن تي موجود فوج کي به گهٽايو ويو پر هندوستان جي لاءِ اهو ڏکيو ڪم هو ته جنرل تي

اعتماد ڪري، جنهن کي هو ڪارگل وارو منصوبو تيار ڪندڙ سمجهي ٿو. اها بداعتمادي ڏکڻ ايشيا جي استحڪام ۽ مفاد لاءِ نقصانڪار ثابت ٿيندي. ٻنهي ملڪن جي وچ ۾ تعلقاتن ۾ گهٽتائي وارو رجحان ان وقت پيدا ٿيو جڏهن CTBT تي صحيح ڪرڻ بابت بحث مباحثو ٿي رهيو هو. ٻنهي ملڪن پنهنجي پنهنجي طور تي ارادو ظاهر ڪيو آهي ته هو معاهدي تي صحيحون ڪندا پر اڃا تائين ائين نه ٿي سگهيو آهي.

گذريل سال مئي واري مهيني ۾ ٻنهي ملڪن طرفان ايتمي ڌماڪا ڪرڻ کانپوءِ پاڪستان جي اپوزيشن معاهدي تي صحيح ڪرڻ لاءِ چيو هو پر ان جي باوجود ٻه ڪستان ائين نه ڪيو. ان رويي پاڪستان کي ڪنڊاڻو ڪري ڇڏيو آهي. هندوستان جي مقابلي ۾ پاڪستان کي تمام گهٽ نيڪليئر صلاحيت جي ضرورت آهي، جڏهن ته هندوستان جي سامهون چين ۽ پاڪستان ٻئي آهن. جيڪڏهن هندوستان نئون تجربو ڪري ٿو ته ان سان پاڪستان مٿان دٻاءُ وڌو ويندو ۽ ردعمل ۾ ان جو جواب ڏيڻ بين الاقوامي طور تي نقصانڪار ثابت ٿيندو. جيڪڏهن جواب نه ڏنو ويو ته عوام ناراض ٿي ويندو. هندوستان جي مقابلي ۾ پنهنجي ناڪامي سمجهندو.

پاڪستان اڳ ۾ ئي ڪيترين ئي مشڪلاتن ۾ ڦاٿل آهي ملڪ کي هڪ غير منتخب ۽ غير نمائنده حڪومت هلائي رهي آهي، جنهن عوام کي متحد رکڻ وارين اهم سياسي طاقتن جي حيثيت گهٽائي ڇڏي آهي. ائين معطل آهي، پارليامينٽ کي خاموش ڪيو ويو آهي. عدليا کي احتساب جي ڌمڪي ڏني پئي وڃي جيڪڏهن عدليا ٻڌايل حڪمن تي عمل نه ڪيو ته پوءِ احتساب لاءِ تيار ٿئي. ان کان به خراب ڳالهه اها آهي ته معيشت جيئن پوءِ ٽپڻ ويهندِي پئي وڃي. نئين حڪومت ڪابه اهڙي اقتصادي پاليسي تشڪيل ڏئي نه سگهي آهي، جيڪا مارڪيٽ ۾ اعتماد پيدا ڪري سگهي يا وري ٻاهرين سرمايڪاري کي هٿي ڏئي سگهي. ٻاهرين سرمايڪارن جي ترغيب لاءِ خير سگاليءَ جا ٻي شمار بيان ڏنا ويا آهن پر پاليسي متعلق هڪ به بيان سامهون نه آيو آهي. گذريل حڪومت جيان هيءَ حڪومت به اتي ايم ايف جي فرضن تي پاڙي رهي آهي ۽ معيشت جي تبديلي لاءِ پنهنجي ماڻهن جي ڌنار وٺاري صلاحيتن تي ڀروسو نٿي ڪري.

بيروزگاري ڏينهن ڏينهن وڌي رهي آهي هر روز سوين سرڪاري ملازمن کي گهر پيو ڪيو پيو وڃي. سماجي بي اطميناني وڌي رهي آهي ۽ بيچيني خطرو بڻجي وئي آهي. ان بيچينيءَ مان نجات حاصل ڪرڻ لاءِ ڪريشن جي ڪوڙن الزامن هيٺ ماڻهن کي گرفتار ڪيو پيو وڃي ۽ اها اميد ڏيکاري پئي وڃي ته ڪرپٽ ماڻهن کان دولت واپس وٺي معيشت بحال ڪئي ويندي، اها هڪ خطرناڪ پاليسي آهي.

هندوستان کي پاڪستان جي انهن اندروني مشڪلاتن جي خبر آهي، جيڪي سياسي طور منتشر هن ملڪ کي درپيش آهن. پاڪستان هن وقت مالي ڏيواليءَ جي ڪري پنهنجي پيرن تي بيهي سگهڻ جهڙو به ناهي. هندوستان مٿان اولهه وارن جو زور هو ته پاڪستان سان ڳالهون شروع ڪيون وڃن پر هاڻي جيڪنگ وارو ڊرامو ٺاهي هن پنهنجي هٿ ۾ هڪ اهڙو ڏنڊو جهليو آهي، جنهن سان هو پاڪستان جا پٺا سڃائي رهيو آهي. هاڻي جيڪنگ سان پاڪستان کي هڪ فائدو ضرور ٿيو آهي اهو اهو ته ڪشمير وارو اشو هڪ دفعو بين الاقوامي تعلقات ۾ مرڪزي حيثيت اختيار ڪري ويو آهي. ڪيترائي ماڻهو اهو دليل ڏيندا ته نسا کي

جاڳائڻ خاطر جرئت مند ڪارروائين جي ضرورت آهي ۽ ايتمي جنگ جي ڌمڪي بين الاقوامي برادريءَ کي ڪو قدم کڻڻ تي مجبور ڪري سگهي ٿي. يقينن بين الاقوامي ميڊيا ۽ دنيا جا سياستدان هن وقت سجاڳ ٿي پوندا جڏهن به ڪا خطرناڪ صورتحال پيدا ٿي پوندي آهي. اندازو ڪريو ته جڏهن ۱۹۹۸ع ۾ هندوستان ۽ پاڪستان ايتمي ڌماڪا ڪيا ته ان وقت به ڪشمير بين الاقوامي ڌيان ڇڪايو هو. ياد رهي جي ۸ جي دلچسپيءَ جو اندازو لڳايو جڏهن ۱۹۹۹ع ۾ ڪارگل ۾ جنگ شروع ٿي وئي هئي ۽ هاڻ وري ساڳي دلچسپي پيدا ٿي پئي آهي. اها ٻي ڳالهه آهي ته دلچسپي گهٽ آهي، جڏهن هاڻ جيڪنگ جو واقعو ٿيو. پر اهو هڪ خطرناڪ دليل آهي ۽ ان کان به وڌيڪ خطرناڪ اهڙو رستو اختيار ڪرڻ آهي. گذريل پنجاه سالن دوران به اهڙيون ئي ڪوششون ٿينديون رهيون آهن پر ٻنهي ملڪن جا اختلاف ختم ٿي نه سگهيا آهن. ان جي برعڪس ۱۹۷۸ع ۾ پاڪستان به اڌ ٿي ويو هو ۽ ۱۹۹۹ع ۾ ڪارگل کان موت واري ڏلت برداشت ڪرڻي پئي. هندوستان ۽ پاڪستان کي وچ اوڀر کان سبق حاصل ڪرڻ جي ضرورت آهي. جتي ڳنڀير صورتحال کي ڳالهين ذريعي حل ڪيو پيو وڃي. شام ۽ اسرائيل جون هاڻوڪيون ڳالهيون ٻڌي برصغير جون اڳيون کلڻ گهرجن. هڪ فوجي حڪمران جيڪو اندروني مشڪل صورتحال جي ڏهڻ ۾ ڦاٿل آهي ۽ جيڪو خاص قانون ۽ خاص عدالتن جي ذريعي اندروني دشمنيءَ جي ور چڙهيل آهي، ڇا هو امن تي ايترو ڌيان ڏئي سگهي ٿو؟ جيتري ضرورت آهي؟ ڇا هن وٽ ايتري پيش بيني آهي ته هو صدر ڪلنٽن جي ڏکڻ ايشيا واري دؤري کان فائدو حاصل ڪري ۽ پاڪستان هندوستان تعلقاتن جي بحالي کي ممڪن بڻائي سگهي. ان سوال جو جواب ڇا آهي، ڪنهن کي به ڄاڻ ڪونهي. شايد جنرل صاحب کي به نه هجي. پر ان سوال جو جواب ٻن ايتمي ملڪن جي خراب ٿيندڙ تعلقاتن جا نتيجا لکڻ آهن. ٻئي ملڪ گذريل بهار واري موسم ۾ ايتمي ٽڪراءَ جي ويجهو پهچي چڪا هئا ۽ گذريل مهيني پيش آيل هاڻ جيڪنگ جو واقعو هڪ دفعو ٻيهر خطرناڪ ۽ نيڪليئر مقابلي تائين پهچي سگهي ٿو.

ننڊا هٿيار ۽ تناز عن جو شڪار علائقا

ٻاهرين ملڪن کان ايندڙ ننڍن هٿيارن ۽ جنگي اوزارن جي وڏي پيماني تي کيپ افغانستان جي منجهيل سياسي ۽ فوجي صورتحال. هن حال تي پڄاڻي ۾ اهم ڪردار ادا ڪيو آهي. اهڙي قسم جون ڪارروايون گڏريل ڪيترن ئي سالن کان جاري آهن. اهي غير رياستي ماڻهو جن وٽ جنگي اوزار خريد ڪرڻ جي لاءِ روڪ پئسو هوندو آهي، سي سول معاشري تي ڪنٽرول حاصل ڪري وٺندا آهن ۽ جمهوريت انساني حقن ۽ خوشحاليءَ لاءِ خطرو بڻجي پوندا آهن. ان لاءِ ضروري آهي ته انهن متنازع علائقن ۾ هٿيارن جي منتقلي جي پوائنٽن اٿرن تي غور ۽ فڪر ڪيو وڃي.

هٿيار بند ٽڪراءُ تبديل ٿي رهيو آهي. هاڻ جنگيون منظم فوجن ۽ روايتي هٿيارن سان نٿيون وڙهيون وڃن. ان جي برعڪس هاڻ جنگيون، گوريلا، مجرم ۽ دهشتگرد گينگ، ننڍن هٿيارن ۽ جنگي اوزارن سان وڙهن ٿا.

اهڙا گروه بندوق جي زور تي اقتدار ۽ طاقت حاصل ڪرڻ جا خواهشمند هوندا آهن، اهڙا گروپ ملڪ جي ڪنڊڪڙ ۾ ٽڙيل پکڙيل هوندا آهن ۽ هر وقت سرگرم عمل رهندا آهن. اهڙي صورتحال ۾ اقتدار حاصل ڪرڻ جون اندروني ڪوششون جيئن پوءِ تيسن وسيع تر علائقائي جنگين ۾ تبديل ٿي رهيون آهن ۽ هاڻ نيٺ ان دهشتگرديءَ خلاف هڪ عالمي مهم شروع ٿي چڪي آهي.

افغانستان ۾ هن وقت ننڍن هٿيارن ۽ جنگي اوزارن جو سيلاب آيل آهي جيڪو رياست جي ريگيوليٽري اختيارن کان ٻاهر آهي. ۱۹۸۰ع جي ڏهاڪي دوران مجاهدين کي هٿيار بند ڪيو ويو هو، ان وقت کان وٺي اڄ تائين افغانستان ۾ هٿيارن جي ڊوڙ جاري آهي، شمالي اتحاد، ايمنسٽي انٽرنيشنل جي مطابق جنهن جو انساني حقن جو ريكارڊ، طالبان حڪومت جي ريكارڊ کان صاف ۽ الڳ آهي. ان کي ڪيترن سرڪاري حلقن طرفان لڪ چوريءَ ۾ هٿيارن جي سپلائي جاري آهي.

ماضي ۾ امن جي لاءِ ڪيل ڪوششن جيڪي گڏ ڪيل هٿيارن جي تباه ڪرڻ لاءِ ڪيون ويون هيون، سي سڀ ناڪام ٿي ويون، ان سان مخالف ڌرين کي موقعو مليو ته هو پنهنجي مرضيءَ سان جنگ شروع ڪن. جڏهن ته امن جي قيام لاءِ ويڙهاڪن کان فوجي خدمت جي طور سبڪدوشي ۽ انهن هٿيارن کي تباه ڪرڻ وارو ڪم پڻ ڪيو وڃي. ان کانسواءِ جيترو ٿي سگهي جنگبند ۽ جي معاهدي جي حصي جي طور سڀني پارٽين کي جيڪي افغانستان ۾ برسر پيڪار آهن، ننڍن هٿيارن جي منتقليءَ جي حوالي سان هڪ عارضي معاهدي تي متفق ٿيڻ گهرجي. ويڙهاڪن کي فوجي ملازمت مان فارغ ڪرڻ، قومي تعمير نو واري پروگرام جو لازمي عنصر هجڻ گهرجي. متحد قومي حڪومت جوڙڻ لاءِ لينڊز ڳالهين ۾ عالمي برادري کي ان ڳالهه جو يقين ڏيارڻ گهرجي ته ڳالهين ۾ شامل ٿيندڙ گروپ سڀني وڙهندڙ پارٽين کي غير مسلح ڪرڻ واري ڪم کي ترجيح ڏئي رهيا آهن. امداد ڏيڻ واري بين الاقوامي برادري تي به زور ڏنو وڃي ته افغانستان ۾ جنگ کانپوءِ واري صورتحال کي نتيجي خيڙ بڻائڻ لاءِ گهربل فنڊ جلد کان جلد جاري ڪري.

امريڪا ۾ ۱۱ واران حملن کانپوءِ اهي ڳالهون ٿي رهيون آهن ته ڪهڙي طريقي سان اسان سڀني کي دهشتگردي کي منهن ڏيڻ لاءِ تعاون ڪرڻ گهرجي.

تنازعن جي شڪار علائقن ۾ ننڍن هٿيارن ۽ جنگي اوزارن جي ڦهلاءَ کي روڪڻ لاءِ تعاون به بين الاقوامي اينٽي ٽيرر مهم ۾ ايترو ئي ترجيحي هجڻ گهرجي. جيترو دهشتگردن کي اقتصادي ۽ فوجي انتظام ۽ هٿيارن کان محروم ڪرڻ جون ڪوششون ڪيون وڃن ٿيون.

اهڙي حالت ۾ اهو ناهي ته جنگ جي وقت ۾ حڪومت جي اصليت اتحادين ڏانهن منتقل ٿي ويندي آهي، پر اهو آهي ته وڏا هٿيار برآمد ڪندڙ رياستن کي ڪوشش ڪري احتساب جي لاءِ طلب ڪيو وڃي جيئن خبر پئجي سگهي ته اهي هٿيار ڪٿان اچن ٿا. اها ڳالهه انهن هٿيارن جي لاءِ خاص ڪري اهم آهي، جيڪي تازو ئي منتقل ڪيا ويا آهن.

تنازعي جي شڪار علائقن ۾ ننڍن هٿيارن ۽ جنگي اسلحي جي پهچ کي روڪڻ ۽ ختم ڪرڻ جي لاءِ ضروري آهي ته هم خيال بين الاقوامي ڪوششن ۾ اهڙي پاليسي شامل هجي، معلومات جي ڏي وٺ ۽ مارڪنگ جي ذريعي هٿيارن جي غير قانوني ذريعن جو سراغ لڳائڻ تي به زور ڏنو وڃي. بين الاقوامي قانون تحت ننڍن هٿيارن جي منتقلي ۽ ان سان گڏ منتقلي جي سلسلي ۾ رياستي احتساب جي معيار کي به وڌائڻ جي ضرورت آهي. حڪومت جو ڪاروبار به ان ئي معيار مطابق هجڻ گهرجي. جنهن تحت ڪاروباري ڏي وٺ ٿيندي آهي.

اقوام متحده جي طرفان وڌل پابندين تي سختيءَ سان عمل درآمد تي زور ڏنو وڃي. اڄ تائين اقوام متحده جي ڪابه اهڙي پابندي ناهي جنهن کي هن جي پنهنجي ئي ڪائونسل نقصان پهچايو هجي. نئين قرارداد منظور ڪرڻ جي اعلان جو خبر مقدم ڪرڻ جو مطلب، اقوام متحده جي سلامتي ڪائونسل جي ميمبرن جي لاءِ اهو هوندو ته اقوام متحده جي پابندين جي ڪري مختلف علائقن ڏانهن ويندڙ غير قانوني پائپ لائن يعني ذريعن ۽ رستن کي بند ڪيو وڃي. مثال جي طور تي اسان اها اميد ڪيون ٿا ته روس وڪٽر بوت کي انصاف جي ڪٽهڙي ۾ آڻڻ جي حمايت ڪندو. وڪٽر بوت کي بي جي جو هڪ اڳوڻو آفيسر آهي جيڪو پوري افریقا ۾ باغين کي انتهائي اهم قسم جا هٿيار سپلائي ڪندو هو. اقوام متحده سندس ان ڌنڌي جي نشاندهي ڪري ڇڏي آهي.

ننڍن هٿيارن ۽ جنگي اوزارن جي غير قانوني واپار جي حوالي سان اقوام متحده جولاءِ ۾ ڪانفرنس ڪوٺائي جيڪا تقريبن ناڪام ٿي وئي هئي، ڇو ته هٿيار ٺاهڻ وارا ڪجهه ملڪ برآمدات جي سلسلي ۾ وڌندڙ ٽرانسپورٽ جي خلاف هئا. ڪانفرنس کي مڪمل طور ناڪاميءَ کان بچائڻ لاءِ آخري لمحن ۾ افریقي رياستن کي غير سرڪاري ماڻهن کي ننڍن هٿيارن جي سپلائي کي روڪڻ واري تقاضا تان هٽ ڪڍڻو پئجي ويو. افریقي رياستون اها تقاضا ڪرڻ لاءِ مجبور هيون، ڇو ته ان براعظم ۾ هميشه جاري رهندڙ جنگيون جزوي طور تي موجود وسيلن تي ڪنٽرول حاصل ڪرڻ لاءِ وڙهيون وينديون آهن.

۲۲ شخصيتن تي مشتمل ناليوارن ماڻهن جو هڪ گروپ بين الاقوامي ڪميشن ”پيرس پراسيس“ جي تحت ننڍا هٿيار تيار ڪرڻ وارن ملڪن سان تعاون ڪري رهيو آهي. اهي ۲۲ شخصيتون اقوام متحده جي سيڪريٽري جنرل سليم احمد سليم ۽ مالي جي صدر الفاعمر ڪوناري آهي. هن گروپ جو اسلحو تيار ڪرڻ وارن ملڪن سان تعاون ڪرڻ جو مقصد ڪوفي عنان واري ان تصور کي اڳتي وڌائڻو آهي جنهن ۾ ننڍن هٿيارن جي روڪڻ جي ڳالهه ڪيل آهي. جنهن جو تعين ميليبيم رپورٽ ۾ ڪيو ويو آهي. پيرس پراسيس درآمد ڪرڻ

وارا، برآمد ڪرڻ وارا ۽ تيار ڪرڻ وارن ملڪن جي وچ ۾ هر سطح تي تعاون جي اهميت جو جائزو وٺڻ آهي. تنازعن جي شڪار علائقن جي طرفان اهڙن هٿيارن جي سپلائي مؤثر طريقي سان روڪڻ لاءِ اهو عمل نهايت ئي اهم آهي. اسٽيٽ ريگيوليٽري ڪنٽرول کان ٻاهر نئين هٿيارن ۽ جنگي اوزارن جي غيرقانوني ٺهڻ کي ختم ڪرڻ جي سلسلي ۾ شامل اسلحو تيار ڪرڻ وارن ملڪن خود بخود اهڙا قدم کڻڻ شروع ڪري ڇڏيا آهن. مارڪنگ ۽ معلومات جي تبديلين جي ذريعي جي سراغ لڳائڻ جي حوالي سان ڪنهن بين الاقوامي قانوني وسيلي تي اتفاق راءِ ايندڙ سالن ۾ مشڪل ثابت ٿيندي، ان ڪري هٿيار تيار ڪندڙن کي پاڻمردو ئي قدم کڻڻا پوندا.

شمال آرمن ڪنٽرول جي ميدان ۾ مارڪنگ ۽ ٽريسنگ اهڙا شعبا آهن جتي ڪمرشل ۽ حڪومت جي زير نگراني مال تيار ڪرڻ وارن ۽ ان سان گڏوگڏ حڪومتن کي پاڻ ۾ ملي ڪم ڪرڻ ۾ فائدو آهي، ان اهم قدم جي ڪاميابيءَ لاءِ ننڍا هٿيار تيار ڪرڻ وارن ۽ برآمد ڪرڻ وارن ملڪن جي حڪومتن جي طرفان پيرس پراسيس جي حمايت ڪنهن به اهميت کان خالي ناهي.

پاڪستان ۽ هندوستان: چاوري پهر جنگ ٿيندي؟

رومن شهنشاهه جيلس سيزر کي Ides of March واري ڏينهن قتل ڪيو ويو هو، ان کانپوءِ اهو ڏينهن ڪيلينڊر ۾ هڪ خاص حيثيت اختيار ڪري ويو آهي. ڏکڻ ايشيا ۾ هندوستان ۽ پاڪستان پنهنجو Ides of March حاصل ڪري ورتو آهي ۽ هيءُ مٿي جو مهينو آهي، جڏهن بهار جي موسم گرمي ۾ تبديل ٿيندي آهي ۽ گرمي شديد ٿي ويندي آهي. گذريل سال مٿي مهيني ۾ ٻنهي ملڪن جي وچ ۾ ڪارگل جي برفاني چوٽين تي چڪتاڻ موجود هئي. جڏهن ڪشميري مجاهدن غير متعين لائن آف ڪنٽرول پار ڪري ورتي هئي. اهو ٽڪراءُ ايترو ته شديد هو جو ايٽمي تصادم جو خطرو نظر اچڻ لڳو هو.

ان کان هڪ سال اڳ ٻنهي ملڪن پنهنجي پنهنجي طاقتن جو مظاهرو ڪيو هو. هندستان پنج ايٽمي ڌماڪا ڪيا، موٽ ۾ وري پاڪستان ڇهه ايٽمي ڌماڪا ڪري ڏيکاريا. ٻنهي ملڪن جي تماشي کي دنيا خوف ۽ حيراني وچان ڏسڻ لڳي هئي. ان کانپوءِ پابندي لڳي وئي، پوءِ ٻنهي ملڪن اعلان ڪيو ته هو ڪمپريهينسو ٽيسٽ بيني ٽريٽي (CT, BT) تي صحيحون ڪندا. اهي مقدس اعلان اقوام متحده جي جنرل اسيمبلي جي اجلاس ۾ سنجيدگي سان ڪيا ويا هئا. جڏهن دنيا جا جذبات ٿورا ٿڌا ٿيا ته اهي اعلان به اقوام متحده جي محافظ خاني ۾ وڃي آرامي ٿيا، جتي اهڙيون قراردادون رکيون وينديون آهن، جن تي عمل نه ٿي سگهندو هجي. انهن قراردادن ۾ ڪشمير واري مسئلي متعلق به قرارداد شامل آهي، جيڪا ٻنهي ملڪن جي وچ ۾ چڪتاڻ جو سبب بڻيل آهي.

مارچ ۾ ڏکڻ ايشيا جي دؤري دؤران صدر ڪلنٽن ٻنهي ملڪن تي زور ڏنو ته هو اعتماد جي بحالي وارن قدمن متعلق ڳالهيون شروع ڪن ته جيئن علائقي ۾ امن جي قيام لاءِ مدد ملي سگهي. ٻنهي ملڪن نيڪ نيتي سان ڳالهين تي اتفاق ڪيو پر ڳالهيون اڃا تائين شروع ٿي نه سگهيون آهن ۽ مارچ کانپوءِ هاڻي مٿي جو مهينو اچي ويو آهي. گذريل هفتي پاڪستان نيشنل سيڪيورٽي ڪائونسل موجود سيڪيورٽي تي غور ويچار ڪيو. ان لائن آف ڪنٽرول تي چڪتاڻ واري صورتحال تي به بحث ڪيو. جتي ٻنهي ملڪن جون فوجون آمهون سامهون بيٺيون آهن.

اڃان اجلاس جاري هو ته پاڪستان جي هڪ ترجمان هندوستان تي توپن سان گولا وسائڻ جو الزام لڳايو، جنهن سان ٽي چٽا شهيد ۽ ڪيترائي زخمي ٿي پيا هئا. پاڪستان جي پرڏيهي سيڪريٽري اعلان ڪيو ته ”جيڪڏهن نئين دهليءَ ڪشميري مجاهدن جو بهانو ڪري پاڪستان مٿان حملو ڪيو ته منهن ٽوڙ جواب ڏنو ويندو. هڪ غير واضح اشاري ۾ هن وڌيڪ چيو ته ”اسان پنهنجي مڪمل دفاعي صلاحيتن کي استعمال ۾ آڻينداسين.“

گذريل مٿي جي مهيني ۾ ڪارگل واري تڪليف کان چنگهندي هندوستان لاءِ پاڪستان هڪ پر ڪشش نشانو آهي، ڇو ته بين الاقوامي طور تي هي ملڪ اڪيلو ٿي چڪو آهي. گذريل آڪٽوبر ۾ جنرلن هڪ غير عوامي آمر جو تختو اونڌو ڪيو هو. انهن جمهوريت جي بحالي جو ٽائيم ٽيبل نه ڏئي وقت جو ساٿ نه ڏنو. ٽيڪنوڪريٽس جي مبالغوي آميز حد تائين مشهور ڪيل ٽيم جنهن کي فرض سونپيا ويا آهن. اهائيم صرف پنهنجي زخمن ڏانهن ڌيان ڏئي رهي آهي. ان حوالي سان مالياتي ٽيم به شامل آهي. جنهن جي روشن دماغ ماڻهن کي اٿي ايم

ايف کان پئسن جي ضرورت هئي، جيڪا قرض جون تماهي قسطون ڏئي پاڪستان جي معيشت کي ڌڪو ڏئي ٿي.

پنهنجي گهر جو نظام بهتر ڪرڻ بدران هنن اهو انڪشاف ڪري وڌيڪ رقم حاصل ڪرڻ جو فيصلو ڪيو ته گذريل حڪومت انگن اکرن خاص طور تي خرچن جو وچور پيش ڪرڻ ۾ بدديانتي ڪئي هئي پر پوءِ ان جي باوجود کين ٻه ڪا وڏي رقم نه ملي سگهي آهي. اتي ايم ايف ته رهندو ملڪ جي مٿان ۵۵ ملين ڊالرن جو ڏنڊ وڌو آهي. ان سنگين قسم جي غلطيءَ تي ڪنهن کي به نه هٿايو ويو آهي. جنهن جي ڪري ملڪ اعتماد، سرمائي ۽ زرمبادلي کان محروم ٿي ويو آهي. سفارتڪارن جي ڪار ڪردگي به ڪا سٺي ڪونه رهي آهي، کين صدر ڪلنٽن جو پاڪستان جو دؤر ڪرڻ جو ڏاڍو شوق هو. ان حد تائين جو هنن واشنگٽن مان ملنڊڙ اشارن کي به نظر انداز ڪري ڇڏيو. اهڙا اشارا واضع طور تي مسلسل پريس ۽ ٽئڪ ٽينڪ جي ذريعي ملندا رهيا، مسلسل هڪڙو ئي پيغام هو. پاڪستان کي آمريڪي پرڏيهي پاليسي کي ان الزام کان بچائڻ جي لاءِ ڪوششون ڪرڻيون پونديون ته اها فوجي آمرن جي حمايت ڪري ٿي. ٻي صورت ۾ صدر ڪلنٽن جيڪڏهن دؤر ڪيو به ته اهو ڪجهه ڪلاڪن جو دؤر هوندو پوءِ هو جيڪو ڪجهه چوندو حڪومت ان کي پسند نه ڪندي صدر ڪلنٽن پاڪستان جو دؤر ڪيو ۽ هن جيڪو ڪجهه چوڻ چاهيو ٿي حڪومت ان کي پسند نه ڪيو، سچائي هونئن به تلخ ٿيندي آهي پر جيڪڏهن پاڪستان دوستائي جذبي تحت کلي دل سان لفظن کي نظر انداز ڪرڻ چاهي ٿو ته ان سان صرف هندوستان جي جرنيلن کي فائدو پوندو. جيڪي گذريل بهار واري موسم کان وٺي بدلو وٺڻ لاءِ ٻانهون مٿي ڪيون بيٺا آهن.

سياست ۾ ملوث ڪيل سيڪيورٽي ايجنسيون سيڪيورٽيءَ جي صورتحال کي سنڀالڻ ۾ ناڪام ويون آهن. گذريل هفتي آمريڪي حڪومت پاڪستان کي هڪ دهشتگرد ملڪ قرار ڏيڻ ۾ صرف هڪ قدم پوئتي رهجي وئي هئي، ان جي باوجود به حڪومت اهڙن گروپن متعلق مسلسل لاپرواهي جو مظاهرو ڪري رهي هئي. جيڪي پنهنجي ڪارڪنن کي مذهبي شدت پسندي ۽ دهشتگرديءَ جي تربيت ڏئي رهيا آهن. هڪ دفعو تڪليف ڏيندڙ واقعو اهو به ٿيو آهي ته هڪ ناڪام بغاوت واري فوجي ليڊر کي آزاد ڪيو ويو آهي ۽ هڪ رپورٽ مطابق هن کي سڀ رعائيتون به ڏنيون ويون آهن. ۱۹۹۵ع ۾ ميجر جنرل ظهير اسلام، صدر، وزيراعظم ۽ آرمي چيف آف اسٽاف کي قتل ڪرڻ جو منصوبو تيار ڪيو هو. سندس منصوبي مطابق جي ايج ڪيو تي قبضو ڪرڻ کانپوءِ قوم کي خطاب ڪندو ۽ پاڪستان کي هڪ اهڙي اسلامي رياست قرار ڏيندو جيڪا اسلامي ملڪن جي وچ ۾ سرحدن کي تسليم نه ڪندي. ميجر جنرل کي جيڪا هلڪي سزا ڏني وئي، اها سختيءَ جي حساب سان ان سلوڪ جي بلڪل برعڪس هئي جيڪو هاڻ اڳوڻي انٽيليجنس چيف ليفٽيننٽ جنرل ضياءُ الدين سان روار ڪيو پيو وڃي. ليفٽيننٽ جنرل صاحب اڳوڻي وزيراعظم جي ان ڪوشش ۾ مدد ڪرڻ جي ڪري جيل پوڳي رهيو آهي، جيڪا هڪ وفادار جي تقرر جي ذريعي آرمي ۾ جوڙ توڙ ڪئي وڃي. جنرل ظهير جنهن کي اسلامي پائيچاري جي نالي تي بغاوت جي ڏوه ۾ سزا ڏني وئي هئي، کي اڳوڻين سھولتن سان گڏ آزاد ڪرڻ واري رپورٽ جيڪڏهن صحيح آهي ته ان سان موجوده حڪومت جي اعليٰ طبقي ۾ طالبان جي حامي عنصرن لاءِ همدردي ظاهر ٿئي ٿي. پاڪستان جو فوجي حڪمران جنرل مشرف پنهنجي دعويٰ مطابق آزاد ۽ روشن خيال آهي. کيس شايد هڪ اهڙو طاقتور

شخص چيو وڃي ٿو جيترو سندس هم منصب فوجي جنرل ضياءَ هو. هاڻ جيڪڏهن جنرل مشرف پنهنجي قيادت ۾ پاڪستان جي منزل جي وضاحت نٿو ڪري ته هي ملڪ جيئن پوءِ تڏهن مشڪلاتن ۾ ڦاسندو ٿو وڃي جنهن جو انجام ٽڪراءُ آهي. فوجي حڪومت پنهنجي ضد تي قائم آهي. ٻئي پاسي هندوستاني قيادت اهڙي قسم جي لڄڪ ڏيکاري رهي آهي جنهن کي چند ماڻهو ئي ممڪن سمجهن ٿا! سياسي مهارت ڏيکاريندي هندوستاني قيادت قلابازي کائي آل پارٽيز حریت کانفرنس جي حقيقت کي تسليم ڪرڻ شروع ڪيو آهي. حریت کانفرنس حدبندي جي ٻئي پار ڪشميري پارٽين جو هڪ گڏيل پليٽ فارم آهي جيڪو ڪشميري عوام جي نمائندگي ڪري ٿو. هندوستاني ”عقاب“ داخله جي وزير آڏواڻي ڊرامائي طور تي آل پارٽيز حریت کانفرنس کي ڳالهين جي دعوت ڏني آهي. کانفرنس جي ڪيترن ئي ليڊرن کي جيل مان آزاد ڪيو ويو آهي. هندوستان ڪشميري قيادت کي پاڻ سان ملائڻ جي ڪوشش ڪري رهيو آهي، جڏهن ته اسلام آباد غلط يا درست طور تي سرڪاري يا غير سرڪاري سطح تي ائين نظر اچي ٿو. جيئن هو ڪشميري قيادت جي جاءِ تي ڪثيرالنسل مسلح ويڙهاڪ گروپن کي اڻي رهيو آهي، انهن ۾ حرکت المجاهدين، لشڪر طيبه ۽ افغانين عربن تي مشتمل گروپ ۽ ڪجهه ٻيا گروپ شامل آهن جيڪي جهادي گروپن جي نالي سان جاتا سڃاتا وڃن ٿا. صدر ڪلنٽن جي دؤري کانپوءِ پنهنجي ملڪن جو رخ متعين ڪرڻ متعلق اسلام آباد جي ٻئي پاليسيءَ جي مقابلي ۾ نئين دهلي جو شفاف پٿو واضح نظر اچي رهيو آهي.

دهشتگرديءَ جي ڪري اسلام آباد کي تنهه ڪرڻ ۽ کيس دهشتگرد ملڪن جي فهرست ۾ شامل ڪرڻ کان پاسو ڪندي آمريڪا پاڪستان کي ٻڌائي ڇڏيو آهي ته سندس صبر جو پيمانو هاڻ لبريز ٿي چڪو آهي، ڪشميري مجاهدن کي آزاد ڪري ۽ ڪشميري ليڊرن کي ڳالهين جي دعوت ڏئي نئين دهلي واشنگٽن کي ٻڌائي ڇڏيو آهي ته هو مسئلي جي حل لاءِ نه پر مسئلي جي سبب تي ڳالهائڻ جي لاءِ تيار آهي. اسلام آباد جي طرفان هاڻ آمريڪا کي آگاهه ڪرڻو باقي آهي. ان جي خاموشي سان اعليٰ حلقن ۾ اهو تاثر پيدا ٿي رهيو آهي ته بين الاقوامي اسٽيج تي هندوستان ته هڪ بنيادي ڪردار جي حيثيت سان اڳتي وڌي رهيو آهي، جڏهن ته پاڪستان ”هڪ بنيادي مسئلو“ بڻجندو پيو وڃي.

ان تاثر جي ڪري هندوستان کي حوصلو ملي رهيو آهي ته جيئن هو لائن آف ڪنٽرول تي توپن سان گولا وسائيندو رهي، جڏهن ته هو ڪشميرين سان امن جون ڪوششون پڻ ڪري رهيو آهي. اها ئي خاموشي آهي جيڪا پاڪستان کي اڪيلو ڪري رهي آهي. جڏهن ته ان جي سرحدن تي گولاباريءَ سان گڏ سندس معيشت تي به حملا ٿي رهيا آهن.

چيو وڃي ٿو ته ”جڏهن سردي جي موسم ايندي آهي ته پوءِ ڇا بهار پري رهي سگهي ٿي“ جڏهن مٿي جو مھينو اچي ٿو ته مصيبت اٿي ڪڙي ٿئي ٿي. پاڪستان جي جرنيلن جي لاءِ اهو ئي وقت آهي ته هو پنهنجون ترجيحات تربيت ڏين. هو جمهوريت جي ناگھم تبديل جي لاءِ سياسي ليڊرن سان ڳالهائي سگھن ٿا جيئن هو بگڙيل صورتحال جو مقابلو ڪري سگھن يا وري هو پنهنجي مشيرن سان گڏ ڪم ڪندا رهن. جن وٽ عقل ۽ شعور جي ڪوت آهي ۽ ان کان به گھٽ طاقت آهي ته هو جرنيلن جي سامھون ڳالهائي سگھن. اهو هڪ الميو هوندو ته جيڪڏهن بهار جي موسم صرف اجاڙ ۽ سنسان گرم موسم جي علامت بڻجي اچي.

دهشتگردي ۽ فوجي حڪومت

۸ مئي تي هڪ خودڪش حملي ۾ حملو ڪندڙن پاڪستان ۾ موجود غير ملڪين کي پنهنجو نشانو بڻايو. نيوي جي بس ۾ بم ڌماڪي جي ڪري باهه پڙڪي پئي، جنهن جي نتيجي ۾ ست فرانسيسي انجنيئرن سميت ڪُل چوڏهن ماڻهو مري ويا. خودڪش حملو ڪندڙن جي حملي دؤر ان نيوزيلينڊ ڪرڪيٽ ٽيم ذري تي ٻڃي جيڪا شهر جي پوش علائقي ۾ هڪ فائيو اسٽار هوٽل ۾ ترسيل هئي. نيوزيلينڊ جي ٽيم ان ئي ڏينهن جهاز پڪڙي پنهنجي ملڪ رواني ٿي وئي. ان جي ڪري فرانس جي صدر شيراڪ صدارتي چونڊن جي خوشيءَ ۾ ٿيندڙ تقريب کي مختصر ڪري ڇڏيو. هن ئي سال اهو ٽيون وڏو خودڪش حملو آهي جيڪو فوجي آمريت جي دؤر ۾ ٿيو آهي. ان ڌماڪي جو شڪار بڻجڻ کانپوءِ فرانس به آمريڪا سان گڏ متاثر ٿيندڙ ملڪن ۾ شامل ٿي ويو آهي.

انساني عضوارت جيان روڊ تي ٽڙيا پڪڙيا پيا هئا. اهو دهشتگرديءَ واري عمل جو هڪ گليل ثبوت هو. القائده ۽ طالبان جي پيروي ڪندي شدت پسند پاڪستان ۾ وري گڏ ٿي رهيا آهن. اها ڳالهه قطعي طور تي حيران ڪندڙ ناهي، ڇو ته انهن ۾ وڏو انگ انهن ماڻهن جو آهي جن کي ان وقت ڀرتي ڪري پاڪستان آندو ويو هو جڏهن افغانستان ۾ روس جي خلاف جنگ وڙهي پئي وئي.

جڏهن سوويت يونين افغانستان مان نڪري ويو ته ڪابل فتح ڪرڻ لاءِ عالمي حمايت به ختم ٿي وئي، حریت پسندن اهو محسوس ڪيو ته هنن هڪ عالمي طاقت کي شڪست ڏني آهي. ان ڪري هو بي سپرپاور کي به شڪست ڏئي سگهن ٿا. اهڙي طرح شدت پسندي ۽ ويڙهاڪن جنم ورتو.

سوويت يونين جي خاتمي کانپوءِ ڪشمير ۾ ويڙهاڪ پسندن کي اظهار جو موقعو مليو. پارٽي قبضي خلاف تمام گهڻو ڌڪ ۽ ڪاوڙ ڏسڻ ۾ آئي. ڪشميري ظلم جي خلاف سڀني تائي بيهي رهيا ۽ اهڙي طرح ۱۹۸۹ع ۾ هو اٿي پيا. هنن جي تحريڪ کي ۱۹۹۶ع جي آخر ۾ افغانستان سان تعلق رکندڙ ماڻهن هاءِ جيڪ ڪري ورتو. ايسٽائين جو آل پارٽيز حریت کانفرنس جي اڳواڻن کي به ڪنڊائتو ڪيو ويو. هاڻ شدت پسندن طرفن يعني افغانستان، پاڪستان ۽ ڪشمير کان به اڳتي وڌڻ لڳا آهن. ۱۹۹۶ع ۾ پاڪستان ۾ جمهوريت جي خاتمي کانپوءِ افغان عنصر جي حمايت ڪرڻ وارن ويڙهاڪن کي پاڪستان تي ڪنٽرول حاصل ڪرڻ جو موقعو مليو. هن اليڪشن ۾ ڏانڊلي ڪئي ۽ انتظامياتي قبضو ڪيو، جيئن جيئن نواز شريف غيرمقبول ٿيندو ويو تيئن هن جنرل مشرف جي پلي ٺهڻ شروع ڪئي ته هو اقتدار تي قبضو ڪري. ظلم جي ڳالهه اها آهي ته بين الاقوامي ڪميونٽي به انتهاپسندي کي شڪست ڏيڻ جي لاءِ جنرل مشرف کي عظيم نجات ڏياريندڙ سمجهي ٿي. پاڪستان ۾ به ڪجهه ماڻهو اهو سمجهن ٿا ته پرويز مشرف انتهاپسندي کي شڪست ڏئي سگهي ٿو. هڪ اهڙي فوجي حڪومت تي پاڙڻ، جنهن کي شدت پسندن جي حمايت حاصل هجي، بلڪل ائين آهي جيئن ڪنهن باهه جي پوڄاري کي باهه وسائڻ جي ذميواري ڏني وڃي.

دهشتگرد ڪارروايون پاڪستان جي اڀرندي ۽ اوڀر سرحدن تي جتي حالتون چڪتاڻ واريون آهن، منظم طريقي سان ٿي رهيون آهن. گذريل سال سيپٽمبر ۾ دهشتگردي جي خلاف جنگ ۾ شامل ٿيڻ واري فيصلو جو دفاع ڪندي پاڪستان جي فوجي ليڊر ان ويجهي رابطي کي واضح ڪيو. پاڪستان جي قوم کي خطاب

ڪندي هن چيو ته هو وڏي برائي (هندستان) سان وڙهڻ جي لاءِ ننڍي برائي (آمريڪا) سان شامل ٿي رهيو آهي. پاڙيسري ملڪ افغانستان سان گڏ فرار ٿيندڙ القائده جي ڪارڪنن ۽ انهن پويان ويندڙ بين الاقوامي فورس جي ڪري صورتحال چڪتاڻ واري ٿي چڪي آهي. اڀرندي سرحد وٽ جيڪا ڀارت سان ملي ٿي اتي به صورتحال خراب ٿي چڪي آهي، ڀارت پنهنجي فوج سرحد تي گڏ ڪري ڇڏي آهي ۽ مطالبو ڪري رهيو آهي ته پاڪستان ڀارتي پارليامينٽ تي حملو ڪندڙ گهريل ماڻهو ڀارت جي حوالي ڪري.

جڏهن آمريڪا القائده جي مقرر ڪارڪن جي تلاش جي لاءِ پاڪستان تي دٻاءُ وڌو ته ڀارت سان اڀرندي سرحد تي حالتون چڪتاڻ واري صورتحال اختيار ڪري ويون. ان موقعي تي پاڪستان اهو موقف اختيار ڪيو ته سندس فوج پهريان ئي ڀارتي حملي جو دفاع ڪرڻ ۾ مصروف آهي. ان ڪري هو مؤثر طريقي سان آمريڪا جي مدد نه ڪري سگهندي. ان سان ڪشمير واري مسئلي کي نمايان ٿيڻ ۾ ٻڌو موقعو مليو. گذريل سال سياري جي مند ۾ آمريڪا اهو چاهيو پئي ته پاڪستان افغانستان سان پنهنجون سرحدون سيل ڪري القائده جي مقرر ڪارڪن کي پڪڙي. هوڏانهن ويڙهاڪ پسندن ڀارتي پارليامينٽ تي حملو ڪري ڪاميابي سان ان دٻاءُ کي گهٽايو. ايتري جنگ وارو ممڪن خطرو حقيقت بڻجي ويو ۽ بين الاقوامي ڪميونٽي ان خطري کي دور ڪرڻ لاءِ ڪوششن ۾ لڳي وئي. گرمي جي موسم ايندي ئي آمريڪا پاڪستان تي دٻاءُ وڌو هو ته اتر فرنيٽيئر ۽ خطرناڪ قبائلي ماڻهن کي پنهنجي ڪنٽرول ۾ رکي جيڪي القائده جي لاءِ همدردي وارو جذبو رکن ٿا، ڪراچي ۾ قائميو اسٽار هوٽل جي ڀرسان دهشتگرديءَ وارو حملو جنهن ۾ فرانسيسي ۽ ڪجهه ٻيا ماڻهو مري ويا، ان وڌندڙ دٻاءُ جو دهشتگردن جي طرفان جواب هو، جنهن شهر کي هڪ وڏي صدمي جي نظر ڪري ڇڏيو. ان کان ٿورو عرصو پوءِ ۱۴ مئي تي والاريل ڪشمير ۾ هڪ ڌماڪو ٿيو، جنهن ۾ ٻار ۽ عورتون مري ويون. ان ڌماڪي سان پاڪستان ۽ هندوستان جي وچ ۾ جنگ جا امڪان وڌي ويا. پاڪستاني فوج هڪ دفعو ٻيهر هندوستان جي سامهون سندس مقابلو ڪرڻ جي لاءِ موجود هئي ۽ هوڏانهن وري بين الاقوامي ڪميونٽي جنگ جي خطري کي گهٽائڻ لاءِ ڪوششن ۾ مصروف هئي. سياسي ميدان ۾ به اهو ئي طريقو واضح آهي. مثال طور جڏهن آگري ۾ سربراھ ملاقات پاڪ - ڀارت ڳالهين جي دعوت ڏئي رهي هئي ان وقت جنرل مشرف صدر تارڙ کي گهر پيڙو ڪرڻ ۽ صدارت تي قبضو ڪرڻ جو فيصلو ڪيو.

فيبروري ۾ جڏهن جنرل مشرف آمريڪا وڃڻ جو فيصلو ڪيو ته سندس دؤري کان ڪجهه ڏينهن اڳ ڊينئل پرل کي اغوا ڪري قتل ڪيو ويو، جيڪڏهن ڪنهن کي شڪ آهي ته فوجي آمر جمهوري نظام جو درست متبادل هو ته کيس جائزو وٺڻ گهرجي ته اغوا واري عمل کي ڪهڙي نه مشڪوڪ طريقي سان ختم ڪيو ويو. ان کانپوءِ فوجي آمر ريفرينڊم ڪرايو. اپوزيشن بائيڪاٽ جي ذريعي منفي ووٽ جي ڪال ڏني، جنهن جي ڪري ۹۵ سيڪڙو ماڻهو پولنگ بوٽ کان پري رهيا. هاڻ وري جنرل مشرف ملڪ جي طوائف الملوكيءَ سان پيريل گهٽين ۾ ٻارنهن سئو جي لڳ ڀڳ ويڙهاڪن کي آزاد ڪري ڇڏي ڏنو آهي، سندس چوڻ آهي ته انهن ويڙهاڪن کي عدالت جي فيصلي کان سواءِ جيل ۾ بند رکڻ غلط آهي پر ان جي ابتڙ پنهنجي سياسي حريقتن کي عدالت جي طرفان بي ڏوهي قرار ڏنو ويو آهي، کي قيد رکڻ تي ڪوبه شرم يا ندامت نٿي ٿئي. انهن ۾ ڪجهه ڇهن ڇهن سالن کان هڪ اهڙي ملڪ ۾ بغير ڪنهن رليف جي قيد ۾ پيا آهن جتي

هڪ ڪرنل عدالت جي ڪمري ۾ بيهي عدالت تي دٻاءُ وجهي ٿو. ۱۹۰ع واري ڏهاڪي کان وٺي ڪراچي ۾ دهشتگردي واري حملي تائين ۱۳۰ ويڙهاڪ مجرمين کي آزاد ڪيو ويو آهي. راکيت لانچرز سان حملا ڪرڻ، سياسي قتل ڪرڻ، وڏي پيماني تي ماڻهو مارڻ ۽ حالتن کي خراب ڪرڻ جي سلسلي ۾ هو ڪراچي جي گهڻين کان چڱي طرح واقف آهن. هنن جا خفيه اڏا آهن ۽ چوري جي ذريعي پنهنجي اسڪيمن جون مالي ضرورتون پوريون ڪن ٿا. هنن کي هٿيارن جي لڪل ڊپوئن تائين به رسائي حاصل آهي. هنن وٽ تجربو ۽ صلاحيت به موجود آهي ته جيئن هو دهشتگرديءَ ۾ شدت آڻي پوري شهر ۾ ڦهلائي ڇڏين. اهڙن دهشتگردن کي آزاد ڪرڻ جو بهانو اهو پيش ڪيو ٿو وڃي ته هنن جي آزادي سان جنرل مشرف کي اهي ووٽ ملي سگهن ٿا، جن جي هن کي ضرورت آهي. جنرل مشرف جو چوڻ آهي ته هو سياسي پارٽين سان ٺهي هلڻ نٿو چاهي. ڇو ته اهي پارٽيون بدعنوان آهن پر پوءِ به ڪجهه سياسي ليڊرن مٿان لڳندڙ الزامن کان انڪار ڪيو پيو وڃي ۽ اهڙن سياسي اڳواڻن کي بي ڏوهي قرار ڏنو پيو وڃي. ان جي لاءِ وري دليل اهو ڏنو پيو وڃي ته جنرل مشرف کي اهڙا شدت پسند ڪنٽرول ڪري رهيا آهن جيڪي هڪ ڏانڊلي واري پروگرام جي ذريعي جمهوري قوتن کي ختم ڪرڻ لاءِ تيار بيٺا آهن. جيڪڏهن واقعي معاملو ائين آهي ته پوءِ سندن اقتدار تي قابض رهڻ پاڪستان جي وحدت ۽ ان سان گڏوگڏ علائقائي امن ۽ عالمي سلامتيءَ جي لاءِ خطرو آهي. پاڪستان پگهارن، پينشن ۽ ٻين ڪيترين ئي رعايتن جي ذريعي پنهنجي انٽيليجنس ايجنسين تي اربين روپيا خرچ ڪري ٿو. چونڊيل مقامي ليڊر ۽ جونيئر پوليس آفيسر، طاقتور ائي ايس آئي، ملٽري انٽيليجنس، ڪور آف انٽيليجنس ۽ ٻين انٽيليجنس ايجنسين جي وڏن آفيسرن سان ڪم ڪري نٿا سگهن. اهڙي صورتحال ۾ ان ڳالهه جي وضاحت پيش نٿي ڪري سگهجي ته اڪيون ۽ ڪن رڪڻ وارو ايڏو وڏو فورس (جيڪو هر جاءِ تي موجود رهي ٿو) دهشتگردن، شدت پسندن ۽ ويڙهاڪ پسندن جي نگراني ڪرڻ جي قابل ڇو ڪونهي.

اپوزيشن پارٽيون ان ڳالهه تي يقين رکن ٿيون ته شدت پسند انٽيليجنس کي رياست جي معاون سياسي پارٽي جي طور تي ڪنٽرول ڪن ٿا. انٽيليجنس، سياسي پارٽين کي ڪنٽرول ڪرڻ وارو ميجر جنرل صدارت جي چُرچ تي سياسي اتحادن جي تعمير ۽ تخريب جي عمل ۾ مصروف آهن. غربت جي خاتمي جي قيمت تي اڪثر ڪري آفيسر سير سفر ڪندا آهن. روزانو الاٽونس وٺندا آهن ۽ سياستدانن سان رابطا ڪندا آهن. سندن مقصد ڪنگز پارٽي جي تشڪيل ۽ آڪٽوبر ۾ ٿيندڙ اليڪشن ۾ ڏانڊلي جي ذريعي اقتدار تي قبضو ڪرڻ آهي ته جيئن انهن ماڻهن کي ٻاهر رڪي سگهجي، جيڪي ۱۹۹۶ع ۾ اقتدار کان بيدخل ڪيا ويا هئا.

حڪومت جو تنزليءَ سان باڳلپٽي طرف وڃڻ وارو عمل صرف ان صورت ۾ رڪجي سگهي ٿو ته اهڙا شدت پسند جن ۱۹۹۶ع ۾ اقتدار تي قبضو ڪيو هو انهن کي شفاف چونڊن جي ذريعي بدلايو وڃي، ڇو ته هنن سياسي تبديلي واري عمل کي روڪي ڇڏيو آهي. اهو صرف تڏهن ممڪن آهي جڏهن فوج ۽ عدليا چونڊ اصلاحات تي عملدرآمد ڪرائڻ جي سلسلي ۾ عوام سان گڏجي پوي جيڪو عوام جمهوريت ۾ يقين رکي ٿو. ٻي صورت ۾ گذريل سال سيپٽمبر ۾ افغانستان ۾ شروع ٿيل جنگ ڀارت ۾ انهن شدت پسندن جي پشت تي ختم ٿيندي جيڪي انساني زندگين سان خطرناڪ راند کيڏڻ جو ارادو ڪري چڪا آهن.

جمهورية هتان دهشتگردي جو انت

جمهورية ۾ نه ته جنگيون لڳنديون آهن ۽ نه ئي وري بين الاقوامي طور تي دهشتگردي کي ڪو فروغ ملندو آهي. آمريڪا جو وزير ڪولن پائول جولاءِ ۾ جڏهن ڏکڻ ايشيا جي دؤري تي ايندو ته آمريڪا جي ايجنڊا ۾ پاڪستاني عوام کي بااختيار بڻائڻ سرفهرست هجڻ گهرجي. ۱۱ سيپٽمبر وارن واقعن واري الميي کانپوءِ عالمي برادري جو ڌيان طالبان حڪومت جي خاتمي، القائده کي تباهه ڪرڻ ۽ افغانستان ۾ مستحڪم حڪومت جي تشڪيل، ايتمي هيتارن سان مسلح پاڪستان ۽ ڀارت سان ڇڪتاڻ گهٽائڻ تي آهي.

اها ڳالهه اڃان تائين اولهه جي نوٽيس ۾ نه آئي آهي ته جنرل مشرف جو عسڪري جتو مسلسل پاڪستان جي جمهوري ادارن کي تباهه ڪري رهيو آهي. شيڊول مطابق نئين پارليامينٽ لاءِ چونڊ ۱۰ آڪٽوبر تي ٿيڻ واري آهي. جنرل مشرف آمريڪا جي لاءِ افغانستان جي اهميت کي استعمال ڪندي پاڪستان ۾ چونڊ عمل ۾ ڏاندلي ڪري پنهنجي آمريت کي مضبوط ڪرڻ چاهي ٿو.

ڏکڻ ايشيا ۾ سلامتي ۽ جيڪن ۱۱ سيپٽمبر وارن واقعن جيڪو ظاهر ڪيو دنيا جي سلامتي شديد خطري ۾ آهي، صرف جمهوري پاڪستان ئي انتهائين سندن عسڪريت پسندي ۽ دهشتگردي کي ختم ڪري سگهي ٿو. مختصر وقفن جي لاءِ جڏهن پاڪستاني عوام کي جمهوري حڪومت جو موقعو ڏنو ويو ته انهن تسلسل سان انهن پاليسين جي مخالفت ڪئي، جن جي ڪري افغانستان ۾ دهشتگردي کي فروغ مليو ۽ پاڙيسري ملڪ هندوستان سان ڇڪتاڻ ۾ به اضافو ٿيو.

ويڙهاڪ وري پاڪستان ۾ منظم ٿي رهيا آهن. گذريل سال افغانستان ۾ ڪين شخصيت ملڻ کانپوءِ خودڪش حملن جو تباهي وارو سلسلو شروع ٿي ويو آهي. معاشري ۾ انتهائين سندن ڪي سختي خان منهن ڏيڻ تمام ضروري آهي ته جيئن اندروني ۽ بين الاقوامي سلامتي کي استحڪام ملي سگهي. پاڪستان کي ان برائي کان بچائڻ لاءِ سياسي جماعتون اهم ڪردار ادا ڪري سگهن ٿيون، اهي سياسي پارٽيون جن کي عوامي حمايت حاصل آهي. انهن کي گهرجي ته انتهائين سندن جي خلاف عام ماڻهن کي متحرڪ ڪري روڊن تي آندو وڃي.

گذريل اپريل ۾ ٿيل صدارتي ريفرينڊم مان اها ڳالهه واضح ٿي ته پاڪستان ۾ عدم قناعت جي ڪيفيت تمام گهڻي آهي. جمهوري پارليامينٽ قومي بحث ۾ عوام جي شموليت جي لاءِ موزون فورم طور ڪم اچي ٿي. هاڻ خطرو اهو آهي ته ڏاندلي ذريعي چونڊ عمل ويڙهاڪ پسندن جي هٿ ۾ هوندو. هو بيلٽ (ووٽ) بدران بيلٽ يعني گولي جو سهارو وٺندا.

جنرل مشرف جي دؤر ۾ ويڙهاڪ افغانستان ۽ ڪشمير ۾ نازڪ صورتحال جو شڪار سرحدن تي حالتن کي بگاڙڻ ۾ ڪامياب ويا آهن، جڏهن ته تورابورا ۾ بمباري ۾ شدت آئي يا پاڪستان ۾ جڏهن قبائلي علائقن ۾ القائده تي سختي ڪئي وڃي ٿي ته ويڙهاڪن جي حملي سان هندوستان سان ڇڪتاڻ ۾ وڌيڪ اضافو ٿئي ٿو. هندوستان جي انحراف سان ويڙهاڪن کي فائيدو ٿئي ٿو جيڪي ٻچي وڃڻ ۾ ڪامياب ٿي وڃن ٿا، ڇو ته عالمي نوانائي ايتمي هيتارن سان مسلح ٻن ملڪن جي وچ ۾ جنگ کي تارڻ ۾ خرچ ٿئي ٿي.

اهم ڳالهه اها آهي ته ڊينئل پرل ڪيس ۾ عدالت عمر شيخ کي موت جي سزا جو جيڪو فيصلو ڏنو آهي ان کان اڳ والاريل ڪشمير ۾ ۲۲ عام ماڻهو دهشتگرد حملي ۾ مار جي ويا. مشرف جي حڪومت ٽن سالن تائين ڪنهن به شراڪت کان سواءِ لامحدود اختيارن جي مالڪ رهي آهي. هن ان سموري عرصي ۾ طالبان جا ناز نخرا برداشت

ڪيا. ايستائين جو صدر بش جڏهن ”دوست يا دشمن“ جي چونڊ جو حڪم صادر نه ڪيو، ڪشمير جي اختلافي مسئلي متعلق تقريبن ٽن تنازعن سان هيءَ قيادت شامل حال رهي آهي. حڪومت وڏاڏاڻيڪس مڙهي ڇڏيا آهن پر پوءِ به ان سان اندروني طور تي روينيو ۾ ڪو خاطر خواه اضافو نه ٿيو آهي، اڃان به زندگي جو معيار وڌيڪ ڪري پيو آهي. آمريڪا جي پرڏيهي وزير ڪولن پائول جي دؤري سان آمريڪا کي اهو موقعو ملندو ته هو پاڪستاني عوام کي دهشتگرديءَ خلاف جنگ ۾ شامل ڪري سگهي ۽ پاڪستاني عوام جي بنيادي ۽ جمهوري حق جي حمايت ڪري ويڙهاڪ پسندن کي ديوار سان لڳائي ڇڏي. آمريڪي پرڏيهي وزير کي خاص طور تي هيٺين ڳالهين جو خيال رکڻ گهرجي ته:

هو جنرل مشرف تي زور ڏئي ته جيئن هو متنازع آئيني ترميمون واپس وٺي جن تحت قانون مڙهڻ جا اختيار هڪ فرد واحد جي هٿ ۾ هليا ويا آهن. اتفاق راءِ جي لاءِ معاشري ۾ چيڪ اينڊ بيلنس جو هجڻ تمام ضروري آهي. پاڪستان جي صدارتي آمران اختيارن کي ڏسندي جن ۾ اليڪشن ڪانسواءِ وزير اعظم پارليامينٽ ۽ ڪابينا جي هڪ طرفي پر طرفي به شامل آهي، اهو به چئي سگهجي ٿو ته اهو انتهاپسندي جو نسخو آهي. عالمي اليڪشن مانيٽرنگ فورس شڪ ڏنو وڃي جيڪو ان ڳالهه کي يقيني بڻائي ته ۱۰ آڪٽوبر تي ٿيندڙ چونڊ ۾ سڀ جماعتون حصو وٺي سگهن ۽ چونڊ شفاف ٿيندي جنرل مشرف جا حامي آفيسر ذاتي طور تي اپوزيشن جي اميدوارن کي ڊيچار ۽ رهيا آهن. هڪ نئون ۽ غير حاضر قانون استعمال ڪري ماڻهن کي Popluar choice کان محروم ڪري رهيا آهن.

جنرل مشرف تي دٻاءُ وڌو وڃي ته هو سياسي قيدين کي آزاد ڪري ۽ جلاوطنيءَ جي زندگي گهاريندڙ سياسي ليڊرن کي واپس اچڻ جي اجازت ڏئي، جن کي خواهه اهو بدنام ڪيو ٿو وڃي. هڪ خاص مقصد تحت کين نشانو بڻايو ويو آهي، نام نهاد احتساب جو قانون هڪ ڏونگ آهي، اهي ماڻهو جيڪي مشرف جا ساٿي آهن، اهي آزاد آهن، پوءِ ڀلي اهي ڏوهاري ڇو نه هجن.

آمريڪي پرڏيهي وزير ڪولن پائول ان ڳالهه کي واضح ڪري سگهي ٿو ته آمريڪا مستقبل جي آمريڪي امداد، عالمي قرض ۽ قرضن ۾ ريليف کي شفاف ۽ عالمي طور تي مڃيل اصولن تحت ٿيندڙ چونڊ سان مشروط ڪري جنهن سان پاڪستاني عوام جي بنيادي ۽ انساني حقن جي پاسداري ٿي سگهي، دهشتگرديءَ خلاف جنگ هڪ نئين مرحلي ۾ داخل ٿي چڪي آهي. پاڪستان ۾ حالتون اهڙيون آهن جو جيڪي دهشتگرديءَ کي فروغ ڏيڻ لاءِ بنياد فراهم ڪري سگهن ٿيون. ايندڙ ڪيترن ئي سالن تائين اها صورتحال برقرار رهي سگهي ٿي. جيستائين اولهه خاص طور تي آمريڪا اهڙي معاشري جي تشڪيل جي لاءِ ڪردار ادا ڪري جنهن جو بنياد جمهوريت، تحمل ۽ انصاف تي مبني هجي. ماضي ۾ به ۽ هاڻي به جڏهن انهن کي پنهنجي مرضيءَ سان راءِ جي آزادي جو موقعو ڏنو ويندو ته پاڪستاني عوام هڪ اهڙي حڪومت جي چونڊ ڪندو جيڪا اميد جا ڏيڻا ٻارڻ ۾ دير نه ڪندي.

آمريڪا کي گهرجي ته پاڪستان جمهوريت سان هٿ چراند کان پاسو ڪري، دهشتگردي ۽ طالبان جي خوفناڪ خواب، جنهن دنيا کي تباهي جي ڪناري تي پهچائي ڇڏيو آهي، ان کي ٻيهر پاڙون مضبوط ڪرڻ جي اجازت نه ڏئي. ڏکڻ ايشيا ۽ آمريڪا جي سلامتي جي لاءِ آمريڪي پرڏيهي وزير پاڪستاني عوام جي ان سلسلي ۾ مدد ڪري سگهي ٿو ۽ کيس ضرور مدد ڪرڻ گهرجي ته جيئن هو 10 آڪٽوبر تي پنهنجي مقدر جو فيصلو ڪري سگهي.

رياست اندر رياست قائم ڪرڻ جو نتيجو

قوم کي خطاب ڪندي جنرل مشرف اسٽيبلشمينٽ جي مذهبي جماعتن متعلق پاليسي کي لپيٽي ڇڏيو. جنرل مشرف دهشتگردن ۽ طالبان جي گڏ فادر کان ٿيندو جديديت جي نمائندگي طور پيهر جنم ورتو آهي. اهو ڪارنامو برطانيا جي وزير اعظم ٽوني بليئر ۽ آمريڪي سيڪريٽري آف اسٽيٽ ڪولن پائول جي ماهر اٿي خدمتن جو نتيجو آهي، جنهن جو مقصد ڏکڻ ايشيا کي جنگ جي باهه کان بچائڻ آهي.

جهادي قوتن جي پٺڀرائي واري پاليسي جو قصو تمام ڪندي فوجي حڪومت سياسي قوتن جي ان موقف جي تصديق ڪري ڇڏي آهي، جنهن تحت هو هڪ ڊگهي عرصي کان ان کي ”قومي سلامتي لاءِ خطرو“ قرار ڏئي رهيو آهي. سياسي پارٽيون ڊگهي عرصي کان خانگي مسلح گروپن جي خلاف ڪريڪ ڊائون جي ضرورت تي زور ڏئي رهيو آهي، جڏهن ته فوجي حڪومت کي هاڻ به جنگ جا بادل نظر نٿا اچن ۽ پاڪستان جي انهن پاليسين جي ڪري بين الاقوامي طور تي ملڪ اڪيلو ٿي پيو آهي. هاڻ پاڪستان ۾ به مشرف آهي. هڪ ۲۰۰۲ع کان پهريان وارو مشرف جنهن جي جهاز کي سخت گير جنرل حفاظت سان لينڊ ڪرايو هو. انهن ٽن سالن دوران جنرل مشرف پاڪستان ۾ جهادي قوتن جي حامي قوتن جي لاءِ سويلين ڍانچو تعمير ڪيو، هنجي ويجهن سائين ۾ ڪيترائي اهڙا هٿا، جيڪي انتيليڄنس جو بيگ گرائونڊر ڪندڙ هئا. پيو مشرف ۲۰۰۲ع کانپوءِ جو آهي جنهن ڪنهن به پشيماني جو بار کڻڻ کانسواءِ پاڪستان کي فوجي جنگ جي ڪناري تائين پهچائي ڇڏيو آهي ۽ وري پرامن بقا ۽ باهمي وارو اصول اختيار ڪري ورتو آهي، جنهن لاءِ سندس مخالف هر جاءِ تي دهل وڄائي رهيا آهن. ڀارت ڏانهن دوستي جو هٿ وڌائيندي جنرل مشرف پر ڏيهي پاليسي جي انهن ئي ڊاءِ پيچن جو سهارو ورتو جن کان پاڪستان جي پهرين چونڊيل وزير اعظم ذوالفقار علي ڀٽو ڪم ورتو هو. پٽي صاحب ۱۹۷۲ع ۾ شمله معاهدي تي صحيح ڪئي هئي ۽ سندس ڀارتي وري ۱۹۸۸ع ۾ اسلام آباد معاهدو طءُ ڪيو، جنهن تحت پاڪستان ۽ ڀارت ان ڳالهه تي راضي ٿيا هئا ته هو ٻئي پنهنجي ايتني تنصيبات تي حملو نه ڪندا. ۱۱ سيپٽمبر واري آمريڪي واقعي دنيا جو رخ ئي بدلائي ڇڏيو پر افسوس جو مشرف حڪومت ان کي سمجهڻ ۾ ڪافي دير ڪري ڇڏي. پاڪستان جي سياسي اڳواڻن جنرل مشرف تي زور وڌو هو ته اسلام آباد کي جيش محمد ۽ لشڪر طيبه کان پري رکي پر افسوس جو اها ڳالهه سمجهي نه سگهيو ۽ نئين دهلي، واشنگٽن ۽ لنڊن حڪومت جي پويان پئجي ويا. ان کانپوءِ جنرل مشرف ٽيليوزن تي اچي انهن ويڙهاڪن جي خلاف پنهنجي نئين پاليسي جو اعلان ڪيو.

ان تقرير ۾ ڪٿي به ڀارت کي ”ڏٺو“ ٿيڻ واري ڌمڪي نظر نه آئي، جيڪا هو دهشتگرديءَ خلاف جنگ جي آغاز کان پهريان ڏيندو هو ۽ نه ئي وري اهي ڦڙاڪون ٻڌڻ ۾ آيون ته اسان وڏي موزي جي ذريعي ”ننڍي موزي جي خلاف وڙهي رهيا آهيون. مشرف ان ڳالهه جو به اعتراف ڪيو ته سندس وزير اتر رياست ۾ سندس بالادستي ناهي رهي. اتي اهو به سوال پيدا ٿئي ٿو ته هاڻ هي ايندڙ وقت ۾ ڪهڙي بهتر ڪارڪردگي ڏيکاري سگهندو. پاڪستان جي ائين موجب جيڪڏهن ڪا حڪومت ائين جي روشني ۾ ملڪ هلائي نٿي سگهي ته کيس وڌيڪ اقتدار ۾ رهڻ جو حق به نٿو رهي پر جنرل مشرف ته اڃا تائين استعيفا به نه

ڏني آهي ۽ نه ئي سندس ڪا ٻيا جو اهڙو موڊ نظر اچي ٿو. جنرل مشرف جي تقرير اسٽيبلشمينٽ جي انهن مرغوب پاليسين تي ڦهلائي هئي، هن هڪ ٽيوڪريڪٽ رياست جي تصور، خانگي مسلح جڳا تيار ڪرڻ جي حق ۽ سياسي سرگرمين لاءِ پاڪستان جي زمين استعمال ڪرڻ سان گڏوگڏ پاڙيسري ملڪ ڀارت سان پرڏيهي پاليسي ۾ طاقت کي هٿيار جي طور تي استعمال ڪرڻ تي به وڏي تنقيد ڪئي. جڏهن ته جنرل مشرف جي جوڙيل انتظاميا جيڪا ان وقت قائم ڪئي وئي هئي، جڏهن سخت گير جنرل به سائس گڏ هئا ۽ کيس اقتدار ۾ وٺي آيا، اڃان تائين پنهنجي جاءِ تي قائم ۽ برقرار آهي. رياست جي بالادستي قائم ڪرڻ ۾ ناڪام ويندڙ ادارن جي اصلاح نه ڪرڻ تي جنرل مشرف جي حقيقي ايجنڊا متعلق به ڪجهه سوال غور طلب آهن، تجزيه نگار ان ڳالهه تي حيران آهن ته ڇا نئون اعلان جوڙ توڙ تي مبني آهي يا اسٽريٽجڪ نوعيت وارا آهن يا ان کانپوءِ اڃا ڪنهن ٻي ڦهلائي جي نوبت به اچي سگهي ٿي. جنرل مشرف کي صرف نئين دهلي، واشنگٽن ۽ لنڊن کي خوش ڪرڻ کان سواءِ ٻيو گهڻو ڪجهه ڪرڻ به ضروري آهي. کيس اهڙن معاشرتي اصولن تي زور ڏيڻ کپي، جن جي ڪري تشدد کان پاڪ ۽ صاف جنريشن تيار ڪري سگهجي. اهڙي قسم جي چيلينج سان منهن ڏيڻ هڪ اهڙي حڪومت لاءِ ڏاڍو ڏکيو هوندو آهي، جيڪا هڪ بحران مان نڪري ڪنهن ٻئي بحران ۾ ڦاسي چڪي هجي. اڃان افغانستان جي سرحدن تي بندوقون وات ڦاڙي رڙي رهيون هيون ته پاڪ-ڀارت جي فوجن جي وچ ۾ فائرنگ شروع ٿي وئي ۽ پنهني ملڪن جون فوجون هڪٻئي جي اکين ۾ اکيون وجهيو ويئيون آهن ۽ اهڙي صورتحال ۾ ايتري قوتن جي حامل ٻن رياستن جي وچ ۾ ٽڪراءُ جا خطرات تمام گهڻا وڌي ويا آهن.

هڪ بحران مان نڪري ٻئي بحران ۾ داخل ٿيندي جنرل مشرف فوجي آمرن جي روايتن کي خوش اسلوبيءَ سان نڀايو. تاريخ ٻڌائي ٿي ته پاڪستان جي جمهوري اڳواڻن جنگ کان هميشه پاسو ڪيو آهي. جڏهن ته فوجي آمرن جي تاريخ ان جي بلڪل ابتڙ آهي.

جنرل ايوب جي فوجي آمريت جيڪو بدنام زمانا تاشقند وارو معاهدو ڪيو ان کانپوءِ ته ملڪ ۱۹۶۵ع واري جنگ ۾ ڦاسي پيو. جنرل يحيي واري فوجي آمريت ۱۹۷۱ع ۾ اوڀر پاڪستان ۾ هٿيار ڦٽا ڪيا. جنرل ضياءَ جي آمريت ۱۹۸۴ع ۾ سياجن گليشيئر ڪسراڻي ڇڏيو. جنرل مشرف وري ۱۹۹۹ع ۾ ڪارگل وارو مسئلو پيدا ڪيو ۽ شڪست کاڌي. طالبان کي اسامه بن لادن جي حوالي ڪرڻ لاءِ آماده ڪرڻ واري سندس عدم اهليت ۲۰۰۱ع ۾ ورلڊ ٽريڊ سينٽر تي بمباري ۽ ان جي نتيجي ۾ پيدا ٿيندڙ دهشتگرديءَ جي خلاف جنگ جو سبب بڻي. آگري ۾ امن امان جي قيام واري مقصد ۾ ناڪاميءَ پٺن جنگ عظيم کانپوءِ ۲۰۰۲ع ۾ فوجي دستن جي نقل و حرڪت جي لاءِ راهون هموار ڪيون پر ڪنهن به حڪومتي عهديدار کي احتساب جي سزا لاءِ نامزد نه ڪيو ويو.

پاڪستان جي عوام جا به ڪجهه حق آهن، عوام جو انتهائي بنيادي حق انصاف پري چونڊ ذريعي حڪمرانن جو احتساب آهي. جيڪڏهن چونڊون جانبدار انتظاميا جي تحت ٿيون ۽ پولنگ اسٽيشن ۾ ووٽ وجهڻ جي لاءِ اليڪشن ڪميشن ۾ ڪمپيوٽر هيڪنگ جي ذريعي غير منصفائيتون ٿيون ته پاڪستان جو اندروني بحران اڃان به وڌيڪ خراب ٿي سگهي ٿو. ڇو ته انتهاپسند قوتون عوامي

عدم اطمینان کي هاءَ جيڪ ڪرڻ ۾ ڪامياب ٿي وينديون. حيرت جي ڳالهه ته جنرل مشرف پنهنجي تقرير جي دوران ”پاڪستان ۾ رياست اندر هڪ ٻي رياست“ جي پاڙن ڳڻڻ، سياسي قوتون اهو محاورو فوجي انتيليڄنس ايجنسين جي لاءِ استعمال ڪنديون آهن، جنهن جو سبب اهو آهي ته سويلين حضرات فوجي آفيسرن جي ترقي، تنزلي، فراغت يا ڪورٽ مارشل ڪانسواءِ پرڻي ڪرڻ جو آئيني اختيار نٿا رکن. جڏهن ته جنرل مشرف کي بطور آرمي چيف اهو اختيار حاصل آهي. جنهن جي اثر هيٺ ”رياست جي اندر هڪ ٻي رياست“ جو وجود ڏکيو آهي ۽ جيڪڏهن وري طئي ٿيل پاليسي ۽ ڊئونس ڏانڊلي واري پاليسي جي وچ ۾ عدم تعلق ڏٺو ويو ته پوءِ اهو به ٿي سگهي ٿو ته پاڪستان هڪ ئي وقت ٻن ٻيڙين ۾ سوار آهي.

جمهوري حڪومتن جي دؤر ۾ پاڪ فوج کي امن جي قيام لاءِ ورتل ڪوششن جي نتيجي ۾ خراج تحسین پیش ڪيو ويندو آهي پر گڏوگڏ تن حوالن سان تنقيد جو نشانو به بڻايو ويندو آهي، پهريون، پارليامينٽ تي قبضو ڪرڻ جي صورت ۾ سندن پنهنجي ئي جيو اسٽريٽيجڪ ويزن تي اصرار. ٻيو چونڊيل نمائندن جي جيو اسٽريٽيجڪ ويزن جي نفاذ کان انڪار ڪندي انهن کي عدم استحڪام سان همڪار ڪرڻ ۽ ٽيون سول معاملن جي انجام ڪاري وارو فرض سنڀالڻ مثال طور گيس جا بل جمع ڪرڻ وغيره. ان ڪانسواءِ مجاهد آسمان مان ڊائريڪٽ ته نه لهندا هئا، اهي به ته اسٽيبلشمينٽ جي پيداوار هئا، جڏهن والدين انتقام کان بچڻ لاءِ پنهنجن ئي ٻچن کي ڳهڻ لاءِ ڏند تڪا ڪرڻ لڳن ته پوءِ ائين ئي ٿيندو آهي. پاڪستان ۾ ڪشميري عوام جي لاءِ عظيم همدردي وارا جذبا موجود آهن ڀلي ڪيترن ئي گروپن ۾ غير ڪشميرين جي اندر ڪاهي وڃڻ تي تنقيد ڪئي وڃي ٿي. اسٽيبلشمينٽ ڪارگل جي برفاني پهاڙين ۾ مجاهدن کي مرڻ جي لاءِ موڪليو. اهڙي طرح کين افغانستان جي سخت ۽ گرم موسم ۾ مرڻ جي لاءِ موڪليو ويو. جن کي ان ڪم لاءِ استعمال ڪيو ويو، انهن کي اسٽيبلشمينٽ جي غلط پاليسين جي قربان گاهه ئي اڏيت جو نشانو بڻايو ويو. اها پاليسي جنهن جمهوريت کي ڪمزور ۽ وطن دوستن کي غدار قرار ڏيندي ڪيترن ئي غريب گهرائڻ جي نوجوانن کي بندوق کڻڻ تي مائل ڪيو. شايد ماضي جا دوست ۽ دشمن پشيماني جي چند لفظن جا حقدار آهن. هندوستان سان جنگ سان گڏ ايندڙ نسل پرستي واري لهر سميت ٻيا به ڪيترائي چيلينج دروازو و کڙڪائي رهيا آهن.

ڪابل ۾ پاڪستان جي حامي حڪومت جي بدران هندوستان جي حامي حڪومت جي آمد ان ڳالهه ڏانهن اشارو آهي ته ٻن اهم صوبن يعني بلوچستان ۽ سرحد ۾ پشتون قومپرست لهر ٻيهر اٿڻ واري آهي، ڇو ته اهي ٻئي منصوبا ناراض پشتون افغان ۽ برهم مزاج قبائل جا گهر آهن.

هڪ ليڊر جو ڪم اهو هجڻ گهرجي ته اهو اهڙيون پاليسيون مرتب ڪري جن ۾ معروضي حالتن جو تجزيو شامل هئڻ گهرجي، جنهن سان ملڪي فلاح ۽ پيڀود کي فروغ ملي سگهي. جنرل مشرف ۲۰۰۱ع ۾ قوم کي خطاب ڪندي چيو ته وڏي موڙي (ڀارت) جي خلاف حمايت حاصل ڪرڻ لاءِ ننڍي موڙي (آمريڪا) جي دهشتگردي خلاف جنگ ۾ شامل ٿي رهيا آهيون. اڀرندڙ عالمي حقيقتن جي روشني ۾ اهي لفظ بي وقتاڻا هئا، جن پنهي قوتن کي موڙي قرار ڏنو ويو هو، اهي ٻئي قوتون هٿياربند ۽ ويڙهاڪ پسندن جي خلاف ڪارروائي لاءِ مجبور ڪرڻ جي لاءِ هڪ ٿي ويون. اها الڳ ڳالهه آهي ته انهن جي خلاف ڪريڪ ڊائون به ضروري

جنگ جو خطرو پيدا ٿيڻ کان پهريان جنرل مشرف کي امن جي قيام لاءِ ڪيترائي موقعا مليا. اهڙي قسم جو هڪ موقعو آگري واري سربراھ ملاقات به هئي، اتي هو ڪو معاھدو ڪرڻ جي بدران تاج محل ۽ پنهنجي پراڻي گھر وٽ فوٽو ڪڍرائيندو رهيو. هڪ ٻيو موقعو ان وقت مليو جڏهن پاڪستان ۽ هندوستان ٻنهي دهشتگردي جي خلاف جنگ ۾ شموليت اختيار ڪئي، پر هن دفعي ان غلط فهمي نئين دهلي کي پڙڪائي وڌو، ڇو ته انڪل شام کي تورابورا ۾ اسلام آباد جي ضرورت آهي ۽ هو ڪشمير وارو قصو، پاڪ ڪرائي وٺندو. ٻين غلط اندازن ۾ ڪابل جو تختو اونڌو ڪرڻ جي باوجود طالبان سان چٽيل رهڻ ۽ اها اميد رکڻ ته رمضان جي دؤر ان جنگ بند ٿيندي، جڏهن ته اتر اتحاد ڪابل جي دروازي تي ٽڪ ٺڪ ڪري رهيو هو.

گنريل ٽن سالن جو قصو زبون حالي جو هڪ المناڪ داستان آهي، هاڻي حالتون اڃا وڌيڪ خراب ٿي ويون آهن. اسٽيلشمينٽ ان وقت پنهنجون اکيون بند رکيون، جڏهن خانگي هٿيار بند گروپن ۾ سندن نائبن پوسٽر ڇاپيا ۽ ٽرڪون ڪرائي تي ورتيون، ڪيمپون لڳايون ۽ افغانستان ۾ زميني جنگ جي ڪري جهاد ۾ شامل ٿيڻ جو نعرو لڳائي نوجوانن کي ورغلايو. هزارين پاڪستاني نوجوان سرحد پار ڪري هليا ويا. افغانستان جي گهڻي گهٽي ۽ جهر جهنگ ۾ انهن نوجوانن جي لاشن کي گجهون پٽينديون رهيون، جيڪي قيد ٿيا انهن کي يرغمال بڻايو ويو هاڻ وري انهن جي گھر وارن کان تاوان جو مطالبو ڪيو پيو وڃي. اهڙن نوجوانن جي غريب مائٽن جي وري اهڙي حالت آهي جو انهن لٽي ڪپڙي ڳپي جي فڪر کان آزاد ٿيڻ لاءِ کين مدرسن ۾ موڪليو هو، اهو سڀ ڪجهه ان لاتعلقي ۽ هٿ ڌرميءَ جو نتيجو آهي جو پاڪستاني قوم قوجي حڪومت جي غلط پاليسين جي انساني ۽ سياسي قيمت ڇڪائي رهي آهي. هڪ عام پاڪستاني جي لاءِ اها صورتحال ناقابل قبول آهي، اوله جنرل مشرف کي ۱۱ سيپٽمبر ۽ جنوري ۲۰۰۲ع واري پاليسي جي ڪري قبول ڪيو آهي، پاڪستاني قوم ۱۱ سيپٽمبر ۽ جنوري ۲۰۰۲ع واري پاليسي جو نشانو بڻيل آهي ۽ نتيجي ۾ تڪليف واري دؤر مان گذري رهي آهي.

اها مشرف سرڪار ٿي هئي، جيڪا اسام بن لادن کي حاصل ڪرڻ ۾ ناڪام ٿي وئي ۽ ورلڊ ٽريڊ سينٽر تي بمباري يا جوابي طور وڏي ڪٽر ۽ آڪسيجن ختم ڪندڙ بم جي يلغار جو رستو روڪي سگهي، مشرف ڪارگل جو ميدان تيار ڪيو ۽ اهڙي طرح آگري واري سربراھ ملاقات کي به ناڪام ڪري ڇڏيو. مشرف جي حڪومت جي مٿان اسٽريٽيجڪ ڦلپازين جو بار پيل آهي، جنهن سندس اعتبار ختم ڪري ڇڏيو آهي.

جنرل اڃان به اوله ۽ هندوستان سان اميدون وابسته ڪيون ويٺا آهن ته هو ويڙهاڪن خلاف ڪريڪ ڊائون جي انعام طور کين برسر اقتدار رهڻ جي اجازت ڏيندا، اوله ۽ هندوستان ضرور سندن اميدوارن پوريون ڪندا پر ان جي قيمت پوري پاڪستاني قوم کي ڇڪاڻي پوندي.

ايران وارو شاھ خطي ۾ آزاد دنيا جي ٽائيدار جي حيثيت سان ڪم ڪندو هو. جمهوري قوتن کي بيدخل ڪرڻ واري سندس پاليسيءَ ايراني انقلاب جون راهون هموار ڪيون. جنهن جا اثر اڃان به باقي آهن. ڪنگڙ پارٽي جي ڪلهن تي سوار فوجي حڪومت جنهن سياسي قوتن جي خلاف جنگ جو محاذ کولي رکيو آهي، ان

کي مذهبي جماعتن جي اشاري تي نچڻو پوي ٿو. فوجي ۽ سلامتي معاملن بابت حڪومت سان سندن خفيہ رابطا غير جمھوري معاشري ۾ کين ناجائز فائدو حاصل ڪرڻ جو پُرپور موقعو مهيا ڪري ٿو.

هڪ خوبِي جيڪا اسلام آباد جي فوجي حڪومت ۾ آهي ۽ جيڪا هيٺان کان مٿي تائين هڪ جهڙي آهي، اهو اهو ته ڊيگري مان نڪري چلم ۾ ڪرڻ وارو رجحان تمام گهڻو آهي. ٻاهرين طاقتن کي خوش ڪرڻ جي لاءِ پنهنجي عوام جي باري ۾ هنن جو غير لڄڪدار رويي کين ملڪ جي اندر اعتماد کان محروم ڪري ڇڏيو آهي. امن، جمهوريت، انساني حقن ۽ قانون ۽ انصاف واري حڪومت جهڙن قدرن کان انڪار، سول سوسائٽي کي ڪوڪلو ڪري رهيو آهي. هيءُ هڪ اهڙي حڪومت آهي جيڪا تشدد جي پيداوار آهي، جيڪا تشدد پيدا ڪري رهي آهي ۽ بذات خود تشدد جو شڪار آهي ۽ اهو به ممڪن آهي ته سندس انجام به تشدد جي هٿان ٿئي. جيڪو يقينن عبرتناڪ هوندو.

پاڪستان هڪ اهڙي حڪومت جو حقدار آهي جيڪا هن آمريتي نظام کان بهتر هجي. جيڪا اقتدار جي ڪري ٻاهرين قوتن جي ناز برداريءَ کان آجي هجي.

ڏاڍا ۽ اشتعال جي سياست

طالبان مليشا جي هاڻوڪي احمد شاه مسعود جي فوج جي خلاف واري حملي کانپوءِ طالبان وچ ايشيا جي رياستن جي دروازي تي دستڪ ڏئي رهيا آهن. پاڪستان جيڪو افغانستان جو پاڙيسري ملڪ آهي، ان کي اميد آهي ته طالبان جي اها پيش قدمي پاڪستان لاءِ نيون راهون کولي ڇڏيندي.

گذريل ڪجهه مهينن دوران اعليٰ سطح جي آفيسرن روس جو دؤرو ڪيو آهي ته جيئن روس جي حمايت حاصل ڪري سگهجي. روس پنهنجو سفير موڪلي جواب ڏئي ڇڏيو آهي. پر پاڪستان جي اميد پوري ٿي نه سگهي، ڇو ته روس جي صدر پيوٽن، هندوستان جي دؤري تي هندوستان پهچڻ کان اڳ پاڪستان ۾ ڪجهه دير لاءِ قيام ڪندو.

پاڪستان اڌ صديءَ جي لڳ ڀڳ وقت تائين آمريڪا جو زبردست حليف رهيو آهي. پنهنجي ملڪن جي وچ ۾ ان وقت تعلقات عروج تي هئا. جڏهن پاڪستان جون فوجون افغانستان ۾ سوويت يونين جي خلاف برسر پيڪار هيون پر جنهن ملڪ انهن پنهنجي ملڪن کي هڪ پليٽ فارم تي آڻي بيهاريو هو، هاڻ اهو ئي ملڪ انهن پنهنجي ملڪن جي وچ ۾ دوري پيدا ڪري رهيو آهي.

بين الاقوامي برادري پاڪستان مان خوش ناهي، ڇاڪاڻ ته پاڪستان افغانستان جي بنياد پرست طالبان جي حمايت ڪري رهيو آهي، جيڪي هن وقت تقريبن پوري افغانستان تي قابض ٿي چڪا آهن. طالبان جو تعلق افغانستان کان ٻاهر ڪنهن ٻئي ملڪ سان آهي ۽ سندن ٽريننگ ڪيمپ به ٻئي ملڪ ۾ آهي، ان ڪري ئي طالبان کي هڪ زبردست قوت طور ڄاڻايو پيو وڃي. افغان طالبان اسلام جي تشريح جي حوالي سان انتهائين دروين جا حامي آهن. افغان طالبان اسلام جي تشريح ان انداز ۾ ڪندا آهن ته هو ٻين مذهبن ۽ عورتن کي برداشت نه ڪندا آهن. انهن جي اهڙي رويي افغانستان کي ٻين مسلمان ملڪن کان به پري ڪري ڇڏيو آهي. پاڪستان نئين دنيا سان گڏجڻ جي صلاحيت نٿو رکي. نيو ورلڊ آرڊر ۾ فوجي عهدي بجاءِ مارڪيٽ کي وڌيڪ اهميت ڏني وڃي ٿي. آمريڪي امداد جي حصول ۾ ناڪامي کانپوءِ پاڪستان هاڻ روس ڏانهن ڏسڻ شروع ڪيو آهي.

ان ڳالهه کي نظر ۾ رکندي پاڪستان جا دوست طالبان وچ ايشيا جي رياستن جي دروازن تائين پهچي چڪا آهن. پاڪستان اهو سمجهي ٿو ته روس جي نظر ۾ سندس اهميت وڌي وئي آهي. پاڪستان کي اميد آهي ته اها صورتحال آمريڪا کي ڪجهه دير سوچڻ لاءِ مجبور ڪندي.

اتي هڪ سوال اهو به آهي ته ڇا پاڪستان هڪ ڀيرو ٻيهر ڪنهن وڏي راند ۾ لهڻ جي اميد رکي ٿو؟ وچ ايشيا جون رياستون تيل ۽ گئس جي ذخيرن سان مالامال آهن ۽ اهي شيون اوڀر جي اڀرندڙ اقتصادي صورتحال جي لاءِ وڏي اهميت رکن ٿيون. ان سڄي صورتحال جي باوجود پاڪستان پنهنجو پاڻ کي اڪيلو ڪري ڇڏيو آهي. پاڪستان کي اميد آهي ته يا ته روس سان تعلقات تيزي سان اڳتي وڌندا يا وري اولهه هڪ دفعو ٻيهر پاڪستان کي اهميت ڏيڻ لاءِ مجبور ٿيندو. حقيقت ۾ پاڪستان ۾ فوجي انقلاب جي هڪ سال کانپوءِ ائين محسوس ٿئي ٿو ته پاڪستان هن وقت مشڪلاتن ۾ اڪيلو رهجي ويو آهي. هڪ سال جي مختصر عرصي ۾ انتهائي ڊرامائي تبديليون رونما ٿيون آهن. پاڪستان هڪ ئي وقت آمريڪا، روس ۽ هندوستان کي پاڻ کان پري ڪري ڇڏيو آهي.

هندوستان جو وزير اعظم گنڊيل مهيني آمريڪا جو ڪامياب دؤرو ڪري مونيوا آهي. هن دؤري دؤران هندوستان کي اقتصادي قوت طور تسليم ڪيو ويو. روس جي صدر پيوٽن هندوستان کي فوجي قوت تسليم ڪندي پاڻ سان گڏ ترغيبيات جو هڪ اهم پيڪيج کڻي آيو آهي. هندوستان جي ٽيبل تي 90 ايس جنگي ٽينڪ ۽ اسڪائي 30 ايم ڪي آئي ويڙهاڪ جهازن جا منصوبا پيا ڪيترائي جنگي اوزار ۽ ٽيڪنالاجي جي منتقليءَ جا منصوبا پيل آهن. ان جي برعڪس پاڪستان کي ڪجهه پراڻا هيلي ڪاپٽر ڏنا ويا آهن.

هندوستان ۽ روس جي وچ ۾ اهڙا اتعلقات آهن جيڪي سرد جنگ جي دؤران به قائم هئا. روس جي لاءِ هندوستان وڏي اهميت واري ملڪ آهي. ڇو ته روس جي اسلحي جو وڏي ۾ وڏو خريدار هندوستان ئي آهي. روس پاڪستان ڏانهن پنهنجو هٿ وڌائڻ کان پهريان سؤ دفعا سوچيندو، ڇو ته اهڙي صورتحال ۾ کيس هندوستان کي منهن ڏيڻو پوندو. ٻنهي ملڪن کي اسلامي برادري جي مخالفت کي به منهن ڏيڻو پوي ٿو. ڪشميري مجاهدن هندوستان جي اڌ فوج کي ڪشمير ۾ ڦاسائي رکيو آهي.

ٻئي پاسي وري روس کي چينيا جي مسلمان مجاهدن جي بغاوت سان به منهن ڏيڻو پئجي رهيو آهي ۽ هو چينيا ۾ بري طريقي سان ڦاٿل آهي. انهي ڪري روس ۽ هندوستان افغان طالبان جي ڪري گهڻو پريشان آهن. جيڪي وچ ايشيا جي دروازي تي ٽڪ ٽڪ ڪري رهيا آهن. عالمي سطح تي دهشتگردي ۽ طالبان جي خلاف وڏي پيماني تي عالمي راءِ هڪ ٿي رهي آهي ۽ هنن جي امداد ۽ حمايت جي سلسلي ۾ پاڪستان کي به ملوث ڪيو پيو وڃي. اهڙي قسم جو ماحول پيدا ٿيڻ سان چين ۽ ڪشميري عوام جي جائز ۽ حقيقي مسئلن ڏانهن ڌيان هٽندو پيو وڃي. موت ۾ سندن جفن ۽ تحريڪن کي به نقصان پئجي رهيو آهي. هندوستان جي گڏيل پارليامينٽ کي خطاب ڪندي روسي صدر پيوٽن چيو ته ”ڪشمير افغانستان ۽ روس جي اتر واري سرحد سان گڏ ڪسوه کان وٺي فلپائن تائين دهشتگردي ۾ هڪ ئي قسم جا ماڻهو ملوث آهن.“ هندوستان ۾ ان بيان کي ڏاڍي پذيرائي ملي ۽ ان کي نمايان طريقي سان تشهير به ڪيو ويو. آخر ۾ ٻنهي ملڪن گڏيل طور تي دهشتگردي سان منهن ڏيڻ لاءِ خصوصي دلچسپي جو اظهار به ڪيو.

اهڙي صورتحال ۾ روس سان گرم جوشي سان تعلقات وڌائڻ جي ڪوشش ممڪن نظر نٿي اچي. اڃان به ائين چئجي ته اهو پاڪستان جي طرفان طالبان ۽ دهشتگردي جي خلاف خيالن کي سمجهڻ لاءِ روس کي هڪ سٺو موقعو ملي پوندو.

ڇا اسلام آباد ۾ ويٺل ماڻهو انهي سخت ۽ خطرناڪ صورتحال کي سمجهي سگهندا؟ ائين ٿيندو نظر نٿو اچي. فوجي حڪومت ان ڳالهه تي قائم آهي ته حالتون ڪيتريون ئي سنگين ڇو نه هجن هن وٽ هر شيءِ جو جواب آهي. پر پاڪستاني قوم جي گهڻائي اصل حالتن کي سمجهي چڪي آهي. ماڻهو وڏي تعداد ۾ صرف محفوظ پناهگاهن جي تلاش ۾ ملڪ ڇڏي وڃي رهيا آهن. هو پاڻ سان گڏ ڏوڪڙ پئسو به کڻي وڃي رهيا آهن. انگن اکرن مطابق گنڊيل ٻارنهن مهينن ۾ لڳ ڀڳ چار ارب ڊالر ملڪ کان ٻاهر منتقل ٿي چڪا آهن. هاڻي جڏهن اسلام آباد جي لاءِ سياسي ۽ اقتصادي آپشن ختم ٿيندا پيا وڃن، ان احساس جي شديد ضرورت آهي ته اصل ۾ طاقت ۽ استحڪام ڪنهن جمهوري

نظام تحت ٺهي حاصل ڪري سگهجي ٿو. ڪرپشن جي نالي تي سياسي مخالفن کي رڳڙو لڳائڻ ۽ فوج جو ڀيٽ ڀرڻ جي لاءِ واپارين جو استحصال ڪرڻ، نهايت ئي تباهي واري پاليسي آهي. وفاق، جمهوريت غربت جي خاتمي جهڙن تصورن جو دنيا ۾ هميشه ذڪر ڪيو ويو آهي. ڏاڍي ۽ اشتعال واري سياست هڪ طاقت کي ايڏي هٿيارن ۽ ٻئي کي طالبان جو ڀڄڻي ان سياست مان خوف پيدا ڪري پنهنجي لاءِ حمايت حاصل ڪرڻ وارو مقصد پورا نٿا ڪري سگهجن. ڏک جي ڳالهه اها آهي ته طالبان به هاڻ پاڪستان ۾ پنهنجي پراڻن دوستن مان بيزار ٿي ويا آهن. هو هاڻ ايران سان واپاري رستن ۽ متحده عرب امارات سان هوائي سفر جي امڪان جي تلاش ۾ آهن.

فوجي حڪومت مضبوطيءَ جا نوس بنياد قائم ڪرڻ لاءِ ڪن اصولن تي عمل ڪري صورتحال کي بهتر ڪري سگهي ٿي. خوف ۽ دهشت منفي قوتون آهن جن جا اثر اهڙا ته خطرناڪ آهن جو جيڪي انهن کي ڦهلائڻ جو ڪم ڪن ٿا انهن کي پنهنجو شڪار ڪري وٺنديون آهن. جڏهن ته گڏيل مفاد ۽ اجتماعي فائدين جي مثبت قدمن لاءِ ماڻهو ۽ قومون هڪٻئي جي ويجهو ايندا آهن اشتعال انگيزي واري سياست ترڪ ڪري پاڪستان امن ۽ خوشحالي حاصل ڪري سگهي ٿو.

ڪابل سانحي کانپوءِ پاڪستان جو قدم

پاڪستان جي تاريخ سندس پاڙيسري ملڪ افغانستان تي پنهنجا گهرا اثر ڇڏي رهي آهي. القائده جي مشڪوڪ ماڻهن بابت سياسي سمجهوتي ۾ ڪاڪاميءَ جي ڪري علائقي ۾ ڪارا بادل گهمي رهيا آهن. 11 سيپٽمبر واري واقعي کانپوءِ سياست جو نڪ نقشو ئي تبديل ٿي ويو آهي. آمريڪا جا بمبار جهاز 52 هڪ اهڙي ملڪ تي بم وسائي رهيا آهن جيڪو سدائين جنگ جي منهن ۾ رهيو آهي. هن ملڪ شايد ئي ڪي امن ۽ سک جا ڏينهن ڏٺا هجن.

هتي عوام جي دلين ۾ افغانين جي لاءِ همدردِي ۽ قرباني سان ڀرپور جذبات پيدا ٿي رهيا آهن ۽ هاڻ ته انهن کي ڪنٽرول ڪرڻ به مشڪل آهي. ڪيترن ئي ماڻهن ته جوش ۾ اچي پنهنجي عمر ڀر جي ڪمائي جهاد فنڊ ۾ ڏئي ڇڏي آهي. جڏهن ته ڪيترين ئي ماڻهن پنهنجي جگر جي ٽڪرن کي اسلامي جهاد ۾ شامل ٿيڻ لاءِ جنگ جي محاذ تي موڪلي ڇڏيو آهي. هنن کي اهو يقين ڏياريو ويو آهي ته زميني لڙائي شروع ٿيڻ جي صورت ۾ سندن فتح ٿيندي. دنيا جي واحد سپر پاور کي شڪست ڏيڻ واري جذبي سان سرشار هزارين مجاهد نوجوان ڪيمپن ۾ پهچي ويا آهن. جتي ڪين يقيني ڪاميابي جون خوشخبريون پڌايون ويون آهن. جنگ شروع ٿيڻ کانپوءِ نتيجي جو اندازو ڪنهن کي به نه هو. اسلام آباد جو خود اهو حال هو جو نوجوان ٻارڊر پار ڪري افغانستان ۾ داخل ٿي رهيا هئا ۽ هتي طالبان کان پوءِ واري صورت حال تي غور ڪيو پئي ويو.

بي يارو مددگار ۽ ضروري هٿيار پنهور کان سواءِ طالبان جي سپر پاور سان جنگ جو انجام صاف نظر اچي رهيو هو ته ڪين شڪست ملندي. اسان جا جيڪي نوجوان ڪابل پهتا هئا، انهن کي بي يارو مددگار اڪيلو ڇڏيو ويو. افغان مليشا ته جنگ شروع ٿيڻ سان ئي ڳوٺن جو رستو ورتو ۽ گم ٿي وئي ها باقي عرب مجاهدن مڙس ماڻهو ٿي مقابلو ڪيو ۽ جڏهن صورتحال نازڪ ٿي وئي ته پوءِ غارن ۽ پهاڙن واري، پاسي نڪري ويا. پاڪستاني نوجوان افغانستان جي جاگرافيءَ کان بي خبر هئا، ان ڪري ڪيڏانهن وڃي به نه سگهيا. هنن کي ڀاڻو ڪيو ويو يا وري ماريو ويو. جن پاڪستاني ليڊرن کين جوش جذبي سان سرشار ڪري سرحد پار ڪرائي هئي، اهي وري گهرن ۾ نظر بند ٿي ويهي رهيا.

جڏهن اتر اتحاد وارن پيش قدمي شروع ڪئي ته نتيجي ۾ ڪيترائي پاڪستاني مارجي ويا. انهن ويچارن کي نه ته ڪنهن وڃڻ مهل روڪيو ۽ نه ئي وري ڪو لاش قبول ڪرڻ لاءِ تيار ٿيو. انهن کي انهن جي ئي حال تي ڇڏيو ويو. عربن جي بيواهن ۽ يتيم ٻارن تي ڇا گذري، ڪنهن کي ڪا به خبر ڪونهي. شڪست پاڻ سان گڏ ڏاڍا تلخ نتيجا آڻيندي آهي. زميني جنگ ۾ فتح وارا خواب سايان تي نه سگهيا ۽ ڪافرن جي خلاف جهاد جي حمايت ۾ نڪرندڙ جلوس به بند ٿي ويا. پوري ملڪ ۾ خاموشي چانچجي وئي. ڪيترن ئي حلقن جي طرفان ته اهو پڻ مطالبو ٿيڻ لڳو ته انهن ماڻهن کي پڪ ۾ آندو وڃي، جن نوجوانن کي پڙڪائي جنگ لاءِ تيار ڪيو. ڪيترا ماڻهو وري انهن ماڻهن سان همدردِي ڪرڻ لڳا جن جا جوان پٽ جنگ ۾ مارجي ويا يا وري نوجوان بيواهن ۽ يتيمن لاءِ همدردِي وارن جذبن جو اظهار ٿيڻ لڳو.

بي افغان جنگ سلامي دنيا لاءِ پتو سانحو آهي. اها هڪ اهڙي بي مقصد ۽ بي معنيٰ جنگ آهي جيڪا ڪڏهن به نه ٿيڻ گهرجي ها. بهر حال جنرل ضياءَ جي دؤر ۾ جيڪي مدر سافٽم ٿيا هئا، انهن جي لاءِ اها جنگ ساهي، بريادي ۽ ندامت جو سامان

ڪٿي اٿي آهي.

طالبان سياسي مفاهمت کي رد ڪري ڪجهه به حاصل نه ڪري سگهيا آهن. جيڪي ماڻهو پهريان سندن حامي هئا، سي هاڻ خاموش ۽ ڏک ۾ ورتل ۾ آهن. فتح جا هراين پيئر ٿيندا آهن جڏهن ته شڪست جي حيثيت هڪ ٻي جيان هوندي آهي جيڪي ماڻهو طالبان جي غير دانشمندان حڪومت عملي جي نمائند ڪندا هئا. اهي اصل ۾ اخلاقي ۽ سياسي طور تي واقعن جا ذميوار آهن. انهن هزارين پاڪستانين جا جوابدار آهن. جن کي ٽيڪر ڏئي بي مقصد جنگ جي نظر ڪيو ويو هو.

طالبان جنگ جو هڪ فائدو اهو پيو ته پاڪستان سڄي دنيا جي نگاهن جو مرڪز بڻجي ويو. اسلام آباد جي حڪمرانن جي قسمت چمڪي پئي. جڏهن ته ڪارا بادل اڃا به آسمان تي چانيل آهن. دنيا جو ڌيان دهشتگردي ڏانهن آهي. جيڪڏهن اسان جي فوجي حڪومت اهو سمجهي ٿي ته همدرد جي هٿوڪي لهر جي نتيجي ۾ پاڪستان جا سڀ مسئلا حل ٿي ويندا ته اها سندس غلط فهمي آهي.

جنرل ضياءَ جي دؤر ۾ سموري دنيا پاڪستان سان همدرد ۽ جو اظهار ڪندي رهي پر ڪنهن به سياسي ۽ معاشي بحران جي حل جي تلاش لاءِ اسان جو ساٿ نه ڏنو. همدرد جي هٿوڪي لهر به اسان جي قسمت کي بدلائي نه سگهندي. آخرڪار هر قوم کي پنهنجي ئي پيرن تي بيٺو پوندو آهي پر جيستائين اندروني استحڪام ميسر نه هوندو، ٻاهريون همدرديون ڪنهن به ڪم جون نه آهن.

هن حڪومت جڏهن عالمي اتحاد ۾ شرڪت جو فيصلو ڪيو ته موت ۾ هن عوام لاءِ ڪوبه معاشي فائدو حاصل نه ڪري سگهي. اولهه وارا پهريان ته اهو پڇيندا هئا ته ”اسان اسلام آباد جي لاءِ ڇا ٿا ڪري سگهون؟“ پوءِ سمجهوتي کانپوءِ وري هاڻ هو پڇڻ لڳا آهن ته ”اسان ڪابل لاءِ ڇا ٿا ڪري سگهون؟“ اهو سوچڻ بلڪل حماقت آهي ته اربين ڪروڙن ڊالر جيڪي هاڻ ڪابل کي ملڻ وارا آهن، اهي پاڪستاني ٺيڪيدارن جي ڪيسي ۾ اچي ويندا. اسٽيبلشمينٽ جي افغان پاليسي اثر اتحاد سان گڏ ٻين ڪيترن ئي پشتون ليڊرن کي به پاڪستان کان ڀري ڪري ڇڏيو آهي. ان ڪري هو هاڻ پاڪستاني ٺيڪيدارن تي ڪڏهن به اعتماد نه ڪندا.

11 سيپٽمبر کانپوءِ آمريڪا جي سرگرم حمايت ڏسي اسان جي فوجي حڪومت هندوستان کي اڪيون ڏيکارڻ شروع ڪيون هيون. اسلام آباد جي لاءِ اها جنگ جلد ئي ختم ٿي وئي. جنرل دوستم ڏکڻ طالبان کي هٿيار ڦٽا ڪرڻ ۽ سريندر ڪرڻ تي مجبور ڪري ڇڏيو. پاڪستان اڄ به ٻاهرين طاقتن ۾ اها اميد لڳايو ويٺو آهي پر پنهنجي اندروني بحران ڏانهن ڪوبه ڌيان نٿو ڏنو وڃي. آمريت ۾ ڪوبه سرماڻيدار سرماڻيڪاري نه ڪندو آهي. تجارت معاشي ترقي جي ڪليدي مدرسن ۾ گم ٿي وئي. اڄڪلهه مدرسن ۾ شاگرد تجارت تي ۽ ڪاروباري اصولن سکڻ بدران بندوق هلائڻ واري تربيت وٺي رهيا آهن. بهرحال 20 صدي جو سبق اهو ئي آهي ته پاڻ کي معاشي طور تي مضبوط ڪيو. اقتصادي مفاد پرامن تعلقات جي تعمير ۾ اهم ڪردار ادا ڪندا آهن.

ڏکڻ اوڀر ايشيا جي ترقي پذير منڊين کي عالمي تجارت ۽ پيداوار ۾ چڱي خاصي اهميت حاصل آهي. انگريزن جو انڊيائي قبضو ڪرڻ کانپوءِ هي خطو دنيا جي مالدار خطن ۾ شمار ٿيندو هو. جيڪڏهن هتي اختلافن کي ڇڏي امن قائم ڪرڻ ڏنو وڃي ته هي خطو هڪ دفعو پهر ترقي يافته ٿي سگهي ٿو.

دنيا جي آبادي جو چوٿون حصو ڏکڻ ايشيا ۾ آباد آهي. افسوسناڪ ڳالهه اها آهي ته هن جي مجموعي آمدني عالمي آمدني ۾ سيڪڙو کان به گهٽ آهن. هن جي 430 ڊالر في ڪس آمدني دنيا جي آمدني جو اڻوڻيچ 10 سيڪڙو ٿئي ٿو جيڪو تمام گهٽي بڪ. غربت ۽ بيماري جو مظهر آهي 45 سيڪڙو آبادي غربت ۽ بيماري جو

شڪار آهي ۽ هن جي روزاني آمدني هڪ ڊالر کان به گهٽ آهي، جڏهن ته ٻه ڊالر کان گهٽ آمدني وارن جو تعداد ڪروڙن ۾ آهي. ترقي يافتہ ملڪ پنهنجي اختلافن کي هڪ پاسي رکي متفق ويٺو سسٽم تحت ڪم ڪندا آهن. جنهن ۾ ماڻهن جي خواهش، قانون جي بالادستي، انصاف پري اليڪشن، انصاف پرڻي عدالتي نظام جو احترام شامل آهي. پاڪستان ۾ اهڙي قسم جي سوچ اڃان تائين اڀري نه سگهي آهي. هتي ڪيترائي ماڻهو ڏانڊلي واري اليڪشن يا بي ايماني تي ٻڌل فيصلن کي ”قومي مفاد“ ۾ قبول ڪرڻ لاءِ تيار ويٺا آهن. افسوس جي ڳالهه اها آهي ته هتي قومي مفاد جو تعين اهڙا ماڻهو ڪندا آهن. جيڪي شڪست ۽ بدناميءَ جو طوق کڻي گهمندا آهن. 1971ع ۾ اوڀر پاڪستان ۾ ”قومي مفاد“ جي حوالي سان ڪهڙو حشر ڪيو ويو يا وري پوءِ 1979ع ۾ هڪ چونڊيل وزير اعظم کي قاهي ڏني وئي. 1987ع ۾ سڀاڻ هٿ مان هليو ويو. 1999ع ۾ ڪارگل جي فتح شڪست ۾ بدلجي وئي. وري مستقبل کان بي پرواهه ٿيندي طالبان جي سرپرستي ڪئي وئي. ائين ٿو لڳي ته جڻ قومي مفاد تي عمل ڪرڻ اسٽيبلشمينٽ جو استحقاق آهي. تنهن جي ڪري بحث ڪرڻ جا سڀ درواز بند ڪيا ويا آهن. پارليامينٽ معطل آهي ۽ جيڪي ماڻهو هن نام نهاد قومي مفاد کي چيلينج ڪن ٿا، انهن کي غدار قرار ڏنو وڃي ٿو. اهڙن ماڻهن کان ملڪي شهرت ڪسڻ جون تدبيرون ڪيون پيون وڃن، اهڙي قسم جي ناقابل برداشت پاليسيون، عدم تحمل ۽ عدم رواداري واري ڪلچر کي فروغ ڏئي رهيون آهن. هن ڪلچر کي چيلينج ڪرڻو پوندو. ٻي صورت ۾ پاڪستان پنهنجي پيرن تي بيهي سگهڻ جي صلاحيت کان محروم ٿي ويندو. جديد ڪاروباري نظام ۾ شاگردن کي اهو پڙهايو ويندو آهي ته ”گراهڪ هميشه حق تي هوندو آهي“ اهڙي طرح نظام ۾ به اسان کي تسليم ڪرڻ گهرجي ته ووٽر هميشه حق تي هوندو آهي. جيڪي جرنيل ماڻهن جي راءِ شماري واري حق کي رد ڪن ٿا. اهي ملڪ لاءِ مسئلا پيدا ڪرڻ جو سبب بڻجن ٿا. ڏکڻ ايشيا ۾ امن قائم ٿيڻ سان اقتصادي ترقيءَ جا دروازا کلي سگهن ٿا. انساني ترقي هن خطي کي معاشي لحاظ کان خوشحال بڻائي سگهي ٿي. هن وقت پاڪستان دنيا جي اسٽريٽيجڪ حصي ۾ آهي ۽ ان ئي صورتحال مان فائدو وٺندي پنهنجي قسمت ٺاهي سگهي ٿو. حيرت جي ڳالهه اها آهي ته اسان جا جرنيل تباهي واريون پيشنگويون ڪندا آهن. 1996ع ۾ ڪجهه جرنيلن چيو ته عراق آمريڪا جي لاءِ ويٽنام ثابت ٿيندو. 1999ع ۾ ڪارگل واري معرڪي متعلق چيو ويو ته اهو اسان جي عزت ۽ وقار جو سبب بڻجندو. هاڻوڪي افغان جنگ بابت اهو چيو ويو ته طالبان آمريڪا کي سبق سيکاري ڇڏيندا. ان جي برعڪس سياسي ليڊرن جي اها ڳالهه درست نڪتي ته هڪ برتر فوجي قوت پاڻ کان ڪشمير قوت تي غالب رهندي. تڏهن ئي ته 1990ع ۾ ڪويت تي قبضو، 1999ع ۾ ڪارگل جو معرڪو ۽ 2001ع ۾ افغان جنگ بابت جرنيلن جا سڀئي انداز غلط نڪتا. تاريخ جو اهو سبق پنهنجي جاءِ تي بلڪل صحيح آهي ته جنگ هڪ اهڙو سنجيده ڪاروبار آهي، جيڪو اڪيلي جرنيل لاءِ ڇڏي نٿو سگهجي. پاڪستان جي لاءِ اولهه جي حمايت يافتہ ۽ نوڪر شاهي جي حمايت يافتہ ڊڪٽيٽر جي وچ ۾ ڪو ٿيون آپشن به هجڻ گهرجي. 1979ع ۾ آيت الله خميني جي انقلاب جي ڪاميابي ۾ ٽئين آپشن واري فقدان اهم رول ادا ڪيو هو. پاڪستان جي عوام جي لاءِ سياسي استحڪام ۽ معاشي بحالي جي منزل ان وقت شروع ٿيندي، جڏهن جرنيل واپس پنهنجي بيرڪن ۾ هليا ويندا ۽ ان حقيقت کي تسليم ڪندا ته ووٽر هميشه حق تي هوندو آهي.

افغانستان جون عورتون

اڄوڪي دنيا ۾ ڊرامائي تبديليون اچي رهيون آهن. انهن تبديلين ۾ افغاني عورتن جي زندگين ۾ تبديلي به هڪ وڏي تبديلي آهي. طالبان حڪومت ختم ٿيڻ کانپوءِ افغانستان جون عورتون گهٽ ۽ پوٽ واري ماحول مان نڪري آزاديءَ سان ساهه کڻي رهيون آهن. هاڻ انهن کي پنهنجي زندگي گذارڻ لاءِ بلڪل آزادي آهي. هو جيڪو چاهين پائين ۽ جيڏانهن چاهين اتي اچي وڃي سگهن ٿيون. افغانستان ۾ عورتن جي لاءِ دليل ان ماحول کي ان ڳالهه مان به محسوس ڪري سگهجي ٿو ته ڪرزي جي حڪومت ۾ ٻن عورتن کي وزارت جي عهدي تي رکيو ويو آهي. انهن ٻن عورتن مان هڪ ملڪ جي نائب وزيراعظم ٿيندي آهي اعليٰ عهدو عورت کي ملڻ، ان ڳالهه جو اشارو آهي ته افغانستان جي عورتن تي اعتماد جو اظهار ڪيو ويو آهي.

اها سياسي ڪاميابي عورتن کي ان جدوجهد جي نتيجي ۾ ملي آهي. جيڪا جدوجهد هنن پنهنجي حقن جي حاصلات لاءِ ڪئي هئي. افغان عورتون طالبان مخالف مهم ۾ پڻ سرگرم آهن. افغاني عورتن جي ان مهم کي سموري دنيا ۾ واڪاڻيو پيو وڃي ۽ حمايت پڻ ڪئي وڃي ٿي. جڏهن افغانين جا مختلف گروپ اقوام متحده جي نمائندي جيڪو افغانستان ۾ يو اين او جي نمائندگي ڪري ٿو، جناب مخدر ابراهيمي سان جرمني جي شهر بون ۾ گڏ ٿيا ۽ ملاقات ڪئي ته ان وقت اٽلي جي پارليامينٽ جي ميمبر جي سربراهي ۾ عورتن جو هڪ گروپ آيو. جنهن ڪابل انتظاميا ۾ عورتن جي نمائندگي جو مطالبو ڪيو. ان سڄي پسمنظر ۾ هڪ عورت تمام وڏو ۽ اهم ڪردار ادا ڪيو. ان عورت جو نالو ايمابو نينو آهي. هو سڄي دنيا ۾ عورتن جي مختلف گروپن سان ملي ان ڳالهه کي يقيني بڻائڻ جي ڪوشش ڪري رهي هئي ته پهرين ڊسمبر تي افغانستان ۾ جڙندڙ نئين نظام ۾ افغاني عورتن کي نمائندگي ڏيڻ لاءِ سڄي دنيا ۾ مطالبو ڪيا وڃن. افغانستان جي پاڙيسري ملڪ پاڪستان ۾ پڻ عورتون پنهنجي پاڙيسري پيڻن جي حمايت ۾ گڏ ٿيون هيون.

پاڪستان پيپلز پارٽي، جون عهديدار ۽ اڳوڻي پارليامينٽ ميمبر عورتون اسلام آباد ۾ پارليامينٽ هائوس اڳيان گڏ ٿيون ۽ افغان عورتن جي حمايت ۾ مظاهرو ڪيو. هنن اقوام متحده کي افغان حڪومت ۾ عورتن جي نمائندگي لاءِ سفارشون پڻ پيش ڪيون. پاڪستان ۾ عورتن کي ڪيترين ئي مشڪلاتن کي منهن ڏيڻو پيو ۽ فوجي حڪومت وري انهن عورتن جي نمائندگي لاءِ سفارشون پڻ پيش ڪيون. پاڪستان ۾ عورتن کي ڪيترين ئي مشڪلاتن کي منهن ڏيڻو پيو ۽ فوجي حڪومت وري انهن عورتن جي خلاف پوليس کي استعمال ڪيو ۽ ڪيترين عورتن کي ته گرفتار به ڪيو ويو پر پوءِ به هو پنهنجي موقف تي ثابت قدم رهيون.

محترم بونينو جي عمل مان اهو ثابت ٿيو ته پوري دنيا جي سڀني اهم گروپن جو تعاون ڪيترو ضروري هوندو آهي، جديد ٽيڪنالاجي جي پهچ ۽ معلومات کي ماڻهن جي لاءِ ڪيترو نه سستو ۽ آسان ڪري ڇڏيو آهي. اهي مظاهرا اسٽ ملڪن ۾ ڪيا ويا. جن ۾ پاڪستان به شامل آهي.

هاڻ جڏهن افغانستان ۾ جنگ کانپوءِ ماڻهو پنهنجي زندگين کي معمول ڏانهن آڻي رهيا آهن ته سڀن الاقوامي برادري مان اها اميد ڪري سگهجي ٿي ته هو

پنهنجو ڪردار ادا ڪندي. بون ۾ ٿيندڙ ڳالهين جو دارومدار ان ڳالهه تي به آهي ته افغانستان جون پارٽيون ان حقيقت کان واقفيت حاصل ڪن ته افغانستان جي معاشري ۾ ترقي ۽ تعمير جي لاءِ اقتصادي تعاون جي به ضرورت آهي. ورلڊ بينڪ کان به اميد ڪري سگهجي ٿي ته اها به ان سلسلي ۾ پنهنجو ڪردار ادا ڪندي. ايڪويهين صدي ۾ عورتن اهم سياسي قوتن جي طور تي اڀري رهيون آهن. انهن مان اها اميد ڪئي پئي وڃي ته هو اڳتي اچي ٻارن جي سار سنڀال ۽ خاندان جي پلائي ۽ بهتري لاءِ پنهنجو ڪردار ادا ۽ نديون اها اميد پڻ ڪئي پئي وڃي ته بين الاقوامي برادري افغانستان جي اقتصادي بحالي دؤران عورتن تي خاص ڌيان ڏيندي.

ڪجهه وقت اڳ پڙهيل لکيل ماڻهن غربت ۽ تضادن جي وچ ۾ رشتو ثابت ڪيو. هنن جو چوڻ هو ته جيڪي ملڪ تضادن جو شڪار آهن، اصل ۾ اهي غريب آهن. هاڻ اهي دانشور وري هڪ اهم رشتو تلاش ڪري رهيا آهن، جيڪو عورتن جي حقن ۽ غربت جي وچ ۾ آهي. جيڪي ملڪ عورتن کي انهن جا حق ڏين ٿا، اهي ئي ملڪ غربت کي ختم ڪرڻ لاءِ بهتر طريقي سان عمل ڪري سگهن ٿا ۽ اهي تعليم ۽ صحت جي سهولتن لاءِ پڻ سٺا ذريعا پيدا ڪري سگهن ٿا. صحت ۽ تعليم تي خرچ ڪرڻ سان اهي ملڪ پنهنجي اقتصادي پيداوار وڌائي سگهن ٿا ۽ ملڪ مان ڪرپشن کي گهٽ ڪري سگهن ٿا.

هن وقت افغانستان ۾ عورتن ۽ مردن جي وچ ۾ تمام وڏو فرق آهي، پاڪستان ۾ به عورتن ۽ مردن جي وچ ۾ ساڳيو فرق آهي. بهرحال بين الاقوامي برادري عورتن جي حقن تي ڌيان ڏيڻ سان اهو فرق ختم ڪرڻ چاهي ٿي.

گڏيل صديءَ جي پوئين چوٿائي ۾ دنيا ۾ عورتن جي حالتن ۾ ڪجهه تبديلي واقع آئي آهي. پراڻن دقيانوسي خيالن جي بدران هاڻ نوان معيار قائم ٿيندا پيا وڃن، اهي معيار عورتن جي شامهون اچي معاشري جي تعمير ۾ اهم ڪردار ادا ڪرڻ ۾ مدد ڪري رهيا آهن پر اڃان به عورتن کي هڪ ڊگهو مفاصلو طئي ڪرڻو آهي. اڃان ترقي يافته ملڪن جهڙوڪ آمريڪا، اتي به عورتن جي آمدني مردن جي پيٽ ۾ گهٽ آهي. جڏهن ته عورتون به مرد جيترو ئي ڪم ڪن ٿيون. عورتن وٽ ذريعا به آهن ته پئسو به آهي. هاڻي به پارليامينٽ، تجارت، پروفیشنل ورڪ، بيورڪريسي ۽ فوج وغيره ۾ به عورتن جي نمائندگي تمام گهٽ آهي. اڳتي هلي عورتن جي تعليم وڌڻ سان اها صورتحال اڃا به تبديل ٿي ويندي.

اقوام متحده طرفان عورتن جي بيجنگ واري ڪانفرنس ان حوالي سان اهم قدم هو، سڄي دنيا هڪ جاءِ تي گڏ ٿي ۽ عورتن جي حقن متعلق ڪم ڪرڻ جو عزم ڪيو. پاڪستان به 1985ع واري اجلاس ۾ شامل هو ۽ پاڪستان ته ان ڪنوينشن تي صحيحون به ڪيون، جنهن ۾ عورتن جي خلاف تعليمي ميدان ۾ تعصب ختم ڪرڻ جو عهد ڪيو ويو هو.

گڏيل سال حالتون تيزيءَ سان تبديل ٿيون، جيستائين طالبان اقتدار ۾ هئا ته ان وقت تائين افغانستان جي عورتن جي بهتريءَ جي ڪابه اميد نه هئي پر ورلڊ ٽريڊ سينٽر تي ٿيل حملي جي صورتحال کي هڪدم بدلائي ڇڏيو. چيو وڃي ٿو ته هاڻ دنيا پهرين جيان ڪڏهن به نه رهندي. ان موضوع تي ڪتاب ۽ رسالا شايع ٿي رهيا آهن پر پاڪستان ۽ افغانستان ۾ عوام کي خبر آهي ته دنيا جي ان تبديليءَ جي حوالي سان هڪ اهم عنصر موجود آهي ۽ اهو عنصر آهي عورتن جي حقن ۽ ڪردار وارو جيڪو هو حاصل ڪري وٺنديون.

افغانستان ۾ سڀ کان وڌيڪ تشدد جو شڪار عورتون ئي رهيون آهن. ويهن سالن تائين هو جنگ ۽ موت جي منهن ۾ رهيون آهن. هنن جامرد هڪ هڪ ڪري ماري ويا آهن. عورتون جواني ۾ ئي بيواهه ٿي ويون آهن. اهڙيون جوان مائرون ته ته ڪو ڪم ڪري سگهن ٿيون ۽ نه وري کين گهر کان ٻاهر نڪرڻ جي آزادي هئي پر ان جي باوجود به کين پنهنجي ٻچن جو پيٽ پالڻو هو. هنن جون زندگيون عذاب پريون هيون پر پوءِ به هنن پنهنجي ٻچن جي خاطر سڀني مصيبتن کي بهادري سان منهن ڏنو.

افغانستان جي عورتن جي جدوجهد. چئلينجن کي بهادري سان منهن ڏيڻ وارو داستان آهي. ڪيترين ئي مشڪلاتن جي باوجود به اهو نااميدي، تڪليف ۽ ڏک سور کي منهن ڏيڻ وارو داستان آهي.

امن واري ماحول ۾ رهڻ وارن کي اها خبر ئي نه هوندي آهي ته جنگ واري ماحول ۾ رهندڙ عورتن جي حالت ڇا هوندي آهي. امن واري فضا ۾ رهندڙ عورتون ان وقت تائين جنگ کي سمجهي نٿيون سگهن، جيستائين الله تعاليٰ کانئن امن وارو انعام واپس نٿو وٺي. افغانستان جي عورتن جي جذبي کان گهڻو ڪجهه سڪي سگهجي ٿو پر سڀ کان وڏو سبق اهو آهي ته هنن امن جي لاءِ سڀ ڪجهه بهادري سان برداشت ڪيو آهي. امن ئي اسان کي انسان ٺاهي ٿو. جڏهن ته جنگ جي حالت ۾ ماڻهو حيوان بڻجي ويندو آهي، ڪيترائي مهاجر انسانيت کان هيٺين سطح واري ڪئمپن ۾ زندگي گذارڻ لاءِ مجبور آهن. هنن جا ٻار بک وگهي مري رهيا آهن، افغانستان ۾ عورتن جي حالت ته ويتر ئي خراب هئي. لاتعداد ڊگهيون راتيون ۽ ڊگها ڊگها ڏينهن افغاني عورتن انتهائي گهٽ اميد سان گذاريا. هڪ پورو انساني نسل جنگ ۾ جوان ٿيو. هاڻ ان نسل کي اهو موقعو مليو آهي جيڪو سندن والدين کي نه ملي سگهيو هو. هاڻوڪي نئين افغان حڪومت ۾ عورتن جي وزيرن جي عهدن تي قرار ڏنو آهي ته افغانستان هڪ اڳتي قدم ضرور وڌايو آهي ۽ هن موقعي تي سڄي دنيا جون عورتون هنن لاءِ نيڪ خواهشن جو اظهار ڪن ٿيون. هڪ عورت جي ڪاميابي سڀني عورتن جي ڪاميابي هوندي آهي.

قيادت جي تبديلي ۽ وچ اوڀر ۾ امن جا امڪان

ايڪويهين صدي پنهنجي شروع ۾ ئي اسلامي دنيا جي قيادت هڪ نئين نسل جي هٿن ۾ ڏسي رهي آهي، مراڪش، اردن ۽ شام سميت ڪيترن ئي اهم مسلمان ملڪن ۾ گذريل ٿوري عرصي دوران قيادت ۾ تبديلي آئي آهي. قيادت جي تبديلي هڪ نسل کان ٻئي نسل تائين هڪ اهڙي وقت ۾ اچڻ شروع ٿي آهي، جڏهن دنيا سرد جنگ جي ماحول مان نڪري نيو ورلڊ آرڊر واري فضا ۾ داخل ٿي رهي آهي، ان ڪري ئي نئين تهجي جي ليڊرن کي جمهوريت، استحڪام، گلوبلائيزيشن ۽ امن امان جهڙن مسئلن کي منهن ڏيڻ لاءِ ڏکيائون پيش اچي رهيون آهن.

ان ڳالهه جو گهڻو دارومدار ليڊر جي صلاحيت، کيس ميسر ادارتي حمايت (Institutional Support) ۽ سندس قوم جي آيل مسئلن جي نوعيت تي پڻ آهي. ان ڪري هر ملڪ جي صورتحال ۽ سندس قوم جي آيل مسئلن جي نوعيت تي پڻ آهي. ان ڪري ئي هر هڪ ملڪ جي صورتحال مختلف آهي.

مراڪش جو نئون بادشاهه محمد پيدا ٿيڻ سان ئي پنهنجي پيءُ جو جانشين ٿي ويو هو. تخت جو يقيني وارث هجڻ جي ڪري رياست جي سڀني ادارن کي يقين هو ته هو ئي حڪمران ٿيندو. ڇاڪاڻ ته سندس پيدائش دوران ئي سائنس وفاداري جو قسم کڻايو ويو هو. بين الاقوامي حمايت به ڪنهن شڪ شڪي کان مٿاهين هئي ۽ اها اميد ڪئي پئي وئي ته ايندڙ بادشاهه پرڏيهي معاملن ۾ پنهنجي والد جي پاليسين کي جاري رکندو. ان ڪري ئي ملڪ جي اندر ڪنهن به تبديلي لاءِ مٿس ڪو دٻاءُ نه هو ۽ هو داخلي معاملن کي بهتر نموني سان منهن ڏئي سگهيو پئي.

ان سازگار صورتحال جي ڪري مراڪش جي بادشاهه کي ڪافي اعتماد حاصل ٿيو ۽ کيس اختلافي معاملن ڏانهن ڌيان ڏيڻ جو خوب موقعو مليو. پرڏيهي صورتحال سازگار هجڻ جي ڪري کيس پنهنجي پيءُ جي ڪجهه داخلي پاليسين کي ڇڏڻ ۾ ڪا ڏکيائي پيش نه آئي. هڪ بدنام داخلا واري وزير کي هٽايو ويو ۽ سياسي قيدين کي آزاد ڪيو ويو. شاهي محل جي طرفان اهو به اشارو ڏنو ويو ته داخلي معاملن ۽ مسئلن تي بحث مباحثي ڪرڻ ۾ ڪا به پابندي ناهي.

اردن جي بادشاهه جو پٽ هئڻ جي ناتي شهزادي عبدالله جي تربيت مستقبل جي بادشاهه طور نه ڪئي وئي هئي. عبدالله جي عمر خاموشي سان گذري رهي هئي پر اردن ڪو عام ملڪ ڪونه هو، وچ اوڀر ۾ امن جي عمل ۾ مرڪزي حيثيت هئڻ جي ناتي اسرائيل سان تعلقات جي حوالي سان سندس والد شاهه حسين کي دنيا جي ان پرخطر علائقي ۾ مضبوطيءَ جي علامت سمجهيو ويندو هو. اها ملڪ نور سان شاهه حسين جي شادي هئي، جنهن اردن ۾ مختلف ادارن کي جانشيني ۾ تبديلي لاءِ مائل ڪيو. ملڪ نور ۽ ولي عهد جي خاندان جي وچ ۾ تعلقات چڪتاڻ جو شڪار هئا، جڏهن ته شاهه حسين ڪينسر واري مرض جي ڪري بستري داخل هو ته اردن جي ڪيترن ئي ادارن جا سربراھ ولي عهد جي تبديلي لاءِ ملڪ جا هم آواز بڻجي پيا. جڏهن شاهه حسين اردن واپس آيو ته اها اميد ڪئي پئي وئي ته هو ملڪ نور جي ننڍڙي پٽ کي ولي عهد نامزد ڪري شاهه پنهنجي وڏي پٽ شهزادي عبدالله کي ئي پنهنجو جان نشين مقرر ڪيو. پنهنجي خاندان، عوام، فوج ۽ ٻين ادارن جي حمايت حاصل ڪرڻ جي لاءِ شهزادي عبدالله کي سوچي سمجهي قدم

ڪٿڻا پوندا. پهرين حمايت جو دارومدار به ان ڳالهه تي آهي ته هو پنهنجي والد جي پرڏيهي پاليسي کي قائم رکڻ لاءِ ڪيترو پابند رهي ٿو، اندروني محاذ تي ڪيس بيروزگاري، بگ، بدحالي ۽ ٻين ڪيترن ئي مسئلن کي منهن ڏيڻو پوندو. سندن ملڪ اسرائيل سان بظاهر ته بهتر تعلقات قائم رکي ٿو پر اهائي پالسي سندن لاءِ ڪيتريون ئي مشڪلاتون به پيدا ڪري سگهي ٿي. ڇو ته ننڍي عمر ۽ تجربي جي ڪوٽ جي ڪري وچ اوڀر ۾ طاقت جي توازن واري راند ۾ اردن جي پوزيشن کي قائم رکڻ واري آزمائش ۾ ڪيتري تائين ڪامياب وڃي سگهندو؟

اهو ئي هڪ واحد ليڊر آهي، جيڪو مادر نائيزيشن ۽ گلوبلائيزيشن کي ايڊاپٽ Adopt ڪرڻ لاءِ تيزي سان ڪو قدم کڻي سگهي ٿو، ڇو ته امن جي معاملن تي پهريان به ڪافي ڪم ٿي چڪو آهي. حقيقت ۾ مادر نائيزيشن اهڙو عمل آهي جنهن سان وسيع تر حمايت حاصل ڪري سگهي ٿو.

مراڪش ۽ اردن بين الاقوامي سطح تي هڪ جهڙو تشخص رکڻ تائين شام جي صورتحال ٿوري مختلف آهي. شام هڪ اهڙو ملڪ آهي جيڪو وچ مشرق ۾ امن لاءِ وڏي اهميت رکي ٿو پر هن اقوام متحده تي صحيح ڪرڻ کان انڪار ڪري ڇڏيو آهي. پنهنجي آخري ڏينهن ۾ به جڏهن ته اسرائيلي فوجون لبنان مان نڪري رهيون هيون. شام واري صدر حافظ الاسد ڪنهن امن سمجهوتي تي صحيح ڪرڻ کان انڪار ڪيو، جڏهن ته ائين ڪرڻ جي ڪري ٿوري گهڻي ايڊجسٽمينٽ سان ڪولان وارو سڄو علائقو شام کي ملي سگهيو پئي.

”زمين جي هڪ هڪ اٽل جي واپسي“ اهو هڪ اهڙو وصيت نامو آهي جيڪو هو پنهنجي ملڪ لاءِ ڇڏي ويو آهي. هاڻي اها ڳالهه يقين سان نتي ڇڻي سگهجي ته سندس پٽ ۽ جان نشين ڊاڪٽر بشر يا شام جي اقتدار واري نظام جا ٻيا عنصر ۽ عوام هن جي وصيت کي ڇڏڻ لاءِ تيار ٿيندا؟

صدر حافظ الاسد شام تي ٽيهه سال حڪومت ڪئي پر اها ڪنهن واحد فرد جي حڪمراني نه هئي، هن خطي ۾ شام جي ڪردار جي حوالي سان اندروني اتفاق راءِ جي علمبرداري ڪئي. ان اتفاق راءِ جي ڪري شام پوري خطي ۾ هڪ اهم طاقت بڻجي اڀريو. لبنان جو صدر لاحود هڪ اهڙو ليڊر هو جيڪو شام جي موحوم صدر جي جنازي نماز سان گڏ قبر تائين گڏجي ويو. ان سان شام واري ٻه ملڪ پر هڪ عوام واري نعري جي عڪاسي ٿئي ٿي. ڪجهه ماڻهو اهڙا به آهن، جيڪي ان آسري ۾ آهن ته برطانيا ۾ تعليم حاصل ڪندڙ حافظ الاسد جو پٽ ۽ جانشين بشر روايتن کي ٽوڙيندو ۽ پنهنجي پيءُ جي بنسبت لڇڪ جو مظاهرو ڪندو. حقيقت ۾ اها هڪ وڏي اميد آهي جيڪا ايتري آسان به ناهي.

شام جا ڪيترائي حلقا ڊاڪٽر بشر جي حمايت لاءِ تيار وينا آهن ته جيئن عالمي راءِ جي ابتڙ هڪ آزاد ۽ خودمختيار ملڪ جي حيثيت سان وچ اوڀر ۽ خودمختيار ملڪ جي حيثيت مطابق شام جو مقام رهجي. ڪيترائي ماڻهو ان معاملي ۾ مونجهاري جو شڪار آهن ته ڊاڪٽر بشر جيڪو پنهنجي وڏي پيءُ جي وفات کانپوءِ منظر عام تي آيو آهي، اقتدار ۾ ڪامياب به ويندو يا نه اهڙا ماڻهو بشر الاسد جي صلاحيتن جو صحيح اندازو به نٿا لڳائي سگهن.

بشر الاسد جي عمر ان وقت چار سال هئي جڏهن سندس والد صدر بڻيو هو. هو هڪ اهڙي سياسي ماحول ۾ وڏو ٿيو آهي، جتي ڪيترن ئي ڏهاڪن تائين اهم سياسي ليڊرن جو اچڻ وڃڻ رهيو آهي، اقتدار جي فضا ۾ تربيت وٺندڙ ماڻهن لاءِ اقتدار ڪافي آسان ٿي پوندو آهي. هن وٽ هڪ خاموش اعتماد به آهي، جيڪو اهم

سياستدانن سان ميل ملاقات کانپوءِ قائم ٿيو آهي. ان کان به وڌيڪ اعتماد ۽ اختيار کيس ان ڄاڻ ۽ شعور مان مليو آهي ته ملڪ کي هلائڻ لاءِ اهو ئي اهم ترين شخص آهي. عوام پارليامينٽ، بعت پارٽي ۽ فوج سڀ بشر الاسد جي حمايت ڪري رهيا آهن. سندس خاندان هن جي پويان آهي، سندس چاچو رفعت الاسد ڪاري رڍ جي نالي سان مشهور آهي، جنهن مان هن کي ڪوبه خطرو ناهي. اندروني طور تي بشر الاسد نوجوانن جي ڪترن ئي طبقن کي بااختيار بڻائڻ ۽ اقتدار ۾ وٺي اچڻ چاهي ٿو. ٽيڪنالاجي ماڊرنائيزيشن، ڪامياب ۽ صاف سٽري حڪومت جهڙي مقصد جو تارگيت هوندو. انٽرنيٽ ۾ هن جي دلچسپي کي ڪيترائي ماڻهو چاهين ٿا ۽ واڪائين ٿا. چيو وڃي ٿو ته ڊاڪٽر بشر الاسد جي زير قيادت شام اقتصادي طور تي ”وڌيڪ کليل“ هئڻ جي بدران ”گهٽ محدود“ هوندو. اولهه جي لاءِ اصل اهميت وچ اوڀر ۾ امن واري عمل جي آهي. صدر ڪلنٽن چيو هو ته ”صدر حافظ الاسد امن جي لاءِ هڪ Strategic Choice تي عمل ڪيو آهي.“ ان تشويش جو اظهار به ڪيو پيو وڃي ته شام ۾ قيادت جي تبديلي امن واري عمل ۾ رڪاوٽ جو سبب به بڻجي سگهي ٿي. پر جيڪڏهن اسرائيل ان لڄڪ جو مظاهرو ڪري ٿو. جنهن جي اميد هو حافظ الاسد سان لاڳو ڪيو ويٺو آهي ته هو امن جي لاءِ هڪ ”آسٽريٽجڪ چوائس“ جي چونڊ ڪري ته ائين ٿي نه سگهندو.

تاريخ ۾ اهڙا لمحا ۽ موقعا ايندا آهن جن کي جيڪڏهن وقت تي استعمال ڪيو وڃي ته پوءِ روين ۽ رابن ۾ ڪافي تبديليون اچي سگهن ٿيون. صدر حافظ الاسد جو موت به هڪ اهڙي موقعي تي واقع ٿيو آهي جيڪو ماضي جي نفسياتي ذهنيت کي هڪ بهتر مستقبل ۾ تبديل ڪرڻ لاءِ مددگار ٿي سگهي ٿو. اها لڪل ڳالهه ڪونهي، جيئن نيوز ويڪ لکيو آهي ته ”اسرائيل ۽ شام جي وچ ۾ امن ڳالهين ۾ صرف گولان جون پهاڙيون ۽ بحر گيلي جي ساحل تي ٻه ئي سوکڙ رڪاوٽ آهن.“ اسرائيلي وزيراعظم وٽ قيادت جي اظهار جو موقع آهي ته هو رڪاوٽ کي هٽائيندي امن معاهدي جي پيشڪش ڪري خطي ۾ نفسياتي اڳڀرائي لاءِ راهه همواي.

بشر الاسد کان اها اميد رکڻ ته هو ان لڄڪ جو مظاهرو ڪري جنهن لڄڪ جو مظاهرو ايهودبارڪ جي لاءِ وڌيڪ آسان آهي جڏهن ته ٻيو عوام سڀ هڪ جهڙو آهي، غير ضروري طور تي ڪاميابي جي امڪانن کي ڏوڙ ڪرڻ جي برابر آهي. اها ٻي ڳالهه آهي ته ايهودبارڪ جو حڪومتي اتحاد، پنهنجي پارلياماني حمايت وڃائي چڪو آهي. اها ڳالهه ايهودبارڪ جي لاءِ اهم سبب بڻجي سگهيو پئي ته هو امن جي قيام لاءِ اڳتي اچي ۽ اڳتي قدم وڌائڻ واري شخصيت جي حيثيت سان پاڻ کي پيش ڪري تاريخ ۾ پنهنجو نالو لکرائي. ايهودبارڪ جي اهڙي قدم سان نه صرف امن کي فائوٽينڊو پر جنگ جي انهن زخمن کي پرڄڻ ۾ مدد پڻ ملندي جيڪي ٻنهي ڌرين جي ماڻهن هڪٻئي کي ڏنا آهن.

صدر حافظ الاسد جي تعزيت لاءِ ايندڙ انهن پنجن اسرائيلي پارليامينٽ جي ميمبرن کي ايتري اهميت نه ڏني وئي، جيڪي دڳ ذريعي پهتا هئا. هر پنجن مٿان هڪ اسرائيل نسلا فلسطيني آهي. سرد جنگ واري دنيا ۾ اتحاد تي ٻڌل حڪومتن ۾ اضافي جي ڪري جتي ائڊيالاڄي بدران حقيقت پسندي عمليت پسندي (Pragmatism) وڌيڪ اختيار ڪري وئي آهي. خود اسرائيل جي اندر مستقبل تي نظر رکڻ وارن ليڊرن لاءِ عرب ووٽ امن جي لاءِ انتهائي اهميت وارا آهن. ڇو ته اهو چيو پيو وڃي ته آسان مان ڪنهن هڪ جي ڪاميابي سڀني جي ڪاميابي آهي.

ترقي پذير ملڪن لاءِ ڪاميابي وارو دڳ

ايڪويهين صديءَ ۾ جنگ جو شور پوئتي پيل ۽ بڪ جي ستايل دنيا جي رڙين دانھن مٿان حاوي ٿيڻ جي افسوسناڪ خبر ٻڌائي ٿو. اڄ جي انسان لاءِ اهو ضروري آهي ته هو ڪنھن غريب پيٽ بکتي، بيروزگار ۽ اڻ پڙهيل ماڻھن جي آواز سان پنھنجو آواز ملائي. اهڙي قسم جو هڪ موقعو هن ئي سال جوهانسبرگ ۾ اقوام متحده جي Sustainable Development Conference جي صورت ۾ سامھون آيو. فلسفين هميشه سياسي ۽ اقتصادي معاملن کي جدا جدا ڪري پيش ڪيو آهي پر ڪميونزم جو باني ڪارل مارڪس هڪ اهڙو فلسفي هو جنھن سياسي قوت کي اقتصادي آزادي سان مشروط ڪيو. ان جي وڏي غلطي اها هئي ته هن اهو تصور، فرد جي انفرادي آزاديءَ جي قيمت تي پيش ڪيو. پيٽ جي بڪ جيان روح جي بڪ لاءِ به خوراڪ جي ضرورت هوندي آهي. ايڪويهين صدي ۾ سامھون ايندڙ چيلينج اهو آهي ته آزادي ۽ آزاد مارڪيٽ کي نيو ورلڊ آرڊر جي ٽنپ جي طور تي سڃاڻڻ کان ڌار هجڻ گھرجي. فرد جي شخصي آزادي جي سڃاڻڻ لاءِ سياسي قوت ۽ اقتصادي سلامتي لازمي خاصيتون هئڻ گھرجن. اهڙي دانشورانه سوچ جو بنياد پئجي رهيو آهي جيڪا غربت کي انفرادي قوت ۽ طاقت جي خاتمي سان رابطي ۾ آڻي ٿي. انفرادي طاقت کي فروغ ڏيڻ کان پھريان اهو ضروري آهي ته جنس جي بنيادي برابري وارو رويو رکيو وڃي. قومي بحث ۾ عورتون تمام گھٽ حصو وٺن ٿيون، اهو به ڪڏهن ڪڏهن! فرد جي آزادي جي لاءِ اليڪشن ٿي بهتر ۽ اهم ذريعو آهي. طاقت پهچائڻ وارو عمل چونڊ سان شروع ٿئي ٿو، اليڪشن کانپوءِ حقن ۽ موقعن جي ملڻ سان ئي اهو عمل وڏي ويجهي ٿو، اهڙي طرح حقن جي ۽ موقعن جي فراهمي واري عمل سان غربت جي چڪر کي پوئتي موڙي سگھجي ٿو.

پاڪستان ۾ عورتن، مزدورن، اقليتن، ننڍن نرين هارين ۽ نوجوانن کي پنھنجو ووٽ استعمال ڪرڻ گھرجي. شفاف اليڪشن جي ذريعي ئي حڪومت جي چونڊ لاءِ سندن آواز تمام گھڻو طاقتور هوندو آهي. ان جي باوجود جيڪي حڪومتون چونڊيون وڃن ٿيون اهي چند مفاد پرست طبقن جي رجم ڪرم تي هونديون آهن. حب الوطني ۽ جنگي نعرو جي رومال ۾ ويڙهيل سياسي سلامتي جي تسڪين، ناڏير مطالبو گھڻو ڪري اقتصادي سلامتي جي قيمت سامھون ايندا آهن. استدلال ۾ توازن جي لاءِ بڪ، بيروزگاري ۽ تعليم جي گھٽتائي جي خلاف جنگ ۾ غير مراعات يافتہ طبقن جي شموليت تمام ضروري آهي.

هڪ پاسي اهي پارڙا آهن جيڪي بڪ جي ڪري نهل آهن، جن جا وار وڪريل آهن ۽ کين ليڙون ليڙون ٿيل ڪپڙا پاتل آهن. هنن جي پيرن ۾ چيل به نه آهي ۽ هو بڪ جي ڪري رڙيون ڪري رهيا آهن. جڏهن ته ٻئي پاسي پار آهن جيڪي روزانو Pizza Hut ۽ McDonalds وڃن ٿا. اهو ڪهڙو تضاد آهي؟ ان منظر کي اسان ائين نظرانداز ڪري ڇڏيندا آهيون. جو پنھنجي ضمير جي آواز کي خاموش ڪرائي ڇڏيندا آهيون. ٽيڪنالاجي جي دنيا ۾ ايندڙ تبديلين ۽ عالمگيريت جون قوتون غريب جي ان بحران کي اڃان به وڌيڪ گھرو ڪري ڇڏين ٿيون، جيڪو اڳ ۾ غربت جي چڪي ۾ بيسجي رهيو آهي.

1995ع ۾ ڪوپن هيگن ۾ ٿيندڙ عالمي سماجي ڪانفرنس ۾ سڄيءَ دنيا جي ملڪن کان اهو مطالبو ڪيو ويو هو ته اهي پنھنجي قومي بجيٽ جو 20 سيڪڙو سماجي خدمتن جي لاءِ وقف ڪن. سماجي خدمتن ۾ خوراڪ، سلامتي، صحت جون

سهولتون، بهتر ۽ معياري زندگي شامل آهن. ڪيترن ئي ملڪن ۾ اتي جو اتي واعدو به ڪيا پر ڪيترن ۾ وري وقت سان گڏ ان تي عمل جو واعدو پڻ ڪيو، دنيا جي هڪ تمام وڏي آبادي روزانو هڪ ڊالر کان به گهٽ تي گذارو ڪري ٿي. دنيا جا 5 سيڪڙو ڪمپيوٽر جيڪي امير آهن ۽ 86 سيڪڙو استعمال ڪري رهيا آهن، جڏهن ته 95 سيڪڙو آبادي باقي 14 سيڪڙو وسيلن تي گذارو ڪري ٿي.

هڪ ٻيو چيلينج عالمي خطرن جو به آهي. انهن خطرن ۾ ماحول کي پهچندڙ نقصان ۽ موسم جي سائيڪل ايندڙ تبديلي آهي، جنهن سان زراعت جي خاتمي جو خطرو پڻ وڌي رهيو آهي. جنگين ۾ بهمن جو استعمال ۽ ائٽمي ڌماڪا ماحول ۾ خطري جو اضافو ڪري رهيا آهن.

اهڙا ملڪ جتي گهڻي پاڻي آبادي غربت جو شڪار آهي. انهن جي مسئلن جو حل اهو آهي ته هو مستقبل جي بهتر دنيا جي استدلال ۽ بحث ۾ هڪ ٿي وڃن. غريب آبادي هڪ بهتر آغاز جي مستحق آهي. ان مقصد جي حصول جو هڪ طريقو اهو به آهي ته قرض گهٽايا وڃن اهي ملڪ جتي نمائنده حڪومتون هجن انهن ملڪن جي قرضن ۾ انعام جي طور تي گهٽتائي آندي وڃي. چند قوتن جي هٿن ۾ مالياتي وسيلا ڏيڻ جو ڪوبه منطق ڪونهي ته ڪو انهن پئسن کي فوج تي خرچ ڪري ڇڏين يا وري ان رقم کي ڪرپشن يا ٻي فائدي منصوبن تي خرچ ڪن. اڄ اسان ان ڪري ٿي ته مصيبت جو شڪار آهيون، ڇو ته سرد جنگ جي زماني ۾ سپر پاور جي پاليسين جي ڪري اهڙين قوتن پنهنجن ئي ماڻهن جو استحصال ڪيو. ان جو هڪ مثال پاڪستان جي قرضن جي ريشيدولنگ به آهي. هڪ فوجي آمر کي مالياتي سهولتون ڏنيون ويون آهن، اهي ٻار جيڪي اڃان ماءُ جي پيٽ ۾ آهن، انهن جي مٿان به قرضن جو وڏو ويو آهي، انهن قرضن جو مجموعي وياج ان وقت ادا ڪيو ويندو جڏهن اهي ٻارڙا جوان ٿي ويندا، بڪ ۽ غربت جي خلاف جنگ کٽڻ جي ٻي بنيادي ضرورت انسان دوست سياسي ڍانچو تشڪيل ڏيڻ هوندو آهي. اهڙيءَ طرح جي سياسي ڍانچن کي تشڪيل ڏيڻ جو مقصد اندروني طور سياسي بيروني طور پر ڏيهي اختلافن کي گهٽائڻ آهي. ان سلسلي ۾ اها پراڻي چوڻي ڏاڍي ڪارائتي آهي ته ”امن خوشحالي ڏانهن وٺي ويندو آهي.“ روانڊا کان وٺي صوماليه تائين، سوڊان، بوسنيا ۽ افغانستان ۾ ٿيندڙ قتل ۽ دهشتگردي ان ڳالهه جي وضاحت ڪندي نظر اچن ٿيون ته اهي ملڪ تعمير ڏنو ۽ بحالي واري پروگرام کي منهن ڏيڻ لاءِ مناسب وسيلا آهن ئي ڪونه! اڪثر ائين ٿيندو رهيو آهي ته هو پنهنجو پاڻ کي ڏنل رقم کي ٺيڪ ڪرڻ لاءِ ٻئي ماڻهو جي ضرورت پوندي آهي. اهڙي صورتحال جي ڪري نتيجا ڏاڍا اگرانگندا آهن. ڇا نوآبادي اهڙي ئي ماحول ۾ جنم وٺندي آهي؟ جتي رياست ناڪامي جو شڪار هجي، حڪومتن جي زندگي ڏينهن ۽ راتين جي تبديلي ۾ ويڙهيل هوندي آهي، ان عرصي کي هڪ پاسي ٻئي پاسي استعمال ڪري سگهجي ٿو پر جيڪڏهن ان عرصي کي هڪ پاسي استعمال ڪرڻ شروع ڪيو ويندو ته توانائي جو زيان ٿي ٿيندو ۽ مقصد فوت ٿي ويندو. قيادت جو مقصد اهو هوندو آهي ته مقصد تلاش ڪيو وڃي. انتقامي ڪاررواين ۾ وسيلا ضايع نه ڪيا وڃن، غريب ملڪ جيڪي اندروني ۽ بيروني جهيڙن جهيڙن جي هٿان تباھ ٿي چڪا آهن، جيڪي وقت، مقصد ۽ انساني زندگيون وڃائي رهيا آهن. اهڙين حالتن ۾ نوان رجحان سامهون اچي رهيا آهن. جنهن نئين تصور تي بحث ٿي رهيو آهي. اهو اقوام متحده جي

سلامتي ڪائونسل جي تخليق آهي. چيو وڃي ٿو ته اها ڪائونسل عالمي بينڪ ۽ آئي ايم ايف جھڙين ايجنسين ۽ علائقائي بينڪن جي وچ ۾ رابطي جو ڪم ڪندي.

هڪ عالمي ڍانچو پڻ تشڪيل ڏنو پيو وڃي، جيڪي ملڪ ان ڍانچي جي نوعيت ۽ اهميت کي سمجهندا آهي ٿي فائڊو حاصل ڪري سگهندا. ترقي پذير ملڪن جي لاءِ هاڻ وقت آهي ته هو سجاڳ ٿين ۽ پنهنجي تعليمي ادارن جي نصاب تي نظر ثاني ڪن. نوجوانن کي نئين عالمي ڍانچي جي مطابق نئين زبان ۾ تعليم ڏيڻ جي ضرورت آهي.

مثال جي طور تي اقوام متحده انساني حقوق ڪميشن تشڪيل ڏنو آهي، اهي ادارا جيڪي قانون جي تعليم ڏين ٿا انهن جي لاءِ ضروري آهي ته هڪ ڪلاس انساني حقن جي قانون پڙهائڻ لاءِ به مخصوص ڪن، هاڻ انهن کي اهو ڄاڻڻ گهرجي ته هي نئين ڪميشن انهن جي ملڪن ۽ انهن جي ڪميونٽيز کي طاقت ۽ قوت فراهم ڪندي.

جڏهن سماج جو واسطو قومي قانون سان پوندو آهي ته اهو قانون ڳنڍيل صورتحال اختيار ڪري ويندو آهي، تمام گهٽ شهري پنهنجي حقن جو فائڊو وٺي سگهندا آهن. مثال جي طور تي پاڪستان جي اڌ آبادي يعني عورت ان کان بي خبر آهي، ڇو ته گهريو تشدد به هڪ غير قانوني ايڪٽ آهي.

ڪنهن به قانون کي پاس ڪرڻ هڪ الڳ ڳالهه آهي جڏهن ته ان قانون ۾ ڏنل قاعدن ۽ قانون جي وضاحت الڳ معاملو آهي. بين الاقوامي ادارن جو قيام، فائڊن ۽ چئلينجز کي پيش ڪرڻ آهي، انهن ادارن جي قيام سان رياست ۽ بين الاقوامي شهرين جي لاءِ نوان قانون تخليق ٿيندا آهن. ترقي پذير ملڪن ۾ تعليمي پروگرامن تي نظر ثاني ڪرڻ جي ضرورت آهي ته جيئن انهن نون بين الاقوامي قانونن حقن ۽ ذميوارين جي باري ۾ ڄاڻ حاصل ڪري سگهجي.

انفرادي حق ۽ قومي ترقيءَ جي ضمانت اهو نئون نسل آهي جيڪو جديد دؤر جي جديد تعليم حاصل ڪري رهيو آهي. اها قومي ترقي ان وقت حاصل ٿيندي آهي. جڏهن شخصي آزاديءَ جي تعريف سياسي آزادي ۽ اقتصادي سلامتي جي طور تي ڪئي وڃي.

نئون نیاپواکیدی میء جا شایع ٹیل کتاب

ڪتاب جو نالو	ليکڪ	مُلھ
1. جنرل ڊڪٽيٽر ۽ دهشتگرد	بينظير ڀٽو	120
2. هڪ جنرل کي ڪيئن جهڪائي سگهجي ٿو!	بينظير ڀٽو	150
3. ملير جي مارئي ۽ شاھ لطيف	بينظير ڀٽو	70
4. مير مرتضيٰ ڀٽو	ممتاز گوپانگ	100
5. مذهب ادب ۽ سنڌ	نجم عباسي	120
6. ماڻ جي موسم	امداد سولنگي	120
7. ردي پنا	ماڻڪ ڪنگراڻي	40
8. رابيل رت مايا نگر	نوید سندیلو	40
9. سجاڳ ذهن	ڊاڪٽر عبدالڪلام	40
10. تڙ تڙ تي طوفان	عزيز ڪنگراڻي	70
11. اڃا آس باقي	آغا سعيد احمد	90
12. تون	ماهين هيڀاڻي	120
13. منهنجي زندگيءَ ۾ آيل عورتون ۽ مرد	خسونت سنگھ	70
14. سنڌ ارغون دور ۾	اکرام عباسي	50
15. ڏک سکن جي سونهن (ٻي ڀاڱا)	تاجل بيوس	270
16. پکي ساڳئي ڀار جا	اياز ۽ تاجل	50
17. هن ڀار مان هن ڀار تون	کرشن کتواڻي	50
18. گيتانجلي	رابندر نات ٽئگور	50
19. انگريزي شاعريءَ جي مختصر تاريخ	تاجل بيوس	50
20. درد هڪ پيار جو	سنڌري اتم چنداڻي	100

جلد ایندژ کتاب

شعیدہ بخاریہ

سهيڙيندڙ، ماهين هي سبائي

پیلو موڊي / یوسف سنڌي

گھرائی لاء لکو:

موبائل نمبر: 0346_2103811

نئون نياپو ڪتاب گهر سچل ڳوٺ گلشن اقبال ٿاڻون ڪراچي سنڌ.
 مياڻ نمبر: 0346 2103811

03-10-27163041

www.sindhsalamat.com books.sindhsalamat.com

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”آداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي آداس، لڙهندڙ، ڪڙهندڙ، ڪڙهندڙ، پڙهندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي چو، چالاڪ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پيءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَنَ The Reading Generation

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>